

صدر ایڈیٹر

پروفیسر ڈاکٹر محمد سعید احمد

حیات

مولانا احمد رضا خاں بریلوی



ادارۃ تحقیقاتِ امام احمد رضا بریلوی

حیات

مولانا احمد رضا خان بریلوی


جدید ایڈیشن

پروفیسر ڈاکٹر محمد مسعود احمد
ایم۔ اے، پی۔ ایچ۔ ڈی

ادارہ تحقیقاتِ امام احمد رضا، پاکستان

جملہ حقوق عکس و طباعت بحق ادارہ محفوظ ہیں

کتاب ————— حیاتِ مولانا احمد رضا خاں بریلوی (جدید ایڈیشن)
مصنف ————— پروفیسر ڈاکٹر محمد مسعود احمد
صفحات ————— ۱۹۲
اشاعت ————— چارچہارم
سن طباعت ————— ۱۴۲۰ھ / ۱۹۹۹ء
تعداد ————— گیارہ سو
نگرانِ طباعت ————— اقبال احمد اختر القادری
ہدیہ ————— مجلد / ۷۰ روپے (آرٹ کارڈ / ۵۰ روپے)
ناشر ————— ادارہ تحقیقاتِ امام احمد رضا



- ۱۔ المختار پبلی کیشنز، ۲۵، جاپان مینشن، رضا چوک، رینگل صد کراچی فون۔ ۷۷۲۵۱۵۰
- ۲۔ ادارہ مسعودیہ، ۶/۲، ۵، ای، ناظم آباد، کراچی
- ۳۔ مکتبہ قادریہ، داتا دربار مارکیٹ لاہور
- ۴۔ مکتبہ نبویہ، گنج بخش روڈ لاہور
- ۵۔ مکتبہ رضویہ، کراچی

Printed by AI-MUKHTAR Publication Karachi Ph # 7725150



انتساب

حضرت شیخ احمد سرہندی مجدد الف ثانی کے
 نام جن کے افکار و نظریات نے چودھویں صدی ہجری
 کے متفکرین و مجددین کی رہنمائی کی اور ملت اسلامیہ
 کو منزل تک پہنچایا ہے

وہ ہند میں سرمایہ ملت کا نگہبان
 اللہ نے بروقت کیا جس کو خبردار
 (اقبال)



عرض ناشر



”حیات مولانا احمد رضا خاں بریلوی“ امام احمد رضا فاضل بریلوی رحمۃ اللہ علیہ کی حیات و خدمات پر خالص علمی و تحقیقی نوعیت کی اولین کوشش ہے جس کی تصنیف و ترتیب اور ماخذ و مواد کو جمع کرنے میں ماہر رضویات علامہ پروفیسر ڈاکٹر محمد مسعود احمد مدظلہ العالی نے بڑی محنت و جانفشانی کی ہے۔۔۔۔۔ اس کا پہلا ایڈیشن ۱۹۸۱ء میں سیالکوٹ سے شائع ہوا جبکہ دو ایڈیشن ہندوستان سے بھی شائع ہوئے۔۔۔۔۔ اس کتاب کی ملکی و بین الاقوامی سطح پر علمی حلقوں میں نہایت پذیرائی ہوئی۔۔۔۔۔ پاکستان میں عرصہ سے یہ کتاب نایاب تھی، اس کی علمی و مطالعاتی اہمیت کے پیش نظر ادارہ تحقیقات امام احمد رضا نے حضرت مصنف سے از سر نو ترتیب کے ساتھ ساتھ ایک بسیط تقدیم کے اضافہ کی درخواست کی۔۔۔۔۔ ہم ماہر رضویات علامہ پروفیسر ڈاکٹر محمد مسعود احمد صاحب کے ممنون ہیں کہ انہوں نے توجہ فرمائی اور ادارہ نے اہل علم و تحقیق کی اس ضرورت کو پورا کرنے کی سعادت حاصل کی۔۔۔۔۔ محترم حاجی عبداللطیف قادری صاحب (سیکرٹری اطلاعات، ادارہ تحقیقات امام احمد رضا) کے بھی خصوصی شکر گزار ہیں کہ انہوں نے اس اہم کتاب کی اشاعت پر نہ صرف ہمت افزائی کی اور مشوروں سے نوازا بلکہ دامے، درہمے، قدمے، سخنے ہر طرح تعاون کیا۔

اب امید ہے کہ اس کتاب کا جدید ایڈیشن اہل علم سے ستائش کا ذریعہ بنے۔۔۔۔۔ ۵۔ م اس اہم اشاعت پر اللہ تعالیٰ کی بارگاہ میں سرسجود ہوتے ہوئے دعا گو ہیں کہ ہمیں سید عالم صلی اللہ علیہ وسلم کی وراثت علمی کے امین حضرت امام احمد رضا علیہ الرحمہ کے افکار کو عام کرنے میں یونہی کامیابی عطا فرماتا رہے۔ آمین

(سید وجاہت رسول قادری، صدر)



تقدیم

پروفیسر ڈاکٹر محمد مسعود احمد



مولانا احمد رضا خان محدث بریلوی علیہ الرحمہ (م ۱۳۴۰ھ / ۱۹۲۱ء) کے
وصال سے ۱۹۸۰ء تک کوئی ایسی سوانح نہیں لکھی گئی جو جدید علمی دنیا کے
سامنے پیش کی جاسکے۔ محدث بریلوی کے نامور شاگرد اور خلیفہ علامہ
محمد ظفر الدین قادری رضوی (م ۱۳۸۲ھ / ۱۹۶۲ء) نے ”حیات اعلیٰ حضرت“
کے عنوان سے ۱۳۶۸ھ / ۱۹۳۸ء میں چار جلدوں پر مشتمل ایک ضخیم سوانح
مرتب کی تھی۔ جس کی پہلی جلد شائع ہو سکی۔ باقی تین جلدیں شائع نہ
ہو سکیں۔ اب سنا ہے کہ پٹنہ (بھارت) میں طباعت کی تیاریاں ہو رہی
ہیں، خدا کرے یہ جلدیں شائع ہو جائیں۔ ”حیات اعلیٰ حضرت“ کو جدید
سوانحی تقاضے پورے نہیں کرتی مگر اس کے مندرجات تحقیقی نقطہ نظر سے
نہایت اہم اور قابل اعتماد ہیں، کوئی فاضل اس کو از سر نو مدون کریں،
کیا اچھا ہو کہ حضرت مصنف علیہ الرحمہ کے فاضل صاحبزادے محقق شہیر
پروفیسر ڈاکٹر مختار الدین آرزو (وائس چانسلر بریلوی مظہر الحق عربک اینڈ پرنسپل یونیورسٹی، پٹنہ)
اس طرف توجہ فرمائیں اور یہ کام کر گزریں۔ ”حیات اعلیٰ حضرت“ کے
علاوہ چند دوسری سوانح بھی شائع ہوئی ہیں مثلاً مولانا حسین رضا خان علیہ الرحمہ
کی سیرت اعلیٰ حضرت (پہلی بھیت ۱۹۸۳ء) مفتی محمد برہان الحق جبل پوری کی

اکرام امام احمد رضا (لاہور، ۱۹۸۱ء)، ظہورِ افسر کی اعلیٰ حضرت امام احمد رضا
خان بریلوی ایک نظریں (انگریزی، کراچی ۱۹۹۳ء) انگریزی میں ایک مختصر
 سوانح ڈربن (افریقہ) سے بھی شائع ہوئی ہے، مولانا بدرالدین قادری
 کی سوانح اعلیٰ حضرت (لاہور، ۱۹۶۳ء) وغیرہ وغیرہ۔

تقریباً ۱۹۶۸ء میں مرکزی مجلسِ رضا، لاہور کے قیام کے
 بعد محسنِ اہلسنت حکیم محمد موسیٰ امرتسری کی تحریک سے رضویات پر تسلسل سے
 کام شروع ہوا جو اب تک جاری ہے۔ رضویات پر جو ادارے کام کر رہے
 ہیں ان میں سرفہرست یہ ادارے نظر آتے ہیں، ادارہ تحقیقات امام احمد
 رضا (کراچی، اسلام آباد)، رضا فاؤنڈیشن (لاہور)، رضا اکیڈمی (لاہور)،
 الجمع الاسلامی، مبارک پور (بھارت)، رضا اکیڈمی، بمبئی (بھارت)، رضوی
 سنی سوسائٹی انٹرنیشنل، ماریشس، رضا اکیڈمی، اسٹاک پورٹ (انگلستان)
 وغیرہ وغیرہ۔ محدث بریلوی کے مختلف پہلوؤں پر بہت
 کام ہوا ہے، مگر سوانح پر ابھی تک خاطر خواہ کام نہ ہو سکا، گزشتہ ۲۸
 برس میں جو کام ہوا ہے اس کی کچھ تفصیلات راقم کی تالیف امام احمد رضا
 اور عالمی جامعات (کراچی ۱۹۹۸ء) میں ملاحظہ کی جاسکتی ہیں۔

راقم کی ایک مختصر سوانح حیات فاضل بریلوی کے عنوان سے ۱۹۷۸ء میں
 لاہور سے شائع ہوئی تھی، اسی سال انگریزی میں ایک تحقیقی مقالہ لاہور
 سے شائع ہوا۔ پھر ۱۹۸۱ء میں ذرا مفصل سوانح "حیات مولانا احمد رضا خان
 بریلوی" کے عنوان سے سیالکوٹ سے شائع ہوئی، اس کے کئی ایڈیشن شائع
 ہوئے، پیش نظر ایڈیشن بھی اسی کا ہے۔

پروفیسر رحمت اللہ (تامل ناڈو، بھارت) نے اس کا انگریزی میں ترجمہ

کیا جو ۱۹۹۵ء میں کراچی سے شائع ہوا۔ اسی کتاب کا ایک بنگلہ ایڈیشن چانگام سے شائع ہوا۔۔۔۔۔ بین الاقوامی یونیورسٹی، اسلام آباد (پاکستان) کے ادارہ تحقیقات اسلامی کے ماہنامہ ”فکر و نظر“ میں محدث بریلوی پر ایک تحقیقی مقالہ تین قسطوں میں (اپریل، مئی، جون ۱۹۸۰ء) شائع ہوا۔ بعد میں یہ مقالہ پاکستان اور ہندوستان سے کئی بار کتابی صورت میں شائع ہوا، ۱۹۸۲ء میں راقم کا ایک سوانحی مقالہ بعنوان ”اجالا“ لاہور سے شائع ہوا۔ اس کے متعدد اردو اور انگریزی ایڈیشن پاکستان، بھارت اور افریقہ سے شائع ہوئے۔ ۱۹۸۶ء میں ایک تحقیقی مقالہ ”رہبر و رہنما“ کے عنوان سے شائع ہوا، اس کے کئی اردو اور انگریزی ایڈیشن مختلف ممالک سے شائع ہوئے۔ ایک تحقیقی مقالہ پاکستان ہجرہ کونسل کے ایک عظیم منصوبہ کے لئے لکھا تھا جس کا عربی ترجمہ مولانا محمد عارف اللہ مصباحی (مبارک پور) نے کیا۔ یہ ترجمہ ۱۹۹۱ء میں کراچی سے شائع ہوا، پھر ۱۹۹۳ء میں ”محدث بریلوی“ کے عنوان سے اس کا اردو ایڈیشن کراچی سے شائع ہوا۔۔۔۔۔ ان مقالات کے علاوہ کئی تحقیقی مقالات پاکستان، ایران، اردن کے انسائیکلو پیڈیا کے لئے قلم بند کئے، جن کے عربی اور فارسی میں ترجمے ہوئے۔ ایک عربی ترجمہ جو علامہ مفتی محمد نصر اللہ خان افغانی نے کیا تھا ”فقیہ العصر“ کے عنوان سے کراچی سے ۱۹۹۳ء میں شائع ہوا۔

المختصر محدث بریلوی کی سوانح کے حوالے سے راقم نے مسلسل کئی تحقیقی مقالات قلم بند کئے اور دوسرے بہت سے فضلاء نے بھی مسلسل لکھا، مگر راقم نے گزشتہ ۲۵ سالوں میں محدث بریلوی پر جو کام کیا ہے اس کو محمد عبدالستار طاہرنے کتابی صورت میں بعنوان ”مسعود ملت اور رضویات“ (مطبوعہ لاہور، ۱۹۹۲ء) مرتب کیا؟ (مسور)

پھر بھی ایک بسیط سوانح کی ضرورت ہے۔ ۱۹۸۲ء میں راقم نے محدث بریلوی کی ایک بسیط سوانح کے لئے ”دائرہ معارف امام احمد رضا بریلوی“ کے عنوان سے پندرہ جلدوں کا ایک خاکہ مرتب کیا تھا جو ادارہ تحقیقات امام احمد رضا، کراچی نے شائع کیا۔ مقصد یہ تھا کہ محققین ایک ایک جلد کو اپنی تحقیق کا عنوان بنا کر مقالات لکھیں اور ڈگریاں حاصل کریں پھر مختلف محققین کا یہ سارا سرمایہ ایک انسائیکلو پیڈیا کی صورت میں شائع کر دیا جائے، مگر حیرت کی کوئی انتہا نہ رہی جب ایک ہی جلد کے مختلف ابواب کو محققین نے ڈاکٹریٹ کے مقالات کا عنوان بنا کر ڈگریاں حاصل کیں۔ اس سے محدث بریلوی کی شخصیت کی عظمت کا اندازہ لگایا جاسکتا ہے۔ مندرجہ ذیل محققین اب تک محدث بریلوی کے مختلف پہلوؤں پر مختلف جامعات سے ڈاکٹریٹ کی ڈگریاں حاصل کر چکے ہیں:-

- (۱) ڈاکٹر حسن رضا خان، پٹنہ یونیورسٹی، بھارت
 - (۲) پروفیسر ڈاکٹر حافظ محمد عبدالباری صدیقی، سندھ یونیورسٹی، پاکستان
 - (۳) پروفیسر ڈاکٹر مجید اللہ قادری، کراچی یونیورسٹی، پاکستان
 - (۴) ڈاکٹر ادنا سانیال، کولمبیا یونیورسٹی، امریکہ
 - (۵) ڈاکٹر عبدالنعیم عزیزی، روہیل کھنڈ یونیورسٹی، بریلی، بھارت
 - (۶) ڈاکٹر سراج احمد بستوی، کانپور یونیورسٹی، بھارت
- الازہرہ یونیورسٹی، قاہرہ (مصر) میں بھی کام ہوا ہے، ازہرہ یونیورسٹی کے استاد سید ہازم محمد احمد عبدالرحیم المحفوظ نے محدث بریلوی کے عربی کلام کو بعنوان ”بساتین الغفران“ مرتب کیا جو ۱۹۹۷ء میں لاہور اور کراچی سے شائع ہوا۔ موصوف ہی نے اس عنوان سے ایک تحقیقی مقالہ قلم بند کیا۔

”الامام الاکبر المجدد محمد احمد رضا خان والعالم العربی“
یہ مقالہ ۱۹۶۸ء میں لاہور اور کراچی سے شائع ہو گیا ہے۔ مولوی
مشتاق احمد (ریسرچ اسکالر انڈیونیورسٹی) نے محدث بریلوی پر ۱۹۹۸ء میں
ایم۔ فل کیا ہے۔ مولانا مختار احمد سیدی اسی یونیورسٹی سے محدث بریلوی
پر تحقیق میں مصروف ہیں پھر میں جمعیتہ اصتقاء الامام احمد رضا بھی قائم ہو رہی ہے۔
راقم کی خواہش تھی کہ محدث بریلوی کی بسیط سوانح مرتب کی جاتی مگر
راقم عدیم الفرستی کی وجہ سے ابتدائی مواد جمع کر سکا، ۱۹۹۸ء میں یہ کام ڈاکٹر
عبدالنعیم عزیزی (بریلی) اور ڈاکٹر مجید اللہ قادری (کراچی) کے سپرد کیا ہے۔
کچھ پیش رفت ہوئی ہے، خدا کرے یہ کام بھی مکمل ہو جائے۔ چونکہ اس
وقت تک محدث بریلوی کے شایان شان کوئی سوانح شائع نہ ہو سکی،
اس لئے کچھ ضروری ترمیم کے بعد راقم کی تالیف ”حیات مولانا احمد رضا خان
بریلوی“ شائع کی جا رہی ہے۔ یہ کتاب ان حضرات کے لئے لکھی گئی تھی
جو محدث بریلوی کی طرف سے غلط فہمیوں میں مبتلا ہیں اس لئے اس کا
مزاج عقیدت مندانہ نہیں بلکہ خالص علمی ہے جس کے لئے عقیدتمندان اعلیٰ
حضرت سے معذرت خواہ ہوں۔ محدث بریلوی کے مخالفین نہ معلوم
کیوں محدث بریلوی پر تحقیق کی مزاحمت کرتے ہیں۔ مدت ہوئی شریعت
کورٹ کے ایک مرحوم جج نے راقم کو بتایا کہ انہوں نے کراچی یونیورسٹی
میں ڈاکٹریٹ کے لئے محدث بریلوی پر ایک عنوان رجسٹرڈ کرایا، بعد میں
متعلقہ شعبہ کے جو صدر آئے انہوں نے شدید مزاحمت کرتے ہوئے صاف
صاف فرما دیا کہ کراچی یونیورسٹی میں محدث بریلوی پر ڈاکٹریٹ ہو ہی
نہیں سکتی، کوئی دوسرا عنوان لیں، چنانچہ جج صاحب نے دوسرا عنوان لیا۔

جب وہ ڈاکٹریٹ کر کے — مزاحمت کرنے والے یہ بزرگ اُمم القریٰ
یونیورسٹی، مکہ مکرمہ میں اُستاد ہیں۔ مگر ان مزاحمتوں کے باوجود اسی کراچی
یونیورسٹی سے پروفیسر ڈاکٹر مجید اللہ قادری نے محدث بریلوی کے ترجمہ
قرآن کنزالایمان اور دوسرے معروف اُردو تراجم پر ڈاکٹریٹ کی ڈگری
لے لی۔ اسی یونیورسٹی میں دوسرے فضلاء بھی محدث بریلوی پر تحقیقی
مقالات لکھ رہے ہیں۔ اسی قسم کی مزاحمت کا سامنا ازہر یونیورسٹی، قاہرہ
میں بھی کرنا پڑا مگر جناب مشتاق احمد صاحب نے بھی ایم فل کی ڈگری لے
لی۔ ۱۹۸۰ء میں ادارہ تحقیقات اسلامی، اسلام آباد کے ماہنامہ ”فکر و نظر“
میں محدث بریلوی پر راقم کا مقالہ شائع ہوا تو سندھ یونیورسٹی کے ایک
سن رسیدہ فاضل و محقق نے اپنے دیرینہ رفیق ادارہ مذکور کے ڈائریکٹر
کی سخت فہمائش کی مگر اب جو ہونا تھا وہ ہو چکا تھا۔ ۱۹۷۱ء
میں راقم کا مقالہ ”فاضل بریلوی ترک موالات“ لاہور سے شائع ہوا۔ اس
میں سید احمد بریلوی کی تحریک بالاکوٹ کے متعلق راقم نے اپنی رائے کا اظہار
کیا تھا جو مزعومہ اور موہومہ تاریخ سے مختلف تھی، تو پنجاب یونیورسٹی، لاہور
کے ایک محقق پروفیسر سخت ناراض ہو گئے اور علم و دانش کے حوالے سے جو
تعلق تھا وہ زندگی بھر کے لئے منقطع کر لیا۔ ان خفگیوں، ناراضگیوں
اور مزاحمتوں کی ایک طویل داستان ہے اور اب تو یہ مزاحمت محدث بریلوی
پر کام کرنے والوں کے لئے نیک شگون بن گئی ہے۔ جب یہ خبر آتی ہے تو
فقیر کا میا بی کی بشارت دیتا ہے۔ سچی بات یہ ہے کہ مزاحمت کرنے والے
بھی دُعا کے مستحق ہیں، ان کی مزاحمت سے رحمتِ الہی جوش میں آجاتی ہے
اور منزل مزید قریب ہو جاتی ہے۔ اللہ تعالیٰ ہم کو حضور انور صلی اللہ علیہ

کے اس ارشاد پر عمل کی توفیق عطا فرمائے۔

”علم مومن کی کھوٹی ہوئی میراث ہے، جہاں ملے لے لو“

آخر میں راقم ادارہ کے جملہ اراکین کا ممنون ہے کہ وہ

علمی و دینی خدمت میں دل و جان سے حصہ لے رہے ہیں، مولیٰ تعالیٰ

سب ہی کو دارین میں اپنی بیکراں نعمتوں سے سرفراز فرمائے۔ (آمین)

بجاہ سید المرسلین رحمۃ للعالمین علیہ وعلیٰ آلہ وازواجہ واصحابہ وسلم۔

احقر محمد مسعود احمد عفی عنہ

۱۴/۲ سی۔ پی۔ ای۔ سی ایچ سوانٹی

کراچی (پاکستان)

۲۳ شعبان المعظم ۱۴۱۹ھ

۱۳ دسمبر ۱۹۹۸ء

کس منہ سے کہوں رشکِ عنادل ہوں میں
شاعر ہوں فصیح بے مماثل ہوں میں

حقاً کوئی صنعت نہیں آتی مجھ کو
ہاں یہ ہے کہ نقصان میں کامل ہوں میں

آئینہ کوکب



- (۱) — مبادیات
- (۲) — علوم قدیمہ و جدیدہ
- (۳) — درسیات و فقہیات
- (۴) — رویدعات
- (۵) — ادبیات
- (۶) — سیاسیات
- (۷) — وصال، اولاد، اخلاف، احباب
- (۸) — تصنیفات
- (۹) — تحقیقات
- (۱۰) — ماخذ و مراجع

حیات

مولانا احمد رضا بریلوی



نہ مرا نوشتش ز تحسین، نہ مرا نیش ز طعن
 نہ مرا گوشش بہ مدح، نہ مرا ہوشش ذمے
 منعم و کنج خمولے کہ نہ گنجد دروئے
 جز من و چند کتابے و دوات و قلمے

رحمًا





(۱)

مولانا احمد رضا خاں بریلوی، نسباً پٹھان، مسکاً حنفی، مشرباً قادری اور مولداً بریلوی تھے۔ آپ کے والد ماجد مولانا محمد تقی علی خاں (م ۱۲۹۷ھ / ۱۸۸۰ء) اور جد امجد مولانا محمد رضا علی خاں (م ۱۲۸۲ھ / ۱۸۶۶ء) اپنے عہد کے ممتاز علماء و صوفیہ میں شمار کیے جاتے تھے، مولانا بریلوی نے اپنے نعتیہ دیوان "حدائق بخشش" (۱۳۲۵ھ / ۱۹۰۷ء) میں ان دونوں حضرات کا اس طرح ذکر کیا ہے:

احمد ہندی رضا ابن تقی ابن رضا لے

مولانا بریلوی نے اپنی دیگر تصانیف میں بھی دونوں کے حالات زندگی بیان کیے ہیں، یہاں مختصراً یہ حالات پیش کیے جاتے ہیں: —

مولانا محمد رضا علی خاں

مولانا محمد رضا علی خاں ۱۲۲۴ھ میں پیدا ہوئے، ۲۳ برس کی عمر میں علوم معقولہ و منقولہ سے فارغ ہوئے۔ عابد و زاہد، صاحب کرامت و

لے احمد رضا خاں: حدائق بخشش، مطبوعہ کراچی، ص ۵۸

صاحبِ خلق و کرم تھے، وعظ و تذکیر میں بلا کی تاثیر تھی۔ خلوت پسند تھے، کسی کا دل نہ توڑتے اور بُرے سے بُرے انسان کو بھی بُرا نہ سمجھتے تھے، سلام کرنے میں ہمیشہ پہل کرتے تھے، لوگوں کو یہ آرزو ہی رہ گئی کہ وہ سلام میں پہل کریں، کبھی اپنے نفس کے لیے غضب ناک نہ ہوئے، حد تو یہ ہے کہ ایک بے دین نے آپ پر تلوار سے حملہ کیا تو اس کو معاف فرما دیا۔ اسی طرح ایک کینز کے ہاتھوں آپ کا آٹھ سالہ لڑکا محمد عبداللہ خاں مارا گیا تو آپ نے اس کو آزاد فرما دیا۔ اتباع سنت میں اپنی نظیر آپ تھے۔ ۱۲۸۲ھ میں انتقال فرمایا، ۲ جمادی الاولیٰ ۱۸۶۶ء کو سپرد خاک کر دیا گیا۔ ۱۲۸۲ھ

مولانا احمد رضا خاں نے اپنے جد امجد کی ولادت، ختم درس اور وصال کے متعلق مندرجہ ذیل تاریخیں کہی ہیں :

جدی کان عالمًا	لمیر مثلہ النظر
بہجۃ جل من مضی	حجۃ کل من غیر
بان برمنزہ الزبر	دان لزمیرہ الزمر
قلت لطائف سری	طیف جمالہ السحر
تعلم عام اذا ولد	سیدنا الرضا الابر
قال رأیت انجما	قلت نظرت قال ذر
قلت فکیف نہتدی	قال اضاءنا القمر
قلت ختام دراسہ	قال انخامہ الدر
قلت فعام نقلہ	قال مجل انزلہ

۱۲۸۲ھ

۱۔ احمد رضا خاں: مجیر معظم شرح قصیدہ اکیر اعظم مشمولہ جوابہ البیان فی اسرار الارکان (۱۲۹۸ھ) ۱۳۰۲ھ/۱۸۸۰ء
 ۲۔ سیتا پور، ص ۲ (ترجمہ فارسی ملخصاً) ۱۳۰۲ھ/۱۸۸۰ء
 ۳۔ مطبوعہ مطبع صبح صادق، سیتا پور، ص ۲ (ترجمہ فارسی ملخصاً) ۱۳۰۲ھ/۱۸۸۰ء
 ۴۔ ایضاً ص ۲

مولانا محمد تقی علی خاں

مولانا محمد تقی علی خاں ۳۰ جمادی الآخرا یا یکم رجب ۱۲۳۶ھ کو پیدا ہوئے، والد ماجد مولانا محمد رضا علی خاں سے اکتساب علوم فرمایا۔ اللہ تعالیٰ نے جو وقت نظر، وحدت فکر، فہم صائب اور رائے ثاقب ان کو عطا فرمائی تھی معاصرین میں نظر نہیں آتی۔ عقل معاد اور عقل معاش دونوں کے جامع تھے۔ سخاوت، شجاعت، علوسمیت، مروت اور صدقات و خیرات میں پیش پیش — غریبوں سے ملتے اور امیروں سے کنارہ کش رہتے، گستاخانِ رسول علیہ التحیۃ والتسلیم کا تعاقب فرما کر ان کے قتلے کو ختم کیا اور مناظرۃ دینی کا عام اعلان کیا جو ۲۶ شعبان ۱۲۹۳ھ کو اصلاح ذات بین ۱۲۹۳ھ کے تاریخی نام سے شائع ہوا ہے۔

۵ جمادی الاولیٰ ۱۲۹۳ھ کو مارہرہ (پو۔ پی، بھارت) میں شاہ آل رسول احمدی (م ۱۲۹۵ھ) کی خدمت میں حاضر ہو کر بیعت ہوئے اور تمام سلسل میں اجازت و خلافت حاصل کی۔ مولانا احمد رضا خاں بھی اسی نشست میں شاہ آل رسول سے بیعت ہوئے — شدید علالت کے باوجود ۲۶ شوال ۱۲۹۵ھ کو حج بیت اللہ شریف اور زیارت حرمین طیبین کے لیے روانہ ہوئے مولانا احمد رضا خاں بھی ہمراہ تھے، مکہ مکرمہ میں سید احمد زین بنے دحلان علی (م ۱۲۹۹ھ) سے مکرر سند اجازت حدیث لی۔ ۳۰ ذیقعدہ ۱۲۹۶ھ کو بعمراہ ۵ سال وصال فرمایا اور شب جمعہ والد ماجد کے پہلو میں سپرد خاک کر دیا گیا۔ وصال کے روز نماز فجر پڑھ لی تھی، نماز ظہر سکرات کے عالم میں ادا فرمائی

لے محمد تقی علی خاں: جوہر البیان فی اسرار الارکان، مطبوعہ ستیاپور

حالات مصنف از مولانا احمد رضا خاں، ص ۲۰۶ (ملخصاً)

۲۰۸، ص ۲۰۸، ملخصاً۔

آخری کلمہ "اللہ" ارشاد فرمایا اور آخری تحریر بسم اللہ الرحمن الرحیم یادگار چھوڑی۔۔۔ وصال کے وقت حاضرین نے دیکھا کہ سینے سے ایک نور اٹھا اور چہرے پر برق تابندہ کی طرح کوئڈر غائب ہو گیا اور اسی کے ساتھ روح پرواز کر گئی۔ اِنَّا لِلّٰہِ وَاِنَّا اِلَیْہِ رَاجِعُوْنَ !

مولانا احمد رضا خاں نے ولادت و وفات کی مندرجہ ذیل تاریخیں کہی ہیں؛

تواریخ ولادت

- | | |
|-------|-----------------------------------|
| ۱۲۳۶ھ | ۱۔ جاء ولی لقی الثیاب علی الشان |
| ۱۲۳۶ھ | ۲۔ <u>رضی الاحوال بھئی المکان</u> |
| ۱۲۳۶ھ | ۳۔ <u>ہو اجل محققى الافاضل</u> |
| ۱۲۳۶ھ | ۴۔ <u>شہاب المدققین الاماثل</u> |
| ۱۲۳۶ھ | ۵۔ <u>قمری برج الشرف</u> |
| ۱۲۳۶ھ | ۶۔ <u>بری من المحسوف والمکف</u> |
| ۱۲۳۶ھ | ۷۔ <u>افضل سباق العلماء</u> |
| ۱۲۳۶ھ | ۸۔ <u>اقدم حذاق الکرماء</u> |

تواریخ وفات

- | | |
|-------|-----------------------------------|
| ۱۲۹۷ھ | ۱۔ <u>کان نہایت جمع العطاء</u> |
| ۱۲۹۷ھ | ۲۔ <u>خاتم اجلة الفقہا</u> |
| ۱۲۹۷ھ | ۳۔ <u>امین اللہ فی الارض ابدا</u> |

۱۔ ایضاً، ص ۲۰۸، ملخصاً

۲۔ ایضاً، ص ۲۰۹، ملخصاً

- ۴۔ ان فقد تنك كلمة بها يهتدى
 ۱۲۹۶ھ
- ۵۔ ان مودة العالم مودة العالم
 ۱۲۹۶ھ
- ۶۔ وفاة عالم الاسلام تلمه في جمع الامام
 ۱۲۹۶ھ
- ۷۔ خلل في باب العباد لا ينسد الى يوم القيام
 ۱۲۹۶ھ
- ۸۔ يا غفور
 ۱۲۹۶ھ
- ۹۔ لكل له شوايك يوم النشور
 ۱۲۹۶ھ
- ۱۰۔ امنه حنة اعدت للمتقين
 ۱۲۹۶ھ
- ۱۱۔ صلى الله تعالى على سيدنا محمد وآله واهله جمعين
 ۱۲۹۶ھ

تصانيف

علوم دینیہ میں متعدد تصانیف یادگار ہیں۔ چنانچہ مولانا بریلوی تحریر فرماتے ہیں:

”تصانیف اس جناب کی کہ سب مؤید دین و موکد لقین ہیں تینس کے قریب ہیں،
 مندرجہ ذیل ۲۵ تصانیف قابل ذکر ہیں:

- ۱۔ الکلام الاوضح في تفسير سورة الم نشرح ۳
- ۲۔ وسيلة النجاة ۴
- ۳۔ سرور القلوب في ذكرا المحبوب ۵
- ۴۔ جواهر البيان في اسرار الامراكان ۶

۱۔ ایضاً ص ۲۰۹

- ۲۔ احمد رضا خاں: ترجمہ حامی النجفی فی معاد نام العلماء، ۱۳۰۵ھ بمجاہد الاصول ارشاد لقمع مہانی الفساد، مطبوعہ سیالپور، ۱۸۸۰ء، صفحہ ۲
- ۳۔ علوم کثیرہ پر ضخیم جلد
- ۴۔ حضور اکرم صلی اللہ علیہ وسلم کے حالات مبارک میں مجلد و سیط۔
- ۵۔ مین نول کشور، لکھنؤ سے شائع ہو چکی ہے۔
- ۶۔ مطبع صبح صادق، سیالپور سے ۱۲۹۸ھ میں شائع ہوئی۔ اس کتاب کے صرف ڈھائی صفحوں رقیبہ

۵. اصول الرشاد لقمع مبادئ الفساد
 ۶. هداية البرية الى الشريعة الاحمدية
 ۷. اذاعة الاثام لما لى عمل المولد والقيام
 ۸. فضل العلم والعلماء
 ۹. انزاله الادھام
 ۱۰. تزكية الايمان رد تقوية الايمان
 ۱۱. الكوكب الزهر ارفى فضائل العلم وآداب العلماء
 ۱۲. المرآة الروية في الاخلاق النبوية
 ۱۳. النقاوة النقية في الخصائص النبوية
 ۱۴. لمعة البناس في آداب الاكل واللباس
 ۱۵. التمكن في تحقيق مسائل التزین
 ۱۶. احسن الوعا لآداب الدعاء

(بقية حاشية صفحہ گزشتہ) کی شرح میں مولانا احمد رضا خاں نے رسالہ "سلطنت المصطفیٰ فی ملکوت کل الوری" تالیف فرمایا۔ مسعود

۱۷، یہ دونوں کتابیں ۱۲۹۸ھ میں ستیاپور (بھارت) سے شائع ہوئیں۔ مسعود
 نوٹ: اس کتاب کے خاتمہ الطبع میں مطبع صبح صادق، ستیاپور کے کارپرداز محمد فرزند حسن نے لکھا ہے:

"اس کتاب اور دیگر چند کتب مصنفہ مولوی صاحب معفور کا چھاپنا شروع ہوا تھا۔ اس عرصے میں مولوی صاحب معفور نے ماہ ذیقعدہ ۱۲۹۶ھ کی ۲۹ تاریخ کو اس دارفان سے ملک جاودانی کی طرف انتقال فرمایا۔"
 (ہدایۃ البریۃ، ص ۴۸)
 ۱۸ بریلی (بھارت) سے شائع ہوئی۔

۱۹ اس سارے کی تخریج احادیث میں مولانا احمد رضا خاں نے رسالہ "النجوم الثواقب فی تخریج احادیث الکواکب" تصنیف فرمایا
 ۲۰ یہ کتاب لاہور سے شائع ہو چکی ہے جس میں مولانا بریلوی کا ضمیمہ ذیل المدعا لاجن الوعا بھی شامل ہے۔ مسعود

۱۷. أخیر المخاطبة فی المحاسبة والمراقبة -

۱۸. هداية المشاق الى سیر الانفس والافاق

۱۹. ارشاد الادب الى آداب الاحتساب

۲۰. اجمل افکر فی مباحث المذکر

۲۱. عین المشاهدة لحسن المجاهدة

۲۲. تشوق الاقوال الى طوق عبدة الله

۲۳. نهاية السعادة فی تحقیق المهمة والارادة -

۲۴. اقوی الذریعة الى تحقیق الطريقة والشريعة -

۲۵. ترویج الامرواح فی تفسیر سورة الانشراح له


مندرجہ بالا کتب رسائل میں نمبر ۱۰ سے نمبر ۲۰ تک کی خود مولانا تقی علی خاں نے

تسویڈ تبلیض فرمائی اور نمبر ۲۰ تک کے لیے مولانا احمد رضا خاں نے

لکھا ہے کہ یہ مسودات کی شکل میں ہیں۔ چنانچہ وہ خود تبلیض فرما کر ایک محلہ میں شائع

کریں گے۔ بعض نامکمل مسودات کا بھی مولانا بریلوی نے ذکر کیا ہے مگر ان کی تبلیض

تکمیل کی ان کو فرصت نہ مل سکی۔ ۲



۱۔ محمد تقی علی خاں: جواہر البیان فی امر الارکان، حالات مصنف از مولانا احمد رضا خاں، ص ۲۰۷

۲۔ ایضاً، ص ۲۰۷ (ملخصاً)

(۱)

مبادیات

حسب و نسب — ولادت — تحصیل علم

اساتذہ — سند حدیث — بیعت

سفر حرمینے —

مولانا احمد رضا خاں کی ولادت ۱۰ شوال المکرم ۱۲۷۲ھ مطابق ۳۱ اکتوبر ۱۸۵۶ء کو بریلی (یو۔ پی بھارت) میں ہوئی۔ "محمد" نام رکھا گیا، جد امجد مولانا محمد رضا علی خاں نے احمد رضا تجویز کیا اور یہی مشہور ہوا۔ تاریخی نام "المختار" (۱۲۷۲ھ) سے ہے۔

مولانا بریلوی نے اپنے والد ماجد اور دوسرے اساتذہ سے تحصیل علوم کی، ابتدائی تعلیم کا ذکر کرتے ہوئے مولانا بریلوی کہتے ہیں:

اے نضر الدین بہاری: حیات اعلیٰ حضرت (۱۹۳۸ء)، جلد اول، مطبوعہ کراچی، ص ۱۰

نوٹ

حیات اعلیٰ حضرت کے مؤلف مولانا نضر الدین بہاری (۱۳۸۲ھ - ۱۹۹۲ء) ہندوستان کے مشہور معروف دانشور ڈاکٹر مختار الدین آرزو (سابق صدر شعبہ عربی مسلم یونیورسٹی علی گڑھ) کے والد ماجد اور مولانا بریلوی کے شاگرد و خلیفہ تھے۔ مولانا بریلوی اپنے ایک مکتوب (محرمہ ۵ شعبان ۱۳۲۸ھ بنام خلیفہ تاج الدین) میں مولانا نضر الدین کے بارے میں اظہار خیال کرتے ہوئے لکھتے ہیں:

"کرمی مولانا محمد نضر الدین صاحب قاری سلمہ، فقیہ کے یہاں کے اعز طلبہ سے ہیں۔ اور بجاں عزیز، ابتدائی کتب کے بعد یہیں تحصیل علوم کی اور اب کئی سال سے میرے مدرسہ (منظر اسلام) میں مدرس اور اس کے علاوہ کار افتاد ہیں میرے معین ہیں۔"

(حیات اعلیٰ حضرت، ص ۲۴۴) (بقیہ حاشیے اگلے صفحہ پر)

” میرے استاد جن سے میں ابتدائی کتب پڑھتا تھا جب مجھے سبق پڑھا دیا کرتے، ایک دو مرتبہ میں دیکھ کر کتاب بند کر دیتا، جب سبق سنتے

(بقیہ حاشیہ صفحہ گزشتہ) — مولانا ظفر الدین بہاری صاحب تصنیف عالم تھے مندرجہ ذیل تصانیف ان سے یادگار ہیں :

- (۱) مؤذن الاوقات (۱۳۳۵ھ)، مطبوعہ لاہور ۱۹۱۶ء
- (۲) اعلام الاعلام باحوال العرب قبل الاسلام (۱۳۳۱ھ) ۱۹۲۲ء
- (۳) نہایۃ المنتہی شرح ہدایۃ المبتدی (۱۳۳۳ھ) ۱۹۲۳ء
- (۴) الافادات الرضویہ (۱۳۳۴ھ) ۱۹۲۵ء
- (۵) زواج الایاتی (۱۳۳۵ھ) ۱۹۲۶ء
- (۶) جامع الرضوی معروف بہ صحیح البہاری (۱۳۳۵ھ) ۱۹۲۶ء
- (۷) دل چپ مکالمہ (۱۳۳۶ھ) ۱۹۲۸ء
- (۸) تسہیل الوصول الی علم الاصول (۱۳۳۸ھ) ۱۹۲۹ء
- (۹) نافع البشر فی فتاویٰ ظفر (۱۳۳۹ھ) ۱۹۳۰ء
- (۱۰) نصرۃ الاصحاب باقام ایصال ثواب (۱۳۵۲ھ) ۱۹۳۵ء
- (۱۱) الانوار اللامعہ من الشمس البارغہ (۱۳۵۵ھ) ۱۹۳۶ء
- (۱۲) تنویر السراج بتبیان المعراج (۱۳۵۶ھ) ۱۹۳۷ء
- (۱۳) الفوائد التامہ فی اجوبہ الامور العامہ (۱۳۵۷ھ) ۱۹۳۸ء
- (۱۴) تحفۃ العظمیٰ فی فضیل العلماء (۱۳۶۵ھ) ۱۹۳۶ء
- (۱۵) سند الفرار المہاجر بہاری (۱۳۶۶ھ)، مطبوعہ پٹنہ ۱۹۳۶ء

مسعود

تو حرف بجز، لفظ بلفظ سنا دیتا۔ روزانہ یہ حالت دیکھ کر سخت تعجب کرتے، ایک دن مجھ سے فرمانے لگے :-

” احمد میاں یہ تو کہو تم آدمی ہو یا جن، مجھ کو پڑھاتے دیر لگتی ہے مگر تم کو یاد کرتے دیر نہیں لگتی۔“ اے

مولانا احمد رضا نماں بریلوی نے جن حضرات سے پڑھا اور جن سے سند حدیث فقہ حاصل کی ان میں مندرجہ ذیل حضرات قابل ذکر ہیں :

- (۱) شاہ آل رسول، مارھروی (م۔ ۱۲۹۶ھ - ۱۸۶۹ء)
- (۲) مولانا لقی علی خاں (م۔ ۱۲۹۶ھ - ۱۸۸۰ء)
- (۳) شیخ احمد بن زین دحلان کلکتہ (م۔ ۱۲۹۹ھ - ۱۸۸۱ء)
- (۴) شیخ عبدالرحمان سراج کلکتہ (م۔ ۱۳۰۱ھ - ۱۸۸۳ء)
- (۵) شیخ حسین بن صالح (م۔ ۱۳۰۲ھ - ۱۸۸۳ء)
- (۶) شاہ ابوالحسین احمد النوری (م۔ ۱۳۲۳ھ - ۱۹۰۶ء)
- (۷) مرزا غلام قادر بیگ (م۔ ۱۳۰۱ھ - ۱۸۸۳ء)
- (۸) مولانا عبدالعلی رام پوری (م۔ ۱۳۰۳ھ - ۱۸۸۵ء)

۱۔ نضر الدین بہاری، حیات اعلیٰ حضرت، جلد اول، ص ۳۲

۲۔ ایضاً، ص ۳۵ و سدا جازت بنام مولوی عبدالواحد مجریہ ۲۰ ذی الحجہ ۱۳۳۸ھ مخزنہ قاری عبداللطیف ظہری، (گردھی پورہ، امرتسر)

۳۔ ایضاً، ص ۳۳ و سدا جازت مذکور

۴۔ احمد رضا خاں: الاجازات المتینہ لعلمائے مکتہ والمدینہ، السنۃ الاولیٰ، مشمولہ رسالہ رضویہ، جلد دوم، مطبوعہ لاہور ۱۹۶۹ء ص ۳۰۴، ۳۰۵

۵۔ نضر الدین بہاری۔ حیات اعلیٰ حضرت، جلد اول، ص ۳۲

۶۔ محمود احمد قادری، تذکرہ علمائے اہل سنت، مطبوعہ کانپور ۱۳۹۱ھ ص ۱۱۳

(ب) نضر الدین بہاری، حیات اعلیٰ حضرت، جلد اول، ص ۳۳

نواب رام پور، کلب علی خاں نے مولانا عبدالحق خیر آبادی سے پڑھنے کا مشورہ دیا تھا،
مولانا بریلوی کی مولانا خیر آبادی سے ملاقات بھی ہوئی اور علمی گفتگو بھی مگر پڑھنے کی نوبت
نہ آئی۔

مولانا بریلوی کا سلسلہ اسناد مندرجہ ذیل علمائے اعلام سے ملتا ہے :-

(۱) حضرت شاہ ولی اللہ محدث دہلوی (م - ۱۱۶۶ھ - ۱۶۶۲ع)

(۲) مولانا محمد عبدالعلی لکھنوی (م - ۱۲۳۵ھ - ۱۸۲۰ع)

(۳) شیخ عابد السنذی المدنی (م - ۱۲۹۶ھ - ۱۸۶۸ع)

مولانا بریلوی ۱۲۹۲ھ میں شاہ آل رسول مارہروی (م - ۱۲۹۶ھ - ۱۸۶۸ع) سے

بیعت ہوئے اور اجازت و خلافت حاصل کی۔ مولانا بریلوی کو ۱۳ سے زیادہ سلاسل
طریقیت میں اجازت و خلافت حاصل تھی جس کا ذکر انھوں نے "الازة المکیة میں کیا ہے۔

۱۲۹۵ھ میں مولانا بریلوی پہلی بار حج بیت اللہ اور زیارت حرمین شریفین کے
لیے حاضر ہوئے اور ۱۳۲۳ھ میں دوسری بار حاضر ہوئے۔ دونوں دفعہ حرمین
طیبین میں جو آپ کی پذیرائی ہوئی اس سے دربار رسالت میں آپ کی مقبولیت کا
اندازہ ہوتا ہے۔

۱۔ احمد رضا خاں: الاجازة الرضویة لمجل مکتة البھیة - ص ۳۱۶ - ۳۱۸
۲۔ تفصیلاً کے لیے راقم کی تالیف "فاضل بریلوی علمائے حجاز کی نظر میں" (مطبوعہ لاہور) ملاحظہ کریں۔
مسعود

وَاللّٰهُ
عَلِيْمٌ
بِغِيْبِ
الْاَنۡفَاۡمِ

یارب عطا ہو مجھ کو وِلا اُن کے نام کی
شیدا پہ جن کے آتشِ دوزخ حرام کی!

صدقہ اُنھیں کا اُن کے غضب سے بچا مجھے!
دشمن پہ جن کے نعمتِ جنتِ حرام کی!

(۲)

علوم قدیمہ و جدیدہ

تعداد علوم	_____	کمالیاتِ علمیہ	_____	قرآن
حدیث	_____	فقہ	_____	ریاضی
حیاء و نجوم	_____	فلسفہ جدید و قدیمہ	_____	صوتیات
توقیت	_____	تکسیر	_____	جغز
_____	_____	لوگارتھم	_____	مثلتِ کروی

(۲)

مولانا احمد رضا خاں بریلوی نے جن علوم و فنون کی تحصیل اپنے اساتذہ اور ذاتی مطالعے سے ان کی تعداد ۵۵ تک پہنچتی ہے، یہ تمام تفصیلات مولانا بریلوی نے اس عربی سند اجازت میں دی ہے جو حافظ کتب الحرم مولانا سید اسماعیل خلیل مکی کو عنایت کی۔ ۸ ذی الحجہ ۱۳۲۳ھ کو زبانی اجازت دی۔ ۶ صفر ۱۳۲۴ھ کو سند کا مسودہ تیار کیا اور ۸ صفر ۱۳۲۴ھ کو مبیضہ تیار ہوا۔ اس سند کا تاریخی نام ہے:

الاجازة الرضویة لمجل مکتة البهیدة

اس سند میں مولانا بریلوی نے مندرجہ ذیل علوم و فنون کا ذکر کیا ہے:

- (۱) علم قرآن (۲) علم حدیث (۳) اصول حدیث (۴) فقہ حنفی
- (۵) کتب فقہ حنبلیہ (۶) اصول فقہ (۷) جہل منہب (۸) علم تفسیر
- (۹) علم العقائد و الکلام (۱۰) علم نحو (۱۱) علم صرف (۱۲) علم معانی
- (۱۳) علم بیان (۱۴) علم بدیع (۱۵) علم منطق (۱۶) علم مناظرہ
- (۱۷) علم فلسفہ (۱۸) علم تفسیر (۱۹) علم مہبت (۲۰) علم حساب
- (۲۱) علم مندرجہ۔

مندرجہ بالا اکیس علوم کے بارے میں مولانا بریلوی لکھتے ہیں:

”یہ اکیس علوم ہیں جنہیں میں نے اپنے والد قدس سرہ الما جد سے حاصل کیا ہے۔ ان علوم و فنون کے بعد مندرجہ ذیل علوم و فنون کا ذکر کیا ہے۔“

- (۲۲) قرأت (۲۳) تجوید (۲۴) تصوف (۲۵) سلوک (۲۶) اخلاق
- (۲۷) اسرار الرجال (۲۸) سیر (۲۹) تواریخ (۳۰) لغت (۳۱) ادب و فنون

۱۰۰ احمد رضا خاں: الاجازة الرضویة لمجل مکتة البهیدة ص ۳۰۱ (مشمولہ رسائل رضویہ جلد دوم) ص ۳۰۱

ان دس علوم کے بارے میں لکھا ہے :-

ان علموں کی بھی اجازت دیا ہوں جنہیں میں نے اساتذہ سے بالکل نہیں پڑھا ہے۔
نقاد علماء کرام سے مجھے ان کی اجازت حاصل ہے لہٰذا پھر ان علوم و فنون کا ذکر کیا ہے:

(۳۲) ارشماطیتی (۳۳) جبر و مقابلہ (۳۴) حساب سینٹی (۳۵) لونغاژت

(۳۶) علم التوقیت (۳۷) مناظر و مریا (۳۸) علم لاکر (۳۹) زیجات

(۴۰) مثلث کروی (۴۱) مثلث مسطح (۴۲) ہیئت جدیدہ (۴۳) مربعات

(۴۴) جبر (۴۵) زائرچیہ

ان چودہ علوم کے بارے میں لکھا ہے :

ان علموں کی اجازت دیا ہوں جنہیں میں نے کسی افادہ بخش استاد سے حاصل

نہیں کیا، نہ پڑھ کر، نہ سن کر، نہ باہمی گفتگو سے لے

اور پھر آخر میں لکھا ہے :

تو گویا یہ انیسواں علم ایسے میں جن کی تعلیم صرف آسمانی فیض سے مجھے

حاصل ہوئی ہے

اس کے بعد مندرجہ ذیل علوم و فنون کے بارے میں بھی لکھا ہے کہ ان کی تعلیم کسی استاد

سے حاصل نہیں کی ہے

(۴۶) نظم عربی (۴۷) نظم فارسی (۴۸) نظم ہندی (۴۹) نشائی (۵۰) نشائی فارسی

(۵۱) نشائی (۵۲) خط نسخ (۵۳) خط نستعلیق (۵۴) تمارت مع تجوید

(۵۵) علم الفرائض -

۱۔ ایضاً، ص ۳۰۳

۲۔ ایضاً، ص ۳۰۷

۳۔ ایضاً، ص ۳۱۵

۴۔ ایضاً، ص ۳۱۵

اس قدر علوم و فنون کا ذکر کرنے کے بعد لکھتے ہیں :

” اللہ کی پناہ میں نے یہ باتیں فخر اور خواہ مخواہ کی خود ستائی کے طور پر بیان نہیں کیں بلکہ منعم کریم کی عطا فرمودہ نعمت کا ذکر کیا ہے، میرا یہ دعویٰ بھی نہیں کہ ان میں اور ان کے علاوہ دیگر حاصل کردہ فنون میں بہت بڑا ماہر ہوں۔“

مولانا احمد رضا خاں بریلوی اپنی حیرت انگیز اور محیر العقول فطری ذکاوت کی وجہ سے بہت جلد فارغ التحصیل ہو گئے۔ چنانچہ وہ لکھتے ہیں :

” میں نے جب پڑھنے سے فراغت پائی اور میرا نام فارغ التحصیل علماء میں شمار ہونے لگا اور یہ واقعہ نصف شعبان ۱۲۸۶ھ کا ہے۔ اس وقت میں تیرہ سال دس ماہ پانچ دن کا تھا، اسی روز مجھ پر نماز فرض ہوئی تھی اور میری طرف شرعی احکام متوجہ ہوئے تھے۔“

مولانا احمد رضا خاں بریلوی نے جن بکثرت علوم و فنون کا ذکر کیا ہے ان میں سے بعض میں ان کو تبحر حاصل تھا جس کا اندازہ ان علوم و فنون میں ان کی مطبوعہ اور قلمی تصانیف سے ہوتا ہے۔ علم قرآن میں ان کا ترجمہ اردو امتیازی نشان رکھتا ہے جو کنز الایمان فی ترجمہ القرآن کے نام سے ۱۲۳ھ میں منظر عام پر آیا۔ پھر اس پر ان کے خلیفہ مولانا محمد نعیم الدین مراد آبادی (م ۱۳۶۷ھ) نے خزائن العرفان فی تفسیر القرآن کے نام سے تفسیری حواشی لکھے۔ آج کل اس ترجمے کے کراچی اور لاہور وغیرہ سے بکثرت ادیشن شائع ہو رہے ہیں۔

۱۵ ایضاً، ص ۳۱۵۔

۱۶ ایضاً، ص ۳۰۹ (غالباً بعض اہل دانش اسی حیرت انگیز ذکاوت کی وجہ سے مولانا بریلوی کے لیے —
Superiority اور Superiority جیسے الفاظ استعمال کرتے ہیں)
۱۷ اس کا انگریزی ترجمہ ہو چکا ہے جو بریڈ فورڈ (انگلستان) میں محفوظ ہے۔ مسعود
۱۸ مولانا محمد نعیم الدین مراد آبادی کے تفصیلی حالات کے لیے راقم کی تالیف ”تحریک آزادی ہند اور
السواد الاعظم“ (مطبوعہ لاہور ۱۹۷۹ء) مطالعہ کریں۔

مولانا بریلوی نے جس عاقبت اندیشانہ احتیاط کو پیش نظر رکھا ہے وہ دوسرے تراجم میں نظر نہیں آتا، یہاں صرف سورہ رحمن کی آیت نمبر ۱ کے ترجمے کا تقابلی جائزہ پیش کیا جاتا ہے۔

يَمْعَشَرُ الْجَنِّ وَالْإِنْسِ إِنِ اسْتَطَعْتُمْ أَنْ تَنْفِذُوا مِنْ
أَقْطَارِ السَّمَوَاتِ وَالْأَرْضِ فَانْفِذُوا وَلَا تَنْفِذُوهَا
إِلَّا بِإِذْنِ اللَّهِ

(۱) شاہ رفیع الدین محدث دہلوی (م ۱۲۳۳ھ)

” اے جماعت جنوں کی اور آدمیوں کی اگر طاقت رکھتے ہو تم یہ کہ پیٹھ جاؤ بیچ کناروں

آسمانوں کے اور زمین کے پس پیٹھ جاؤ، نہ پیٹھ جاؤ گے تم مگر ساتھ غلبہ کے لے

(۱۲۰۳ھ)
۱۶۸۸ء

(۲) مولوی نذیر احمد دہلوی (۱۳۳۲ھ)

اے گروہ جن انسان اگر تم سے ہو سکے کہ آسمانوں اور زمین کے کناروں سے (ہو کر

کہیں کو) نکل بھاگو تو نکل دیکھو مگر کچھ ایسا ہی زور ہے تو نکلو (اور وہ تم میں نہ

ہے اور نہ موج۔)

(۱۳۱۳ھ)
۱۸۹۵ء

(۳) مولانا اشرف علی تھانوی (م ۱۳۶۲ھ)

اے گروہ جن اور انسان کے اگر تم کو یہ قدرت سے کہ آسمان اور زمین کی حدود

سے کہیں باہر نکل جاؤ تو (ہم بھی دیکھیں) نکلو! مگر بدون زور کے نہیں

نکل سکتے (اور زور ہے نہیں)۔

(۱۳۲۵ھ)
۱۹۰۸ء

(۴) مولانا احمد رضا خاں بریلوی (م ۱۳۳۰ھ)

اے جن اور انسان کے گروہ اگر تم سے ہو سکے کہ آسمانوں اور زمین

۱۔ قرآن شریف مترجم، مطبوعہ قبال پرنٹنگ ورکس، دہلی ۱۹۳۲ء، ص ۶۹

۲۔ قرآن مجید مترجم، مطبوعہ مطبع قاسمی، دہلی ۱۳۲۳ھ، ص ۵۹۶

۳۔ القرآن الحکیم مع ترجمہ تفسیر مولانا اشرف علی تھانوی، تاج کینی، لاہور دکراچی، ص ۲۸۱

کے کناروں سے نکل جاؤ تو نکل جاؤ، جہاں نکل جاؤ گے اسی کی سنت

ہے، اے (۱۳۳۰ھ)

منذربالاجم میں لفظ "سُلْطَن" کا ترجمہ مولوی رفیع الدین دہلوی نے غلبہ کیا ہے، مولوی نذیر احمد دہلوی اور مولوی اشرف علی تھانوی نے "زور" کیا ہے مگر مولوی احمد رضا ناٹا بریلوی نے سلطنت کیا ہے ۲۔ جس نے دورِ جدید کی خلائی تحقیقات سے پیدا ہونے والی تمام ہچیدگیوں کو یکسر ختم کر دیا۔

نوائے وقت (لاہور) کے کالم نگار میاں عبدالرشید نے "الاسلطن" کا ترجمہ "مگر سلطان کے ذریعہ" ۳ کیا تھا۔ کیپٹن شفیق احمد (پی۔سی۔ ایس) نے جس کا تعاقب کرتے ہوئے لکھنا:

یہ ترجمہ پڑھ کر ایک دست نے مجھ سے اس خیال کا اظہار کیا کہ پھر امریکی اور

روسی خلائی جہاز زمین کی حدود کو پار کر کے چاند پر کیسے اتر سکتے ہیں؟

ایسا خیال دوسرے بھائیوں کو بھی آسکتا ہے۔

میں نے بطور تحقیق قرآن پاک کے تین چار مستند تراجم دیکھے۔ مولانا مفتی محمد رضا ناٹا

کا ترجمہ (مطبوعہ نسخہ قرآن پاک تاج کپنی لمیٹڈ) صحیح معلوم ہوا جو فارغین کرام کی

خدمت میں پیش ہے۔ انھوں نے بہت پہلے اس آیت کا یوں ترجمہ کیا تھا:

۱۔ کنز الایمان فی ترجمہ القرآن مع خزائن العرفان فی تفسیر القرآن، المجدد احمد الیومی، کراچی، ص ۶۳۳

(ب) کنز الایمان فی ترجمہ القرآن، چاند کپنی، لاہور، ص ۹۶

۲۔ مفتی اعظم محمد مظہر الدہلوی (م ۱۳۶۱ھ) نے بھی "سلطن" کا ترجمہ سلطنت ہی

کیا ہے (قرآن شریف مترجم مطبوعہ دہلی ۱۳۶۱ھ) ص ۵۹۶، لیکن چونکہ یہ ترجمہ

مولانا بریلوی کے ترجمے کے بعد ہوا ہے اس لیے ممکن ہے کہ مولانا بریلوی کے ترجمہ سے

اشنفاہ کیا گیا ہو۔

۳۔ نوائے وقت (لاہور)، شمارہ ۱۳، اگست ۱۹۷۵ھ

” اے جن انسان کے گردہ اگر تم سے ہو سکے تو آسمانوں اور زمین کے کناروں سے نکل جاؤ، جہاں نکل کر جاؤ گے، اسی کی سلطنت ہے۔“
لفظ ”الْاِسْلٰطٰن“ کا ترجمہ اردو میں ”مگر اسی کی سلطنت“ درست ہے۔ لفظ
”سُلْطٰن“ کا انگریزی ترجمہ ”اتھارٹی“ یا ”کنٹرول“ ہے، مفہوم یہ ہے کہ انسان
جہاں کہیں بھی جا سکے وہ اللہ تعالیٰ کے اختیار و قابو سے باہر نہیں جاسکتا۔ لے
کیپٹن شفیق احمد کے تاثرات کی وضاحت کرتے ہوئے ڈاکٹر محمد باقر نے میر
نوائے وقت کے نام ایک مکتوب (عنوان ”سورہ رحمن کی آیت کی وضاحت“) میں
لکھا ہے :-

مکرمی !!

آپ کے موقر حریفے میں کیپٹن شفیق احمد خاں صاحب کے توجہ دلانے
پر راقم نے عربی لغت کی طرف رجوع کیا تو معلوم ہوا کہ ”سلطن“
کے معنی ”سلطنت“ (DOMINATION) لغات میں موجود ہیں
(کوڈن، ص ۲۲۲، چرٹرس، ص ۷۱) لہذا سورہ رحمن کی آیت.....
میں اعلیٰ حضرت مولانا شاہ محمد احمد رضا خاں صاحب بریلوی نے ”سلطن“
کا ترجمہ کر کے..... مذکورہ آیت کی تفہیم کو سادہ اور آسان کر دیا
ہے یعنی باری تعالیٰ کے ارشاد کا مفہوم یہ ہے کہ تم زمین اور آسمانوں سے
کتنا بھی پرے کیوں نہ نکل جاؤ بہر صورت تم میری سلطنت ہی میں رہو گے
..... راقم شفیق احمد خاں صاحب کا ممنون ہے کہ انھوں نے دیگر تبہم
اور تفاسیر کے مقابلے میں اعلیٰ حضرت کے ترجمے کی طرف توجہ دلا کر ایک
مفید خدمت سرانجام دی ہے

۱۔ نوائے وقت (لاہور)، شمارہ ۱۶، ستمبر ۱۹۷۵ء، عنوان ”سورہ رحمن کی آیت کا مستند ترجمہ“

۲۔ نوائے وقت (لاہور)، شمارہ ۳۰، ستمبر ۱۹۷۵ء۔

مولانا احمد رضا خاں بریلوی کے ترجمہ قرآن کا انگریزی میں بھی ترجمہ ہو چکا ہے اس سلسلے میں مندرجہ ذیل خبر نظر سے گزری :

”اسلامک مشنری کالج (بریڈ فورڈ، انگلستان) کے چیئرمین ڈاکٹر فاطمی صاحب کے ذریعہ کویت یونیورسٹی میں اعلیٰ حضرت علیہ الرحمۃ کے اردو ترجمہ قرآن کو انگریزی میں منتقل کرنے کا جو کام آج سے آٹھ ماہ پہلے شروع ہوا تھا وہ پایہ تکمیل کو پہنچ گیا، اب ایک انگلش فرم سے اس کی طباعت کے لیے رابطہ قائم کیا جا رہا ہے۔“

مولانا بریلوی کے ترجمہ قرآن پر متعدد مفاصلوں نے مقالات لکھے ہیں جن میں سے مندرجہ ذیل قابل ذکر ہیں :

- ۱۔ سید محمد مدنی : امام احمد رضا اور اردو تراجم قرآن کا تقابلی جائزہ
 - ۲۔ شیر محمد خاں اعوان : امام احمد رضا اور محاسن کنز الایمان ۳
 - ۳۔ اختر رضا خاں ازھری : امام احمد رضا کا ترجمہ قرآن حقائق کی روشنی میں ہے
 - ۴۔ حکیم الرحمن بھنوی : امام احمد رضا اور ترجمہ قرآن کی خصوصیات ۵
- مولانا بریلوی نے ترجمہ قرآن کے علاوہ قرآن کریم کی جزوی تفسیر لکھی تھی چنانچہ مولانا شاہ عبدالقادر بدایونی (م ۱۳۱۹ھ - ۱۹۰۱ء) کے عرس میں شرکت کے لیے بدایوں گئے تو وہاں کامل چھ گھنٹے سورہ الضحیٰ پر تقریر فرمائی اور بعد میں فرمایا کہ ”اس سورہ مبارک کی بعض آیات کی تفسیر لکھی تھی جو انہی جزئیات تک لکھ کر چھوڑ دی کہ اتنا وقت کہاں سے لاؤں کہ پورے قرآن کریم کی تفسیر لکھ سکوں“، اس میں شک نہیں اگر وہ

۱۔ مکتوب علامہ ارشد القادری از بریڈ فورڈ بنام حکیم محمد موسیٰ امرتسری، لاہور۔ مطبوعہ ماہنامہ ”رضائے مصطفیٰ“ (گوجرانوالہ)، شمارہ جمادی الاخریٰ ۱۳۹۵ھ۔ ص ۹

۲۔ (دک المیزان (بیبی) امام احمد رضا ممبر ۱۹۴۶ء، ص ۸۵ - ۱۵۶

(ب) انوار رضا، لاہور ۱۹۴۸ء، ص ۵۱ - ۱۶۱

۳۔ ظفر الدین بہاری : حیات اعلیٰ حضرت، جلد اول، ص ۶۷

تفسیر قرآن لکھتے تو ترجمہ کی طرح اس کی بھی ایک امتیازی شان ہوتی۔
 علم قرآن اور تفسیر کے علاوہ علم حدیث میں بھی مولانا بریلوی کو تبحر حاصل تھا
 شیخ یسین احمد انجیری المدنی نے علم حدیث میں مولانا بریلوی کے تبحر کو سراہتے
 ہوئے لکھا ہے: **وہو امام المحدثین**۔ وہ محدثین کے امام ہیں۔
 مولانا بریلوی کے مندرجہ ذیل رسائل کے مطالعہ سے علم حدیث میں ان کی مہارت
 کا اندازہ ہوتا ہے۔

- (۱) **النہی الاکید عن الصلوٰۃ وراء عدی التلیل** (۱۳۰۵ھ) ۱۸۸۶ء
- (۲) **الہاد الکاف فی حکم المضاعف** (۱۳۱۲ھ) ۱۸۹۵ء
- (۳) **حاجز البحرین الواقی عن جمع السررتین** (۱۳۱۳ھ) ۱۸۹۵ء
- (۴) **مدارج طبقات المحدث** (۱۳۱۳ھ) ۱۸۹۵ء
- (۵) **الاحادیث الروایہ لمدح الامید معاویہ** (۱۳۱۳ھ) ۱۸۹۵ء
- (۶) **الفضل الموهبی فی معنی اذا صح الحدیث فہو مذہبی** (۱۳۱۳ھ) ۱۸۹۵ء

لہ احمد رضا خان: **الفیوضات المکاب** بحب لدولة المکیہ (۱۳۲۶ھ) ۱۹۰۸ء

مطبوعہ کراچی، ص ۴۰

آٹھ گڑا پور (نارتھ کارٹ) سے کا کا ممبر نامی ایک مفتی نے ۱۳ رجب ۱۳۱۳ھ کو ایک استفتاء
 بھیجا جس میں حدیث صحیح غیر منسوخ و غیر متردک (جس پر آئمہ اربعہ میں سے کسی نے عمل کیا ہو) پر
 خفی لذہب سنی مسلمان کے عمل کے بارے میں استفسار کیا اور استدلالاً امام ابو حنیفہ کا
 دل اذا صح الحدیث فہو مذہبی پیش کیا۔ نیز ردالمحتار، مقامات منظری، عقد الحجید
 وغیرہ سے اپنی تائید و حمایت میں حوالے پیش کیے۔

اس استفسار کے جواب میں مولانا بریلوی نے جو فاضلانہ بحث کی ہے اس سے علم حدیث
 میں ان کے مقام و مرتبہ کا اندازہ ہو سکتا ہے۔ (ملاحظہ ہو **الفضل الموهبی فی معنی اذا صح الحدیث فہو**
مذہبی بلقب بلقب تاریخی اعزاز النکات بجواب سوال ارکات (۱۳۱۳ھ)، مطبوعہ
 طبع اہل سنت و جماعت، بریلی، ۲۰ ربیع الاول ۱۳۱۹ھ۔ (باقی اگلے صفحہ پر)

علم فقہ میں مولانا بریلوی کو جو کمال حاصل تھا اس کا اندازہ ناظم ندوۃ العلماء لکھنو
مولانا ابوالحسن علی ندوی کے ان تاثرات سے لگایا جاسکتا ہے :

میدر نظیرہ فی الاطلاع علی الفقہ الحنفی وجزئیاتہ لیشہد
بذلک مجموع فتاواہ و کتابہ "کفل الفقیہ الفاہم فی احکام
قرطاس الدر اہم" الذی الفہ فی مکة سنة ثلاث و
عشرین وثلاث مائة والفاء

(ترجمہ) فقہ حنفی اور اس کی جزئیات پر مولانا احمد رضا خاں کہ جو عبور حاصل ہے
اس کی نظیر شاید ہی کہیں ملے اور اس دعویٰ پر ان کا مجموعہ فتاویٰ شاید ہی نیز
ان کی تصنیف "کفل الفقیہ الفاہم فی احکام قرطاس الدر اہم" جو
۱۳۲۳ھ میں مکہ معظمہ میں لکھی تھی۔

اور ایک جگہ لکھتے ہیں :

وان لعرض الرسائل أثناء إقامة بالحرمين واجاب عن بعض
المائل التي عرضت على علماء الحرمين و اعجبوا بجزالة علمه و
وسعة اطلاعه على المتون الفقهية والمسائل الخلافية وسرعة
تحريره وذكائه

(ترجمہ) حرمین شریفین کے قیام کے زمانے میں بعض رسائل بھی لکھے اور علماء حرمین
نے بعض سوالات کیے تو ان کے جوابات بھی تحریر کیے، متون فقہیہ اور اختلافی مسائل

(بقیہ حاشیہ صفحہ گزشتہ)۔ دارالعلوم اشرفیہ، مبارک پور (ضلع اعظم گڑھ، بہارت)
کے ناضل استاد مولانا افتخار احمد قادری نے اس رسالے کا عربی میں ترجمہ کیا ہے جو مجلس رضا، لاہور
نے شائع کر دیا ہے۔ (مسود)

۱۔ عبدالحی لکھنوی: نزہتہ الخواطر و ہیجۃ المسامح والنواظر، الجزء الثامن، مطبوعہ حمید آباد دکن
۱۳۹۰ھ - ص ۲۱
۱۹۷۰

۲۔ ایضاً، ص ۳۹۔

پر ان کی ہمہ گیر معلومات، سرعت تحریر اور ذہانت کو دیکھ کر سب کے سب حیران
شد رہ گئے۔

ان تاثرات سے اندازہ ہوتا ہے کہ نہ صرف پاک و ہند میں بلکہ حرمین شریفین میں
بھی مولانا بریلوی کی فقہیت کا سکہ بیٹھا ہوا تھا۔ علم فقہ میں مولانا بریلوی کی مہارت
اور تبحر کا آئینہ اور اراق میں تفصیل جائزہ لیا جائے گا۔ انشاء اللہ تعالیٰ۔

علوم منقولہ کے علاوہ علوم معقولہ میں بھی مولانا بریلوی کو کمال حاصل تھا، مولانا ظفر الدین
بہاری نے لکھا ہے کہ ۱۳۲۵ھ سے قبل ڈاکٹر ضیاء الدین (وائس چانسلر مسلم یونیورسٹی
علی گڑھ) نے علم المربعات کا ایک سوال اخبار دیدہ سکندری (رام پور) میں شائع
کرایا کہ کوئی ریاضی وال اس کا جواب دے۔ مولانا احمد رضا خاں بریلوی
نے اس کا جواب شائع کرایا اور ساتھ ہی جواب کے لیے اپنی طرف سے ایک سوال
شائع کرایا۔ ڈاکٹر ضیاء الدین کی نظر سے جب یہ جواب دسوال گزارا تو ان کو
یہ دیکھ کر تعجب ہوا کہ ایک مولوی نے نہ صرف ان کے سوال کا جواب دے دیا بلکہ
اپنی طرف سے ایک سوال بھی پیش کر دیا۔ ڈاکٹر ضیاء الدین نے مولانا بریلوی
کے سوال کا جواب شائع کرایا، لیکن مولانا بریلوی نے اس کی تعلیظ کر کے ڈاکٹر صاحب
کو اور حیرت میں ڈال دیا۔

یہ ابتدائی غائبانہ تعارف تھا اس کے بعد ڈاکٹر صاحب کو ریاضی کے
ایک مسئلے میں مشکل پیش آئی جس کے لیے وہ جرمنی جانا چاہتے تھے مگر پروفیسر سید سلیمان
استرف بہاری (صدر شعبہ دینیات مسلم یونیورسٹی، علی گڑھ) کے ایما پر وہ مولانا بریلوی

ڈاکٹر حسن رضا خاں نے مولانا بریلوی کے فقہی مقام پر پٹنہ یونیورسٹی (بھارت) میں ایک تحقیقی مقالہ پیش
کیا ہے جس پر ان کو ۲۲ ستمبر ۱۹۴۹ء کو ڈاکٹریٹ کی ڈگری مل گئی ہے۔ یہ مقالہ ۵۲۳ صفحات
پر مشتمل ہے۔ مسود

(دبجوالہ مکتوب ڈاکٹر حسن رضا خاں محرمہ ۲۴ ستمبر ۱۹۴۹ء از پٹنہ، بنام راقم الحروف)

ڈاکٹر ظفر الدین بہاری: حیات اعلیٰ حضرت، جلد اول ص ۱۵۶ ملخصاً۔

کی خدمت میں حاضر ہوئے، پروفیسر موصوف، مولانا بریلوی کے خلیفہ تھے۔
 جب مولانا بریلوی کو ڈاکٹر صاحب کی آمد کی خبر ملی تو فطری طور پر ان کو خیال ہوا
 کہ جس شخص نے ساری عمر علم ریاضی کی تحصیل میں گزار دی، نہ معلوم وہ کیا کیا سوال
 کرے۔ — مولانا بریلوی نے سید ایوب علی صاحب سے اپنے خیالات کا اظہار
 کرتے ہوئے کہا:

” ڈاکٹر صاحب کے آنے سے پہلے ایک قسم کا خیال آتا تھا کہ انہوں نے اس
 علم کے حصول میں اپنی زندگی صرف کر دی ہے نہ معلوم کیا کیا سوالات کریں
 گے بخلاف اس کے یہاں تو صد ہا مصروفیتیں ہیں، خدا جانے میں جواب
 دے سکوں گا یا نہیں مگر سجد اللہ پروردگار عالم نے ان کی پوری تسلی کرا
 دی اور وہ بہت مسرور گئے۔“

جس وقت ڈاکٹر سہ ضیاء الدین حاضر ہوئے سید ایوب علی صاحب اور ان کے
 بھائی سید قناعت علی صاحب موجود تھے، ان دونوں نے اپنے چشم دید واقعات
 قلمبند کرائے ہیں۔ — سید ایوب علی صاحب نے لکھا ہے کہ ڈاکٹر صاحب نے
 جب مسئلے کے بارے میں مولانا بریلوی سے پوچھا، فوراً حل فرما دیا۔ اس
 کے بعد ڈاکٹر صاحب نے علم ریاضی پر ایک عربی کتاب کا ذکر کیا جو مسلم یونیورسٹی، علی گڑھ
 کی لائبریری میں موجود تھی۔ ڈاکٹر صاحب نے کہا کہ وہ ایک عالم کے ساتھ یہ کتاب
 بھیجیں گے، مولانا بریلوی ان عالم کو پڑھا دیں پھر ان سے وہ خود پڑھ کر انگریزی
 میں ترجمہ کر لیں گے۔ چنانچہ وہ عالم کتاب لے کر آئے اور مولانا بریلوی نے ان
 کو پڑھایا۔

۱۵ ایضاً، ص ۱۵۰-۱۵۳ ملخصاً

۱۶ ایضاً، ص ۱۵۳

۱۷ ایضاً، ص ۱۵۰-۱۵۳

۱۸ ایضاً، ص ۱۵۲-۱۵۳

مولوی محمد حسین میرٹھی (موبد طلسمی پریس) نے ۱۹۲۹ء میں شملے میں قیام کے دوران ڈاکٹر ضیاء الدین سے مولانا بریلوی اور ان کی ملاقات کا حال پوچھا تو انھوں نے فرمایا:

میرے سوال کا جو بہت مشکل اور لاجل تھا ایسا فی البدیہہ جواب دیا گیا اس مسئلے پر عرصہ سے ریسرچ کیا ہے۔ اب ہندوستان میں کوئی جاننے والا نہیں ہے۔

علم الفرائض سے علم ریاضی کا گہرا تعلق ہے، علم ریاضی سے واقفیت کے بغیر علم الفرائض سے متعلق فتوے نہیں دیے جاسکتے یہی وجہ ہے کہ پاک و ہند کے اکثر مفتی ایسے فتووں سے گریز کرتے رہے، متاخرین میں مولانا احمد رضا خاں بریلوی اور مفتی محمد مظہر اللہ دہلوی علم الفرائض میں بڑی مہارت رکھتے تھے یہ اس لیے کہ دونوں علم ریاضی سے بخوبی آگاہ تھے، فتاویٰ رضویہ اور فتاویٰ مظہری کے مطالعہ سے اس حقیقت کا اندازہ ہو سکتا ہے۔

علم ریاضی کے علاوہ علم ہیئۃ و نجوم میں بھی مولانا بریلوی کو بڑا تبحر حاصل تھا۔ انگریزی اخبار ایکسپریس (شمارہ ۱۸ اکتوبر ۱۹۱۹ء) میں امریکی منجم پروفیسر البرٹ کی یہ پیش گوئی شائع ہوئی کہ ۱۷ دسمبر ۱۹۱۹ء کو سورج میں ایک بڑا سوراخ ہوگا جس کے اثر سے زمین پر طوفان اٹھیں گے، زلزلے اور آندھیاں آئیں گی اور بعض علاقے صفحہ ہستی سے مٹ جائیں گے۔ اس خبر سے پاک و ہند میں ایک مہمان پیدا ہو گیا۔ مولانا ظفر الدین بہاری نے مولانا بریلوی کو اس اخبار کا تراشہ بھیجا، مولانا بریلوی نے علم ہیئۃ و نجوم کی روشنی میں مدلل بحث کی اور یہ ثابت کیا کہ امریکی منجم کی پیش گوئی بالکل لغو اور غلط ہے، مولانا بریلوی نے مولانا ظفر الدین بہاری کے نام اپنے مکتوب (یکم ربیع الاول ۱۳۳۸ھ)

میں یہ بحث کی ہے جو ۸ صفحات پر پھیلی ہوئی ہے۔ جو کچھ مولانا بریلوی نے ثابت کیا، وہی ہوا، لیکن امریکی منجم کی یہ پیش گوئی علم ہیت سے متعلق دو رسالوں کا دیباچہ بن گئی۔ مولانا بریلوی نے علم ہیت سے متعلق اپنے رسالہ

الكلمة الملهمة في الحكمة المحكمة لوهاء فلسفة المشمة

(۱۳۳۱ھ
۱۹۱۵ء)

کا سبب تصنیف بتاتے ہوئے لکھا ہے :

اس کی تقریب یوں ہوئی، ۱۸ صفر ۱۳۳۱ھ کو ولد اعز مولانا مولوی محمد طفر الدین بہاری اعلیٰ مدرس عالیہ سہسرام جبلہ اللہ کا سمہ طفر الدین نے ایک سوال بھیجا کہ امریکہ کے کسی مہندس نے دعویٰ کیا کہ ۷ دسمبر ۱۹۱۹ء کو اجتماع سیارات کے سبب آفتاب میں آتنا بڑا داغ پڑے گا کہ اس کے باعث زلزلے آئیں گے، طوفان شدید آئے گا، ممالک برباد کر دیئے جائیں گے، یہ ہوگا، وہ ہوگا۔ غرض قیامت کا نمونہ بنایا تھا۔ یہ صحیح ہے یا غلط اس کا جواب چند ورق پر دے دیا گیا کہ یہ محض اباطل بے اصل ہیں، نہ وہ اجتماعات سیارات اس تاریخ کو ہوگا جس کا وہ مدعی ہے، نہ جاذبیت کوئی حقیقت رکھتی ہے۔ اس کے ضمن میں بعض دلائل رد حرکت زمین لکھے جب انھیں طویل ہوتے دیکھا، جدا کر لیے اور رد فلسفہ جدیدہ میں بعونہ تعالیٰ کتاب فوز میں لکھی گئی، اس کی تزییل نے رد فلسفہ قدیمہ کو تقریب کی جسے اس سے جدا کر کے مجدہ تعالیٰ یہ کتاب الکلمۃ الملهمة تیار ہوئی بلکہ

۱۔ ایضاً، ص ۲۹۱-۲۹۸

۲۔ فوز میں، ماہنامہ الرضا (بریلی) میں قسط دار شائع ہوتی رہی، مذکورہ ماہنامہ کے دو شمارے (ذیقعدہ ۱۳۳۸ھ و ذی الحجہ ۱۳۳۸ھ) انجمن ترقی اردو کا کتب خانہ خاں (کراچی) میں موجود ہیں۔ پہلے شمارے کے صفحہ ۳۳ تا ۴۰ اور دوسرے شمارے کے صفحہ ۴۱ تا ۴۸ فوز میں کی دو قسطیں شامل ہیں۔ مستور

۳۔ احمد رضا خاں : الکلمۃ الملهمة مطبوعہ دہلی ۱۹۴۴ء ص ۷ (باقی اگلے صفحہ پر)

فوزمبین کے لیے مزید صراحت کرتے ہوئے لکھا ہے :

بعونہ تعالیٰ فقیر نے رد فلسفہ جدید میں ایک مبسوط کتاب مسیحی بنام تاریخی :- - فوزمبین در حرکت زمین (۱۳۳۸ھ) لکھی جس میں ایک سٹو پانچ دلائل سے حرکت زمین باطل کی اور جاذبیت و نافریت وغیرہا مزعومات فلسفہ جدیدہ پر روشن رد کئے گئے۔

پروفیسر مولوی حاکم علی (م ۱۹۴۴ھ) اسلامیہ کالج، لاہور میں یا ضنی کے استاد تھے اور اپنے فن میں یگانہ روزگار، آقائے بیدار سبخت (پرنسپل دارالعلوم السنۃ الشرقیہ، لاہور) موصوف کے شاگرد تھے۔ پروفیسر حاکم علی، مولانا بریلوی سے عقیدت رکھتے تھے، ان کے پاس آنا جانا تھا، اور علمی مسائل پر تبادلہ خیالات ہوتا رہتا تھا۔ چنانچہ حرکت زمین کے سلسلے میں پروفیسر موصوف اور مولانا بریلوی کے درمیان مراسلت ہوئی۔ ۱۴ جمادی الاولیٰ ۱۳۳۹ھ کو پروفیسر حاکم علی نے مولانا بریلوی کو ایک خط لکھا جس سے اندازہ ہوتا ہے کہ حرکت زمین کے سلسلے میں ان کی پہلے سے مراسلت ہو رہی تھی۔ پروفیسر موصوف، مولانا بریلوی کو لکھتے ہیں :

(بنتیہ حاشیہ صفحہ گزشتہ) — نوٹ : مولانا بریلوی نے الکلمۃ المہمۃ کے بارے میں وضاحت کرتے ہوئے لکھا ہے کہ مولانا محمد مصطفیٰ رضا خاں کے کہنے پر رد فلسفہ قدیم سے متعلق مباحث کو اس عنوان کے تحت مرتب کیا (الکلمۃ المہمۃ مطبوعہ دہلی، ص ۶) مزید لکھا ہے :-

آج ۴۵ برس سے زائد ہوئے کہ بجد تعالیٰ فلسفہ کی طرف رخ نہ کیا، نہ اس کی کسی کتاب کو کھول کر دیکھا اب اخیر عمر میں سرکار نے اپنے کرم بے پایاں کا صدقہ بندہ عاجز سے یہ خدمت لی کہ دونوں فلسفوں کا رد کرے۔ (الکلمۃ المہمۃ ص ۶-۷) لے احمد رضا خاں : الکلمۃ المہمۃ مطبوعہ دہلی، ص ۵

پروفیسر حاکم علی کے حالات زندگی کے لیے مطالعہ کریں :

اقبال احمد فاروقی : تذکرہ علمائے اہل سنت لاہور، مہر مہر، ۱۹۵۵ء، ص ۲۸۵-۲۸۹

غریب نواز کرم فرما کر میرے ساتھ متفق ہو جاؤ تو پھر انشاء اللہ تعالیٰ سائنس
کو اور سائنس دانوں کو مسلمان کیا ہوا (پائیں گے) لے

مولانا بریلوی نے اس خط کے جواب میں ایک مستقل رسالہ تصنیف کیا جس کا عنوان ہے:

نزول آیات فرقان بسکون زمین و آسمان^۱ (۱۳۳۸ھ - ۱۹۲۰ء)

اس رسالے میں حرکت زمین پر مدلل بحث کرتے ہوئے پروفیسر حاکم علی کے دلائل کو رد کیا۔

فلسفہ جدید و قدیم صحیح بارے میں مولانا بریلوی کا انداز فکر مقلدانہ اور معذرتانہ
نہ تھا بلکہ مومنانہ اور مجتہدانہ تھا۔ قرآن و حدیث پر ان کو ایسا غیر متزلزل یقین تھا کہ
زمانہ کا کوئی انقلاب ان کو متاثر نہ کر سکا۔ پروفیسر حاکم علی کو ایک جگہ لکھتے ہیں:
”مجاہد! دل کو صحابہ کی عظمت سے مملو کر لینا فرض ہے، انھوں نے قرآن کریم
صاحب قرآن صلی اللہ تعالیٰ علیہ وسلم سے پڑھا، حضور سے اس کے معانی سیکھے، ان
کے ارشاد کے آگے اپنے فہم ناقص کی وہ نسبت سمجھنی بھی ظلم ہے جو ایک علامہ متبحر کے
حضور کسی جاہل، گنوار بے تمیز کو۔“

مجاہد! صحابہ اور خصوصاً خلیفہ و عبد اللہ ابن مسعود جیسے صحابہ کی کیا یہ عظمت ہوئی
اگر تم خیال کریں جو معنی قرآن عظیم کے انھوں نے سمجھے، غلط ہیں، ہم جو سمجھے صحیح ہیں
— آپ کو اللہ عزوجل کی پناہ میں دیتا ہوں اس سے کہ آپ کے دل میں ایسا خطرہ
بھی گزرے فَاللَّهُ مُخَيِّرٌ حَفِظًا وَهُوَ أَرْحَمُ الرَّاحِمِينَ ۳

۱۔ احمد رضا خاں: نزول آیات فرقان بسکون زمین و آسمان، مطبوعہ لونا ٹیڈ انڈیا پریس لکھنؤ

۲۔ یہ رسالہ علالت کے دوران تصنیف فرمایا جب کہ چلنے پھرنے اور آٹھنے بیٹھنے کے
دوسرا ایڈیشن، ص ۳۴

بھی قابل نہ تھے، ایسی حالت میں یہ حضوری طبع حیرت انگیز ہے۔ نہ صرف یہ رسالہ بلکہ سیاسیات

سے متعلق بعض اہم رسائل بھی تصنیف فرمائے جن کا ذکر آگے آتا ہے۔ مسعود

۳۔ احمد رضا خاں: نزول آیات فرقان مطبوعہ لکھنؤ، ص ۸۔

اس تمہید کے بعد مولانا بریلوی نے اصل مسئلے پر بحث کی ہے اور آخر میں پروفیسر
حاکم علی کی اس تحریر کے جواب میں جو ابتداء میں اوپر گزری، لکھا ہے :-
محبت فقیر! سائنس یوں مسلمان نہ ہوگی کہ اسلامی مسائل کو آیات و نصوص
میں تاویلات و دراز کار کر کے سائنس کے مطابق کر لیا جائے، یوں تو
معاذ اللہ، اسلام نے سائنس قبول کی نہ کہ سائنس نے اسلام۔ وہ مسلمان
ہوگی تو یوں کہ جتنے اسلامی مسائل سے اسے خلاف سے، سب میں مسئلہ
اسلامی کو روشن کیا جائے، دلائل سائنس کو مردود و پامال کر لیا جائے،
جہاں سائنس کے اقوال سے اسلامی مسئلے کا اثبات ہو، سائنس کا ابطال
و اسکا تہو، یوں قابو میں آئے گی اور یہ آپ جیسے فہیم سائنس دان کو
باذن تعالیٰ دشوار نہیں، آپ اسے بخشم پسند دیکھتے ہیں ع

وعین المرصا عن کل عیب کلیۃ

مولانا بریلوی نے جس انداز فکر کی نشاندہی کی ہے اگر اس کو اپنایا جاتا تو آج ہمارے
پڑھے لکھے نوجوان جدید افکار و خیالات سے اتنے مرعوب اور اسلامی فکر و خیال
سے اتنے بیگانہ نظر نہ آتے بلکہ راقم کا تو یہ خیال ہے کہ خود سائنس دان قرآن سے روشنی
حاصل کرتے تو جہاں وہ آج پہنچے ہیں، صدیوں قبل پہنچ چکے ہوتے۔ — نباتات
جمادات میں زندگی کی جولانیاں، فضاؤں میں صداؤں کے جھگٹے، سرعت رفتار کی عجوبہ
کاریاں، بجزدبر کی سحر سامانیاں، کرہ ارض و سموت کی زنگا زنگیاں، کائنات سماوی کی
پامالیاں وغیرہ وغیرہ یہ سب باتیں قرآن پڑھنے والے کے لیے نئی نہیں، یہ تو بہت
پرانی ہیں۔ — مگر جلوہ مغرب کی سحر کاری تو دیکھئے کہ ہر جانی پہچانی چیز، اجنبی
اجنبی سی معلوم ہونے لگی!

آواز کی دنیا کی دریافت بہت بعد میں ہوئی۔ — مگر مسلمان صوفیہ اور علماء نے

اس کو بہت پہلے دریافت کر لیا تھا اور وہ وہ باتیں بتا دی تھیں جو شاید دورِ جدید کے انسان کے لیے حیران کن ہوں — مولانا بریلوی نے ایک رسالہ تصنیف فرمایا جس کا عنوان ہے :

البيان شافيا لفظونو غرافيا (۱۳۲۶ھ)
 اس کا موضوع بظاہر فقہی ہے مگر حقیقت میں سائنسی ہے۔ سارے مباحث سائنس سے متعلق ہیں۔ اس سارے رسالے میں فوٹو گرافی اور فونو گرافی، کے فرق کو واضح کیا ہے پھر فونو گراف پر بحث کرتے ہوئے دو مقدمے تحریر فرمائے — مقدمہ اولیٰ میں یہ مباحث ہیں :

(۱) آواز کیا چیز ہے ؟

(۲) کیوں کر پیدا ہوتی ہے ؟

(۳) کیوں کر سننے میں آتی ہیں ؟

(۴) اپنے ذریعہ حدوث کے بعد، باقی رہتی ہے یا اس کے ختم ہوتے ہی فنا ہو جاتی ہے ؟

(۵) کان سے باہر بھی موجود ہے یا کان ہی میں پیدا ہوتی ہے ؟

(۶) آواز کس نہ کی طرف اس کی اضافت کیسی ہے، وہ اس کی صفت ہے یا کسی چیز کی ؟

(۷) اس کی موت کے بعد بھی باقی رہ سکتی ہے یا نہیں ؟

مندرجہ بالا نکات پر نا ضلانا اور محققانہ بحث کے بعد مقدمہ ثانیہ شروع

ہوتا ہے جس میں ان امور پر بحث ہے :

(۱) وجود فی الاعیان

(۲) وجود فی الاذبان

(۳) وجود فی العبارة

(۴) وجود فی الکتابۃ

مقدمہ اولیٰ اور مقدمہ ثانیہ کے بعد اصل بحث کا آغاز ہوتا ہے۔

مولانا احمد رضا خاں بریلوی علم توقیت میں خاص مہارت رکھتے تھے، مولانا ظفر الدین بہاری نے علم توقیت سے متعلق مولانا بریلوی کی تقاریر کو ایک رسالے کی صورت میں مرتب کیا تھا جس کا عنوان ہے :

الجواهر والیواقیت فی علم التوقیت

(معروف بہ توضیح التوقیت)

یہ رسالہ مطبع نعیمی، مراد آباد (بھارت) میں چھپ کر شائع ہو گیا تھا۔ مولانا بریلوی کے مکتوبات میں بھی مختلف فنون پر تحقیقات ملتی ہیں، ایک مکتوب (محررہ ۵ شعبان ۱۳۳۳ھ) میں عصر حنفی کے سلسلے میں ۱۰ صفحات پر عمل کیے گئے۔ مولانا ظفر الدین بہاری نے علم توقیت میں مولانا بریلوی کی مہارت و تبحر پر روشنی ڈالتے ہوئے لکھا ہے :

ہمیت و جہم میں کمال کے ساتھ علم توقیت میں کمال تو حد ایجاد کے

درجہ پر تھا، یعنی اگر اس فن کا موجد کہا جائے تو بے جا نہ ہوگا۔

مولانا بریلوی کے پاس حجاز و روس تک سے علوم جدیدہ کی تحصیل کے لیے طلبہ

آتے تھے، چنانچہ مدینہ منورہ سے مولانا سید حسین مدنی (ابن سید عبدالقادر شامی) علم تفسیر

کی تحصیل کے لیے آئے اور چودہ مہینے دولت کردے پر قیام کیا۔ — معروف ہی کے

لیے علم تفسیر میں یہ رسالہ تصنیف کیا :

۱۔ ظفر الدین بہاری : حیات اعلیٰ حضرت، حیدرآباد

مکتوب بنام ظفر الدین بہاری، ص ۲۵۳—۲۶۱

۲۔ ایضاً، ص ۱۵۹۔

اطائب الاکسیر فی علم التکسیر^۱

مولانا بریلوی کے مکتوبات میں ایک مکتوب (محررہ ۲، محرم ۱۳۰۶ھ) نام مولانا ظفر الدین بہاری، علم تکسیر سے متعلق مباحث پر مشتمل ہے اور چھ صفحات پر پھیلا ہوا ہے۔^۲

مولانا بریلوی کو علم جفر میں بھی مہارت حاصل تھی چنانچہ نجارا (روس) سے مولوی عبدالغفار نجاری آئے اور آٹھ مہینے تک اس علم کو حاصل کیا۔ مولانا بریلوی کا مندرجہ ذیل رسالہ اس موضوع پر ہے:

سفر السفر عن الجفر بالجفر^۳

سید ریاست علی قادری (سیلز منیجر، پاکستان ٹیلی ویژن ڈیپارٹمنٹ - کراچی) مختلف علوم و فنون کی کتابوں پر مولانا بریلوی کے ہم قلمی حواشی بریلی سے لے کر آئے ہیں۔ مقالہ ہذا کی تکمیل کے بعد یہ بات علم میں آئی۔ بہر کیف سید صاحب کی عنایت سے سرسری طور پر حواشی مطالعہ کر سکا۔ علم لوگاکارم سے متعلق مولانا بریلوی کا حاشیہ سید صاحب نے ۱۹۸۰ء میں کراچی سے شائع کرایا ہے جو اہل فن کے لیے قابل مطالعہ ہے۔ علم مثلث کر دی میں بھی ایک حاشیہ ہے، اس کی اشاعت کا بھی ارادہ ہے۔ علوم ریاضیہ پر عربی، فارسی کتابوں کا سمجھنے والا پاکستان میں کوئی عالم نظر نہیں آتا۔ راقم نے نوبل انعام یافتہ پاکستان کے مشہور سائنسدان پروفیسر عبدالسلام صاحب کو بھی اس طرف متوجہ کیا مگر انہوں نے اپنی معذوری کا اظہار فرماتے ہوئے لکھا:-

I SHALL BE HAPPY BUT I CAN'T

READ ARABIC.

(ترجمہ) مجھے خوشی ہوتی مگر میں عربی نہیں پڑھ سکتا۔

۱۔ ایضاً، ص ۱۰۲

۲۔ ایضاً، ص ۱۶۳-۱۶۹

۳۔ ایضاً، ص ۱۰۵

(۳)

درسیات و فقہیات

تاسیس مدارس — دارالعلوم منظر اسلام —
 تعلیم و تدریس — فتویٰ نویسی — تبصرہ علمی
 احتیاط و باریک بینی — معیار تحقیق — قوت حافظہ
 فتاویٰ رضویہ — مجتہدانہ شان — فقہائے اختلاف

(۳)

مولانا بریلوی فارغ التحصیل ہونے کے بعد کچھ عرصہ درس و تدریس میں مصروف رہے، اس کے بعد تصنیف و تالیف اور فتویٰ نویسی میں ہمہ تن مشغول ہو گئے۔ اس اجمال کی تفصیل یہ ہے:

مولانا احمد رضا خاں بریلوی کے والد مولانا محمد تقی علی خاں نے "مصباح التہذیب" کے نام سے ۱۲۸۹ھ میں بریلی میں ایک عربی مدرسہ قائم کیا تھا، جو بعد میں "مصباح العلماء" کے نام سے مشہور ہوا۔ ۱۸۶۲ء میں ایک اور مدرسہ "اشاعتہ العلوم" کے نام سے ایک عربی مدرسہ قائم ہوا۔ ۱۳۱۲ھ میں مولانا بریلوی نے "منظر اسلام" کے نام سے قائم کیا۔ حال ہی میں قاری عبداللطیف صاحب ظہیر نے گڑھی کپورہ (سرحد، پاکستان) سے اپنے عم محترم مولانا عبدالواحد رضوی بن مولوی غازی الدین کی سند کا عکس بھیجا ہے، مولانا موصوف دارالعلوم منظر اسلام (بریلی) کے فارغ التحصیل تھے، ۲۰ ذی الحجہ ۱۳۳۸ھ کو مدیر مدرسہ مولانا حامد رضا خاں بریلوی نے سند جاری کی۔ ان کے دستخط ۱۹۲۰ء ہیں۔ ان کے علاوہ مولانا رحم الہی (مدرس) اور مولانا محمد ظہور الحسنین الفاروقی النقشبندی المجدوی (مدرس) کے دستخط بھی ہیں۔ اس سند میں مدرسہ کا نام منظر اسلام (۱۳۲۲ھ) لکھا ہے:

بعد ما فرغ من الدرس فی المدرستہ العلیاتہ العالیہ

لاہل السنۃ والجماعۃ المسماۃ بمنظر اسلام۔

دارالعلوم منظر اسلام میں بنگال، بہار، پنجاب، سرحد وغیرہ کے سیکرٹوں طلبہ تحصیل علم کے لیے آتے تھے، کتب درسیہ سے فارغ ہونے کے بعد فتویٰ نویسی اور تصنیف و تالیف کے ساتھ ساتھ مولانا بریلوی اس مدرسے میں درس و تدریس میں بھی کچھ عرصہ

مصروف رہے۔ چنانچہ وہ لکھتے ہیں :

” فقیر کا درس سجدہ تعالیٰ تیرہ برس دس مہینے چار دن کی عمر میں ختم ہوا اس کے بعد چند سال تک طلبہ کو پڑھایا۔“

مگر مولانا بریلوی کے صاحب زادے مولانا حامد رضا خاں بریلوی نے لکھا ہے :

” اعلیٰ حضرت نے زمانہ طالب علمی میں طلبہ کو پڑھایا۔“

یہ بیان خود مولانا بریلوی کے بیان کی روشنی میں صحیح معلوم نہیں ہوتا۔ صحیح یہ ہے کہ فارغ التحصیل ہونے کے بعد مولانا بریلوی چند سال تک طلبہ کو پڑھاتے رہے، پھر فتویٰ نویسی اور دوسرے علمی مشاغل کی وجہ سے وہ درس و تدریس کا سلسلہ جاری نہ رکھ سکے اور ان کے بڑے صاحب زادے مولانا حامد رضا خاں بریلوی نے دارالعلوم منظر اسلام کا اہتمام و انتظام اپنے ہاتھ میں لیا۔ مولانا عبدالواحد کی جس سند کا اوپر ذکر کیا گیا ہے وہ مولانا بریلوی کی زندگی میں جاری کی گئی مگر اس پر بحیثیت مدیر مدرسہ مولانا حامد رضا خاں کے دستخط ہیں، مولانا بریلوی کے نہیں۔ اس سے اندازہ ہوتا ہے کہ مولانا بریلوی اپنی زندگی ہی میں کلیتہً فتویٰ نویسی اور تصنیف و تالیف میں مشغول ہو گئے تھے اور مدرسہ کا سارا انتظام و انصرام اپنے صاحب زادے کے سپرد کر دیا تھا۔

مولانا احمد رضا خاں بریلوی نے تیرہ سال دس مہینے اور چار دن کی عمر میں ۱۲ شعبان

۱۔ احمد رضا خاں : الکلمۃ المہتمۃ، مطبوعہ دہلی ۱۹۴۳ء، ص ۶۔

۲۔ حامد رضا خاں : سلامۃ اللہ لاهل السنۃ من سبل العناد والفتنۃ (۱۳۳۲ھ)

مطبوعہ مطبع اہل سنت و جماعت، بریلی، ص ۵۴۔

۳۔ مولانا محمد ظفر الدین بہاری نے لکھا ہے کہ بعض طلباء دیوبند اور گنگوہ کے مدارس چھوڑ کر

بریلی آئے کیوں کہ اختلاف مسلک کے باوجود ان مدارس کی خلو توں میں مولانا بریلوی کی علمیت

کے چرچے رہتے تھے۔ انہوں نے یہ بھی لکھا ہے کہ مولانا بریلوی سے ہزاروں نہیں لاکھوں طلبہ

مستفید ہوئے۔ (واللہ اعلم)

۴۔ ظفر الدین بہاری : ۱۴ ویں صدی کے مجدد، مطبوعہ لاہور ۱۹۸۰ء، ص ۵۹-۶۰۔ مستور

۱۲۸۶ھ کو اپنے والد مولانا محمد تقی علی خاں کی نگرانی میں فتویٰ نویسی کا آغاز کیا، سات
برس بعد تقریباً ۱۲۹۳ھ میں فتویٰ نویسی کی مستقل اجازت مل گئی پھر جب ۱۲۹۴ھ
میں مولانا محمد تقی علی خاں کا انتقال ہوا تو کلی طور پر مولانا بریلوی فتویٰ نویسی کے فرائض
انجام دینے لگے۔

مولانا بریلوی نے پہلا فتویٰ رضاعت کے بارے میں جاری کیا، اسی قسم کا ایک
فتویٰ جب ان کے سامنے عرصہ دراز کے بعد آیا تو انھوں نے فرمایا:

” یہ وہی فتویٰ ہے جو چودہ شعبان ۱۲۸۶ھ کو سب سے پہلے اس فقیر نے
لکھا اور اسی ۱۴ شعبان ۱۲۸۶ھ منصب افتاء عطا ہوا اور اسی تاریخ سے
بحمد اللہ تعالیٰ نماز فرض ہوئی اور ولادت دس شوال المکرم ۱۲۴۲ھ بروز
شنبہ وقت ظہر مطابق ۱۴ جون ۱۸۵۶ء ۱۱ جلیئہ سدی ۱۹۱۳ھ سمیت کو
ہوئی تو منصب افتاء ملنے کے وقت فقیر کی عمر ۱۳ برس دس مہینہ چار دن کی
تھی، جب سے اب تک برابر یہی خدمت لی جا رہی ہے۔ واللہ اعلم“
ایک مکتوب (محررہ، شعبان ۱۳۳۶ھ) میں اس طرح لکھتے ہیں:
” بحمد اللہ تعالیٰ فقیر نے ۱۴ شعبان ۱۲۸۶ھ کو ۱۳ برس کی عمر میں پہلا فتویٰ
لکھا، اگر سات دن اور زندگی بالخیر ہے تو اس شعبان ۱۳۳۶ھ کو اس فقیر
کو فتاویٰ لکھتے ہوئے بفضلہ تعالیٰ پورے پچاس سال ہوں گے، اس نعمت
کا شکر فقیر کیا ادا کر سکتا ہے؟“

مولانا احمد رضا خاں بریلوی نے فتویٰ دینے میں بڑی احتیاط سے کام لیا ہے، اور
اس کا خاص خیال رکھا ہے کہ شریعت نے جہاں تک رعایت دی ہے، رعایت دی جائے۔
چنانچہ ۱۳۰۳ھ میں شکر کے بارے میں ایک استفتاء آیا، جواب سے اندازہ ہوتا ہے کہ

۱۔ محمد مصطفیٰ رضا خاں: الملقوظ، حصہ اول، مطبوعہ کراچی، ص ۱۳-۱۴

۲۔ ظفر الدین بہاری! حیا علی حضرت، جلد اول، ص ۲۸۰ مکتوب بنام مولانا ظفر الدین بہاری

دوسرے علماء نے اس کے استعمال کو ناجائز قرار دے کر عام مسلمانوں کو گنہ گار بتایا تھا مگر مولانا بریلوی نے دفاع کیا اور اس شکر کو جائز قرار دینے ہوئے لکھا:

” فقیر غفر لہ اللہ تعالیٰ نے آج تک اس شکر کی صورت دیکھی نہ کبھی منگائی، نہ آگے منگائے جانے کا قصد مگر بایں ہمہ ہرگز ممانعت نہیں مانتا، نہ جو مسلمان استعمال کریں انہیں آثم (گنہ گار) جانتا ہے، نہ تورع و احتیاط کا نام بدنام کر کے عوام مومنین پر طعن کرے، نہ اپنے نفس ذلیل مھین رذیل کے لیے ان پر ترفع و تعلق روا رکھے۔“

مولانا احمد رضا خاں بریلوی کو جزئیات فقہ پر بڑا عبور تھا جیسا کہ حکیم عبدالحی لکھنوی نے لکھا ہے:

میدر نظیرہ فی الاطلاع علی الفقہ الحنفی و جزئیاتہ

(ترجمہ) فقہ حنفی اور اس کی جزئیات پر ان کو جو عبور حاصل ہے اس کی نظیر شاید ہی کہیں ملے۔

مثلاً وہ پانی جس سے وضو جائز ہے اس کی ایک سو ساٹھ قسمیں بیان کیں^{۱۳۱}۔ اور وہ پانی جس سے وضو ناجائز ہے اس کی ایک سو چھیالیس قسمیں بیان کیں^{۱۳۲}۔ اسی طرح پانی کے استعمال سے عجز کی ایک سو پچھتر صورتیں بیان کیں اور اس موضوع پر ایک مستقل رسالہ تصنیف کیا جس کا عنوان ہے :-

۱۵۔ احمد رضا خان: الاحلی من الشکر طلبہ مکرم، و مسر (۱۳۰۳ھ) ۱۸۸۵ء

مشمولہ العطا یا النبویۃ فی الفوائد الرضویۃ، جلد دوم، ص ۱۲۲-۱۲۵

نوٹ: یہ رسالہ علیحدہ بھی شائع ہوا تھا۔ اس کی ایک کاپی محمد محبوب الہی انجینئر۔ چکوال، کے پاس محفوظ ہے

اور ایک کاپی مولانا ابوالخیر محمد زبیر کے پاس حیدرآباد سندھ میں محفوظ ہے۔ مسعود

۱۶۔ عبدالحی لکھنوی: نزہتہ الخواطر، جز ثامن، مطبوعہ حیدرآباد دکن، ص ۴۱

۱۷۔ احمد رضا خاں: العطا یا النبویۃ فی الفوائد الرضویۃ، جلد اول، ص ۴۵۶

۱۸۔ ایضاً، ص ۳۵، ۴۲، ۴۳، ۵۴۳۔

سبح النداء فيما يوش العجز عن الماء

ما مطلق و مقید کی تعریف میں ایک سالہ تصنیف کیا جس کا عنوان ہے :

النور والنورق لاسفار ماء مطلق

وہ اشیاء جن سے تیمم جائز ہے ان کی ایک سو اکیاسی قسمیں بیان کیں، ۴ منصوصات

اور ۱۰۷ مزیدات مصنف — اور وہ اشیاء جن سے تیمم جائز نہیں ان کی ایک سو تیس قسمیں بیان کیں، ۵۸ منصوصات اور ۷۲ زیادات۔

مولانا احمد رضا خاں بریلوی فتویٰ نویسی میں غیر معمولی مہارت کی وجہ سے نہ صرف

پاکستان و ہندوستان بلکہ چین، افریقہ، امریکہ، ممالک عربیہ کے مرجع تھے، ان کے دارالافتاء

میں ایک وقت میں چار چار اور پانچ پانچ سو فتوے جمع ہو جایا کرتے تھے، ان کے زمانے

میں شاید ہی کوئی ایسا دارالافتاء عالم اسلام میں موجود ہو جہاں اس کثرت سے فتوے

آتے ہوں۔ مولانا بریلوی ایک مستفتی کے جواب میں جس نے فتویٰ نویسی کی فیس کے

بارے میں دریافت کیا تھا، لکھتے ہیں :

” یہاں سجد اللہ تعالیٰ فتوے پر کوئی فیس نہیں لی جاتی۔ بفضلہ تعالیٰ ہندوستان دیگر ممالک

مثلاً چین، افریقہ و امریکہ و خود عرب شریف و عراق سے استفعتے آتے ہیں

اور ایک ایک وقت میں چار چار سو فتوے جمع ہو جاتے ہیں۔ سجد اللہ تعالیٰ حضرت

جد امجد قدس سرہ العزیز کے وقت سے اس ۱۳۳۶ھ تک ردا سے سے فتوے

۱ ایضاً، ص ۶۱۱ - ۶۵۹

۲ ایضاً، ص ۴۰۷ - ۵۵۳

۳ ایضاً، ص ۶۶۸ - ۷۱۹

۴ مولانا بریلوی کے جد امجد مولانا رضا علی خاں ۱۲۲۴ھ میں پیدا ہوئے۔ مولانا خلیل الرحمن سے لوہک میں علوم درسیہ کی تحصیل کی،

اور ۲۳ برس کی عمر میں علوم مروجہ میں ۱۲۴۶ھ میں سند فراغت حاصل کی، معاصرین میں ممتاز ہوئے

خصوصاً علم فقہ میں خاص امتیاز پیدا کیا۔ ۲ جمادی الاول ۱۲۸۶ھ کو انتقال کیا۔ مسعود

(ا) رحمان علی: تذکرہ علمائے ہند (اردو) مطبوعہ کراچی ۱۹۶۱ء، ص ۱۹۳۔

(ب) ظفر الدین بہاؤی: حیات اعلیٰ حضرت (۱۹۳۸ء) مطبوعہ کراچی، ۳-۳۷۵۔

(ج) محمود احمد قادری: تذکرہ علمائے اہل سنت، مطبوعہ کانپور ۱۹۶۱ء، ص ۸۸ - ۸۹۔

جاری ہوئے اکاؤنٹ برس اور خود فقیر غفرلہ کے قلم سے فتوے لکھتے ہوتے

بعونہ تعالیٰ اکاؤنٹ برس ہونے کو آئے یعنی اس صفر کی ۴ تاریخ کو یہ سچاس برس

چھ مہینے گزرے۔ اس نوکم سو برس میں کتنے ہزار فتوے لکھے گئے، بارہ مجلداً

تو صرف اس فقیر کے فتاوے کے ہیں۔ سجدہ تعالیٰ یہاں کبھی ایک پیسہ نہیں لیا

گیا، نہ لیا جائے گا۔ بعونہ تعالیٰ ولہ الحمد۔ معلوم نہیں کون لوگ ایسے پست فطرت

دنی ہمت ہیں جنہوں نے یہ صیغہ کسب کا اختیار کر رکھا ہے جس کے باعث دُور

دُور کے نادان مسلمان کسی بار پوچھ چکے ہیں کہ نہیں کیا ہوگی؟ — بھائیو!

مَا أَسْأَلُكُمْ عَلَيْهِ مِنْ أَجْرٍ إِنْ أَجِرِيَ إِلَّا عَلَىٰ رَبِّ الْعَالَمِينَ

” میں تم سے اس پر کوئی اجر نہیں مانگتا، میرا اجر تو سارے جہاں کے پروردگار پر ہے۔ اگر وہ چاہے ہے

ایک اور جگہ لکھتے ہیں :-

فقیر کے یہاں علاوہ — دیگر مشاغل کثیرہ دنیویہ کے کارفتویٰ اس درجہ

دافر ہے کہ دس مہینوں کے کام سے زائد ہے۔ شہر دیگر بلاد و امصار، حملہ اقطا

مندوستان و بنگال، پنجاب، اہلی بار و برہما دارکان، چین، غزنی و امریکہ و افریقہ

حتیٰ کہ سرکار حرمین محترمین سے استفتاء آتے ہیں اور ایک وقت میں پانچ پانچ

سو جمع ہو جاتے ہیں۔

۱۔ احمد رضا خان: العطا یا النبوة فی الفتاویٰ الرضویہ، جلد سوم، ص ۲۳۰

فتویٰ محررہ ۱۶ صفر ۱۳۳۴ھ

نوٹ: مولانا بریلوی کی جائزہ غیر منقولہ تو تھی جس کا اشارہ مولوی عرفان علی کے نام ایک مکتوب (۱۰ رمضان المبارک ۱۳۳۲ھ) سے ملتا ہے۔ مگر منقولہ جائزہ میں مقدار بصراب پر بھی سال نہ گزرا، جو روپیہ پیسہ آتا، خرچ کر دیا جاتا، اسی لیے فرماتے تھے: ”کبھی میں نے ایک پیسہ زکوٰۃ کا نہیں دیا۔“

(حیات اعلیٰ حضرت جلد اول، ص ۵۴)

سناوت کی یہ کیفیت تھی کہ کبھی تنگ دستی کا عالم بھی گزرتا۔ ایسی حالت میں بے نفسی کے ساتھ مولانا بریلوی کا فتویٰ نویسی ان کے عالمانہ وقار اور فقیہانہ آن بان کو اور بلند کرتی ہے۔ (مسعود)

۲۔ ایضاً، جلد چہارم: ص ۱۴۹

نوٹ: مولانا محمد احمد مصباحی نے ایک منقح مقالے ”امام احمد رضا فاضل بریلوی کے افتاد کی خصوصیت“ (مطبعہ پاسبان، الہ آباد، شمارہ جولائی ۱۹۶۹ء، ص ۱۳-۱۴) میں مولانا بریلوی کے ایک انگریزی فتوے کا ذکر کیا ہے جو انہوں نے خود فتاویٰ کی ایک قلمی جلد میں ملاحظہ کیا۔ (مسعود)

مولانا بریلوی کے بڑے صاحبزادے مولانا حامد رضا خاں بریلوی لکھتے ہیں :
 ” اعلیٰ حضرت نے بحمد اللہ تعالیٰ تیرہ برس دس مہینے چار روز کی عمر میں
 تحصیلِ جملہ علوم سے فراغ پایا اور اسی روز سے اپنے حضرت والد ماجد
 قدس سرہ الشریف کی اجازت مبارکہ سے مسند افتاء پر جلوں فرمایا؛ اللہ الحمد
 بعد وصال حضرت اقدس والد ماجد رضی اللہ تعالیٰ عنہ کہ تمام
 اقطار ہندو بنگال و برہما حتیٰ کہ چین و امریکہ و افریقہ و عدن وغیر ہا
 کے مرجع افتاء ہوئے یہ

مولانا بریلوی کے فتوؤں کی جہاں اور خصوصیات ہیں وہاں ایک یہ بھی ہے کہ
 جس زبان میں مستفتی نے سوال کیا، اسی زبان میں اس کو جواب دیا گیا، حتیٰ کہ منظوم
 استفادہ کے جوابات منظوم ہی دیئے گئے۔ اس طرح قادی رصنویہ میں عربی،
 فارسی اور اردو کے منشور و منظوم فتوے موجود ہیں۔

احقر نے متعدد قنادے مطالعہ کیے، بعض فتوے تو اعلیٰ ترین تحقیقی مقالات
 کہے جاسکتے ہیں جن میں بیک وقت ڈیڑھ سو ماخذ سے رجوع کیا گیا ہے۔ آج کل
 معمولی مضامین پر معاوضہ لیا جاتا ہے اور تحقیقی مقالات کے معاوضے کی تو بات
 ہی انگ سے مگر مولانا بریلوی نے اپنی اعلیٰ ترین نگارشات کے عوض ایک پیسہ بھی
 نہ لیا اور جو کچھ کیا محض رضائے الہی کے لیے کیا۔ یہ بڑے حوصلے اور سمیت کی بات
 ہے جو آج کل علماء میں منقود ہے۔

مولانا بریلوی سے جو مستفتی زبانی سوال کرتا اس کو اسی وقت زبانی جواب عنایت
 کرتے اور کبھی یہ نہ کہتے کہ کتاب دیکھ کر جواب دوں گا۔ ان کی قوت حافظہ حیرانگیز

۱۔ حامد رضا خاں : سلامتہ اللہ لیل السنۃ من سبل العباد والفتنہ، مطبوعہ بریلی، ص ۵۴، ۵۵۔

۲۔ احمد رضا خاں : العطا یا النبویۃ فی الفتاوی الرصنویہ، جلد سوم، ص ۲۵۴ - ۲۵۵۔

۳۔ ظفر الدین بہاری : حیات اعلیٰ حضرت، جلد اول ص ۱۳۸

اور محیر العقول تھی، ان کے سوانح نگاروں نے بہت سے مشاہدات قلم بند کیے ہیں جس سے اندازہ ہوتا ہے کہ کتاب کا ایک دو بار پڑھ لینا ان کو مہینوں کے لیے کافی ہوتا حتیٰ کہ متون کتاب تک محفوظ ہو جاتے۔ علالت کے زمانے میں پہاڑ پر گئے ہوئے تھے، کوئی کتاب پاس نہ تھی مگر پھر بھی ہر استفہار کا جواب لکھتے رہے اور حوالوں کیساتھ۔ چنانچہ اسی قسم کے ایک استفہار کے جواب میں لکھتے ہیں:

» فقیر ۲۹ شعبان سے بوجہ علالت رمضان شریف کرنے اور شدت گرام گزارنے کو پہاڑ پر آیا ہوں۔ وطن

سے ہجور اپنی کتب سے ڈر بہت زیادہ شرح و بسط سے معذور مگر حکم مسئلہ بفضلہ تعالیٰ واضح و مبسوط۔»

علالت اور کتابوں سے درمی کے باوجود جو جواب عنایت کیا اس میں کتب فقہ و حدیث کے

۳۱ حوالے موجود ہیں جس سے معلوم ہوتا ہے کہ ان کے سامنے کتابیں مستحضر رہتی تھیں۔

مولانا ظفر الدین بہاری معمولات یومیہ کے بارے میں تفصیلات لکھتے ہوں، لکھتے ہیں کہ لیٹر بکس کی کنجی مولانا بریلوی کے پاس رہتی تھی، نماز عصر کے بعد مولانا ظفر الدین کنجی لے کر لیٹر بکس کھولتے اور خطوط پیش کرتے، پھر ایک ایک خط پڑھ کر سناتے۔

○ اگر خط تصوف کے متعلق ہوتا تو مولانا بریلوی خود رکھ لیتے اور اس کا جواب خود تحریر کرتے۔

○ تعویذات کے متعلق ہوتا تو مولانا ظفر الدین بہاری یا مولانا حامد رضا خاں کے سپرد کیا جاتا۔

○ استفہار ہوتا تو حسب مراتب مولوی نواب مرزا صاحب، مولوی سید شاہ غلام صاحب بہاری،

مولوی ظفر الدین بہاری، مولوی امجد علی اعظمی، حکیم سید عزیز غوث وغیرہم کے سپرد کر دیا جاتا۔

○ بہت پیچیدہ اور اہم استفہار ہوتا تو خود مولانا بریلوی جواب دیتے۔

۱۰ فواد علی حامدی کی دو جلدیں مولانا دہی احمد محدث سوہتی (م ۱۳۳۴ھ) سے مستعار ہیں اور

ایک دن ایک رات میں مطالعہ کر کے واپس کر دیں اور فرمایا کہ دو تین ماہ کے لیے اس کا متن محفوظ

ہو گیا۔ (حیات اعلیٰ حضرت، جلد اول، ص ۱۳۸) قرآن پاک کا ایک پارہ روزانہ حفظ کیا اور تیس

دن میں پورا قرآن حفظ کر لیا۔

۱۱ احمد رضا خاں: العطا یا النبویۃ فی الفواد علی الرضویہ، جلد سوم، ص ۴۸۵

- فرائض سے متعلق استفتاء زیادہ تر مولانا حامد رضا خاں کے سپرد کیے جاتے۔
 - مدرسہ سے متعلق خطوط بھی مولانا حامد رضا خاں کے سپرد کیے جاتے۔
 - مطبع کے متعلق خطوط مولانا ظفر الدین بہاری کو دیئے جاتے یہ
- خطوط کے جوابات جس طرح دیئے جاتے تھے اس کی تفصیلات مولوی محمد حسین میرٹھی (موجد طلسمی پریس) کے ذاتی مشاہدات کی روشنی میں یہ ہیں :

بعد نماز مغرب چار صاحب آئے، مولانا مصطفیٰ رضا خاں، مولانا امجد علی صاحب، مولوی حسنت علی خاں صاحب اور ایک دوسرے صاحب۔

یہ چاروں پلنگ کے گرد کرسیوں پر بیٹھ گئے۔ مولانا بریلوی نے اس روز کی ڈاک کے ۳۰ خطوط میں سے ۲۹ خطوط ان حضرات کو ایک

کر کے دیئے۔ یہ حضرات اپنے اپنے خطوط باری باری پڑھ کر سناتے جاتے اور مولانا بریلوی اس ترتیب سے باری باری بیک وقت کئی خطوط

کے جواب املا کرتے جاتے۔ اسی دوران سوال کرنے والے بھی آتے اور مولانا بریلوی ان کے استفسارات کے بھی جواب دیتے جاتے

تھے۔ مگر کسی خط کے جواب کے تسلسل میں ذرہ برابر فرق نہ آتا اور اس طرح تمام خطوط کے جوابات مکمل ہو جاتے۔

بعض فتوؤں کے جوابات ہر مفتی لکھ کر لاتا، مولانا بریلوی اس کی تصحیح فرماتے، پھر وہ اسی مفتی کے نام سے بھیج دیا جاتا۔ اسی قسم کے ایک مفتی کے بارے میں مولانا بریلوی نے لکھا ہے کہ جب ان سے کہا گیا کہ جواب لکھ کر تصحیح کے لیے فتویٰ بھیجنے کے بجائے وہ خود آکر سامنے تصحیح کرایا کریں، تو انھوں نے کہا کہ سب لوگوں کے سامنے اصلاح کراتے شرم آئے گی۔ وجہ یہ تھی جو مفتی دارالافتار سے فتوے بھیجتا، اس کا نام اس پر ہوتا اور مولانا بریلوی کی تصحیحات و اصلاحات ان میں نہیں اس لیے ان کو

۱۰ ظفر الدین بہاری : حیات اعلیٰ حضرت - جلد اول، ص ۶۸، ملخصاً۔

۱۱ ظفر الدین بہاری : حیات اعلیٰ حضرت، جلد اول، ص ۳، ملخصاً۔

شرم آتی — اسی زمانے میں حافظ کتب الحرم مولانا سید اسمعیل، مولانا بریلوی سے ملاقات کے لیے مکہ معظمہ سے آئے ہوئے تھے، جب انہوں نے یہ سنا تو فرمایا:
 ” ایسا شخص برکت علم سے محروم رہتا ہے، یہی ہوا کہ وہ صاحب چھوڑ کر بیٹھ رہے لے

مولانا بریلوی کے دارالافتاء سے جو مفتی فتوے لکھتے تھے ان میں مولانا امجد علی اعظمی (م۔ ۱۳۶۷ھ تا ۱۹۴۸ء) نہایت ممتاز تھے، مولانا بریلوی، موصوف کے پاس میں مولانا سید احمد اشرف کچھ چھپوی کو لکھتے ہیں:

” یہاں موجودین میں تفقہ جس کا نام ہے وہ مولوی امجد علی صاحب ہیں زیادہ پائیے گا۔ اس کی وجہ یہی ہے کہ وہ استفتاء سناتے ہیں اور جو کچھ میں جواب دیتا ہوں لکھتے ہیں۔“ لے

دارالافتاء بریلی سے جو مفتی اپنے اپنے نام سے فتوے لکھتے رہے ان کے ریکارڈ کا راقم کو علم نہیں البتہ مولانا بریلوی نے جو کچھ لکھا وہ ماسوائے ابتدائی چند سال کے محفوظ کر لیا گیا۔

ابتداء سے بارہ سال (۱۲۸۶ھ تا ۱۲۹۷ھ) تک فتوے جمع نہیں کیے گئے۔ اس کے بعد جمع کرنے شروع کیے مگر ایک ہی قسم کے استفتاء کے دس دس بارہ جوابات دیئے گئے لیکن جواب ایک ہی نقل کیا گیا، باقی نہیں۔ اس طرح سات مجلدات مکمل ہو گئی تھیں، ایک ایک جلد ستر ستر جز پر مشتمل ہے بعد میں یہ مجلدات بڑھ کر بارہ ہو گئیں — چنانچہ مولانا بریلوی لکھتے ہیں:
 ” بارہ مجلدات تو صرف اس فقیر کے فتاویٰ کے ہیں۔“ لے

۱۔ محمد مصطفیٰ رضا خاں: المفوظ، حصہ اول، مطبوعہ کراچی، ص ۹۴

۲۔ ظفر الدین بہاری: حیات اعلیٰ حضرت، جلد اول، ص ۲۱۴

۳۔ احمد رضا خاں: العطا یا النبویہ فی الفتاویٰ الرضویہ، جلد سوم، ص ۲۳۰

اور مولانا عبدالواحد (گڑھی کیورہ، سرحد) کی سند (مکتوبہ ۲۰ ذی الحجہ ۱۳۳۸ھ) میں لکھا ہے :

و کذلک اجزائہ بجمیع مؤلفاتی منها الفتاوی
الملقبۃ بالعطایا النبویۃ فی الفتاوی الرضویۃ وھم
انشاء اللہ استُطبع فی اثنی عشر مجلدات کبارہ وار حوا لمزید
فتاوی رضویہ کی بارہ مجلدات کے بارے میں مزید تفصیلات مولانا افتخار احمد قادری
(اساتذہ الجامعۃ الاشرافیہ، مبارک پور، ضلع اعظم گڑھ، بھارت) کے مکتوب (محررہ
۲۵ اپریل ۱۹۶۹ء) سے ہوتی ہیں، موصوف لکھتے ہیں :

” فتاوی رضوی کے پانچ جلدیں یہاں سے شائع ہو چکی ہیں، چھٹی جلد کی
کتابت سست رفتاری کے ساتھ ہو رہی ہے۔ ساتویں اور آٹھویں
جلدیں ہمارے یہاں دارالاشاعت، مبارک پور میں محفوظ ہیں، اس کے
بعد کی مزید چار جلدیں بریلی شریف ہی تھیں۔“

فتاوی رضویہ کی ابتدائی جلدیں پاکستان میں لائل پور اور لاہور وغیرہ سے بھی
شائع ہوئی تھیں۔

مولانا حسن رضا خاں بریلوی کی تالیف ”آئینہ قیامت“ (مطبوعہ بریلی ۱۳۲۶ھ)
میں فتاوی رضویہ کے بارے میں ایک اشتهار نظر سے گزرا، جس کی بعض تفصیلات فائدہ
سے خالی نہ ہوں گی۔ ہم یہاں ان تفصیلات کا خلاصہ پیش کرتے ہیں جو فتاوی رضویہ
کی خصوصیات سے متعلق ہیں :-

- ۱۔ لاکھوں جزئیات قدیمہ و جدیدہ کے تنقیح کیے ہوئے صاف صاف حکم۔
- ۲۔ علماء کے لیے ہزاروں مسائل مضطر بہ کی اعلیٰ تنقیح، تطبیق و ترجیح۔

۱۔ سند اجازت جاری کردہ محمد حامد رضا خاں مدرسہ منظر اسلام، بریلی (قلمی) مخزنہ مولانا
عبدلطیف ظہیر (گڑھی کیورہ، سرحد، پاکستان)۔

- ۳۔ محدث، مفسر، فقیہ، صوفی ہر ایک کے مذاق کے متعلق مسائل کی تحقیق۔
 ۴۔ ہر مسئلے کے متعلق بکثرت احادیث کا بیان۔
 ۵۔ ہیأة، ریاضی، مندرسہ، توقیت، سے متعلق مسائل کی فاضلانہ تحقیق۔
 ۶۔ سک اہل سنت کے اثبات و حقانیت پر بکثرت دلائل۔
 ۷۔ دور جدید کے نئے نئے مسائل اور ان کا حل۔
- اس اشتہار سے یہ بھی معلوم ہوتا ہے کہ ۱۳۲۷ھ میں فتاویٰ رضویہ کی طباعت کا آغاز ہو گیا تھا۔

بفضلہ تعالیٰ ماہ رجب ۱۳۲۷ھ سے اس کے دو جز ماہوار چھپنے شروع ہو گئے۔ ۲۰-۲۶ کے چودہ رتی تقطیع کلاں سفید ولایتی کاغذ پر صحت و وضاحت کامل کے ساتھ دو جز ماہوار چھپ رہے ہیں اور نذرانہ صرف ۲۱ روپے سال مع محصول ڈاک اور اہل شہر سے ڈیڑھ ہی روپیہ ہے۔

فتاویٰ رضویہ کے مطالعہ سے مولانا احمد رضا خاں بریلوی کی حیرت انگیز قوت مطالعہ، قوت حافظہ، قوت استدلال و استخراج اور قوت بیان وغیرہ کا اندازہ ہوتا ہے، جس کا اعتراف علمائے حرمین شریفین نے بھی کیا ہے۔ بعض مختلف علوم و فنون پر تحقیقی مقالات معلوم ہوتے ہیں۔ مثلاً حوض کی مقدار وہ درودہ اور ذراع سے متعلق بحث پر یہ فتویٰ:

النھی النھی فی الماء المستدیر

ریاضیات سے متعلق تحقیقی مقالہ معلوم ہوتا ہے۔ اسی طرح یہ فتویٰ بھی علم ریاضی کا ایک تحقیقی مقالہ معلوم ہوتا ہے:

۱۔ حسن، نماں، آئینہ قیامت۔ مطبوعہ بریلی ۱۳۲۷ھ، ص ۶۲
 ۲۔ محمد سعید احمد: فاضل بریلوی علمائے حجاز کی نظر میں، لاہور ۱۹۰۹ء
 ۳۔ احمد رضا خاں: العطاء النبویہ فی الفتاویٰ رضویہ، جلد اول ص ۳۲۱-۳۳۰

مرجب السباحه فی میاه لایستوی وجہہا وجوفہا فی
المساحاتیلہ

مابرجامد اور مابرجاری کی تعریف میں یہ فتویٰ علم طبیعیات کا ایک تحقیقی مقالہ معلوم
ہوتا ہے :

الدقة والبيان لعلم الرقاة والسيلان^۱
ترکیب اجسام^۲، پانی کے رنگ اور شعاعوں کے انعکاس والعطاف^۳ وغیرہ کے
بارے بحثیں بھی علم طبیعیات سے متعلق ہیں۔
جنس ارض کی تحدید و تقدید اور جنس ارض کے آثار سے متعلق یہ فتویٰ ارضیات
سے متعلق ایک تحقیقی مقالہ معلوم ہوتا ہے :

المطر السعيد علی بنت جنس الصعيد^۵
مندرجہ ذیل بحثیں بھی ارضیات طبیعیات وغیرہ سے متعلق ہیں :

- (۱) پتھر کس طرح بنتا ہے ؟
- (۲) ضعیف ترکیب جسم منطبع بالنار نہیں ہو سکتا۔
- (۳) پارہ آگ پر کیوں نہیں ٹھہرتا ؟
- (۴) آگ جسم میں کیا اثرات پیدا کرتی ہے ؟
- (۵) سونے چاندی کے گچھلنے کا سبب^۴
- (۶) جملہ معذنیات کا تکون گندھک اور پارہ کے ازدواج سے ہے۔

۱۔ ایضاً، جلد اول، ص ۳۳۴ - ۳۷۱

۲۔ ایضاً، جلد اول، ص ۴۸۴ - ۴۹۹

۳۔ ایضاً، جلد اول، ص ۴۸۷

۴۔ ایضاً، جلد اول، ص ۵۴

۵۔ ایضاً، جلد اول، ص ۶۶۸ - ۷۱۹

۶۔ ایضاً، جلد اول، ص ۶۸۱

(۷) کبریت نر ہے اور پارہ مادہ - انھیں کے اختلاف مقادیر و اصناف و اوصاف و احوال سے مختلف معدنی چیزیں پیدا ہوتی ہیں بلکہ
الغرض فتاویٰ بہت سی خصوصیات کا حامل ہے اور اہل علم کی توجہ کا مستحق -
مولانا بریلوی نے ۱۳۲۵ھ میں فتاویٰ رضویہ کے چند عربی فتوے نمونہ حافظ
کتب الحرم سید اسماعیل خلیل کو بھیجے تھے۔ جب موصوف نے مطالعہ کیے تو بدیانتہ
تحریر فرمایا :-

واللہ اقول والحق انما لوم اہل ابو حنیفۃ النعمان
لا قدرت عینا و یجعل مؤلفنا من جملة الاصحاب
(ترجمہ) قسم کھا کر کہتا ہوں اور سچ کہتا ہوں کہ ان فتووں کو اگر ابو حنیفہ نعمان دیکھتے تو
یقیناً ان کی آنکھوں کو ٹھنڈک پہنچتی اور اس کے مؤلف کو اپنے تلامذہ میں شامل
کر لیتے۔

مولانا بریلوی نے مفتی کی اہلیت پر بحث کرتے ہوئے لکھا ہے :
والمراد بالاہلیۃ ہہنا ان یکون عامراً فامیناً بیئ
الاقاویل لے قدرۃ علی ترجیح بعضہا علی بعض
یعنی مفتی کے لیے یہی کافی نہیں کہ وہ مختلف اقوال کو نقل کر دے بلکہ اس
کے لیے یہ بھی ضروری ہے کہ وہ مختلف اقوال میں تمیز کر کے ایک کو دوسرے پر ترجیح
دے سکے اور قول فیصل صادر کر سکے۔ چنانچہ فتاویٰ رضویہ میں ابتدائی عمر کے فتووں
میں بھی یہ خوبی ملتی ہے۔ گز کی شرعی تحقیق کے سلسلے میں ابتدائی عمر کا ایک فتویٰ
ہے جس میں علمائے کرام کے تین اقوال بیان کیے، پھر قول اول کی تائید و حمایت

۱۔ ایضاً، جلد اول، ص ۶۹۰

۲۔ احمد رضا خاں: الاجازات المتینہ لعلماء بکۃ والمدینہ، مکتوب محرمہ ۱۹ ذی الحجہ ۱۳۲۵ھ
۱۹۰۶ء

۳۔ احمد رضا خاں، العطا یا النبویۃ فی الفتاویٰ الرضویہ، جلد اول، ص ۳۸۱

میں ۱۳ کتب فقہ کے ۲۲ حوالے پیش کیے اس کے بعد اقوال کہہ کر ایک قول کو ترجیح دے کر قول فیصل صادر کیا۔

لفظ 'اقول' سے مولانا بریلوی کے فیہانہ اور مجتہدانہ طنطنے کا اظہار ہوتا ہے، وہ لکھتے ہیں:

وانا اعرف حیث یحل للمقلدان ليقول اقول لے
(ترجمہ) میں خوب جانتا ہوں کہ مقلدوں کے لیے یہ کب روا ہوتا ہے کہ وہ یہ کہیں کہ "میں کہتا ہوں۔"

چنانچہ فتاویٰ رضویہ، جلد اول میں ۱۱۴ فتوے اور ۲۸ رسائل ہیں مولانا بریلوی کی تحقیقات کی تعداد "اقول" سے ۳۵۳۶ سے — مولانا بریلوی نے علم فقہ و حدیث میں اس تبحر کی وجہ سے بعض مسائل میں فقہائے کرام سے بھی اختلاف کیا ہے مثلاً

(ا) وضو میں بسم اللہ اور ذکر الہی کو محقق علی الاطلاق شیخ عبدالحق محدث دہلوی نے واجب قرار دیا ہے۔ مولانا بریلوی نے اختلاف کرتے ہوئے لکھا ہے:

اقول لم یات المستدل بشئ حتی سمع ما سمع لے

(ب) وضو میں اعضاء مغسولہ پر ایک یا دو قطرے بہنے کافی ہیں، محض تیل کی طرح چھڑنے کافی نہیں، اس موقع پر صاحب بجر ابن نجیم سے اختلاف کیا ہے

(ج) وضو کے بعد اعضاء مغسولہ کو کپڑے سے پوچھنا چاہیے یا نہیں، امام نووی لے

لے ایضاً، جلد اول، ص ۳

۲ شیخ عبدالحق بن سیف الدین محدث دہلوی (م ۱۰۵۲ھ)

۳ احمد رضا خاں: العطايا النبویة فی الفتاویٰ الرضویہ، جلد اول، ص ۲۱


۴ زین العابدین بن ابراہیم بن محمد معروف بہ ابن نجیم مصری (م ۱۰۹۸ھ)

۵ احمد رضا خاں: العطايا النبویة فی الفتاویٰ الرضویہ، جلد اول، ص ۱۹

۶ امام حافظ ابو زکریا یحییٰ بن شرف نووی (م ۶۷۶ھ)

کراہت کی طرف گئے ہیں۔ لحدیث ام، ابن منین حضرت میمونہ رضی اللہ تعالیٰ عنہا مگر مولانا بریلوی نے امام نووی سے اختلاف کرتے ہوئے حدیث مذکورہ کی وہ تفسیر کی کہ کراہت کا دواہمہ ختم ہو گیا اور حضرت میمونہ کی نظافت واضح ہو گئی ہے۔
 (۷) علامہ طحاوی نے زکام کے پانی کو ناقص و ضوق قرار دیا ہے، مولانا بریلوی نے اس کا رد کیا ہے۔

(۵) الطراز المعلم فیما جوحدت من احوال الدم میں صاحب بحر، طحاوی، شامی، شرنبلالی، صاحب سراقی سے اختلاف کیا ہے۔



- ۱۔ احمد رضا خاں: العطایا النبویہ فی الفتاوی الرضویہ، جلد اول، ص ۲۹
 ۲۔ طحاوی، احمد بن محمد (م ۲۳۱ھ)
 ۳۔ احمد رضا خاں: العطایا النبویہ فی فتاوی الرضویہ جلد اول ص ۳۴
 ۴۔ ابن نجیم مصری (م ۹۰۰ھ)
 ۵۔ ابن عابدین، محمد امین بن عمر (م ۲۵۲ھ)
 ۶۔ شرنبلالی، علامہ حسن بن عمار (م ۱۰۶۹ھ)

صَلِّ عَلَىٰ عَلِيٍّ وَآلِهِ

يَا سَيِّدَ السَّيِّدَاتِ جِيئْتَنَا قَاصِدًا
 أَرْجُو رِضَاكَ وَحَسْبِي بِجَمَانِكَ
 أَنْتَ الَّذِي لَوْلَاكَ مَا خَلِقَ امْرُءٌ
 كَلَّا وَلَا خَلِقَ الْوَرْدَ لَوْلَاكَ
 أَنَا طَائِعٌ بِالْجُودِ مِنْكَ وَمُكْرِمٌ
 لِجَنِيْفِي فِي الْأَنْامِ سِوَاكَ

صَلِّ عَلَىٰ عَلِيٍّ وَآلِهِ وَسَلَّمَ بِمَا أَبَدًا

(۴)

ردِّ بدعات

اسلام کا مفہوم — بدعتی کی تعریف — فرائض چھوڑ کر
 نوافل ادا کرنے والا ثواب سے محروم — شریعت سے محروم
 طریقت سے محروم — ضرورت مرشد اور نجات اخروی —
 انبیاء اولیاء سے مشروط استغاثہ و استعانت — سجدہ تعظیمی حرام
 — ایصال ثواب میں تکلفات بے معنی ہیں — ناسخہ کا حقیقی مفہوم
 — عورتوں کا بے پردہ گھومنا حرام — میت کے گھر جمع ہو
 کر گھر والوں کو زیر بار کرنا ناجائز — عورتوں کا زیارت قبور کے لیے
 جانا حرام — نامحرم پیروں کے سامنے آنا حرام — صرف قبر
 کے لیے چراغ جلانا، اضاعت مال — چادروں کی رقم فقراء کو دی
 جائے تو بہتر — آلات موسیقی کے ساتھ قوالی حرام — ایسے
 اعراس میں شرکت حرام — اتہام عرس شریعت کے مطابق ہو تو جائز
 — شب بارات اور شادیوں میں آتش بازی اضاعت مال اور حرام

(۴)

مولانا بریلوی نے اپنے فتووں، رسالوں اور تقریروں کے ذریعہ رویدعات اور احیاء اسلام کے لیے جدوجہد کی غالباً اسی لیے بعض علمائے حرمین نے ان کو اس صدی کا مجدد کہا ہے۔ چنانچہ حافظ کتب الحرم شیخ اسمعیل خلیل مکی لکھتے ہیں:

بل اقول لو قيل في حقك انك مجدد هذا القرن

لكان حقاً وصداقاً

ليس على الله بئس نكر ان يجمع العالم في واحد

(ترجمہ) بلکہ میرا کہتا ہوں کہ ان کے بارے میں یہ کہا جائے کہ وہ اس صدی کے

مجدد ہیں۔ بیشک یہ بات سچ و صحیح ہوگی۔

خدا کے لیے یہ بات مشکل نہیں کہ وہ ایک جان میں ایک جہاں سمودے

مولانا بریلوی کے نزدیک اسلام کا مفہوم سیدھا سادہ ہے مگر وہ اس شخص کا

تغائب کہتے ہیں جو دین میں سنی سنی باتیں نکالتا ہے اور حقیقت کو "خرافات" کی

نذر کرتا ہے اور اس پر تنقید کرتے ہیں جو ملی وحدت میں رخنہ ڈال کر اس کو پارہ پارہ

کرتا ہے اور سوارِ اسطعم کو چھوڑ کر ایک نئی راہ نکلتا ہے۔

مولانا بریلوی سے سوال کیا گیا کہ غیر مسلم جو انگریزی جانتے ہیں۔ کلمہ پڑھنے

سے مسلمان ہو جائیں گے یا نہیں۔ انھوں نے جواب دیا:

وہ بیشک مسلمان ٹھہریں گے اگرچہ کلمہ طیبہ کا ترجمہ نہ جانیں۔ بلکہ

اگرچہ کلمہ طیبہ بھی نہ پڑھا ہو کہ اتنا ہی کہنا کہ "میں نے وہ مذہب چھوڑ

کر دین محمدی قبول کیا۔" ان کے اسلام کے لیے کافی ہے۔" ۲

۱۔ احمد رضا خاں: حمام الحرمین، مطبوعہ لاہور ۱۹۶۵ء، ص ۵۱

۲۔ احمد رضا خاں: السنۃ الامیقہ فی فتاویٰ افریقہ (۱۳۳۶ھ) مطبوعہ بریلی، ص ۱۵۴

لیکن اسلام قبول کرنے کے بعد جو شخص حضور اکرم صلی اللہ علیہ وسلم کے بتائے ہوئے راستے سے گریز کرتا ہے اور بعض باتوں سے انکار کرتا ہے اس کے متعلق مولانا بریلوی اپنا موقف بیان کرتے ہوئے لکھتے ہیں :

” فی الواقع جو بدعتی ضروریات دین میں سے کسی شے کا منکر ہو یا جماع مسلمین یقیناً قطعاً کا فر ہے اگرچہ کروڑ بار کلمہ پڑھے، پیشانی اس کی سجد میں ایک دن ہو جائے، بدن اس کا روزوں میں ایک خاکہ رہ جائے۔ عمر میں ہزار حج کرے۔ لاکھ پہاڑ سونے کے راہ خدا پرے — لاواللہ ہرگز ہرگز کچھ قبول نہیں جب تک حضور پر نور صلی اللہ علیہ وسلم کی ان تمام ضروری باتوں میں جو وہ اپنے رب کے پاس سے لائے تصدیق نہ کرے۔ یہ ہمارے معاشرے کے بہت سے مسلمان فرائض و واجبات و سنن چھوڑ کر مستحبات اور مباحات میں لگے رہتے ہیں۔ مولانا بریلوی نے عمل کی اس بے اعتدالی پر سخت گرفت کی ہے — ایک جگہ لکھا ہے :

” ابو محمد عبدالقادر جیلانی رضی اللہ تعالیٰ عنہ نے اپنی کتاب مستطاب فتوح الغیب میں کیا کیا جگہ شگاف مثالیں ایسے شخص کے لیے ارشاد فرمائیں ہیں جو فرض چھوڑ کر نفل بجالائے — اس کتاب مبارک میں — فرمایا :

فان اشتغل بالسنن والنوافل قبل الفرائض

لم یقبل منه واھین ۷

اگر فرائض کی ادائیگی سے قبل سنن و نوافل میں مشغول ہو تو سنن و نوافل قبول نہیں ہوتیں بلکہ موجب اہانت ہوتی ہیں

۵ احمد رضا خاں: اعلام الاعلام بان ہندوستان دارالاسلام (۱۳۰۶ھ) مطبوعہ بریلی، بار اول

۲۵ رجب ۱۳۳۵ھ، ص ۱۵

احمد رضا خاں: اعزاز الکتاہ فی رد صدقہ مانع الزکوٰۃ (۱۳۰۹ھ) مطبوعہ بریلی، بار اول ص ۱۱

شرعیّت و طریقت اور بیعت کے بارے میں مولانا بریلوی کا مسلک بہت واضح معقول ہے۔ عمرو کے اس قول کے بارے میں کہ ”طریقت نام ہے وصول الی اللہ کا اور شرعیّت نام ہے حیداد امر و نہواہی کا“ جب مولانا بریلوی سے استفسار کیا گیا تو انہوں نے جواب دیا :

” عمرو کا قول کہ طریقت نام ہے وصول الی اللہ کا محض جنون و جہالت ہے، دو حرف پڑھا ہوا جانا ہے کہ ”طریق، طریقہ، طریقت، راہ کو کہتے ہیں نہ کہ پہنچ جانے کو۔ تو یقیناً طریقت بھی راہ ہی کا نام ہے۔ اب اگر وہ شرعیّت سے جدا ہو تو بشارت قرآن عظیم خدا تک نہ پہنچائے گی بلکہ شیطان تک، جنت میں نہ لے جائے گی بلکہ جہنم میں کہ شرعیّت کے سوا سب اہوں کو قرآن عظیم باطل و مردود فرما چکا ہے۔“

ضرورت مرشد کے بارے میں ایک سوال کے جواب میں کہتے ہیں :

” انجام کار رستگاری“ (اگرچہ معاذ اللہ سبقت عذاب کے بعد ہو) — یہ عقیدہ اہل سنت میں ہر مسلمان کے لیے لازم اور کسی بیعت و مریدی پر موقوف نہیں اس کے واسطے صرف نبی کو مرشد جانا بس ہے لے لیکن اسی کے ساتھ ساتھ یہ بھی لکھتے ہیں :

” فلاح احسان کے لیے بیشک مرشد خاص کی حاجت ہے اور وہ بھی شیخ الصیال کی، شیخ اتصال اس کے لیے کافی نہیں لے۔“

حضور اکرم صلی اللہ علیہ وسلم اور اولیاء کرام سے استعانت و استغاثہ کے بارے میں مولانا بریلوی کا موقف یہ ہے کہ یہ مشروط طور پر جائز ہے۔ ایک استفسار کے جواب میں ہ

۱۔ احمد رضا خاں : مقال العرفاء و باعزاز شرع و علماء (۱۳۲۶ھ) مطبوعہ کراچی، ص ۱۹۰۹

۲۔ احمد رضا خاں : السنیۃ الانیقہ، مطبوعہ بریلی، ص ۱۲۴

۳۔ ایضاً، ص ۱۴۱

کہتے ہیں:

” جائز ہے جب کہ انہیں بندہ خدا اور اس کی بارگاہ میں وسیلہ جانے اور انہیں باذن الہی والمدبرات امرا سے مانے اور اعتقاد کر لے کہ بے حکم خدا ذرہ نہیں مل سکتا اور اللہ عزوجل کے دیئے بغیر کوئی ایک حتبہ نہیں دے سکتا۔ ایک حرف نہیں سن سکتا، پلک نہیں ہلا سکتا اور بیشک سب مسلمانوں کا یہی اعتقاد ہے یہ بعض مسلمان حدود شرعیہ سے تجاوز کر کے مزارات کے آگے سجدے وغیرہ کرتے ہیں۔ مولانا بریلوی نے غیر اللہ کے لیے سجدہ عبادت کو کفر و شرک اور سجدہ تعظیمی کو حرام قرار دیا ہے اور اس سلسلے میں ایک فاضلانہ و محققانہ رسالہ لکھا ہے جس کا عنوان ہے:-

الزبدۃ الزکیۃ لتحریم سجود التیمیہ

۱۳۲۷ ھ / ۱۹۱۸ ع

اس رسالے میں وہ لکھتے ہیں:

مسلمان اے مسلمان! اے شریعت مصطفوی کے تابع فرمان! جان اور یقین جان کہ سجدہ، حضرت عزت عزوجلہ کے سوا کسی کے لیے نہیں، اس کے غیر کو سجدہ عبادت تو یقیناً اجاعاً شرک مہین و کفر مبین اور سجدہ تحت حرام و گناہ کبیرہ بالیقین ہے۔

مولانا بریلوی نے اپنے دعوے کے اثبات میں پہلے آیات قرآنی سے سجدہ تحت کی حرمت کو ثابت کیا ہے۔ پھر چالیس احادیث سے ثابت کیا ہے، اس کے بعد ڈیڑھ سو نصوص فقہ سے سجدہ تحت کی حرمت کے دلائل پیش کیے ہیں۔

۱۔ احمد رضا خاں: احکام شریعت حصہ اول، مطبوعہ آگرہ، ص ۴۴

۲۔ احمد رضا خاں: الزبدۃ الزکیۃ لتحریم سجود التیمیہ، مطبوعہ بریلی، ص ۵

۳۔ ایضاً، ص ۶-۱۰

۴۔ ایضاً، ص ۱۰-۲۵

۵۔ ایضاً، ص ۲۵-۸۰

آجکل بعض بے علم مسلمانوں میں گھروں میں براق کی تصاویر لگانے کا رواج عام ہے، یہ رواج پہلے بھی تھا، مولانا بریلوی نے براق کی تصاویر لگانے کی سختی سے ممانعت کی ہے البتہ قبر شریف اور نعلین شریف کے عکس کو جائز و مستحسن لکھا ہے۔
 مسلمانوں میں فاتحہ، سوم، چہلم، برسی، عرس وغیرہ کا رواج ہے، مولانا بریلوی نے اس کی روح کو جائز قرار دیا ہے اور غیر ضروری لوازمات کو بے اصل، اس طرح انھوں نے میانہ روی کی راہ اختیار کی ہے۔ فاتحہ وغیرہ کو جائز قرار دیتے ہوئے آخر میں لکھا ہے:
 ” باقی جو بے ہودہ باتیں لوگوں نے نکالی ہیں مثلاً اس میں شادی کے سنے نکتہ کرنا، عمدہ عمدہ فرش بچھانا، یہ باتیں بے جا ہیں اور اگر یہ سمجھتا ہے کہ ثواب تیسرے دن پہنچتا ہے یا اس دن زیادہ پہنچے گا اور روز کم، تو یہ عقیدہ بھی اس کا غلط ہے۔ اسی طرح چینوں کی کوئی ضرورت نہیں، نہ چنے بانٹنے کے سبب کوئی بُرائی پیدا ہوئے۔“

کھانے کو سامنے رکھ کر ایصالِ ثواب کرنے کے بارے میں اپنے موقف کا اظہار کرتے ہوئے لکھتے ہیں:

” بات یہ ہے کہ فاتحہ ایصالِ ثواب، کا نام ہے اور مومن کو عمل نیک کا ایک ثواب اس کی نیت کرتے ہی حاصل اور کیے پردس ہو جاتا ہے۔“
 — رہا کھانا دینے کا ثواب، وہ اگرچہ اس وقت موجود نہیں تو کیا ثواب پہنچانا شاید ڈاک یا پارسل میں کسی چیز کا بھیجنا سمجھا ہوگا کہ جب تک وہ شے موجود نہ ہو، کیا بھیجی جائے۔؟ حالانکہ اس کا طریقہ صرف جناب باری میں دعا کرنا ہے کہ وہ ثواب میت کو پہنچائے۔ اگر کسی کا یہ اعتقاد ہے کہ جب تک

۱۔ احمد رضا خاں: سفار الوالہ فی صلوات الجیب و مزارہ دنعالہ (۱۳۱۵ھ) مطبوعہ بریلی، بار اول

۲۔ احمد رضا خاں: الحجۃ الفاعحہ لطیب التعمین و الفاتحہ (۱۳۰۶ھ) مطبوعہ لاہور، ص ۱۴

۳۔ ایضاً، ص ۱۵

کھانا سامنے نہ کیا جائیگا، ثواب نہ پہنچے گا تو یہ گمان اس کا محض غلط ہے۔
ایک سوال کے جواب میں کہ زید اپنی زندگی میں خود اپنے لیے ایصالِ ثواب کر سکتا ہے یا نہیں۔ لکھتے ہیں:

” ہاں کر سکتا ہے، محتاجوں کو چھپا کر دے — یہ جو عام رواج ہے کہ کھانا پکایا جاتا ہے اور تمام اغنیاء و برادری کی دعوت ہوتی ہے، ایسا نہ کرنا چاہیے۔ بلکہ“

دور جدید کی بدعات میں عورتوں کا بے محابہ گھومنا بھڑنا، نامحرموں کے سامنے آنا، میت کے گھر جمع ہو کر خوب کھانا پینا، رہنا سہنا، زیارت قبور کے لیے قبرستانوں میں جانا اور نامحرم پیروں کے سامنے آنا عام ہے۔ مولانا بریلوی نے ان تمام بدعات کی مخالفت کی ہے۔

ایک سوال کے جواب میں کہ ”عورت اپنے محارم اور غیر محارم کے ہاں جا سکتی ہے یا نہیں؟“ مولانا بریلوی نے ایک رسالہ لکھا جس کا عنوان ہے:

مروج النجا لخروج النساء

(۱۳۱۶ھ / ۱۸۹۸ء)

اس رسالے میں مولانا بریلوی نے عورتوں کو مندرجہ ذیل اقسام میں تقسیم کیا ہے، پھر ہر ایک کے لیے الگ الگ حکم صادر کیا ہے:

قابلہ، غاسلہ، نازلہ، مرضیہ، مضطرہ، حاجبہ، مجاہدہ، مسافرہ، کاسبہ،

شادہ، طالبہ، مطلوبہ۔ ۳

مندرجہ ذیل عنوان سے ایک رسالہ لکھا جس میں میت کے گھر انتقال کے دن

۱۔ ایضاً، ص ۱۶

۲۔ محمد مصطفیٰ رضا خاں: المفوظ، حصہ سوم (۱۳۳۸ھ / ۱۹۱۹ء)

۳۔ احمد رضا خاں، مروج النجا لخروج النساء، مطبوعہ بریلی۔
مطبوعہ مسلم یونیورسٹی پریس، علی گڑھ، اس کلام

یا بعد عورتوں اور مردوں کا جمع ہو کر کھانا پینا اور میت کے گھر والوں کو زیر بار کرنے کی سختی سے ممانعت کی گئی ہے:

جلی الصوت لنہی الدعوت امام الموت

(۱۳۱۰ھ / ۱۸۹۲ء)

ایک سوال کے جواب میں کہ ”عورتیں زیارت قبور کے لیے قبرستان جاسکتی ہیں یا نہیں؟“

تحریر فرمایا:

رسول اللہ صلی اللہ علیہ وسلم فرماتے ہیں:

لعن اللہ من زارت القبور

(اللہ کی لعنت ان عورتوں پر کہ زیارت قبور بکثرت کریں)

رواہ احمد و ابن ماجہ و الحاكم عن حسان بن ثابت و الاولان و الترمذی عن

ابی ہریرۃ رضی اللہ تعالیٰ عنہما۔ ۲

اس موضوع پر مولانا بریلوی نے ایک رسالہ بھی لکھا ہے جس کا عنوان ہے:

جمل المنور فی نہی النساء عن زیارة القبور

(۱۳۳۹ھ / ۱۹۲۰ء)

زیارت قبور کے سلسلے میں حضور اکرم صلی اللہ علیہ وسلم کے روضہ شریف پر حاضری کو مستثنیٰ قرار دیا ہے کیونکہ عورتوں اور مردوں کا اس دربار میں حاضر ہونا احادیث شریفہ سے ثابت ہے۔ چنانچہ جب حضرت خواجہ معین الدین چشتی رحمۃ اللہ علیہ کے مزار مبارک پر عورتوں کی حاضری کے بارے میں سوال کیا گیا تو فرمایا:

۱۔ احمد رضا خاں: جلی الصوت لنہی الدعوت امام الموت، مطبوعہ بریلی

۲۔ احمد رضا خاں: السنیۃ الاثیقہ فی فتاویٰ افریقیہ، مطبوعہ بریلی، ص ۶۶

۳۔ احمد رضا خاں: جمل المنور فی نہی النساء عن زیارة القبور، مطبوعہ بریلی

” غنیمہ میں ہے یہ نہ پوچھو کہ عورتوں کا مزارات پر جانا جائز ہے یا نہیں بلکہ یہ پوچھو کہ اس عورت پر کس قدر لعنت ہوتی ہے اللہ کی طرف سے اور کس قدر صاحبِ قبر کی جانب سے؟ جس وقت گھر سے ارادہ کرتی ہے لعنت شروع ہو جاتی ہے — سوائے روضۃ النور کے کسی مزار پر جانے کی اجازت نہیں، وہاں حاضری البتہ سنتِ جلیلہ عظیمہ قریب بواجبات ہے — خود حدیث میں ارشاد ہوا من زار قبری وجبت لہ شفاعتی جو میرے مزارِ کریم کی زیارت کو حاضر ہوا اس کے لیے میری شفاعت واجب ہو گئی۔ دوسری حدیث میں ہے من حج ولہ زمہانی فقد جفانی جس نے حج کیا اور میری زیارت کو نہ آیا بیشک اس نے مجھ پر جفا کی لہ

فی زمانا عورتیں اپنے پیروں اور مرشدوں کے سامنے بے دھڑک آ جاتی ہیں۔ نہ ان کو کوئی حجاب آتا ہے اور نہ پیر ہی منع کرتے ہیں — اس سلسلے میں مولانا بریلوی سے ایک استفادہ لیا گیا تو انھوں نے جواب دیا :

بیشک ہر غیر محرم سے پردہ فرض ہے جس کا اللہ و رسول نے حکم دیا ہے جل جلالہ و صلی اللہ تعالیٰ علیہ وآلہ وسلم۔ بیشک پیر، مرید کا محرم نہیں ہو جاتا۔ نبی علیہ الصلوٰۃ والسلام سے بڑھ کر امت کا پیر کون ہوگا؟ — وہ یقیناً بالروح ہوتا ہے۔ اگر پیر ہونے سے آدمی محرم ہو جایا کرتا تو چاہیے تھا کہ نبی سے اس کی امت سے کسی عورت کا نکاح نہ ہو سکتا۔

مزارات پر روشنی کرنے، چراغ، لوبان، بخور جلانے اور چادر چڑھانے کا بھی عام رواج ہے۔ مولانا بریلوی نے ان تمام رسوم و رواج سے متعلق میانہ روی اختیار کرتے ہوئے، معقول فیصلے صادر کیے ہیں

۱۔ محمد مصطفیٰ رضا خاں؛ المفوظ (۳۳۸) حصہ دوم، مطبوعہ کراچی، ص ۱۱۰
۲۔ احمد رضا خاں؛ مسائل سماع (مرتبہ مولوی عرفان علی رضوی) مطبوعہ لاہور، ص ۳۲

قبروں پر چراغ چلانے کے بارے میں سوال کیا گیا تو شیخ عبدالغنی بلبسی کی تصنیف حدیقہ ندیہ کے حوالے سے تحریر فرمایا :

” قبروں کی طرف شمع لے جانا بدعت اور مال کا ضائع کرنا ہے۔“ ۱

اس کے بعد مولانا بریلوی لکھتے ہیں :

” یہ سب اس صورت میں ہے کہ بالکل فائدے سے خالی ہو اور اگر

شمع روشن کرنے میں فائدہ ہو کہ موقع قبور میں مسجد ہے، یا قبور سر راہ

ہیں وہاں کوئی شخص بیٹھا ہے — تو یہ امر جائز ہے۔ ۲

ایک اور جگہ اسی قسم کے ایک سوال کے جواب میں لکھا ہے :

” اصل یہ ہے کہ اعمال کا دارنیت پر ہے، رسول اللہ صلی اللہ تعالیٰ علیہ وسلم

فرماتے ہیں انما الاعمال بالنیات اور جو کام دینی فائدے اور دنیوی

نفع جائز دونوں سے خالی ہو، عبث ہے اور عبث خود مکروہ ہے اور اس

میں مال صرف کرنا اگر ہرگز حرام ہے قال اللہ تعالیٰ ولا تسرفوا

ان الله لا يحب المرففين اور مسلمانوں کو نفع پہنچانا بلاشبہ محبوب

شارع ہے۔

رسول اللہ صلی اللہ تعالیٰ علیہ وسلم فرماتے ہیں من استطاع منكم ان ينفع

اخاه فلينفعه تم میں جس سے ہو سکے کہ اپنے بھائی مسلمان کو نفع پہنچائے

تو پہنچائے ۳

قبر پر لوبان وغیرہ جلانے کے لیے دریافت کیا تو جواب دیا گیا :

عود، لوبان وغیرہ کوئی چیز نفس قبر پر رکھ کر جلانے سے احتراز چاہیے

۱۔ احمد رضا خاں: ابرق المنار بشوع الزار (۱۳۳۱ھ) مطبوعہ لاہور، ص ۹

۲۔ ایضاً، ص ۹-۱۰

۳۔ احمد رضا خاں: احکام شریعت، حصہ اول، مطبوعہ اگرہ، ص ۳۸۔

اگرچہ کسی برتن میں ہو لمس فیہ التفاؤل القبیح بطلوع
المدخان من علی القبر والعیاذ باللہ —
اور قریب قبر سلگنا (اگر نہ کسی تالی یا ڈاکریا زائر حاضر خواہ غنقرب آئے والے
کے واسطے ہو) بلکہ یوں کہ صرف قبر کے لیے جلا کر چلا آئے تو ظاہر
منع ہے اسراف اور اضاعت مال۔ میت صالح اس غرنے
کے سبب جو اس قبر میں جنت سے کھولا جاتا ہے اور بہشتی
نسیں، بہشتی پھولوں کی خوشبوئیں لاتی ہیں، دنیا کے اگر
اور لوہان سے غنی ہے لہ

قبر پر چادر چڑھانے کے لیے دریافت کیا تو جواب دیا:
جب چادر موجود ہو اور منوز پرانی یا خراب نہ ہوئی کہ بدلنے کی حاجت
ہو تو بیکار چادر چڑھانا فضول ہے بلکہ جو دامن اس میں صرف کریں لی اللہ
کی روح مبارک کو ایصال ثواب کے لیے محتاج کو دیں لہ

مولانا بریلوی نے مندرجہ بالا رسوم و رواج میں اسراف اور اضاعت مال سے
سے بچنے اور کفایت شعاری کے اسلامی معاشی نظریہ کو پیش نظر رکھتے ہوئے فیصلے صاف
کیے ہیں۔ یعنی اگر کسی عمل نیک میں افادیت ہے تو وہ جائز ہے اور اضاعت مال ہے
تو حرام ہے۔ اور یہ اصول صرف قبور کے لیے خاص نہیں بلکہ انسانی زندگی کے ہر
گوشہ کے لیے ہے۔

ہمارے معاشرے میں قوالی میں آلات موسیقی (نرامیر) کا عام رواج ہے۔
درگاہوں حتیٰ کہ مسجدوں کے قریب ڈھول سازنگی وغیرہ سے خوب قوالیاں ہوتی
ہیں، پھر عرس وغیرہ میں تو خاص اتہام ہوتا ہے۔ اس کے علاوہ بعض اعراس

۱۔ احمد رضا خاں: النیۃ الانیقہ مطبوعہ بریلی، ص ۷۰

۲۔ احمد رضا خاں: احکام شریعت حصہ اول ص ۲۲

میں عورتیں بھی جمع ہوتی ہیں اور بے پردہ گھومتی پھرتی ہیں! اور دوسرے بہت سے تماشے ہوتے ہیں جو شرمناک بھی ہیں اور غمناک بھی۔ — مولانا بریلوی نے ایسے رداجوں کو جو شریعت کے خلاف ہیں ناجائز قرار دیا ہے۔ — آلات موسیقی کے بارے میں ایک سوال کے جواب میں وہ لکھتے ہیں:

”مزامیر جنہیں مٹانے کے لیے حضور پر نور نبی اکرم سید عالم صلی اللہ تعالیٰ

علیہ وآلہ وسلم تشریف لائے کما فی الحدیث مطلقاً حرام ہیں۔“

ایسی توالی میں شرکت کے لیے دریافت کیا گیا جس میں آلات موسیقی وغیرہ

کا اتہام ہو تو جواب دیا:

ایسی توالی حرام ہے، حاضرین سب گنہگار ہیں اور ان سب کا گناہ ایسا

عرس کرنے والوں اور توالوں پر ہے اور توالوں کا بھی گناہ اس عرس

کرنے والے پر ہے

مرد و عورتوں میں شرکت کے بارے میں پوچھا گیا تو سخت شرائط پانڈیوں

کے ساتھ اس کے جواز کا فتوے دیتے ہوئے لکھا:۔

”عرس متعارف مذکور فی السؤال کہ ہجوم زنا، تماشا، مردانے مردانے آثار شرکیہ و

ارتکاب معاصی، نظارہ اجنبیہ و لہو و لہب و طوائف و رقصان آلات

مزامیر وغیرہ سے خالی ہو، بلاشبہ جائز و درست ہے کہ الامور

بمقاصدہا — اور ظاہر ہے کہ غرض العقد اس مجلس سے ایصال

ثواب، فاتحہ و قرآن خوانی ہے۔“


آج کل عرس میں بکثرت ان امور کا ارتکاب کیا جاتا ہے۔ مولانا بریلوی نے جن کی

۱۔ احمد رضا خاں: مسائل سماع، مطبوعہ لاہور، ص ۲۴

۲۔ احمد رضا خاں: احکام شریعت، حصہ اول، ص ۳۳

۳۔ احمد رضا خاں: مواہب ادرارح القدس کشف حکم العرس (مطبوعہ لاہور، ۱۳۲۴ھ / ۱۹۰۶ء)

” قلب جب تک صاف ہے، خیر کی طرف بلاتا ہے اور معاذ اللہ کثرتِ معاصی اور خصوصاً کثرتِ بدعات سے اندھا کر دیا جاتا ہے، اب اس میں حق کے دیکھنے، سمجھنے، غور کرنے کی قابلیت نہیں رہتی مگر ابھی حق سننے کی استعداد باقی رہتی ہے۔“



عَنْصَنَ الْمَلِكُ الرَّافِعَةُ وَالْعَدْلُ وَالْجُورُ

لے محمد مصطفیٰ رضا خاں؛ المفوظ (۱۳۳۸ھ / ۱۹۱۹ء)، حصہ سوم، مطبوعہ علی گڑھ، ص ۵۲

(۵)

ادبیات

فصاحت و بلاغت — تمیذِ رحمن — کفایت علی کافی
 نعت گوئی — اردو کلام — فارسی کلام
 عربی کلام — تاریخ گوئی
 نعت گوئی میں احتیاط — قصیدہ غوثیہ کی عربیت پر نقد و تبصرہ
 اشعار سودا کی شرح — نمونہ کلام اردو، فارسی، عربی

(۵)

مولانا بریلوی ماہر فقیہ و مفتی اور مبلغ ہونے کے علاوہ شعر و ادب میں بھی استادانِ وقت سے پیچھے نظر نہیں آتے۔ ان کی نثری تخلیقات میں بعض محققانہ ہیں۔ بعض متنوونہ، بعض فلسفیانہ، بعض عارفانہ، بعض ادبیانہ اور بعض سہل ممتنع کا اعلیٰ نمونہ معلوم ہوتی ہیں۔ نہ صرف اردو اور فارسی بلکہ عربی میں بھی ان کی فصاحت و بلاغت کا یہی عالم ہے، علمائے حرین نے اس کا اعتراف کیا ہے۔ چنانچہ امام مسجد حرام کے والد ماجد، عالم جلیل شیخ احمد البوالخیر میرداد مکی تحریر فرماتے ہیں :-

الحمد لله على وجود مثل هذا الشيخ فالحق له امر مثله في

العلم والفصاحة له

(ترجمہ) مولانا بریلوی جیسے شیخ کے وجود پر میں خدا کا شکر ادا کرتا ہوں بیشک

میں نے علم اور فصاحت میں ان جیسا نہیں دیکھا ہے۔^۴
اسی طرح سید مامون البری مدنی، شیخ سعید بن مکی، شیخ حامد احمد محمد جدادی، شیخ
عبدالرزاق بن عبدالصمد، شیخ اسعد دھان مکی، شیخ علی بن حسین مکی وغیرہ نے مولانا بریلوی

۱۔ مکتوب سید اسماعیل خلیل، محررہ ۱۲ رجب المرجب ۱۳۲۲ھ از مکتبہ معظمہ بنام مولانا بریلوی

۲۔ مکتوب سید مامون البری، محررہ محرم الحرام ۱۳۲۶ھ از مدینہ منورہ بنام مولانا بریلوی

۳۔ عبدالحکیم اختر شاہ جہان پوری؛ رسائل رضویہ، جلد اول، مطبوعہ لاہور ۱۳۹۲ھ ص ۱۶۶

۴۔ احمد رضا خاں؛ حسام الحرمین، مطبوعہ لاہور ۱۳۹۵ھ ص ۹۷

۵۔ عبدالحکیم اختر شاہ جہان پوری؛ رسائل رضویہ۔ جلد اول، ص ۱۵۸

۶۔ احمد رضا خاں؛ حسام الحرمین، ص ۷۹

کے ایضاً، ص ۷۳

کی فصاحت و بلاغت کی تعریف کی ہے۔

نثری تخلیقات کے علاوہ مولانا بریلوی کی شعری تخلیقات بھی بلند پایہ ہیں، سخنوروں اور سخن شناسوں نے ان کو قدر کی نگاہ سے دیکھا ہے۔ چنانچہ پاکستان کے مشہور فاضل و محقق اور سخنور و سخن شناس پروفیسر ڈاکٹر غلام مصطفیٰ خاں (سابق صدر شعبہ اردو، سندھ یونیورسٹی، حیدرآباد سندھ) اپنے ایک فاضلانہ مقالے میں مولانا بریلوی کے فضل و کمال اور شعر و ادب میں ان کے مقام کا تعین کرتے ہوئے لکھتے ہیں:

” اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں

شمار ہوتے ہیں، ان کے فضل و کمال، ذہانت و فطانت، طباعی و ذراکی کے سامنے بڑے بڑے علماء، فضلاء، یونیورسٹیوں کے اساتذہ، محققین،

مستشرقین نظروں میں نہیں جھپتے — مختصر یہ کہ وہ کون سا علم ہے جو انہیں

نہیں آتا تھا، وہ کون سا فن ہے جس سے وہ واقف نہیں تھے؟ — شعر و

ادب میں بھی ان کا لوہا مانا پڑتا ہے، اگر صرف محاورات، مصطلحات، ضرب الامثال

اور بیان و بدلع سے تمام الفاظ ان کی جملہ تصانیف سے یک جا کر لیے جائیں

تو ایک ضخیم لغت تیار ہو سکتی ہے۔

اس طرح ہندوستان کے کہنہ مشوق ادیب و شاعر کا لید اس گیتا تھے مولانا بریلوی

کے شاعرانہ کمالات پر اظہار خیال کرتے ہوئے لکھا ہے:

” اسلامی دنیا میں ان کے مقام بلند سے قطع نظر، ان کی شاعری بھی اس درجہ

کی ہے کہ انہیں انیسویں صدی کے اساتذہ میں برابر مقام دیا جائے — ذرا

سے غور و فکر کے بعد ان کے اشعار ایک ایسے شاعر کا پیکر دل و دماغ پر مسلط

کر دیتے ہیں جو محض ایک سخن ور کی حیثیت سے بھی اگر میدان میں اترتا تو کسی

استاد وقت سے پیچھے نہ رہتا — ان کے کلام سے ان کے کامل حساب

لے غلام مصطفیٰ خاں، ”مولانا احمد رضا خاں کی اردو شاعری“، مطبوعہ روزنامہ جنگ (کراچی)

شمارہ ۱۲، فروری ۱۹۶۶ء

فن اور مسلم الثبوت شاعر ہونے میں شبہ نہیں اور ان کی نعتیہ غزلیں تو مجتہد
درجہ رکھتی ہیں۔

— مولانا بریلوی تلمیذِ رحمن تھے۔ انھوں نے کسی سے شرفِ تلمذ حاصل نہیں

کیا۔ پیہر بھی جو کچھ کہا، ایسا کہا کہ پرکھنے والوں نے ان کو استادانِ وقت میں شمار کیا۔ ان

کے چھوٹے بھائی مولانا حسن رضا خاں بریلوی (م ۱۳۲۶ھ) مزارِ داغ دہلوی

(م ۱۳۲۲ھ) کے شاگرد تھے، ان کی عظمتِ شاعری کا اس سے اندازہ لگایا جاسکتا

ہے کہ رئیس المتغزین مولانا حسرت موہانی (م ۱۳۴۱ھ) نے ان کے شاعرانہ

کلمات پر ایک مضمون قلم بند کیا جو اردو سے معنیٰ لکھنے میں شائع ہوا۔ مولانا بریلوی کو

ایسے عظیم شاعر کی اتادی کا شرف حاصل ہے۔

شاعری میں مولانا بریلوی شہیدِ جنگِ آزادی مولانا کفایت علی کانی سے بہت متاثر

تھے، چنانچہ غلام رسول مہر نے لکھا ہے:

” کافی کی غزلیں بہت پسند کرتے تھے، ان کو سلطانِ نعت کہتے تھے۔“

مولانا بریلوی کے دیوانِ حدائقِ بخشش (حصہ سوم) میں یہ رباعی ملتی ہے:

۱۔ النیران (بٹھی) امام احمد رضا نمبر، ۱۹۶۶ء، ص ۴۴

۲۔ اردو سے معنیٰ (علی گڑھ)، شمارہ جون ۱۹۱۲ء

۳۔ مولانا بریلوی لکھتے ہیں:

” ان کو میں نے نعت گوئی کے اصول بتا دیئے تھے، ان کی طبیعت میں ان کا ایسا رنگ رچا

کہ ہمیشہ کلام اس معیارِ اعتدال پر صادر ہوتا، جہاں شبہ ہوتا، مجھ سے دریافت کر لیتے۔“

(مبصطغے رضا خاں، المفوظ، حصہ دوم، مطبوعہ کراچی، ص ۴۲)

۴۔ مولانا بریلوی نے لکھا ہے:

” مولانا کافی علیہ الرحمۃ کی زیارت آٹھ برس کی عمر میں خواب میں ہوئی۔ میری پیدائش کے

گیارہ مہینے بعد مولانا کو پھانسی ہوئی۔“ (المفوظ، حصہ دوم، ص ۴۳)

۵۔ غلام رسول مہر: ۱۸۵۷ء کے مجاہد، مطبوعہ لاہور، ۱۹۶۱ء، ص ۳۱۱۔

مہکا سے میرے بونے دہن سے عالم
یاں نغمہ شیریں نہیں تلخی سے بہم
کافی سلطان نعت گویاں ہے رضا
ان شاعر اللہ میں وزیر اعظم

مولانا کفایت علی کافی (م ۱۸۵۰ء - ۱۲۷۳ھ) اور مولانا حسن رضا خاں بریلوی، کی شاعری
پر اظہار خیال کرتے ہوئے، مولانا بریلوی کہتے ہیں:

”سوا دو کے کلام کے کسی کا کلام، میں قصداً نہیں سنتا، مولانا کافی اور
حسن میاں مرحوم کا کلام اول سے آخر تک شریعت کے دائرے میں ہے۔“
پھر کہتے ہیں:

”غرض ہندی نعت گویوں میں ان دو کا کلام ایسا ہے، باقی اکثر دیکھا گیا ہے
کہ قدم ڈگمگا جاتا ہے اور حقیقتاً نعت شریف لکھنا نہایت مشکل ہے جس
کو لوگ نہایت آسان سمجھتے ہیں، اس میں تلوار کی دھار پر چلنا ہے، اگر
بڑھتا ہے تو الوہیت میں پہنچ جاتا ہے اور کمی کرتا ہے تو تنقیص ہوتی ہے۔“
مولانا احمد رضا خاں بریلوی نے انیسویں صدی عیسوی کے نصف آخر میں شاعری
کا آغاز کیا اور نعت گوئی کو مسدک شعری کے طور پر اپنایا اور اس میں وہ کمال پیدا
کیا کہ اپنے معاصرین شعراء بلکہ اردو شاعری کے متقدمین شعراء سے گونے سبقت لے
گئے۔ مولانا بریلوی کا یہ شعر ترجمان حقیقت معلوم ہوتا ہے:

یہی کہتی ہے بلبل باغ جنباں کہ رضا کی طرح کوئی سحر بیاں
نہیں ہندیں و اصف شاہ ہدی مجھے شوخی طبع رضا کی قسم

۱۔ احمد رضا خاں: حقائق بخشش، حصہ سوم مطبوعہ بدایوں، ص ۹۳-۹۴
۲۔ محمد مصطفیٰ رضا خاں: المفوظ، حصہ دوم، مطبوعہ کراچی، ص ۴۱
۳۔ محمد مصطفیٰ رضا خاں: المفوظ، حصہ دوم، مطبوعہ کراچی، ص ۴۲
۴۔ احمد رضا خاں: حقائق بخشش، مطبوعہ کراچی، ص ۲۳ (باقی صفحہ پر)

ابتداء میں مولانا بریلوی کا کلام مختلف رسائل میں شائع ہوتا رہا۔ مثلاً ماہنامہ تحفہ حنفیہ (پٹنہ، مجریہ ۱۳۱۲ھ) ، ماہنامہ الرضا (بریلی مجریہ ۱۳۳۱ھ) وغیرہ وغیرہ۔ مذکورہ رسائل کے چند شمارے نظر سے گزرے جن میں مولانا بریلوی کا اردو، فارسی اور عربی کلام شامل ہے۔

مولانا بریلوی کا کچھ کلام متفرق صورت میں بھی شائع ہوا۔ چنانچہ مولانا عبدالقادر بدایونی (م ۱۳۱۹ھ) کی منقبت میں چراغ انس (۱۳۱۵ھ) کے نام سے مولانا بریلوی نے ایک مدحیہ قصیدہ لکھا جو پہلی بار ماہنامہ تحفہ حنفیہ (پٹنہ) میں شائع ہوا۔ یہ قصیدہ ۶۱ اشعار پر مشتمل ہے لیکن مولانا حسن رضا خاں بریلوی نے جب ۱۳۱۸ھ میں یہ قصیدہ بریلی سے کتابی صورت میں شائع کیا تو اس میں ۶۶ اشعار تھے۔ شاہ ابوالحسن احمد النوری (م ۱۳۲۳ھ) کی منقبت میں بھی مولانا بریلوی نے ۱۳۱۵ھ میں مشرقستان قدس (۱۹۰۶ء) میں شائع کیا تھا۔

بقیہ حاشیہ صفحہ گزشتہ (نوٹ) :

لیکن شاعری مولانا بریلوی کے لیے وجہ افتخار نہ تھی اور نہ علماء دین کے لیے وجہ افتخار ہو سکتی ہے۔ چنانچہ مولانا حسن رضا خاں بریلوی لکھتے ہیں :

نہ جناب مصنف (احمد رضا خاں بریلوی) نے کبھی اپنی منظومات عربی،

فارسی کے (کہ کترین پائیہ علماء ہے) طبع کی جانب توجہ فرمائی۔

(احمد رضا خاں: قصیدہ چراغ انس، مطبوعہ بریلی ۱۳۱۸ھ ص ۱۳)

البتہ حضور اکرم صلی اللہ علیہ وسلم سے والہانہ محبت کی وجہ سے نعت گوئی وجہ افتخار ہو

سکتی ہے۔ (مسعود)

لے ملاحظہ فرمادیں:

د) تحفہ حنفیہ (پٹنہ) شمارے ذی الحجہ ۱۳۲۵ھ، محرم ۱۳۲۶ھ، صفر ۱۳۲۶ھ، محرم ۱۳۲۷ھ

ب) الرضا (بریلی) شمارہ ذیقعدہ ۱۳۳۸ھ، ص ۳۰

ج) تحفہ حنفیہ (پٹنہ)، شمارے رمضان المبارک و شوال المکرم ۱۳۱۸ھ، ص ۳۹-۴۱

کے نام سے ایک مدحیہ قصیدہ لکھا جو ماہنامہ تحفہ حنفیہ (پٹنہ) میں شائع ہوا تھا۔
 مولانا بریلوی کا مشہور قصیدہ معراجیہ، مسلم یونیورسٹی پریس علی گڑھ میں چھپ کر شائع
 ہوا۔ جامعہ راشدیہ پیر گوٹھ (ضلع سکھ، سندھ) کے شیخ الجامعہ مولانا تقدس علی خاں
 کے چھوٹے بھائی نے یہ مطبوعہ قصیدہ دیکھا تھا۔ راقم کے نام ایک مکتوب میں وہ
 لکھتے ہیں:

برور عزیز مفتی اعجاز دلی صاحب مرحوم دادوں (ضلع علی گڑھ) میں مدرس
 سعیدیہ میں پڑھتے تھے۔ انہوں نے یہ قصیدہ مطبوعہ مسلم یونیورسٹی
 عبدالشامہ خاں شروانی مرحوم کے پاس دیکھا تھا۔
 ۱۳۲۵ھ میں مولانا بریلوی کے کلام کا انتخاب حدائق بخشش کے نام سے
 ۱۹۰۶ء میں شائع ہوا۔ اب تک دیوان حدائق بخشش کو مولانا بریلوی کے سارے
 کلام کا مجموعہ سمجھا جاتا ہے مگر یہ صحیح نہیں۔ ماہنامہ تحفہ حنفیہ (پٹنہ) شمارہ ما بعد
 صفر ۱۳۲۶ھ میں ایک اشتہار نظر سے گزرا جس سے اندازہ ہوتا ہے کہ حدائق بخشش
 مولانا بریلوی کا انتخاب کلام ہے، اشتہار کا اقتباس ملاحظہ فرمائیں:

منت سپاس بے قیاس خالق جل و علا کہ انتخاب دیوان امام فصحا و بلغا،
 سرآمد شعرا، تاج الکلام، بحر زخار علوم عقلیہ، نقلیہ، ہر حشیمہ فیوض حنفیہ و
 حلیہ، مجدد مائتہ حاضرہ، مؤید ملت طاہرہ، رئیس اہل سنت و جماعت
 ناصر شریعت و طریقت، اعلیٰ حضرت، مولانا و مقتدا و سیدنا مولوی مفتی احمد رضا
 خان صاحب بارک فی حیاۃ اللہ الوامب حلیہ طبع سے آمانت ہو کر مسرت
 بخش قلوب شائقین ہوا۔ دعا کیجئے پروردگار وہ دن لائے اور وہ سات
 دکھائے کہ اس کا دوسرا حصہ قصائد کا بھی لباس طبع سے مزین ہو جائے اور

۱۔ تحفہ حنفیہ (پٹنہ) شمارے ۱۱ و ۱۲، جلد ۳ بحوالہ چراغ السن مطبوعہ بریلی ۱۳۱۸ھ
 ۲۔ مکتوب محرر۔ ۸ جولائی ۱۹۰۶ء از پیر گوٹھ (سندھ)

محبوب کلام فارسی و عربی بھی حجاب طبع سے نکل کر جلوہ نعت عالم کو دکھانے
 مولانا بریلوی کے انتقال کے بعد بدایوں سے حدائق بخشش حصہ سوم کے
 نام سے ایک مجموعہ شائع ہوا جس میں مولانا بریلوی کا اردو فارسی اور عربی کلام شامل
 ہے۔ لیکن یہ مجموعہ زیادہ مستند نہیں، اس میں الحاقی کلام معلوم ہوتا ہے۔
 چند سال ہوئے مدینہ پیشنگ (کراچی) نے حدائق بخشش کے تینوں حصوں کا مستند
 منتخب کلام شائع کیا ہے۔ جناب شمس بریلوی نے اس پر نہایت فاضلانہ مقدمہ
 لکھا ہے۔ مولانا بریلوی کی ایک اور نظم بعنوان الاستمداد علی اجدیال الارتداد (۱۳۳۴ھ)
 لائل پور سے شائع ہوئی ہے۔ (۱۹۶۶ء)

مولانا بریلوی کا اردو، فارسی، اور عربی کلام ہنوز منتشر ہے۔ اردو کلام کے
 بارے میں مختصراً اوپر عرض کیا گیا۔ فارسی کلام مختلف کتابوں میں بکھرا پڑا ہے مثلاً
 کتاب الطاری الداری کے تیسرے حصے میں تقریباً ۲۰۰ فارسی اشعار ملتے ہیں۔ یہ اشعار
 مذہبی اور سیاسی موضوعات پر ہیں۔ راقم نے کلام الامم کے نام سے ان کا انتخاب
 مرتب کیا ہے اور مبسوط شرح لکھی ہے۔ انشاء اللہ یہ مجموعہ اس سال لاہور سے
 شائع ہو جائے گا۔ مولانا بریلوی نے مشہور قصیدہ غوثیہ کے عربی اشعار
 کا منظوم فارسی ترجمہ کیا ہے۔ یہ مجموعہ بعنوان
 قصیدہ مبارکہ غوثیہ مع ترجمہ منظوم
 (۱۳۲۱ھ / ۱۹۰۳ء)

شائع ہو چکا ہے۔

قصیدہ غوثیہ کے ۱۲۹ اشعار میں ہر شعر کا پہلے ایک شعر میں فارسی منظوم ترجمہ

۱۔ ماہنامہ تحفہ حنفیہ (پنہ) شمارہ ماہ صفر ۱۳۲۶ھ ص ۴۲
 نوٹ: دیوان حدائق بخشش کا اولین ایڈیشن بریلی اور پنہ سے دستیاب تھا۔
 ۲۔ مقدمہ کا عنوان ہے ”اعلیٰ حضرت امام اہل سنت مولانا شاہ حافظ احمد رضا خاں قدس سرہ
 کے لغویہ کلام کا تحقیقی اور ادبی جائزہ“ (حدائق بخشش، کراچی ۱۹۶۶ء ص ۱۹ تا ۲۳۱)
 ۳۔ احمد رضا خاں: قصیدہ مبارکہ غوثیہ مع ترجمہ منظوم، مطبوعہ دین محمدی پریس، لاہور

کیا ہے، پھر دو شعردوں میں اس کی تشریح کی ہے۔ آخری شعر میں ترجمہ کے ساتھ شعروں میں تشریح کی ہے۔ اس طرح کل فارسی اشعار کی تعداد ۹۲ ہو گئی ہے۔
 مولانا بریلوی کا ایک فارسی قصیدہ صمصام حسن کے نام سے بھی شائع ہوا تھا! وہ بھی بہت سا فارسی کلام بکھرا پڑا ہے۔

عربی کلام بھی اسی طرح منتشر ہے۔ حدائق بخشش میں جو کچھ ہے، وہ نہ ہونے کے برابر ہے۔ مولانا بریلوی کی عربی منشور و منظوم تخلیقات مطالعہ کرنے کے بعد یوں محسوس ہوتا ہے کہ گو وہ بظاہر ہندوستانی تھی مگر حقیقت میں حجازی تھی۔ ان کی عربی میں عجمیت کی ذرا بو نہیں، اس لیے خود اہل عرب ان کے کلام کو پڑھ کر مسحور ہو جاتے ہیں۔ ربیع الآخر ۱۳۰۰ھ میں انھوں نے ۱۷ اشعار پر مشتمل عربی میں ایک حمد کہی تھی جس کا آغاز اس طرح ہوتا ہے:

المحمد للمتوحد بحبل اللمنفرد.

وصلاتک دو ماعلی خیر الانام محمدی

فتاویٰ رضویہ میں ان اشعار کے علاوہ اور بہت سے عربی اشعار ہیں۔ مثلاً

جلد اول، صفحہ ۳۷۱ پر چھ اشعار ملتے ہیں۔ صفحہ ۵۳۵ پر ۱۶ اشعار ملتے ہیں۔

مولانا بریلوی تاریخ گوئی میں بھی بڑی مہارت رکھتے تھے۔ تاریخ گوئی میں مولانا بریلوی

کی مہارت پر روشنی ڈالتے ہوئے مولانا ظفر الدین بہاری لکھتے ہیں:

” اس میں وہ کمال اور ملکہ تھا کہ انسان جتنی دیر میں کوئی مفہوم لفظوں میں ادا

کرتا ہے اعلیٰ حضرت اتنی ہی دیر میں بے تکلف تاریخی مادے اور جملے فرمایا

لے (ا) احمد رضا خاں: العطا یا النبویہ فی الفتاویٰ الرضویہ، جلد اول، ص ۳۷۱

(ب) محمد یسین اختر اعظمی: المدیح النبوی (عربی) مطبوعہ سرائے میر (اعظم گڑھ)

۱۳۹۹ھ / ۱۹۷۹ء ص ۱۹۔

کرتے تھے جس کا بہت بڑا ثبوت حضور کی کتابوں میں اکثر و بیشتر کا تاریخی نام اور وہ بھی ایسا چسپاں کہ بالکل مضمون کتاب کی توضیح و تفصیل کرنے والا جس کا مفصل بیان ذکر تصنیفات میں ملاحظہ سے گزرے گا۔

(حیات اعلیٰ حضرت، جلد اول، ص ۱۴۱)

مولانا بریلوی نے اکثر فی البدیہہ تاریخی اور تاریخی قطعات کہے ہیں۔ حیات اعلیٰ حضرت جلد اول میں مولانا محمد تقی علی خاں (م ۱۲۹۷ھ) کی، عربی تاریخی شامل ہیں۔ اسی طرح رسالہ مواقع النجوم (مصنفہ محی الدین ابن عربی، مطبوعہ گلزار حسن، بمبئی) کے آخر میں مولانا محمد اسماعیل قادری نقشبندی (م ۱۳۱۷ھ) کے سانحہ وفات پر جو دو عربی قطعات تاریخ کہے تھے وہ شامل ہیں۔ ان قطعات کی لغاری عبارت کے جملوں سے بھی تاریخی نکالی ہیں، اشعار کی مجموعی تعداد ۵۳ ہے۔

ہندوستان کے مشہور محقق و قلم کار قاضی عبدالودود (بیرسٹر، بانکی پور) کے والد ماجد قاضی عبدالوحید (خلیفہ مولانا بریلوی) کے جنازے میں مولانا بریلوی نے شرکت کی اور قبرستان پنپنے سے پہلے پہلے عربی میں ایک تاریخی قطعہ فی البدیہہ ارشاد فرمایا جو ماہنامہ تحفہ حنفیہ (پٹنہ) میں شامل ہے۔ پیر عبدالغنی کے انتقال (۱۲۳۸ھ) پر بھی دس اشعار پر مشتمل ایک عربی قطعہ تاریخ وفات کہا تھا جو ماہنامہ الرضا (بریلی) میں شامل ہے۔ مولانا بریلوی کے خلیفہ مولانا محمد برہان الحق نے جبل پور (بھارت) سے وہ عربی قطعہ تحریر فرمایا ہے جو ۱۳۱۷ھ میں مولانا بریلوی نے ان کے جدامجد مولانا

۱۔ نطفہ الدین بہاری: حیات اعلیٰ حضرت، جلد اول، مطبوعہ کراچی، ص ۱۰

۲۔ ایضاً، ص ۱۴۲-۱۴۵

۳۔ ماہنامہ تحفہ حنفیہ (پٹنہ) شمارہ ربیع الثانی ۱۳۳۶ھ، ص ۴۱

۴۔ ماہنامہ الرضا (بریلی) شمارہ ذیقعدہ ۱۳۳۸ھ، ص ۳

شاہ محمد عبدالکریم (م ۱۳۱۷ھ) کے سانحہ ارتحال پر کہا تھا۔ (مجالہ مکتوب محرمہ ۲۸ جولائی ۱۹۴۸ء) تقریباً ۱۳۱۸ھ میں قاضی عبدالوحید نے بیٹنہ میں ایک عظیم الشان جلسہ منعقد کیا جس میں مولانا بریلوی نے تقریر کی جو بعد میں دربار حق و ہدایت میں چھپ کر شائع ہوئی اسی جلسے میں مولانا بریلوی کا عربی قصیدہ آمال الابرار پڑھا گیا ہے

مولانا بریلوی کی عربی سندا جازات الاجازۃ المرصویہ لمجلہ صکتہ البہیہ (۱۳۲۴ھ) میں بھی بہت سے عربی اشعار ملتے ہیں اسی طرح مولانا بریلوی کے ملفوظات میں بھی عربی اشعار ملتے ہیں۔ الفرض مولانا بریلوی کے عربی اشعار اور تاریخی قطعات ابھی تک مختلف کتابوں اور رسالوں وغیرہ میں منتشر ہیں۔ ڈاکٹر حامد علی (لیکچر شعبہ عربی، مسلم یونیورسٹی، علی گڑھ) اپنے مقالہ ڈاکٹریٹ ”ہندوستان کے عربی گو شعراء“ میں مولانا بریلوی کی عربی شاعری کا تفصیلی ذکر کیا ہے، غالباً مذکورہ بالا مقالے کا یہ حصہ امام احمد رضا اور ان کا عربی کلام“ کے عنوان سے بمبئی سے شائع ہوا ہے۔ ہندوستان سے مولانا محمود احمدت ادوی نے اپنے مکتوب (محرمہ ۱۵ فروری ۱۹۷۵ء) میں راقم کو لکھا ہے:

” امام احمد رضا اور ان کا عربی کلام“ — اس عنوان پر میں نے کام شروع کر دیا ہے — حدائق بخشش (حصہ پنجم) عربی کلام پر مشتمل ہے “ ایک دوسرے خط میں مولانا نے مذکور نے اطلاع دی ہے کہ انھوں نے مولانا بریلوی کے سینکڑوں عربی اشعار جمع کر لیے ہیں۔

مولانا بریلوی نے نعت گوئی میں بڑی احتیاط سے قدم رکھا ہے۔ خود فرمایا کہ نعت

- ۱۔ نضر الدین بہاری: حیا علی حضرت، جلد اول۔ ص ۱۹۵-۱۹۶
- ۲۔ احمد رضا خاں: رسائل رضویہ، جلد دوم (مرتبہ علیہ حکیم اختر شاہ جہاں پوری مظہری) مطبوعہ لاہور ۱۳۹۶ھ، ص ۲۸۲، ۲۸۶، ۲۸۸، ۲۹۰ اور ۱۹۲
- ۳۔ محمد مصطفیٰ رضا خاں: الملفوظ، جلد دوم، ص ۱۸
- ۴۔ المیزان (بمبئی) امام احمد رضا نمبر (مارچ ۱۹۷۶ء)، ص ۲۴۵-۲۵۴

کہنا تلوار کی دھار پر چلنا ہے۔ مولانا بریلوی نے اپنی لغتوں میں مضامین تو مضامین لفاظ نہایت احتیاط سے استعمال کیے ہیں اور استعمال کرتے وقت متقدمین علماء و صوفیہ و شعراء کی نگارشات پر نظر رکھی سے۔ اس کا اندازہ اس واقعہ سے لگایا جاسکتا ہے۔

۸ رزی الحجہ ۱۳۲۶ھ کو کانپور سے ایک صاحب محمد آصف نے مولانا بریلوی کو خط لکھا کہ وہ دیوان حدائق بخشش کے ایک مصرع حاجیو! آؤ شہنشاہ کا روضہ دیکھو

میں لفظ "شہنشاہ" کو حذف کر کے یوں بنا دیں

حاجیو! آؤ سرے شاہ کا روضہ دیکھو!

محمد آصف صاحب کو لفظ شہنشاہ پر اعتراض تھا کہ یہ حضور اکرم صلی اللہ علیہ وسلم کے لیے استعمال کرنا مناسب نہیں۔ مولانا بریلوی کا موقف یہ تھا کہ یہ لفظ مناسب ہے، چنانچہ انہوں نے اپنے موقف کی تائید میں مندرجہ ذیل حضرات علماء و صوفیہ کی نگارشات سے ۳۳ حوالے پیش کیے اور یہ ثابت کیا کہ ان حضرات نے "شہنشاہ، ملک الملوک، سلطان السلاطین" وغیرہ الفاظ استعمال کیے ہیں۔

(۱) امام رکن الدین ابو بکر محمد بن ابی المنافخر بن عبدالرشید کرمانی (جواہر الفسادی)

(۲) علامہ خیر الدین زرکلی (فتاویٰ خیریہ)

(۳) مولانا محمد حلال الدین رومی (مثنوی شریف)

(۴) شیخ مصلح الدین سعدی

(۵) حضرت امیر خسرو (قران السعدین)

(۶) مولانا نور الدین جامی (تحفۃ الاحرار)

(۷) شمس الدین حافظ شیرازی

(۸) مولانا نظامی

(۹) شیخ شہاب الدین (بجروتاج) ۲

ذی الحجہ ۱۳۰۶ھ کو حیدرآباد دکن سے مولانا شاہ محمد برہمہ قادری برکاتی نے ایک مکتوب میں لکھا ہے کہ مولانا دکیل احمد سکندر پوری قصیدہ غوثیہ کی شرح لکھ رہے ہیں جس میں وہ قصیدہ کی عربیت پر معترضین کے اعتراضات کے جوابات بھی دیں گے۔ اس سلسلے میں جو نکات آپ کے ذہن میں ہوں، تحریر کر دیں۔

مولانا بریلوی نے معترضین کے رد میں ۱۰ نکات تحریر فرمائے۔ دوسرا نکتہ یہ بیان فرمایا کہ اکابر آئمہ اور علماء کبار نے بھی بعض مقامات پر قواعد عربی کا لحاظ نہیں رکھا، اس سلسلے میں مولانا بریلوی نے تین مثالیں پیش کی ہیں جس سے فنون عربی پر ان کی حیرانگیز نظر کا اندازہ ہوتا ہے۔ آخر میں انھوں نے لکھا ہے:

”اب کیا ان امور اور ان کے امثال کثیرہ پر نظر کر کے کوئی جاہل حضرات علیہ اہم مسلم و امام بیہقی و امام قاضی عیاض و عامہ رواۃ صحیح مسلم و اجلہ رجال صحاح و امام قاضی خال و امام صدر الشریعہ و امام کردری و علامہ مناوی و علامہ زرقانی، علامہ علی قاری و ائمہ ہدی و عامہ محدثین و حم غفر فقہاء و اصولیین و غیرہم علمائے کالمین و کلامائے فاضلین کے کمال فضل و فضل کمال میں

۲۔ احمد رضا خان: فقہ شہنشاہ و ان القلوب بید المحبوب بعبا و اللہ (۱۳۲۶ھ) مطبوعہ لاہور
نوٹ: اسی طرح ۹ شعبان ۱۳۳۲ھ کو سابق ریاست بہاول پور (پاکستان) سے ایک صاحب نے لکھا کہ بعض لوگوں نے آپ کے ”قصیدہ معراجیہ“ کے ان اشعار پر اعتراض کیا ہے جن میں بیت اللہ کو دلہن اور حضور صلی اللہ علیہ وسلم کو دولہا سے تشبیہ دی گئی ہے۔ مولانا بریلوی نے اس کے جواب میں اپنے موقف کی تائید میں ۶ کتابوں سے حوالے پیش کر کے ثابت کیا کہ آثار و اخبار میں بیت اللہ اور حضور صلی اللہ علیہ وسلم کو عروس سے تشبیہ دی گئی ہے۔

(احمد رضا خال: حجب العوار عن مخدوم بہار، مطبوعہ لاہور، ص ۲۰-۲۹)

کلام و مقال کر سکتا ہے؟ لے

مولانا بریلوی نے اجاب کی فرمائش پر دوسرے شعراء کے اشعار کی شرح بھی لکھی ہے۔ شرح کو پڑھ کر اندازہ ہوتا ہے کہ شارح جس بلندی پر پہنچا ہے۔ شاعر کی پُراز خیال اس بلندی تک نہ پہنچی ہوگی۔ سید شاہ نور عالم نے مارہرہ سے مرزا محمد رفیع سودا کے قصیدے کا شعر لکھا :-

ہوا جب کفر ثابت ہے یہ تمنائے مسلمان
نہ لٹنی شیخ سے زنار تبیح سلیمانی

اور ساتھ ہی یہ لکھا اجاب میں یہ مصرعہ زیر بحث ہے، بہت عذروں کو فرس کر کیا، کچھ سمجھ میں نہ آیا۔ مولانا امجد علی اعظمی نے یہ خط پڑھ کر سنایا اور عرض کیا کہ اس شعر کا مفہوم کیا ہے مولانا بریلوی نے سید شاہ نور عالم کو مندرجہ ذیل خط املا کرایا :-

بشرف ملاحظہ حضرت والا دامت برکاتہم
السلام علیکم ورحمۃ اللہ وبرکاتہ

ظاہر مطلب شعر، جہاں تک شاعر نے مراد لیا ہوگا، صرف اتنی مناسبت دیکھ لینا ہے کہ دائۃ سلیمانی میں جس کی تبیح عباد زہا و رکھتے ہیں، شکل زنار موجود ہے شاعر کہ مذہب سنی نہ تھا اور بدگمانی تمنائے شعراء ہے، غالباً اس سے زائد کچھ نہ سمجھا ہوگا اور یہ ایک بیہودہ معنی تھے، مگر اتفاقاً اس کی قلم سے ایک ایسا لفظ نکل گیا جس نے اس شعر کو با معنی اور پر مغز کر دیا۔ وہ کیا ہے یعنی لفظ 'ثابت'۔ زنار کہ کفار باندھتے ہیں، 'زنار زائل' ہے کہ ایک جھٹکے میں ٹوٹ سکتا ہے اور دائۃ سلیمانی میں اس کی تصویر ثابت ہے کہ جب تک

لے تفصیلات کے لیے ملاحظہ فرمائیں :

احمد رضا خاں : الزمزمہ القمیریہ فی الذب عن الخمریہ (۱۳۰۶ھ) ۱۸۸۸ ع

مطبوعہ لاہور، ص ۱۴

دانہ رہے گا، نہ قائم رہے گی — یوں کفر دو قسم ہے — ایک کفر زائل، جو کفر کفار ہے اور جس کی سزا خلود فی النار ہے، ہر وہ فر موت کے بعد اس سے باز آتا ہے۔ قال اللہ تعالیٰ وَاتَّخِذُوا مِن دُونِ اللَّهِ إِلَهًا لِّكُونُوا لَهُم عِبَادًا كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا ۱

دوسرا کفر ثابت "جو ابد الابد تک قائم رہے گا جسے علمائے دین نے جز ایمان فرمایا ہے جیسے قرآن عظیم ارشاد فرماتا ہے فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا وَاللَّهُ سَمِيعٌ عَلِيمٌ ۲ ابراہیم علیہ السلام نے اپنی قوم سے فرمایا اَنَا بَرٌّ وَأَمِنْكُمْ وَاوْرَثًا لِّعِبَادُوا مِن دُونِ اللَّهِ كَفَرْنَا بِكُمْ دَرَسَ بَم بِنَارِ مِثْلِ تَم سے اور اللہ کے سوا تمہارے معبودوں سے ہم تم سے کفر و انکار رکھتے ہیں — صحیح حدیث میں ہے جب مینہ برستا ہے اور مسلمان کہتا ہے "ہمیں اللہ کے فضل و رحمت سے مینہ ملا" اللہ عزوجل فرماتا ہے مومن بی و کافر بالکوکب مجھ پر ایمان رکھتا ہے اور پچھتر سے کفر و انکار۔

الحمد للہ طاغوت و شیطان و بت جملہ معبودان باطل کے ساتھ مسلمانوں کا کفر و انکار ابد الابد تک قائم رہے گا۔ بخلاف کفر کفار کے کہ اللہ و رسول سے ان کا کفر قیامت، بلکہ ہرزخ، بلکہ سینے پر دم آتے ہی جس وقت ملائکہ عذاب کو دیکھیں گے، زائل ہو جائے گا، مگر کیا فائدہ؟ اَللّٰمِنَ وَ قَدْ عَصَيْتَ قَبْلُ ۳

اب معنی واضح ہو گئے کہ جو کفر ثابت ہے وہ تمہارے مسلمان بلکہ حمر

۱ قرآن حکیم، سورہ مریم، آیت ۸۱-۸۲

۲ قرآن حکیم، سورہ بقرہ، آیت ۳۵۶

۳ قرآن حکیم، سورہ متحنہ آیت ۴

۴ قرآن حکیم، سورہ یونس، آیت ۹۱

ایمان ہے نجات کفر زائل والعیاذ باللہ تعالیٰ
اسی وقت صحیفہ شریفہ ملا۔ فوری جواب حاضر ہے۔

مولانا بریلوی نے کبھی کبھی اپنے اشعار مجمع عام میں بھی پڑھے ہیں۔ عرض کیا جا چکا ہے کہ ۱۳۱۸ھ میں پٹنہ کے ایک عظیم الشان جلسے میں ایک عربی قصیدہ آمال الابرار پڑھ کر سنایا۔ سنہ مذکورہ ہی میں ایک جلسہ کلکتہ میں منعقد ہوا جس میں مولانا بریلوی نے تقریر فرمائی اور یہ رجزیہ رباعی پڑھی:

منم کہ علم بہ نیروے بازوم نازد
منم کہ حملہ من شیرا بر اندازد
چشیدہ باشی تیر قضا! من استم
شنیدہ باشی احمد رضا! من استم

مولانا بریلوی کی شاعری پر پاکستان اور ہندوستان میں بہت سے فضلاء نے مقالات لکھے ہیں۔ تقریباً ۲۰ مضامین پاکستان میں شائع ہو چکے ہیں اور ۱۶ مضامین ہندوستان میں لکھے۔ پاکستان سے شائع ہونے والے مقالات میں جناب شاعر لکھنوی کا مقالہ نہایت وقیع ہے۔ جناب انجم وزیر آبادی، جناب مظفر عزیز اور جناب نظیر لدھیانوی وغیرہ کے مقالات منظر طباعت ہیں۔ پاکستان اور ہندوستان سے مولانا بریلوی

۱۔ محمد مصطفیٰ رضا خاں: المفوظ، حصہ دوم، مطبوعہ کراچی، ص ۳۸-۴۱

۲۔ ظفر الدین بہاری: حیات اعلیٰ حضرت، جلد اول، مطبوعہ کراچی، ص ۹۰

۳۔ تفصیلات کے لیے ملاحظہ فرمادیں "اہم نعت گویاں" (مؤلفہ اختر الحمادی، مطبوعہ لاہور ۱۹۶۰ء، ص ۲۰)

نوٹ: ڈاکٹر الی بخش (ایم ای، پی۔ ایچ۔ ڈی لندن) وائس پرنسپل گورنمنٹ ڈگری کالج، مٹھسوات، (پاکستان) نے عرفان رضا کے عنوان سے، صفحات پر مشتمل ایک طویل مقالہ لکھا ہے جو مستقبل قریب میں شائع ہو جائے گا۔

۴۔ ماہنامہ المیزان (اہم احمد رضا نمبر، ۱۹۶۶ء)

۵۔ شاعر لکھنوی: تاریخ نعت گوئی میں حضرت فنا بریلوی کا منصب، مطبوعہ لاہور ۱۹۶۶ء

کی شاعری پر مندرجہ ذیل دو کتابیں بھی شائع ہوئی ہیں :

۱۔ سید محمد مرعنا سب اختر الحمادی : اہم نعت گوئیاں ، مطبوعہ لاہور ۱۹۶۶ء

۲۔ محمد وارث جمال : اہم شعر و ادب مطبوعہ الہ آباد ۱۹۶۸ء

نمونہ کلام اردو

زمین و زماں تمہارے لیے ، مکین و مکاں تمہارے لیے
 چنیں و چناں تمہارے لیے ، بنے دو جہاں تمہارے لیے
 دہن میں زباں تمہارے لیے ، بدن میں ہے جا تمہارے لیے
 ہم آئے یہاں تمہارے لیے ، اٹھیں بھی وہاں تمہارے لیے
 اصالت کل ، امامت کل ، سیادت کل ، امارت کل
 حکومت کل ، ولایت کل ، خدا کے ، یہاں تمہارے لیے
 تمہاری چمک تمہاری دمک تمہاری جھبک تمہاری مہک
 زمیں و فلک ، سما و سمک میں سکے نشاں تمہارے لیے
 یہ شمس و قمر ، یہ شام و سحر ، یہ برگ و شجر ، یہ باغ و مٹر
 یہ تیغ و سپر ، یہ تاج و کمر ، یہ حکم رواں تمہارے لیے
 سحاب کرم روانہ کیے کہ آبِ نغمہ زمانہ پیئے
 جو رکھتے تھے ہم وہ چاک کیسے پہ ستر بڈاں تمہارے لیے
 نہ روح امیں ، نہ عرش بریں ، نہ لوح مبیں ، کوئی بھی کہیں
 خبر ہی نہیں جو رمزیں کھلیں انزل کی نہاں تمہارے لیے
 بہ طور کجا ، سپہر تو کیا کہ عرشِ علا بھی دور رہا
 جہت سے ورا وصال ملا ، یہ رفعت شاں تمہارے لیے

اشارے سے چاند چیر دیا، چھپے ہوئے خور کو پھیر لیا
گئے ہوئے دن کو عصر کیا، یہ تاب و توان تمہارے لیے
صبا وہ چلے کہ باغ پھلے، وہ پھول کھلے کہ دن ہوں بھلے
لوا کے تلے ثنا میں کھلے رضا کی زباں تمہارے لیے

نمونہ کلام فارسی

ز بوسے گلستاں آفریدند	ز عکست ماہ تاباں آفریدند
چنایاں افتاں و خیزاں آفریدند	صبارا مست از بویت بہر سو
ہزاراں باغ و بستاں آفریدند	برائے محبوبہ یک گلبن ناز
وزاں مہر سلیمان آفریدند	ز مہر تو مناسکے برگرفتند
قمر را بہر قرباں آفریدند	چیرا نگشت تو شد جولان دہ برق
زلال آب حیواں آفریدند	ز لعل تو سخند جاں فرزایت
نہ خود مثل تو جاناں آفریدند	نہ غیر کبریا جاں آفرینے
جبینت آئینہ ساں آفریدند	چمے نظارہ محبوب لاهوت
ترا شمع شبستان آفریدند	بنا کردند تا قصر رسالت
عجب قرص نمکداں آفریدند	ز مہر و چرخ بہر خوان جودت

ز حسدت تا بہر تازہ گل
رضایت را غزل خواں آفریدند

۱۔ احمد رضا خاں: صدائق بخشش (۱۳۱۵ھ)، مطبوعہ کراچی، ص ۵۲-۵۵

۲۔ ماہنامہ الرضا (بریلی) شمارہ ذیقعدہ ۱۳۳۸ھ - ص ۱

نمونه کلام عربی

مَتَّقِينَ وَالنَّاسِ فِي النُّسَاءِ
 مَعَ مَا يَرُونَ مِنْ آيِهِ بِتَوْلَاةِ
 وَالْأَخْذِ بِالْبِئْسَاءِ وَالْخُتْرَاءِ
 وَبَدَتْ مِنَ الْخُتْرَاءِ وَالْغُبْرَاءِ
 يَلْهُو وَيَلْعَبُ نَاسِيًا لِقَضَاءِ
 الْخُبْرِكِ مِنْ نَكَايَةِ فِتْنَةِ الْمُحْبَثَاءِ
 وَخِزَاءِ رَبِّ الْعَرْشِ حَيْرِ جَزَاءِ
 اشْفَعْ لِعَبْدِكَ دَافِعًا لِبِلَاءِ

الْمَوْتِ حَقٌّ يَا لَيْلَةَ مِنْ جِبَاعِ
 انْسَاهُمْ إِلَّا نُسَاءً فِي إِجَالِهِمْ
 النَّقْصِ مِنْ أَمْوَالِهِمْ وَثَمَارِهِمْ
 مُجِبًا لِحَافِيهِ عَدَّتْ مُخْفِيَةً
 الطِّفْلُ شَبَّ وَشَابَ وَهُوَ كَابِدًا
 عَبْدُ الْغَنِيِّ مَضِيَّتْ حِينَ قَضِيَّتْ
 بِنْدِ الرَّسُولِ اللَّهُ قَرَّبَ شَفَاعَتِي
 يَا مَالِكَ النَّاسِ لِلنَّبِيِّ الْمُصْطَفَى

رَقْمُ الرَّضَا تَارِيخُهُ مُتَّفَاعٍ لَا
 عَبْدُ الْغَنِيِّ بِجَنَّةِ عَلِيٍّ

کیا دے سکتا ہوں؟ اللہ عزوجل نے تو مسلمانوں کی جان مال جنت کے عوض خریدے ہیں: —

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ
مگر ہم ہیں کہ بیع دینے سے انکار اور دشمن کے خواستگار۔ منہدی مسلمانوں
میں یہ طاقت کہاں کہ وطن و مال و اہل و عیال چھوڑ کر نہاروں کو س جائیں
اور میدان جنگ میں مسلمانوں کا ساتھ دیں، مگر مال دے سکتے ہیں! — اس
کی حالت بھی سب آنکھوں دیکھ رہے ہیں۔ وہاں مسلمانوں پر یہ کچھ گزر
رہی ہے، یہاں وہی جلسے ہیں، وہی رنگ، وہی ٹھیٹر، وہی امنگ، وہی
تملشے، وہی بازیاباں، وہی غفلتیں، وہی فضول خرچیاں — ایک بات
کی بھی کمی نہیں ہے۔

اس کے بعد تلقین و نصیحت کرتے ہوئے لکھتے ہیں:

بہتر ہے کہ مسلمان اپنی سلامت روی پر قائم رہیں، کسی شریر قوم کی چال
نہ سیکھیں اپنے اوپر مفت کی بدگمانی کا موقع نہ دیں۔
پھر ملت اسلامیہ کی اخلاقی و معاشی فلاح و بہبود کے لیے اپنی تجاویز کا ذکر کرتے
ہوئے لکھتے ہیں: —

أولاً: — بائشنا ان معدود باتوں کے جن میں حکومت کی دست اندازی ہو،
اپنے تمام معاملات اپنے ہاتھ میں لیتے، اپنے سب مقدمات اپنے آپ
فیصل کرتے، یہ کروڑوں روپے جو اسٹامپ اور وکالت میں گھسے جلتے ہیں
گھر کے گھرتباہ ہو گئے اور ہوتے جلتے ہیں، محفوظ رہتے یہ

۱۰ ایضاً، ص ۴

۱۱ ایضاً، ص ۵

۱۲ ایضاً، ص ۵

(۶)

سیاسیات

- رسائل سیاسیہ — ڈاکٹر اقبال کی رائے — دو قومی نظریہ
 — گائے کی قربانی — ہندوستان گہوارہ اسلام —
 نصاریٰ و یہود کے ذبیحہ اور عورتوں سے اجتناب لازم —
 تحریک خلافت — خلافت و قریشیت — خلافت و کسواج
 مولانا بریلوی کا موقف اور اس کی حقانیت — تحریک
 ترک موالات — ہندو مسلم اتحاد — انگریز دوستی
 کا الزام — مولانا بریلوی کے اندیشے اور ان کا تاریخی ثبوت
 — اخلاقی و اقتصادی تجاویز — مولانا بریلوی، قائد اعظم، اقبال
 — مولانا بریلوی کے خلفاء و متبعین اور تحریک پاکستان

(۶)

مولانا بریلوی مذہبیات و ادبیات کے علاوہ سیاسیات میں بھی بڑی بصیرت رکھتے تھے۔ وہ ایک عظیم مدبر تھے، ان کے مندرجہ ذیل محققانہ رسائل نے سیاستِ ملیہ میں اہم کردار ادا کیا ہے اور سیاست دانوں کی رہنمائی کی ہے :

- (۱) انفس الفکر فی قربان البقر (۱۲۹۸ھ) (۱۸۸۰ء)
- (۲) اعلام الاعلام بان ہندوستان دارالاسلام (۱۳۰۶ھ) (۱۸۸۸ء)
- (۳) تدبیر فلاح و نجات و اصلاح (۱۳۲۱ھ) (۱۹۱۲ء)
- (۴) دوام العیش فی الائمۃ من القریش (۱۳۳۹ھ) (۱۹۲۰ء)
- (۵) المحجۃ المؤمنۃ فی ایۃ الممتحنۃ (۱۳۲۹ھ) (۱۹۲۰ء)
- (۶) الطاری الداری لہفوات عبدالباری (۱۳۳۹ھ) (۱۹۲۱ء)

مولانا بریلوی کا سیاسی مسلک بہت صاف و واضح تھا، ابتداء سے لے کر انتہاء تک اس میں نہ کوئی نشیب و فراز آیا اور نہ کوئی لچک پیدا ہوئی۔ غالباً اسی لیے ڈاکٹر محمد اقبال نے ان کے بارے میں کہا تھا کہ وہ بڑے غور و فکر سے فیصلہ صادر کرتے ہیں۔ اس لیے ان کو رجوع کرنے کی ضرورت ہی محسوس نہیں ہوتی تھی۔ مولانا بریلوی روزِ اول سے دو قومی نظریہ کے علم بردار رہے، اور آخر تک اس کے لیے کوشاں رہے۔ وہ ہندو کی سیاسی چالوں سے بخوبی باخبر تھے اس لیے سیاستِ ملیہ کے ہر اہم موڑ پر

نک "مولانا ایک دفعہ جو رائے قائم کر لیتے تھے اس پر مضبوطی سے قائم رہتے تھے، یقیناً وہ اپنی رائے کا اظہار، بہت غور و فکر کے بعد کرتے تھے۔"

(تأثرات ڈاکٹر اقبال بحوالہ ڈاکٹر عبدالرحمن علی مرحوم، خودنوشت نوٹس اسٹیٹ، یکم اگست ۱۹۶۸ء)

انہوں نے مسلمانوں کو خبردار کیا، ہنود کے چھپے ارادوں اور ہندو مسلم اتحاد کے خطرناک نتائج سے آگاہ کیا اور یہ اس وقت کی بات ہے۔ جب قائد اعظم محمد علی جناح اور ڈاکٹر محمد اقبال متحدہ قومیت کی بات کر رہے تھے۔

پاکستان اور ہندوستان میں گائے کی قربانی شعائر اسلام میں سے ہے۔ حضرت مجدد الف ثانی نے اس کو شعائر اسلام میں شمار کیا ہے۔ لے اسلامی سلطنت میں ہندوؤں کے ذلیل کارہونے کی وجہ سے اکبر بادشاہ نے گائے کی قربانی پر پابندی لگا دی تھی لے پھر حضرت مجدد الف ثانی (م ۱۰۳۳ھ / ۱۶۲۳ء) کی کوشش و جدوجہد سے جہاں گیر بادشاہ کے زمانے میں یہ پابندی اٹھادی گئی اور قلعہ کانگرہ میں حضرت مجدد الف ثانی کی موجودگی میں خود جہاںگیر نے گائے ذبح کرا کے اس پابندی کو عملاً ختم کیا لے

انقلاب ۱۸۵۷ء کے بعد پھر ہندوؤں نے کوشش کی کہ گائے کی قربانی پر پابندی لگا دی جائے۔ یہ وہ وقت تھا کہ انڈین نیشنل کانگریس کا قیام بھی عمل میں نہ آیا تھا۔ ہندوؤں نے گائے کی قربانی سے متعلق علمائے ہند سے فتوے لیے مگر مسلمانوں کے پردے میں۔ چنانچہ ۱۲۹۸ھ / ۱۸۸۰ء کو مراد آباد سے مولانا بریلوی کے پاس ایک استفتاء آیا جس میں گائے کی قربانی سے متعلق متعدد سوالات تھے، مولانا بریلوی نے اس استفتاء کا مفصل و محقق جواب دیا اور لکھا:

” ہنود کی بے جا مہٹ بجا رکھنے کے لیے یک قلم اس رسم کو اٹھا دینا ہرگز جائز نہیں لے

۱۔ احمد سرہندی: مکتوبات امام ربانی، دفتر اول، حصہ دوم، مطبوعہ امرتسر ۱۳۲۳ھ، مکتوب نمبر ۶۵
 ۲۔ عبدالقادر بدایونی: منتخب التواریخ، جلد دوم مطبوعہ لاہور ۱۹۶۲ء، ص ۲۹۸
 ۳۔ (۱) بدرالدین سرہندی: مجمع الاولیاء، مخطوطہ انڈیا آفس لاہور، لندن نمبر ۶۲۵
 (ب) تنزک جہانگیری، مطبوعہ لاہور ۱۹۶۰ء، ص ۶۹۶
 ۴۔ احمد رضا خاں، انفس الفکر فی قربان البقر، مطبوعہ بریلی، ص ۹

مولانا بریلوی کے جواب پر علمائے رام پور نے اپنی تصدیقات ثبت کیں۔ مولانا شبلی نعمانی کے استاد مولانا ارشاد حسین رام پوری (م ۱۳۱۱ھ) نے اپنے توشیحی دستخط ثبت کرتے ہوئے تحریر فرمایا:

الناقد الجدير

(پرکھنے والا آنکھیں رکھتا ہے)

یعنی مفتی نے مستقبل پر نظر رکھتے ہوئے مفتی کی اصل منشاء و مدعا کو سامنے رکھ فیصلہ صادر کیا ہے۔ اس سوال کا ایک جواب ہندوستان کے مشہور فقیہ مولانا عبدالحی لکھنوی (م ۱۳۰۴ھ) نے بھی دیا۔ (ج ۱۳۰۵ھ) ان کے مجموعہ فتاویٰ میں شائع ہوا، انھوں نے سوال کے ظاہری پہلو کو سامنے رکھتے ہوئے سیدھا سادا جواب دیا اور تحریر فرمایا:

گاؤ کشی واجب نہیں، تارک گنہگار نہ ہوگا۔

مگر جب اصل حقیقت کا پتا چلا اور یہ معلوم ہوا کہ اس سوال کا منشاء خاص سیاسی ہے تو انھوں نے مولانا بریلوی کے جواب کی طرف رجوع کرتے ہوئے دوسرے فتوے کا یہ جواب دیا:

”گاؤ کشی کہ اسلام کا طریقہ قدیمہ ہے، ترک نہ کریں“۔

مولانا بریلوی نے اس کا ذکر کرتے ہوئے ایک مرتبہ فرمایا:

”مولوی صاحب ہنود کے دھوکہ میں آگئے، مسلمانوں کے خلاف فتویٰ

لکھ دیا، تنبیہ پر متنبہ ہوئے، یہی سوال میرے پاس بھی آیا تھا بفضلہ تعالیٰ

بہ نگاہ اولین مکر مکاران پہچان لیا اور ”گر بہ کشتن روز اول باید“ پمیل کیا۔ و

للہ الحمد

۱۔ احمد رضا خاں: انفس الفکر فی قربان البقر، مطبوعہ بریلی، ص ۱۰
 ۲۔ احمد رضا خاں: انفس الفکر فی قربان البقر بحوالہ مجموعہ فتاویٰ، جلد دوم
 اشاعت اول، ص ۱۲۸-۱۵۵
 ۳۔ محمد مصطفیٰ رضا خاں، المفوظ، حصہ اول، مطبوعہ کراچی، ص ۱۶

مولانا بریلوی نے جس زمانے میں گاؤ کشتی کی حمایت میں فتویٰ دیا۔ اس وقت ان کی عمر مشکل سے ۲۳ سال ہوگی، اس جواں عمری میں یہ سیاسی بصیرت قابل توجہ ہے۔ بعد کے حالات نے یہ ثابت کر دیا کہ مولانا بریلوی نے مستقبل میں اٹھنے والے جس طوفان کا اندازہ لگایا تھا، وہ صحیح نکلا۔ چنانچہ ہم دیکھتے ہیں کہ ۱۹۱۹ء میں تحریک خلافت کے زمانے میں سیاسی پلیٹ فارم سے ہندوؤں کی خاطر گائے کی قربانی ترک کر دینے کا ہندوؤں اور مسلمانوں دونوں نے مطالبہ کیا۔ صدر کانگریس نپٹ ملن موہن مالویہ اور صدر مسلم لیگ حکیم اجمل خاں نے اس قسم کے مطالبات کیے جو نہایت حیرت ناک ہیں۔

مولانا بریلوی کے خیال میں غیر منقسم ہندوستان میں مسلمانوں کا پورا پورا حق تھا، انھوں نے ایک ہزار سال سے زیادہ کامیاب حکومت کی تھی، مولانا بریلوی اس حق سے دست بردار نہیں ہونا چاہتے تھے۔ اسی لیے انھوں نے رسالہ "اعلام الاعلام" لکھ کر اپنے موقف کا اظہار کیا۔

رسالہ اعلام الاعلام دراصل ایک فتویٰ ہے جس میں متعدد سوالات کے جوابات ہیں، استفتاء تین سوالات پر مشتمل ہے جو ۱۲۹۸ھ میں بدایوں سے مزار علی بیگ ۱۸۸۰ء

۱۔ (ا) محمد سلیمان اشرف: النور، مطبوعہ علی گڑھ ۱۹۲۱ء، ص ۱۱

(ب) محمد عبدالقدیر: ہندو مسلم اتحاد پر کھلا خط مہاتما گاندھی کے نام، مطبوعہ علی گڑھ ۱۹۲۵ء، ص ۱

۲۔ (ا) محمد سلیمان اشرف: النور، مطبوعہ علی گڑھ ۱۹۲۱ء، ص ۱۲

(ب) خدابخش اظہر: مسلم لیگ، مطبوعہ لاہور ۱۹۳۰ء

۳۔ مولانا عبدالحکیم شرف قادری نے "دواہم فتوے" کے عنوان سے ایک مجموعہ مرتب کیا ہے

جس میں مندرجہ ذیل دو رسائل کا عکس ہے:

(ا) احمد رضا خان بریلوی: اعلام الاعلام بان ہندوستان دارالاسلام (۱۳۰۶ھ) مطبوعہ حسنی پریس، بریلی

(ب) اشرف علی تھانوی: تمذیر الانحال عن الرجز فی الہندوستان (۱۳۰۶ھ) مطبوعہ اشرف المطابع، تھانوی

(یہ مجموعہ ۱۹۶۰ء میں لاہور سے شائع ہو گیا ہے)

نے بریلی ارسال کیا تھا۔ مولانا بریلوی نے مندرجہ ذیل تین سوالات کے بالترتیب جوابات دیئے ہیں:

- پہلا سوال: ہندوستان دارالْحَرْب ہے یا دارالاسلام؟
 دوسرا سوال: دورِ حاضر کے یہود و نصاریٰ کتابی ہیں یا مشرک؟
 تیسرا سوال: مبتدعین، داخل مرتدین ہیں یا نہیں؟
 مولانا بریلوی پہلے سوال کے جواب میں لکھتے ہیں:

”ہمارے امام اعظم رضی اللہ تعالیٰ عنہ، بلکہ علمائے ثلاثہ رحمۃ اللہ علیہم اجمعین کے مذہب پر ہندوستان دارالاسلام ہے۔ ہرگز دارالْحَرْب نہیں کہ دارالاسلام کے دارالْحَرْب ہو جانے میں جو تین باتیں ہمارے امام اعظم امام الامۃ رضی اللہ تعالیٰ عنہ کے نزدیک درکار ہیں۔ ان میں سے ایک یہ ہے کہ وہاں احکام شرک علانیہ جاری ہوں اور شریعت اسلامیہ کے احکام و شعائر مطلقاً جاری نہ ہونے پائیں اور صاحبین کے نزدیک اسی قدر کافی ہے، مگر یہ بات سجد اللہ یہاں قطعاً موجود نہیں بلکہ

مولانا عبدالحی لکھنوی اور مولانا اشرف علی تھانوی نے بھی یہی فتویٰ دیا ہے کہ غیر منقسم ہندوستان دارالاسلام تھا۔ جن علماء نے ہندوستان کو دارالْحَرْب قرار دے کر سود کو جائز قرار دیا ان کا تعاقب کرتے ہوئے مولانا بریلوی لکھتے ہیں:

- ۱۔ احمد رضا خاں: اعلام الاعلام، ص ۲ تا ۸
 ۲۔ ایضاً، ص ۸ تا ۱۳
 ۳۔ ایضاً، ص ۱۳ تا ۲۰
 ۴۔ احمد رضا خاں: اعلام الاعلام، ص ۲
 ۵۔ عبدالحی لکھنوی: مجموعہ فتاویٰ، مطبوعہ لکھنؤ ۱۳۲۰ھ، ج ۱، ص ۳۰۲
 ۱۹۲۱ء
 ۶۔ اشرف علی تھانوی: تحذیر الاخوان، ص ۷-۹

عجب اُن سے جو تحلیل ربوٰ کے لیے جس کی حرمت نصوص قاطعہ قرآنیہ سے ثابت اور کیسی کیسی سخت و عمیدی اس پر وارد ، اس ملک کو دارالحرب ٹھہرائیں اور باوجود قدرت و استطاعت ہجرت کا خیال بھی دل میں نہ لائیں لے گویا یہ بلاد اسی دن کے لیے دارالحرب ہو گئے تھے کہ مزے سے سود کے لطف اٹھایے اور بارام تمام وطن مالوت میں سیر فرمائیے استغفر اللہ ، افتومنون ببعض الکتاب و تکفرون ببعض لے

ہندوستان کو دارالاسلام قرار دینے سے یہ معلوم ہوتا ہے کہ مفتی ہندوستان پر انگریزوں کے قبضے کو غاضبانہ سمجھتا ہے اور مسلمانوں کو یہ حق دیتا ہے کہ وہ بقدر استطاعت ملک کی آزادی کے لیے کوشش کریں۔ دارالحرب قرار دے کر تو اپنے حق سے عملاً دست بردار ہونا ہے کیونکہ اس طرح ہجرت فرض ہو جاتی ہے اور استخلاص وطن کے لیے کوشش کی کوئی گنجائش نہیں رہتی۔ ایک ہزار سال حکومت کر کے اتنی جلدی اپنے حق سے دستبردار ہونا نہ قرین عقل ہے اور نہ قرین انصاف۔ پھر یہ سوال بھی ذہن میں آتا ہے کہ انگریزی راج میں ہندوستان دارالحرب ہو سکتا ہے تو ہندو راج میں دارالحرب کیوں نہیں حالانکہ شعائر و احکام اسلام پر عمل کرنے میں انگریزوں کی عمل داری میں جو آزادی تھی اب اتنی آزادی نہیں۔ اس سے شک ہوتا ہے کہ فیصلے مصلحت وقت کے تحت کیے گئے اور اس مصلحت اندیشی نے سیاسی سطح پر مسلمانوں کو نقصان پہنچایا۔

۱۔ مولانا بریلوی مصلحت وقت کے تحت فتویٰ دینے کے خلاف تھے یعنی جب معاشرتی مصالح کی بنا پر سود لینے کو حبی چاہا تو ہندوستان کو دارالحرب بنا دیا اور جب سیاسی مصالح کی بنا پر مسلمانوں کو ترک وطن کے لیے مجبور کرنا چاہا تو پھر دارالحرب بنا دیا۔ (مسعود)

۲۔ احمد رضا خاں : اعلام الامام ، ص ۷

ادپر جو بحث گزری وہ غیر منقسم ہندوستان کو دارالمحرب یا دارالاسلام قرار دینے سے متعلق تھی — مولانا بریلوی کے نزدیک ہندوستان دارالاسلام تھا رسالہ اعلام الاعلام کے پہلے سوال کا یہ جواب تھا — دوسرے سوال کے جواب میں مولانا بریلوی لکھتے ہیں :۔

نصاری باعتبار حقیقت لغویہ — بلاشبہ مشرکین ہیں کہ وہ بالقطع قائل بہ تثنیث و بتوت ہیں، اس طرح وہ یہود جو الوہیت و ابنیت عزیر علیہ الصلوٰۃ والسلام کے قائل تھے۔

مولانا بریلوی نے اس مسئلے پر علماء کے اختلاف کا ذکر کیا ہے لیکن آخر میں اپنا یہی فیصلہ دیا ہے —

احتیاط اسی میں ہے کہ نصاریٰ کے نساء و ذبائح سے احتراز کرے اور آج کل بعض یہودیوں سے پائے جاتے ہوں جو عزیر علیہ السلام کی ابنیت مانیں تو ان کے زن و ذبیحہ سے بھی بچنا لازم جائیں۔

ادائل بیسویں صدی عیسوی میں ترکی میں ایک مہجانی کیفیت پیدا ہوئی جس کا اثر فطری طور پر ہندوستان کے مسلمانوں پر ہوا اور مسلمانوں کی اکثریت اس کی لپیٹ میں آگئی۔ ۱۹۱۹ء میں تحریک خلافت کا آغاز ہوا، بے پناہ جوش و جذبہ کا مظاہرہ کیا گیا اور ہندوستان کے طول و عرض میں زندگی کی ایک عجیب لہر پیدا ہو گئی — مگر اس تحریک کا المیہ یہ تھا کہ ظاہر میں جو کچھ دکھایا گیا، اندرون خانہ وہ نہ تھا —

ہندوؤں کے مذہبی اور سیاسی پیشوا مسٹر گاندھی نے اس جذباتی سیلاب کو غنیمت جانا، تحریک خلافت میں شامل ہو کر پہلے مسلمانوں کے دل موہے پھر ۱۹۲۰ء میں انکس تحریک ترک موالات شروع کر کے جذبات کا دھارا دوسری طرف موڑ دیا اور ہندو مسلم

۱۔ احمد رضا خاں : اعلام الاعلام ، ص ۸

۲۔ ایضاً ، ص ۱۲ - ۱۳

اتحاد کاراگ الاپا جس سے دیکھتے ہی دیکھتے کانگریس کو حیاتِ نو ملی اور مسلمانوں کو مذہبی، اقتصادی، معاشرتی، تمدنی، ہندسی اور سیاسی نقصانات اٹھانے پڑے۔ مولانا بریلوی تحریکِ خلافتِ اسلامیہ شامل نہ ہوئے اس کی کئی وجوہات ہیں:

(۱) ان کی زندگی کا آخری دور تھا اور وہ سخت بیمار تھے۔
 (۲) سلطنتِ ترکی کو خلافتِ شرعیہ، قرار دینے پر ان کو تحریکِ خلافت کے پیشواؤں سے فقہی اختلاف تھا۔
 (۳) تحریکِ خلافت کے سیاسی طریقہ کار سے بھی ان کو اختلاف تھا اور وہ اس کو مسلمانوں کے لیے سخت مضر سمجھتے تھے۔

(۴) ان کو یقین تھا کہ بعض تجربہ کار سیاست دان، سادہ لوح مسلمان لیڈروں اور مسلمانوں کو اپنے مفاد کے لیے استعمال کر رہے ہیں اور تحریک کے جو مقاصد تباہ جا رہے ہیں۔ حقیقتاً وہ مقاصد نہیں اور اصل مقصد مسلمانوں کو قربان کر کے 'سوراج' حاصل کرنا ہے۔

(۵) وہ ترکوں کی امداد کا اپنا علیحدہ پروگرام اور مضبوط رکھتے تھے۔ جذباتی دور میں عقل مغلوب ہو جاتی ہے اور حکمت و دانائی کی باتیں اچھی نہیں معلوم ہوتیں بلکہ بعض اوقات ایسی باتیں دانا و حکیم کو عوام الناس کی نظر میں مجرم بنا دیا کرتی ہیں لیکن جب جذبات ٹھنڈے پڑتے ہیں اور حقیقتیں سامنے آتی ہیں تو پھر وہی سچ معلوم ہوتا ہے جسے جھوٹ کہا گیا تھا۔

مولانا بریلوی نے عوام کی اسی نفسیات کے پیش نظر "خلافتِ شرعیہ" کے لیے "قرشیت" کی بحث کو آئینہ کے لیے اٹھا رکھا اور "جذباتی فتوؤں کو ٹھنڈے دل سے برداشت کیا جو" سلطنتِ ترکیہ کو خلافتِ شرعیہ نہ سمجھے اور سلطانِ ترکی کو خلیفۃ المسلمین نہ مانے وہ کا ذہن ہے۔" دیکھا جائے تو ان جذباتی فتوؤں کی زد میں خود مولانا بریلوی بھی آ رہے تھے۔

مسئلہ خلافت و قرشیت کے سلسلے میں فرنگی محل سے کئی سوالات آئے اور

میں مولانا عبدالباری فرنگی محل کے خطبے اور مولانا ابوالکلام آزاد کے رسالہ جزیرۃ العرب کے باب میں استفسارات آئے جن سے معلوم ہوتا ہے کہ ان دونوں حضرات نے خلافت کے لیے قید شرعی "قرشیت" کو رد کر دیا تھا۔ سلطان ترکی قرشی نہ تھے اس لیے قرشیت کو رد کر کے ان کی سلطنت کو خلافت شرعیہ اور ان کو خلیفہ شرعی قرار دیا تھا۔ بہر کیف مولانا بریلوی نے مندرجہ بالا استفسارات کے جواب میں یہ رسالہ تحریر فرمایا : —

دوام العیش فی الاملۃ من قرش

(۱۳۳۹ھ / ۱۹۲۰ء)

اس سلسلے کو ایک مقدمہ اور تین فصل پر ترتیب دیا۔ تیسری فصل کی مبحث سوم شروع کی تھی کہ اور کاموں میں مشغول ہو گئے اور اس خیال کو چھوڑ دیا کہ ابھی اس کا وقت نہیں آیا، جس وقت آئے گا، مکمل کر کے طبع کر دیا جائے گا، یہاں تک کہ آپ کا وصل ہو گیا۔ ایک سال کا مزید انتظار کرنے کے بعد جب خلافت کی حقیقت اور تحریک خلافت کے چھپے مقاصد ظاہر ہو گئے اور سلطنت ترکیہ ختم ہو گئی تو ۲۵ ربیع الاول ۱۳۴۱ھ کو مولانا بریلوی کے صاحبزادے مولانا محمد مصطفیٰ رضا خاں بریلوی نے ۱۹۲۲ء یہ رسالہ مطبع حسنی، بریلی سے چھپوا کر شائع کیا اور اس پر ۱۴ صفحات کی ایک تمہید لکھی جس میں تحریک خلافت اور خاتمہ خلافت کا جائزہ لیا گیا ہے۔ اس سے اندازہ ہوتا ہے کہ ۱۹۲۰ء میں مولانا بریلوی نے جو سوچا تھا، صحیح ثابت ہوا۔

رسالہ دوام العیش، جن استفسارات کے جواب میں لکھا گیا، ان کی تفصیل یہ ہے :

(۱) سلطان عثمانیہ کی اعانت مسلمانوں پر لازم ہے یا نہیں ؟

(۲) فرضیت اعانت کے لیے بھی سلطان کا قرشی ہونا شرط ہے یا صرف خلافت شرعیہ

کے لیے یا کسی کے لیے نہیں ؟

(۳) مولوی فرنگی محل کے خطبہ صدارت میں اس کے متعلق چند سطور ہیں اور مسرط

ابوالکلام آزاد نے رسالہ مسئلہ خلافت جزیرہ عرب میں صفحہ ۳۲ سے ۷۰ تک

حسب عادت اسے بہت پھیلا کر بیان کیا ہے۔ ان دونوں کا ما حاصل یہ ہے کہ خلافت شرعیہ میں بھی قرشیت شرط نہیں ہے۔ یہ صحیح ہے یا غلط، اور اس بارے میں مذہب اہل سنت کیا ہے؟

پہلے سوال کے جواب میں مولانا بریلوی لکھتے ہیں:

”سلطنت علیہ عثمانیہ اید باللہ تعالیٰ، نہ صرف عثمانیہ، ہر سلطنت اسلام۔ نہ صرف سلطنت، ہر جماعت اسلام۔ نہ صرف جماعت، ہر فرد اسلام کی خیر خواہی، ہر مسلمان پر فرض ہے، اس میں قرشیت شرط ہونا کیا معنی، دل سے خیر خواہی مطلقاً فرض عین ہے۔“ لے

دوسرے سوال کے جواب میں لکھتے ہیں:

”البتہ اہل سنت کے مذہب میں ”خلافت شرعیہ“ کے لیے، ضرور ”قرشیت“ شرط ہے۔ اس بارے میں رسول اللہ صلی اللہ تعالیٰ علیہ وسلم سے متواتر حدیثیں ہیں، اسی پر صحابہ کا اجماع، تابعین کا اجماع، اہل سنت کا اجماع ہے۔ مگر شرعاً خلیفہ یا امیر المؤمنین — ہر بادشاہ قرشی کو بھی نہیں کہہ سکتے سوا اس کے جو ساتوں شرط خلافت اسلام، عقل، بلوغ، حریت، ذکوریت، قدرت، قرشیت سب کا جامع ہو کر عام مسلمانوں کا فرمان روائے اعظم ہوئے۔“

اس وضاحت کے بعد خلفاء اسلام کی تاریخ کا مؤرخانہ اور محققانہ اجمالی جائزہ پیش کیا ہے اور یہ ثابت کیا ہے کہ ہر دور میں ”قرشیت“ کو خلافت شرعیہ کی شرط تسلیم کیا گیا ہے۔ یہ بحث صفحہ ۱۵ سے صفحہ ۲۵ تک پھیلی ہوئی ہے۔ اس کے بعد مقدمہ میں ”خلیفہ“ اور ”سلطان“ کے فرق کو واضح کیا ہے اور شرائط و لوازمات خلافت

۱۔ احمد رضا خاں: دوام العیش فی الامۃ من قریش، مطبوعہ بریلی، ص ۱۴

۲۔ ایضاً، ص ۱۴-۱۵۔

کی توضیح و تشریح کرتے ہوئے لکھا ہے :

(۱) خلیفہ حکمرانی و جہان نانی میں رسول اللہ صلی اللہ تعالیٰ علیہ وسلم کا نائب مطلق، تمام امت پر ولایت عامہ والا ہے ۱۔

(۲) خلیفہ کی اطاعت غیر معصیت الہی پر تمام امت پر فرض ہے جس کا نشانہ خود اس کا منصب ہے ۲۔

(۳) خلیفہ نے جس مباح کا حکم دیا، حقیقتہً فرض ہو گیا، جس مباح سے منع کیا حقیقتہً حرام ہو گیا ۳۔

(۴) خلیفہ ایک وقت میں تمام جہاں میں ایک ہی ہو سکتا ہے اور سلاطین، دس ملکوں میں دس یکے

(۵) کوئی سلطان اپنے انعقاد سلطنت میں دوسرے سلطان کے اذن کا محتاج نہیں مگر ہر سلطان، اذن خلیفہ کا محتاج ہے۔ ۴۔

(۶) خلیفہ بلا وجہ شرعی کسی بڑے سے بڑے سلطان کے معزول کئے سے معزول نہیں ہو سکتا ۵۔

(۷) سلطنت کے لیے قرشیت، درکنار، حریت بھی شرط نہیں، بہترے غلام بادشاہ ہوئے ۶۔

۱۔ ایضاً، ص ۲۵

۲۔ ایضاً، ص ۲۵

۳۔ ایضاً، ص ۲۵

۴۔ ایضاً، ص ۲۶

۵۔ ایضاً، ص ۲۶ - ۲۷

۶۔ ایضاً، ص ۲۷

۷۔ ایضاً، ص ۲۷

اس مقدمہ کے بعد فصل اول قائم کی ہے جس میں احادیث متواترہ، اجماع صحابہ و تابعین و ائمہ امت و مذہب اہل سنت سے شرط "قرشیت" کا ثبوت پیش کیا ہے، اس سلسلے میں پہلے کتب عقائد کے حوالے دیئے گئے۔ پھر کتب حدیث سے حوالے دیئے گئے اس کے بعد کتب حنفیہ وغیرہ سے گئے۔ اس طرح تقریباً پچاس حدیثیں اور کتب عقائد، تفسیر، حدیث، فقہ کی بالوائے عبارتیں پیش کی ہیں۔

فصل اول کے بعد صفحہ ۳۲ سے دوسری فصل شروع ہوتی ہے جس میں پہلے مولوی عبدالباری فرنگی محلی کے خطبہ صدارت کے خلاف و قرشیت سے متعلق حصے پر تنقید کی ہے۔ اور ان کے علمی و فقہی تسامحات کی گرفت کی گئی ہے۔ تیسری فصل میں مولانا ابوالکلام آزاد کے رسالہ خلافت و جزیرہ عرب پر تنقید کی ہے اور ان کی قیاسی لغزشوں کی گرفت کی ہے۔

مولانا بریلوی نے رسالہ دوام العیش ۱۹۲۰ء میں تحریر فرمایا۔ یہ وہ زمانہ تھا جب کہ تحریک خلافت کے حامی سلطنت ترکیہ کو خلافت شرعیہ نہ سمجھنے والوں اور سلطان ترکی عبدالحمید خاں کو خلیفہ شرعی نہ کہنے والوں کو کافر کہہ رہے تھے۔ پھر ۱۹۲۲ء میں وہ دور آیا جب ترکی کے مسلمانوں نے خود اپنے عمل سے یہ ثابت کر دیا کہ نہ وہ سلطان عبدالحمید کو خلیفہ شرعیہ سمجھتے تھے، نہ ان کی سلطنت کو خلافت شرعیہ۔ اجبار سہم (مکھنڈ) کی یہ خبر ملاحظہ ہو!

۱۔ ایضاً، ص ۲۸-۳۳

۲۔ ایضاً، ص ۳۲-۳۶

۳۔ ایضاً، ص ۳۴-۳۳

۴۔ ایضاً، ص ۴۳-۶۳

۵۔ ایضاً، ص ۶۳-۷۶

” جمعیت عالیہ ملیہ انگورہ نے ایک اعلان شائع کیا ہے جس میں سلطان المعظم کو معزول کر دیا ہے اور ظاہر کر دیا ہے کہ اب ترکی میں حکومت کی صورت جمہوریہ کے ہم معنی ہے۔ سلطنت عثمانیہ کے بجائے دولت ترکیہ جمہوریہ کا اعلان کر دیا ہے۔ یہ بھی معلوم ہوا ہے کہ ترکی کا نام آئندہ بجائے سلطنت عثمانیہ، دولت ترکیہ رکھنے کا فیصلہ کر لیا ہے۔

تحریک خلافت کے جذباتی زور شور پھر اس کے المناک انجام پر تبصرہ کرتے ہوئے مولانا بریلوی کے صاحبزادے مولانا محمد مصطفیٰ رضا خاں لکھتے ہیں :-

” انسان کو چاہیے کہ بات کہنے اور کام کرنے سے پہلے اس کے مال و انجمن پر نظر رکھے۔ جس کا آخر حسن ہوا سے اختیار کرے ورنہ نہیں،

تیرہ سو برس کے اجتماعی اتفاقی مسئلہ میں اختلاف کا حاصل سوائے تشدد اور افتراق بین المسلمین اور کیا تھا؟ — ترکوں کو تو اس سے کچھ فائدہ

نہ پہنچا، ہاں اختلاف مسلمین میں ایک اور اضافہ ہو گیا ہے آگے چل کر ایک اور جگہ لکھتے ہیں :-

کچھ فائدہ تو نہ پہنچا سکے ہاں مسلمانوں اور خود ترک بھائیوں پر لعن طعن کی بوچھاڑ کا ایک حربہ نصاریٰ کے ہاتھ میں دے دیا۔ لیڈر تو ہم عزت با

۱۔ اخبار ہمدوم (لکھنؤ)، شمارہ نمبر ۱۹۲۲ء۔ مزید تفصیلات کے لیے ملاحظہ کریں :

(ا) منور حسین؛ ملفوظات امیر ملت، مطبوعہ لاہور ۱۹۶۶ء، ص ۱۸۱

(ب) خدا بخش اظہر؛ مسلم لیگ مطبوعہ لاہور ۱۹۴۰ء

۲۔ احمد رضا خاں؛ دوام العیش فی الامۃ من قریش (تہذیب از محمد مصطفیٰ رضا خاں) ص ۱۰

۳۔ انگریزی اخبارات میں انگریزوں کی طرف سے خاتمہ سلطنت ترکیہ پر جو بیانات شائع ہوئے اس میں یہ اعتراض کیا گیا تھا کہ پہلے انگریزوں پر یہ الزام لگایا جاتا تھا کہ وہ خلافت کو ختم کر رہے ہیں اور اب ان مسلمانوں نے جو خلافت اور خلیفہ کے فدائی معلوم ہوتے تھے خود خلافت ختم کر کے خلیفہ کو معزول کر دیا۔

(مسعود)

اہل سنت کو نصاریٰ کا طرفدار و دشمن قرار دینے کا دشمن بتاتے تھے، اگر نگاہ انصاف ہو — تو آنکھیں کھولیں یہ

تحریک خلافت کے پردے میں ہندو، سوراخ، کاجو خواب دیکھ رہے تھے۔ وہ شرمندہ تعبیر نہ ہو سکا حالانکہ ۱۹۲۰ء میں تحریک خلافت کے ساتھ ساتھ تحریک ترک موالات بھی شروع کی گئی مگر یہ دونوں تحریکیں جس بنیاد پر چلائی جا رہی تھیں۔ وہ سلطان عبدالحمید کی سلطنت تھی جس کو خلافت شرعیہ بنا کر دکھایا گیا تھا مگر غازی مصطفیٰ کمال پاشا نے اس کو ختم کر کے یہ بتا دیا کہ یہ خلافت شرعیہ نہ تھی بلکہ محض سلطنت اسلامیہ تھی۔ اس غیر متوقع حادثے نے ہندوستان میں تحریک خلافت اور تحریک ترک موالات کو بے جان کر دیا۔ ۱۹۲۲ء میں جب ترکی میں سلطان عبدالحمید کی سلطنت ختم کی گئی، ہندوستان میں مسٹر گاندھی نے تحریک ترک موالات ختم کر دی اور سوراخ کا وہ مقصد وحید حاصل نہ ہو سکا جس کے لیے درپردہ کوششیں کی جا رہی تھیں — مولانا محمد مصطفیٰ رضا خاں نے ایک سالہ لکھا جس کا عنوان ہے فصل الخلافۃ (۱۳۳۱ھ) اور لقب ہے :

سوراخ در سوراخ

اس سلسلے میں مسئلہ خلافت اور ترکوں کے ہاتھوں خاتمہ خلافت پر بحث کی ہے۔ ایک اور رسالہ لکھا تھا جس کا عنوان ہے :

طرق الہدی والارشاد الی احکام الامارۃ والجهاد

(۱۳۳۱ھ / ۱۹۲۲ء)

اس رسالے میں بھی مسئلہ خلافت و جہاد، ہندو مسلم اتحاد، ترک موالات، نقتہ ارتداد اور گادگشی کے بارے میں اپنے خیالات کا اظہار کیا ہے۔

۱۔ احمد رضا خاں: دوام العیش، ص ۱۱

۲۔ محمد مصطفیٰ رضا خاں: فصل الخلافۃ، مطبوعہ مطبع حسنی، بریلی، اشاعت اول

۳۔ محمد مصطفیٰ رضا خاں: طرق الہدی، مطبوعہ مطبع حسنی، بریلی، اشاعت اول

تحریک خلافت سے مولانا بریلوی کی علیحدگی کے بارے میں جن وجوہات کا اوپر ذکر کیا گیا تھا اس میں ایک وجہ خلافت شرعیہ کے لیے قرشیت، کی شرط پران کا تحریک خلافت کے لیڈروں بالخصوص مولانا عبدالباری فرنگی محلی اور مولانا ابوالکلام آزاد سے اختلاف تھا جس کی وضاحت اوپر کر دی گئی۔

دوسری وجہ، تحریک خلافت کا طریقہ کار اور تحریک خلافت کے مخفی مقاصد تھے۔ جس کا اظہار مولانا بریلوی کی اکثر تحریروں میں ملتا ہے۔ مثلاً ۱۳ ذی الحجہ ۱۳۳۸ھ کو کلکتہ سے حکیم سعید الرحمن نے ایک استفتاء بھیجا جس میں مولانا بریلوی سے مسئلہ خلافت، ہجرت پران کی رائے معلوم کی ہے اور یہ پوچھا ہے کہ وہ تحریک خلافت سے اتفاق نہیں رکھتے تو خاموش کیوں ہیں، اس کی وجہ کیوں بیان نہیں کرتے۔ جواباً مولانا بریلوی نے تحریک خلافت کے نتیجہ میں ہونے والے ہندو مسلم اتحاد کی خرابیوں کو ایک ایک کر کے گنایا ہے اور یہ بتایا ہے کہ اسلام کے نام پر چلائی جانے والی یہ تحریک کس طرح ہندو تہذیب تمدن کو فروغ دے رہی ہے اور اسلام کو تباہ و برباد کر رہی ہے۔ مولانا بریلوی فرماتے ہیں:

” مقصد بتایا جاتا ہے، امکان مقدسہ کی حقیقتات، اس میں کون مسلمان خلاف کر سکتا ہے اور کارروائی کی جاتی ہے کفار سے اتحاد، مشرک لیڈروں کی غلامی و تقلید، قرآن شریف و حدیث شریف کی عمر کو بت پرستی پر نثار کرنا، مسلمانوں کا تشقہ لگانا، کافروں کی جے بولنا، رام لچھمن پر پھول

کے حسن نظامی: مہاتا گاندھی کا فیصلہ، مطبوعہ دہلی ۱۹۲۰ء

۲۔ محمد سلیمان اشرف: الرشاد، مطبوعہ ۱۹۱۹ء، ص ۱۳

نوٹ: مولانا بریلوی نے جن تلخ حقائق کا ذکر کیا ہے وہ ان کتب رسائل اور اخبار میں موجود ہیں جن کا

حاشیہ میں حوالہ دیا گیا ہے مزید تفصیلات کے لیے راقم کی کتاب تحریک آزادی ہند اور السواد الاعظم

(مطبوعہ لاہور ۱۹۶۹ء) ملاحظہ کریں۔ (مسعود)

چڑھانا اور رامن کی پوجا میں شریک ہونا، مشرک کا جوازہ اپنے کندھوں پر اٹھا کر اس کے جے بول کر مرگھٹ لے جانا، کافروں کو مسجد میں لے جا کر مسلمانوں کا واعظ بنانا، شعائر اسلام قربانی کاؤ کو کفار کی خوشامدی بند کرنا، ایک ایسے مذہب کی منکر میں ہونا جو اسلام و کفر کی تمیز اٹھا دے اور بتوں کے معبد پر آگ کو مقدس ٹھہرائے اور اس طرح بہت اقوال احوال افعال جن کا پانی سر سے گزر گیا جنہوں نے اسلام پر کسیر پانی پھیر دیا۔ کون مسلمان موافقت کر سکتا ہے؟ — احرکات خبیثہ کے رد میں فتوے لکھے گئے اور لکھے جا رہے ہیں، اس سے زیادہ کیا اختیار ہے؟ پاکی ہے اسے جو مقلب القلوب والا بصار ہے۔ وَحَسْبُنَا اللَّهُ دِغْمُ الْوَكِيلِ دِلا حَوْلِ دِلا قُوَّةُ اِلا بِاللّٰهِ الْعَلِيِّ الْعَظِيْمِ

مولانا بریلوی نے جن گمراہیوں کا ذکر کیا ہے یہ اس وقت ظہور میں آئیں جب حفاظتِ خلافتِ اسلامیہ اور اماکنِ مقدسہ کے لیے کوشش کی جا رہی تھی اور اس کے لیے سر دھڑ کی بازی لگائی جا رہی تھی لیکن نتیجہ بقائے اسلام کے بجائے فنائے اسلام کی صورت میں نظر آ رہا تھا۔ درمذدوں اور عاقبت اندیشوں کے فکر و عمل کا یہ تضاد یقیناً تشویشناک اور حیرت ناک تھا۔ — مولانا بریلوی نے ان بے راہ ویوں کے خلاف قلمی جہاد کیا اور اسلام کی خاطر اپنے عزیز ترین

۱۔ محمد جمیل الرحمن: تحقیقات قادریہ، مطبوعہ بریلی ۱۹۲۰ء، ص ۳۳

۲۔ محبوب علی و عبدالغفور، استفادہ محرمہ ذی قعدہ ۱۳۳۰ھ بحوالہ تحقیقات قادریہ، ۱۹۱۹ء

(مؤلفہ جمیل الرحمن) مطبوعہ بریلی ۱۹۲۰ء، ص ۳۷

۳۔ محمد میاں قادری: خطبہ صدارت مطبوعہ ستیا پور ۱۹۲۰ء، ص ۲۹-۳۰

۴۔ عبد النبی کوکب: مقالات یومِ رضا، مطبوعہ لاہور، حصہ اول ۱۹۶۸ء، ص ۹۸-۹۹

(ب) اخبار مدینہ (جنور) شمارہ یکم اپریل ۱۹۲۰ء

۵۔ ماہنامہ السواد الاعظم (مراد آباد) شمارہ جمادی الاول ۱۳۳۸ھ، ص ۲۲، ۱۹۲۰ء

۶۔ اخبار ہمدان (مکھنوا) شمارہ ۶ جون ۱۹۲۰ء

۷۔ ماہنامہ الرضا (بریلی)، شمارہ ذی الحجہ ۱۳۳۸ھ، ص ۵-۶

۱۹۲۰ء

دوستوں سے بھی اختلاف کیا اور ان کی رنجشیں مول لیں۔ انہوں نے بہت پہلے ۱۹۱۲ء میں مسلمانان عالم کی بالعموم اور مسلمانان ہند کی بالخصوص حالت سدھارنے کے لیے ایک رسالہ تحریر کیا جس کا عنوان تھا۔

تدبیر فلاح و نجات و اصلاح

یہ رسالہ کلکتہ اور رام پور سے شائع ہوا، اس میں بہت سی مفید تدابیر تھیں جس پر عمل کیا جاتا تو مسلمانوں کی سیاسی اور معاشی حالت سدھرتی مگر بہت بعد میں عمل کیا گیا، اس کا تفصیلی ذکر آگے آتا ہے۔ پھر تقریباً ۱۹۱۷ء میں جماعتِ رضائے مصطفیٰ (بریلی) قائم کی جس نے مسلمانان ہند کو جذبات کے سیلاب میں بہنے سے روکنے کے لیے حتی الوسع کوشش کی مگر ایسا معلوم ہوتا ہے کہ مسلمان جذبات سے اتنے منغلوب ہو چکے تھے کہ اس طرف کما حقہ توجہ نہ دی جس کا اندازہ اس تحریر سے ہوتا ہے جو جماعتِ رضائے مصطفیٰ کی طرف سے جاری کی گئی:

نہایت انوس سے عرض کیا جاتا ہے کہ باوجود ان ضروری سے ضروری کاموں سے اہم کارہائے دین کے انجام دینے اور حسابات شائع کر کے اطمینان کر دینے کے بھی آپ

۱۔ مولانا عبدالباری فرنگی مغل (م ۱۳۴۲ھ) جن کو مولانا بریلوی "فاضل اکمل" کہتے تھے اور جو مولانا بریلوی کے محضوین میں تھے۔ تحریک ترک موالات میں مسٹر گاندھی کے ساتھ ہو گئے تھے اور ان کو اپنا قائد تسلیم کر لیا، مولانا بریلوی نے باوجود ذاتی تعلق و محبت کے ان کا تعاقب کیا اور سخت گرفت کی۔ ترک موالات اور ہندو مسلم اتحاد کے موضوع پر دونوں کے درمیان مراسلت ہوئی جو الطاری الداری کے نام سے تین حصوں میں شائع ہوئی (۱۳۲۹ھ) راقم نے اپنے تحقیقی مقالے کلام الامام میں اس مراسلت کا جائزہ لیا ہے۔ یہ مقالہ عنقریب لاہور سے شائع ہو جائے گا (مسعود)

۲۔ پروفیسر محمد رفیع اللہ صدیقی (ایم ایس کونزرویٹو سٹی، کینیڈا) نے اپنے ایک تحقیقی مقالے میں مولانا بریلوی کے معاشی نکات کا جائزہ لیا ہے۔ یہ مقالہ بعنوان "فاضل بریلوی کے معاشی نکات" ۱۹۷۷ء میں لاہور سے شائع ہو گیا ہے۔ (مسعود)

حضرات نے جماعت مبارکہ کی طرف وہ توجہ نہ فرمائی جس کی وہ مستحق ہے۔ یہ
اسی زمانے میں "انصار الاسلام" کے نام سے ایک تنظیم بریلی میں قائم کی گئی،
جس کی طرف سے متعدد مقامات پر جلسے ہوئے جن میں مولانا بریلوی کے صاحبزادگان
خلفاء اور احباب نے تقریریں کیں۔ انصار الاسلام کی تشکیل کا مقصد مقامات مقدسہ
کی حفاظت، سلطنت ترکیہ اور ترکوں کی جائز و مفید اعانت، اسلام اور مسلمانوں کی دشمنانہ
دین سے حفاظت اور مسلمانانہ منہ کی اخلاقی، معاشرتی، تمدنی اور اقتصادی مفاد کی طرف
رہنمائی کرنا تھا۔

پھر ۱۹۲۰ء میں جب تحریک ترک موالات شروع ہوئی اور اس کے نتیجے میں
ہندو مسلم اتحاد شباب پر پہنچا تو بوقت وحدت ملت اسلامیہ اور ہندو مسلم اتحاد کے
خلافت مولانا بریلوی نے سخت جدوجہد کی اور عین مرض الموت میں ایک رسالہ تحریر فرمایا
جس کا عنوان ہے :

المحجۃ المؤمنۃ فی آیتہ الممتحنۃ

(۱۳۲۹ھ / ۱۹۲۰ء)

یہ رسالہ شدید علالت کے زمانے میں لکھا گیا اس سے مولانا بریلوی کے اخلاص و
دل سوزی کا اندازہ لگایا جاسکتا ہے۔ مولانا ظفر الدین بہاری نے نام ایک مکتوب میں
لکھتے ہیں :

۱۲ ربیع الاول شریف (۱۳۲۹ھ) سے طبیعت ایسی علیل ہوئی کہ کبھی نہیں
ہوئی تھی، چار چار پہر پیشاب بھی بند رہا، میں نے وصیت نامہ بھی لکھوا دیا
تھا، ولی تعالیٰ نے فضل کیا، مرض زائل ہوا مگر آج دو مہینے کامل ہوئے،
ضعف میں فرق نہیں، مسجد کو چار آدمی کرسی پر بٹھا کر لے جاتے اور کرسی

۱۔ محمد مصطفیٰ رضا خاں: طرق الہدی والارشاد، مطبوعہ بریلی، ص ۸۰

۲۔ السواد الاعظم (مراد آباد)، شعبان المعظم ۱۳۲۹ھ، ص ۶

پر لاتے ہیں، اسی حالت میں ترک موالات و ترک تعاون و استعانت بکفار و
ادخال مشرکین مسجد وغیرہ امور دائرہ پر ایک جواب لکھنا پڑا کہ پانچ جز
سے زائد ہو گیا، آیہ کریمہ ممتحنہ کی اس آیت میں بحث کافی کر دی گئی، اسی کے
لحاظ سے اس کا نام:

المحجۃ المؤمنہ فی آیات الممتحنہ

(۱۳۳۹ھ / ۱۹۲۰ء / ۶)

رکھا گیا، یہ رسالہ چھپ با سے پہلے

۱۳۳۹ھ میں لاہور اور لائل پور سے یکے بعد دیگرے دو استفتاء ارسال کیے
۱۹۲۰۔ پہلا استفتاء ۱۴ صفر ۱۳۳۹ھ کو مولانا حاکم علی (پروفیسر یا ضنی اسلامیہ کالج۔ لاہور)
نے ارسال کیا اور دوسرا استفتاء ۱۲ ربیع الاول ۱۳۳۹ھ کو چودھری عزیز الرحمن (میڈیاٹر
اسلامیہ ہائی اسکول۔ لائل پور) نے ارسال کیا۔ مولانا بریلوی نے پہلے استفتاء کا مجمل جواب
دیا اور دوسرے استفتاء کا مفصل جواب دیا۔ یہ دونوں جوابات مذکورہ بالا عنوان سے
رسالے کی صورت میں مطبع حسنی، بریلی میں چھپ کر شائع ہوئے۔ رئیس احمد عبقری نے
اپنی کتاب اوراق گم گشتہ (مطبوعہ لاہور ۱۹۶۵ء) میں یہ رسالہ شامل کر دیا ہے جو بڑے سائز
کے ۸۰ صفحات پر مشتمل ہے۔ راقم الحروف نے اس رسالے پر ایک تحقیقی مقالہ قلم بند کیا
ہے جس کا عنوان ہے:

فاضل بریلوی اور ترک موالات

یہ مقالہ ۱۹۶۱ء میں لاہور سے شائع ہو چکا ہے۔ تفصیلات کے لیے اس طرف رجوع
کریں۔ یہاں رسالہ المحجۃ المؤمنہ کے مضامین کا اجمالی جائزہ پیش کیا جاتا ہے۔
اس رسالے میں سب سے پہلے مولانا بریلوی نے ذمہ، حربی، متامن وغیرہ سے
موالات و ترک موالات پر بحث کی ہے پھر آگے چل کر موالات کی قسموں پر بحث

اے نضر الدین بہاری: حیات اعلیٰ حضرت، مطبوعہ کراچی، ص ۲۹۸

(ب) اعتماد یہ ہے کہ وہ مسادی سے یارانہ گانٹھیں، انھیں اپنا یاد رو یا رو معین مددگار بنائیں، ان کی مدد و موافقت سے اپنے لیے غلبہ و عزت و کامیابی چاہیں، یہ اگرچہ اپنے آپ کو ان کے رحم و کرم پر چھوڑ دینا نہیں مگر ان کی ہمدردی و خیر خواہی پر اعتماد یقیناً ہے۔ کوئی عاقل خون کے پیاسے دشمن کو معین و ناصر نہ بنائے گا۔

(ج) استخدام یہ کہ کافر ہم سے دبا ہو، اس کی چوٹی ہمارے ہاتھ میں ہو، کسی طرح ہمارے خلاف پرتا در نہ ہو، وہ اگرچہ اپنے کفر کے باعث یقیناً ہمارا بدخواہ ہوگا مگر بے دست و پا ہے۔ ہم سے خوف و طمع رکھتا ہے، خوف شدید کے باعث اظہار بدخواہی نہ کر سکے بلکہ طمع کے سبب مسلمان کے بارے میں نیک لٹے ہوئے۔

یہ تو تھیں استعانت کی صورتیں لیکن جہاں تک موالات و دوستی کا تعلق ہے اس کے متعلق مولانا بریلوی نے صاف صاف لکھ دیا:—

” موالات مطلقاً ہر کافر، مشرک سے حرام ہے، اگرچہ ذمی مطیع اسلام ہو،

اگرچہ اپنا باپ یا بیٹا یا سبائی یا قریب (عزز) ہو۔“

تحریک ترک موالات کے ایک رہنما مولانا عبدالباری فرنگی محلی پر تنقید کرتے ہوئے لکھتے ہیں:

” انھیں رازدار، خلیل کار بنانا، حرام قطعی تھا، یہ اس سے بھی بدرجہا بڑھ کر

ان کے ہاتھ بک گئے، انھیں اپنا پیشوا بنالیا، صاف لکھ دیا۔ ان کو اپنا

رہنما بنالیا ہے۔ جو وہ کہتے ہیں، وہی ماننا ہوں، میرا حال تو سر دست اس

۱۔ ایضاً، ص ۲۸۰

۲۔ ایضاً، ص ۲۸۰

۳۔ ایضاً، ص ۲۳۷

شعر کے موافق ہے۔

عمرے کہ آیات و احادیث گزشتہ
رفعی و نشاربت پرستی کر دی

مولانا بریلوی کے نزدیک ہندوؤں سے استعانت و تعاون اس لیے مضر تھا کہ وہ
بقول مولانا بریلوی مسلمانان ہند سے دین میں محارب تھے۔ چنانچہ وہ ایک جگہ لکھتے ہیں:
" وہ جو آج تمام ہندوؤں اور نہ صرف ہندوؤں، تم سب ہندو پرستوں کا امام
ظاہر و بادشاہ باطن ہے یعنی گاندھی، صاف نہ کہہ چکا کہ مسلمان اگر قربانی
گاؤ نہ چھوڑیں گے تو ہم تلوار کے زور سے چھڑا دیں گے۔ اب بھی کوئی
شک رہا کہ تمام مشرکین ہندو، دین میں ہم سے محارب ہیں۔"
مولانا بریلوی نے دشمن کی نفسیات کا تجزیہ کرتے ہوئے لکھا ہے:
" دشمن اپنے دشمن کے لیے تین باتیں چاہتا ہے:-

- (۱) اول اس کی موت کہ جھگڑا ہی ختم ہو جائے۔
 - (۲) دوم، یہ نہ ہو تو اس کی جلا وطنی کہ اپنے پاس نہ رہے۔
 - (۳) سوم، یہ بھی نہ ہو سکے تو آخری درجہ اس کی بے پری کہ عاجز بن کر رہے۔
- مخالفت کے یہ درجے ان پر طے کر دے اور ان کی آنکھیں نہیں کھلتیں، خیر خواہ
ہی سمجھے جاتے ہیں۔

اولاً: جہاد کے اشارے ہوئے۔ اس کا کھلا نتیجہ ہندوستان کے مسلمانوں کا
فنا ہونا تھا۔^۱

۱۔ ایضاً، ص ۲۸۵

۲۔ ایضاً، ص ۲۵۰

۳۔ یہاں تحریکِ خلافت کی طرف اشارہ ہے جس میں بے دست و پا مسلمانوں کو انگریزوں
سے جنگ کے لیے آمادہ کیا جا رہا تھا۔ (مسعود)

ثانثا۔ جب یہ نہ بنی، ہجرت کا بھرا کہ کسی طرح یہ دفع ہوں، ملک ہمارا
 کبڑیاں کھیلنے کو رہ جائے، یہ اپنی جائیدادیں کو بیرونیوں کے مول بچیں یا لوں ہی چھوڑ جائیں۔
 ثالثا۔ جت بھی نہ بھی تو ترک موالات کا جھوٹا حیلہ کر کے ترک معاملات
 پر ابھارا کہ نو کریاں چھوڑ دو کہ کونسل کمیٹی میں داخل نہ ہو۔ مال گزاری ٹیکس کچھ
 نہ دو، خطابات واپس کر دو۔ امر اخیر تو صرف اس لیے ہے کہ ظاہر نام
 کا، اعزاز بھی کسی مسلمان کے لیے نہ رہے اور پہلے تین اس لیے کہ
 ہرے اور محکمے میں صرف ہنود رہ جائیں۔

مولانا بریلوی نے رسلے کے آخر میں مسلمانان ہند سے یہ درد بھری اپیل کی:
 "تبدیل احکام الرحمن اور اختراع احکام الشیطان سے ہاتھ اٹھاؤ، مشرکین
 سے اتحاد توڑو، مرتدین کا ساتھ چھوڑو کہ محمد رسول اللہ صلی اللہ تعالیٰ علیہ وسلم
 کا دامن پاک تمہیں اپنے سایے میں لے لے۔ دنیا نہ ملے، نہ ملے ان
 تو ان کے صدقے میں ملے۔ یا ایھا الذین امنوا ادخلوا فی السلم
 کافی لا تتبعوا خطوات الشیطان انما لکم عدو مبین ہے"

فقیر احمد رضا قادری

تحریک ترک موالات کے زمانے میں ہندو مسلم اتحاد کا جو سیلاب امنڈا، مولانا
 بریلوی نے اس کی سخت مزاحمت کی، ان کا خیال تھا کہ تحریک کے پردے میں سواج
 کے لیے راہ ہموار کی جا رہی ہے، حقائق و شواہد سے بھی ایسا ہی معلوم ہوتا ہے۔
 چنانچہ اس راز سرسبہ کو فاش کرنے کے الزام میں مولانا بریلوی پر الزام لگایا۔

۱۔ یہاں تحریک ہجرت کی طرف اشارہ ہے جس میں ہندوستان کو دارالکرب قرار دے کر مسلمانوں کو ہجرت
 پر مجبور کیا اور بہت سے مسلمان تباہ و برباد ہوئے

۲۔ یہاں تحریک ترک موالات کی طرف اشارہ ہے (مستور)

۳۔ احمد رضا خاں: الحجۃ المؤمنہ، سجالہ اوراق گم گشتہ، ص ۲۹۹

۴۔ ایضاً، ص ۲۰۵

انگریزوں کے حامی ذناصر اور اس کے ننخواہ دار ہیں، مولانا بریلوی نے اس الزام کی سختی سے تردید کرتے ہوئے فرمایا :

” اس کا جواب اس سے بہتر میرے پاس کیا ہے لعنة الله على الكذابين

جس نے ایسا کیا ہو اس پر قیامت تک اللہ جل جلالہ اور اس کے رسول

صلی اللہ علیہ وسلم اور اس کے نیک بندوں کی لعنت ہو۔“

مولانا محمد جعفر شاہ پھلواری، تحریک خلافت میں مولانا بریلوی کے حریف تھے انھوں

نے لکھا ہے کہ مولانا بریلوی پر انگریز دوستی کا الزام سراسر بے بنیاد تھا جو سیاسی مقاصد کے

تحت لگایا گیا تھا۔ یہ اظہار خیال ایک غیر مطبوعہ کتاب (خیابان رضا مرتبہ محمد مرید احمد) میں

کیا گیا ہے جس پر راقم نے مقدمہ لکھا ہے۔

در اصل مولانا بریلوی کافر و مشرک، یہود و نصاریٰ، آتش پرست و ستارہ پرست

سب ہی کو مسلمانوں کا دشمن سمجھتے تھے، چنانچہ ایک جگہ لکھتے ہیں :

کافر، ہر فرد و فرقہ و دشمن مارا

مرتد، مشرک، یہود و گبر و ترسا

(ترجمہ) کافر بلکہ ہر فرد و فرقہ ہمارا دشمن ہے، خواہ وہ مرتد ہو۔ مشرک ہو، یہودی

ہو، عیسائی ہو یا آتش پرست۔

لیکن ان سب میں وہ کافر و مشرک کو مسلمانوں کا دشمن جانی سمجھتے تھے، تاریخی واقعات

سے اس کی تصدیق ہوتی ہے۔ یہی وجہ ہے کہ تحریک خلافت اور تحریک ترک موالات کے زمانے

میں ہندو مسلم اتحاد کی سختی سے مزاحمت کی۔

مولانا احمد رضا خاں بریلوی مسٹر گاندھی کی قیادت کو مسلمانان ہند کے لیے مہلک

سمجھتے تھے، اس مسئلے پر انھوں نے اپنے دوست مولانا عبدالباری فرنگی محلی (م ۱۳۲۲ھ / ۱۹۲۶ء)

۱۔ السواد الاعظم (مراد آباد) شمارہ جاری الاول ۱۳۲۹ھ، ص ۳۰

۲۔ محمد مصطفیٰ رضا خاں : الطاری الداری، حصہ سوم، مطبوعہ بریلی، ص ۹۹

سے سخت اختلاف کیا، دونوں کے درمیان تفصیلی مراسلت ہوئی جو مولانا بریلوی کے صاحبزادے مولانا محمد مصطفیٰ رضا خاں نے ۱۳۲۹ھ میں تین حصوں میں بریلی سے شائع کر دی، اس کا عنوان ہے :

الطاری المداری لہفوات عبد الباری

مولانا عبد الباری مسٹر گاندھی کی قیادت پر یقین رکھتے تھے جب کہ مولانا بریلوی اس کو مسلمانوں کے لیے سم قائل سمجھتے تھے۔ مولانا عبد الباری جیسے فاضل پر مسٹر گاندھی کا جادو چل جانا مولانا بریلوی کے لیے حیرت ناک تھا۔ چنانچہ وہ کہتے ہیں:

یا رب چہ کر دست فسوں دم گاندھی

لیڈر پس رو، امام اقدم گاندھی؟

خلافت کمیٹی (۱۹۱۹ء) میں مسٹر گاندھی اور دوسرے مہنڈ کو صدر دہلی بنایا گیا، دوستی و محبت اس حد تک پہنچی کہ مہنڈ لیڈروں کی موت پر مساجد میں فاتحہ خوانی اور دعائے مغفرت کی گئی — ان دل گزار حالات کو دیکھ کر مولانا بریلوی دلسوگ کے ساتھ کہتے ہیں :

مرتد را صدر و مشرکاں را ارکاں | کروند و پے مرتد و اصنامیاں

ہم فاتحہ، ہم نماز، ہم دعوتِ عفو | واللہ کہ مسخ شد زولہا ایماں!

مولانا بریلوی کسی طرح گوارا نہ کرتے تھے کہ مسلمان گاندھی کے لیے سواری کا کردار ادا کریں، اقبال نے کہا تھا :

آیام کا مرکب نہیں، راکب ہے قلندر!

مولانا بریلوی بھی مسلمانان مہند کو اس الوالعزمی اور غیرت کا درس دیتے ہوئے

۱۔ احمد رضا خاں : الطاری المداری، حصہ سوم، ص ۹۰

۲۔ ایضاً، ص ۹۵

نوٹ : مزید تفصیلات کے لیے مطالعہ فرمادیں راقم کی تالیف "تحریک آزادی مہند اور السواد اعظم" مطبوعہ لاہور ۱۹۶۹ء

(مسعود)

نصیحت کرتے ہیں ع

مشہور نہ بخود سواری باید کرد

اور نہایت عجب جلال کے ساتھ کہتے ہیں ع
گاندھی زان و گاندھی افنگن

مسٹر گاندھی تحریک خلافت میں مسلمانوں کے ہم نوا تھے مگر اندرونِ خانہ وہ مسلمانوں کی اس سیاسی بیداری سے اپنا مدعا حاصل کرنا چاہتے تھے اور وہ مدعا سوراہج یعنی مندرجہ راج کے سوا کچھ نہ تھا۔ مولانا بریلوی کی سیاسی بصیرت نے اس راز کو پالیا تھا چنانچہ وہ کہتے ہیں ع

گاندھی پے سوراہج، دشمنِ لشکِ گاندھی

اسی لیے مولانا بریلوی کا خیال تھا کہ تحریک خلافت میں مسٹر گاندھی کی شرکت سے اور تحریک ترک موالات میں مسٹر گاندھی کی قیادت سے سراسر منہ دوؤں کو فائدہ ہو گا اور مسلمانوں کو نقصان۔ چنانچہ وہ مولانا عبدالباری فرنگی محلی سے خطاب کرتے ہوئے کہتے ہیں ع

از بازوئے تو نظام دین گاندھی ست

قائم بہ تو انتظام دین گاندھی ست

اور یہ کوئی جذباتی تاثرات نہ تھے بلکہ حقائق کی روشنی میں دیکھا جائے تو صحیح معلوم ہوتے ہیں۔ فرانس کے مشہور مستشرق لونی مالینوں (۱۹۶۲ء تا ۱۸۸۳ء) تحریک

۱۔ ایضاً، ص ۲۹

۲۔ ایضاً، ص ۲۹

۳۔ ایضاً، ص ۹۵

۴۔ پروفیسر مالینوں نے حسین بن منصور الحلاج پر پچاس برس کام کیا ہے اور اپنا شاہکار

PASSION D'AL — HALLAJ

(مستور)

کی صورت میں پیش کیا ہے۔

خلافت کے زمانے میں ۳۷ سالہ پروفیسر تھے۔ اسی زمانے میں پیرس میں سید سلیمان ندوی سے ان کی ملاقات ہوئی جو تحریکِ خلافت کے سلسلے میں وہاں گئے تھے۔ پروفیسر موصوف نے ان کو اور دوسرے علمائین کو گاندھی سے متاثر دیکھ کر یہ نتیجہ نکالا کہ وہ مسلمانوں سے کچھ اونچی چیزیں چھینیں۔ چنانچہ وہ لکھتا ہے:

FOR PERHAPS THE FIRST TIME IN HUMAN HISTORY A MAN HAD ARISEN WHO HAD INFLUENCE ON PEOPLE OF OTHER RELIGIONS WITH CONSTRUCTIVE SOCIAL RESULTS

مسلم علماء و علمائین کی مسٹر گاندھی سے وابستگی کی وجہ سے پروفیسر ماسینوں مسٹر گاندھی سے اس حد تک متاثر نظر آتا ہے کہ وہ یہاں تک لکھ گیا:

WHO WAS THE LAST OF SAINTS -

یعنی مسٹر گاندھی "خاتم الاولیاء" تھے۔ اگر مسلمان علماء و علمائین مولانا بریلوی کی نصیحت پر عمل کرتے اور اس کے ہم نوا نہ ہوتے تو پروفیسر موصوف اس غلط فہمی میں مبتلا نہ ہوتا۔ تو مولانا بریلوی کا یہ کہنا غلط نہ تھا۔

از بازوئے تو نظام دین گاندھی ست

تائم بہ تو انتظام دین گاندھی ست

مولانا بریلوی کے نزدیک سیاسی و معاشی و مذہبی سطح پر یہود و نصاریٰ اور

↓ GUILIS BASETTI-SANI: PROPHET OF INTER RELIGIOUS RECONCILIATION, CHICAGO.

۲۱۵ ایضاً، ص

کفار و مشرکین سب مسلمانوں کے دشمن ہیں۔ اس لیے یہ کہنا کہ ہندوؤں کے ساتھ مروت کا برتاؤ کرو اور انگریز کے ساتھ نفرت و حقارت کا، سراسر حماقت ہے۔ ان میں سے کوئی ایک نہ دوستی کے لائق ہے اور نہ مروت و محبت کے۔ مولانا بریلوی کہتے ہیں:

کافر، ہر فرد و فرقہ دشمن مارا | مرتد، مشرک، یہود و گہر و ترس
مشرک را بندہ باش و بانصرانی | ہر کار حرام، اس ز شیطان فتویٰ الہ
یہود و نصاریٰ اور ہنود کے جنگل سے چٹکا را حاصل کرنے کے لیے جہاں قوت
ایمانی کی ضرورت تھی وہاں معاشی و اقتصادی قوت کی بھی ضرورت تھی۔ مولانا بریلوی
نے تحریر و تقریر کے ذریعہ ایک طرف ملت مسلمہ کی قوت ایمانی کی پاسداری کی تو دوسری
طرف معاشی و اقتصادی قوت حاصل کرنے کے لیے ایک لائحہ عمل پیش کیا۔ چنانچہ
۱۹ ربیع الاول ۱۳۳۱ھ کو کلکتہ سے ایک مستفتی حاجی لعل خاں نے استفتاء
بھیجا جس میں سوال کیا گیا تھا:

(۱) ارشاد ہو کہ آج کل مسلمانوں کو کیا کرنا چاہیے؟ اور۔

(۲) امداد ترک کا کیا طریقہ ہو؟

مولانا بریلوی نے ان سوالات کے جواب میں ایک رسالہ لکھا جس کا عنوان ہے:

تدبیر فلاح و نجات و اصلاح

۱۳۳۱ھ / ۱۹۱۳ء

اس رسالے میں مذکورہ بالا سوالات کا جواب دیتے ہوئے لکھتے ہیں:

”آپ پوچھتے ہیں کہ مسلمانوں کو کیا کرنا چاہیے؟۔ اس کا جواب میں

۱۔ احمد رضا خاں: الطاری الداری، حصہ سوم

۲۔ احمد رضا خاں: تدبیر فلاح و نجات و اصلاح، مطبوعہ لاہور، ص ۲

۳۔ ایضاً، ص ۲۔

کیا دے سکتا ہوں؟ اللہ عزوجل نے تو مسلمانوں کی جان مال جنت کے عوض خریدے ہیں: —

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ
 مگر ہم ہیں کہ بیع دینے سے انکار اور دشمن کے خواستگار۔ منہدی مسلمانوں
 میں یہ طاقت کہاں کہ وطن و مال و اہل و عیال چھوڑ کر ہزاروں کو س جائیں
 اور میدان جنگ میں مسلمانوں کا ساتھ دیں، مگر مال دے سکتے ہیں! — اس
 کی حالت بھی سب آنکھوں دیکھ رہے ہیں۔ وہاں مسلمانوں پر یہ کچھ گزر
 رہی ہے، یہاں وہی جلبے ہیں، وہی رنگ، وہی ٹھیٹر، وہی امنگ، وہی
 تملشے، وہی بازیاء، وہی غفلتیں، وہی فضول خرچیاں — ایک بات
 کی بھی کمی نہیں ہے۔

اس کے بعد تلقین و نصیحت کرتے ہوئے لکھتے ہیں:

بہتر ہے کہ مسلمان اپنی سلامت روی پر قائم رہیں، کسی شریر قوم کی چال
 نہ سیکھیں اپنے اوپر مفت کی بدگمانی کا موقع نہ دیں۔

پھر ملت اسلامیہ کی اخلاقی و معاشی فلاح و بہبود کے لیے اپنی تجاویز کا ذکر کرتے
 ہوئے لکھتے ہیں: —

أَوَّلًا: — بابتنا ان معدود باتوں کے جن میں حکومت کی دست اندازی ہو،
 اپنے تمام معاملات اپنے ہاتھ میں لیتے، اپنے سب مقدمات اپنے آپ
 فیصل کرتے، یہ کروڑوں روپے جو اسٹامپ اور دکالت میں گھسے جاتے ہیں،
 گھر کے گھرتا ہ ہو گئے اور ہوتے جاتے ہیں، محفوظ رہتے بلکہ

۱۔ ایضاً، ص ۴

۲۔ ایضاً، ص ۵

۳۔ ایضاً، ص ۵

ثانیاً:۔ اپنی قوم کے سوا کسی سے کچھ نہ خریدتے کہ گھر کا نفع گھری میں رہتا، اپنی حرفت و تجارت کو ترقی دیتے کہ کسی چیز میں دوسری قوم کے محتاج نہ رہتے۔ یہ نہ ہوتا کہ یورپ امریکہ والے چھٹانک بھرتا بنا، کچھ صناعتی کی گھڑنت کر کے، گھڑی وغیرہ نام رکھ کر، آپ کو دے جائیں اور اس کے بدلے پاؤ بھر چاندی آپ سے لے جائیں۔

ثالثاً:۔ ممبئی، کلکتہ، رنگون، مدراس، حیدرآباد وغیرہ کے تو نگر مسلمان اپنے بھائی مسلمانوں کے لیے بنک کھولتے، سود شرع نے حرام قطعی فرمایا ہے، مگر اور سو طریقے نفع لینے کے حلال فرمائے ہیں جن کا بیان کتب فقہ میں مفصل ہے اور اسی کا ایک نہایت آسان طریقہ کتاب کفل الفقہ الفہم

۵-۶ لے ایضاً

نوٹ: یہ اس زمانے کی بات ہے جب سونے اور چاندی کے سکے چلا کرتے تھے، اور جو چیز خریدی جاتی تھی اس کے عوض کھرا سونا، چاندی دیا جاتا تھا جس کے لیے غریب دنیا آج تک ترس رہی ہے۔ مولانا بریلوی نے اسی ستم ظریفی کی طرف اشارہ کیا اور مسلمانوں کو تجارت کرنے اور انڈسٹریاں لگانے کی ہدایت کی۔ معاشیات و اقتصادیات بظاہر سیاسیات سے الگ نظر آتے ہیں مگر دور جدید میں تو بیشتر سیاسی نشیب و فراز اسی کے مرمون منت میں۔ اس لیے جس کو سیاسی بصیرت حاصل ہے وہ معاشیات سے پہلو تہی نہیں کر سکتا۔ (مسعود)

۱۔ تیم مکہ معظمہ کے زمانے میں دو علمائے مکہ مولانا عبداللہ احمد میر و دادا امام مسجد الحرام اور ان کے استاد مولانا حامد محمد محمد داوی نے نوٹ کے متعلق مولانا بریلوی سے ایک استفسار کیا۔ مولانا بریلوی نے اس کے جواب میں اپنا عربی رسالہ

کفل الفقہ الفہم فی احکام قرطاس المدراہم

۱۳۲۳ھ / ۱۹۰۶ع

تصنیف کیا۔ یہاں اسی عربی رسالے کی طرف اشارہ کیا ہے۔ (مسعود)

میں چھپ چکا ہے۔

۱۔ البعاب۔ سب سے زیادہ اہم، سب کی جان، سب کی اصل اعظم، وہ دین
متین تھا جس کی رسی مضبوط تھانے نے اگلوں کو ان مدارج عالیہ پر پہنچایا،
چار دانگ عالم میں ان کی ہیبت کا سکہ بٹھایا، نان شبینہ کے محتاجوں کو بلند تاجوں
کا مالک بنایا۔ اور اس کے چھوڑنے نے پھیلوں کو یوں چاہِ ذلت میں گرایا
فَاِنَّا لِلّٰہِ وَاِنَّا اِلَیْہِ رٰجِعُوْنَ وَاِنَّا لَہٗ لَآقُوۡۃُ اِلَّا بِاللّٰہِ الْعَلِیِّ الْعَظِیْمِ ۝۱۰
مندرجہ بالا چار تجاویز پیش کرنے کے بعد اس کی روشنی میں مسلمانان ہند کی حالت
کا تجزیہ کرتے ہوئے لکھتے ہیں:

اول پر یہ عمل ہے کہ گھر کے فیصلے میں اپنے دعوے سے کچھ بھی کمی ہو تو منظور نہیں
اور کچھ ہی جا کر اگرچہ گھر کی بھی جائے، ٹھنڈے دل سے پسند، گرہ گرہ بھرنے
پر طرفین سے دو دہزار بگڑ جاتے ہیں۔ کیا آپ ان حالتوں کو بدل سکتے
ہیں؟ فہل انتم متتھون؟ ۱۰

دوم کی یہ کیفیت ہے کہ اول تو خاندانی لوگ حرفت و تجارت کو عیب سمجھتے
ہیں اور ذلت کی نوکریاں کرنے، ٹھوکریں کھانے، حرام کا کرنے، حرام
مال کھانے کو فخر و عزت۔ اور تجارت کریں بھی تو خریداروں کو اتنا حس

۱۰۔ احمد رضا خان، تدبیر فلاح و نجات و اصلاح، مطبوعہ لاہور، ص ۶
نوٹ: پروفیسر محمد رفیع اللہ صدیقی (ایم۔ ایس۔ کونینز یونیورسٹی، کینیڈا)
نے مولانا بریلوی کے عمیوں معاشی نکات پر اپنے مقالے میں تفصیلی بحث کی ہے
یہ مقالہ بعنوان "فاضل بریلوی کے معاشی نکات" ۱۹۶۶ء میں لاہور سے شائع
ہو گیا ہے۔ (مسود)

۱۱۔ احمد رضا خان: تدبیر فلاح و نجات و اصلاح، مطبوعہ لاہور، ص ۶

۱۲۔ ایضاً، ص ۷

نہیں کہ اپنی ہی قوم سے خریدیں۔ مہندو تجارت کے اصول جانتا ہے کہ جتنا
تھوڑا نفع رکھے اتنا ہی زیادہ ملتا ہے اور مسلمان صاحب چاہتے ہیں کہ سارا
نفع ایک ہی خریدار سے وصول کر لیں، ناچار خریدنے والے مجبور ہو کر مندو سے
خریدتے ہیں۔ کیا تم یہ عادتیں چھوڑ سکتے ہو؟ فہل انتم منتھون؟ لے
سوم کی یہ حالت ہے کہ اکثر امرا کو اپنے نا جائز عیش سے کام ہے، ناچ زنگ
وغیرہ بے حیائی یا بے ہودگی کے کاموں میں ہزاروں، لاکھوں اڑا دیں۔
وہ ناموری ہے، ریاست ہے۔ اور مرتے بھائی کی جان بچانے کو ایک
خفیف رقم دینا ناگوار ہے۔

چہارم کا حال ناگفتہ بہ ہے کہ انٹرنس پاس کو رزاق مطلق سمجھا ہے۔ وہاں
نو کرمی میں عمر کی شرط، پاس کی شرط، پھر پڑھائی وہ مفید کہ عمر بھر کام نہ
آئے، نہ اس نو کرمی میں اس کی حاجت پڑے۔

مولانا بریلوی نے دور جدید کے نصاب تعلیم کی عدم افادیت اور اضاعت
جو تنقید کی ہے وہ بڑی حد تک درست معلوم ہوتی ہے۔ حضور صلی اللہ علیہ وسلم
نے فرمایا:۔

”اے اللہ میں اس علم سے پناہ مانگتا ہوں جو لوگوں کے لیے نفع بخش نہ ہو۔“
جو علم دین و دنیا دونوں کے لیے غیر مفید ہو وہی غیر مفید ہے۔ ہمارے
نصاب تعلیم میں بہت سے ایسے علوم ہیں جو رسماً پڑھائے جاتے ہیں۔ ۱۴ برس میں
اے کرنے کے بعد بہت سے طاق نسیاں کی نذر ہو جاتے ہیں۔ ایک دو جن سے زندگی
سابقہ پڑتا ہے، یاد رہتے ہیں۔ ضرورت اس امر کی ہے کہ کم سے کم وقت میں زیادہ

۱۴ ایضاً، ص ۷
۱۵ ایضاً، ص ۸
۱۶ ایضاً، ص ۸

سے زیادہ مفید تعلیم دی جائے مگر جو کچھ ہو رہا ہے وہ اس کے برعکس ہے۔
 اس کے علاوہ ہمارے نصاب میں ایک اور خامی ہے، آرٹس اور سائنس کو
 الگ الگ خانوں میں تقسیم کیا گیا ہے۔ آرٹس سے انسان بنتے ہیں اور سائنس
 سے مشین۔ انسان مشین کا کام نہیں کر سکتا اور مشین، انسان کا کام نہیں کر سکتی
 اور ہم کو بیک وقت انسان و مشین دونوں کی ضرورت ہے۔

کاروبار جہاں سفلو تے ہیں

ہوش جب بخود ہی سے ملتا ہے

دونوں علوم و فنون اسی وقت انسانیت کے لیے مفید ہوں گے، جب ان دونوں
 کو ملا دیا جائے۔

مولانا بریلوی اپنی تجاویز پیش کرنے اور ان کا تجزیہ کرنے کے بعد لکھتے ہیں:
 ” یہ وجوہ ہیں، یہ اسباب ہیں۔ مرض کا علاج چاہنا اور سبب قائم رکھنا،
 حماقت نہیں تو کیا ہے۔ جس کی زندہ مثال یہ ترکوں کا تازہ واقعہ ہے
 ولا حول ولا قوۃ الا باللہ العلی العظیم۔

اہل الرائے ان وجوہ پر نظر فرمائیں اگر میرا خیال صحیح ہو تو ہر شہر و
 قصبے میں جلسہ کریں اور مسلمانوں کو ان چار باتوں پر قائم کر دیں پھر آپ
 کی حالت خوبی کی طرف نہ بدلے تو شکایت کیجئے۔

مولانا بریلوی کے نزدیک اخلاقی اور معاشی حالت سنورے بغیر ملت کا
 میدان جنگ میں کوڑا نا عاقبت اندیشی کے سوا اور کچھ نہ تھا۔ ۱۹۱۲ء اور
 ۱۹۲۱ء کے درمیان ترکوں پر بے پناہ مصائب آئے مگر غیر منقسم ہندوستان
 میں ایسے حالات نہ تھے کہ مسلمان انگریزوں سے ٹکر لیتے، ہر کام کا ایک وقت
 ہے اور اس وقت کی پہچان ایک دیدہ وریاست داں کے لیے کچھ زیادہ مشکل

نہیں، یہی وجہ ہے کہ قائد اعظم محمد علی جناح اور علامہ محمد اقبال اس زمانے میں کچھ زیادہ فعال نظر نہیں آتے، بہت عرصے بعد ۱۹۲۰ء میں وہ وقت آیا جب ہندوستان کے طول و عرض میں آزادی کی بھرپور تحریک چلائی گئی جو بالآخر ۱۹۴۷ء میں کامیابی سے ہم کنار ہوئی۔ مولانا بریلوی نے یہ بات شدت سے محسوس کی۔ ۱۹۱۲ء اور ۱۹۲۱ء کے درمیانی عرصہ ایسا نہ تھا جس میں آزادی کے لیے کوئی کامیاب تحریک چل سکتی۔ بے بسی اور بے زری میں حکومت سے ٹکرا لینا ان کے نزدیک مسلمانوں کے لیے مفید نہ تھا اس لیے وہ کہتے ہیں:

رب العزت ہلاک کردہ بیشک | نمرود زلشہ، ابرہہ از مرعک
اما بخوارق اعتماد و اسباب | بگز رشتن ست کار احمق و املک

مولانا بریلوی نے اس دور میں وحدت ملت اسلامیہ کے لیے کوشش کی جب قائد اعظم محمد علی جناح اور ڈاکٹر محمد اقبال جیسے مسلم رہنما ہندو مسلم اتحاد کے داعی تھے۔ ۱۹۱۶ء میں قائد اعظم نے مسلم لیگ کے سالانہ اجلاس منعقدہ لکھنؤ میں فرمایا:

تو موآرا اختلاف کسی صورت میں برداشت نہیں کر سکتا ۲

اور ہندو مسلم اتحاد پر قائد اعظم کے غیر متزلزل یقین کو دیکھتے ہوئے مسٹر گوگل نے یہ پیش گوئی کی:

” وہ ہندو مسلم اتحاد کے زبردست علم بردار بنیں گے ۳

ہندو مسلم اتحاد کی ان فضاؤں میں مولانا بریلوی نے وحدت ملی کا چراغ روشن کیا، ان کی پوری زندگی اسی مشن کے لیے وقف ہو کر رہ گئی اور اس کوشش میں انہوں نے ۱۳۴ھ کو سفرِ آخرت اختیار کیا سیاستِ ملتِ اسلامیہ میں مولانا بریلوی کا کردار بالکل بے داغ نظر آتا ہے۔ قائد اعظم اور ڈاکٹر اقبال کے سیاسی افکار میں تبدیلی کے

۱۔ احمد رضا خاں: الطاری الداری، حصہ سوم، ص ۹۹

۲۔ خدا بخش اظہر، مسلم لیگ، مطبوعہ لاہور ۱۳۵۹ھ / ۱۹۴۰ء، ص ۱۴

۳۔ ایضاً۔

۱۳۲
 جہاں اور اسباب ہیں وہاں ایک بڑا سبب وحدت ملت اسلامیہ کے لیے مولانا بریلوی کی بے پناہ استقامت و عزیمت بھی ہو سکتا ہے۔ جس زمین پر قائد اعظم نے نظریہ پاکستان کی بنیاد رکھی اس کی تیاری میں مولانا بریلوی نے اہم کردار ادا کیا ہے۔

مولانا محمد علی جوہر نے ڈاکٹر اقبال کے لیے کہا تھا کہ ان کا بڑا کا نامہ یہ ہے کہ انھوں نے مسلمانان ہند کے دلوں میں محمد مصطفیٰ صلی اللہ علیہ وسلم کی لگن لگادی۔ مگر یہ بہت بعد کی بات ہے، جس وقت ڈاکٹر اقبال ہندو مسلم اتحاد کی باتیں کر رہے تھے اور اپنے ترانوں سے ہندوستانی قومیت کا جذبہ پیدا کر رہے تھے، مولانا بریلوی ہندوستان کے طول و عرض میں مسلمانوں کے دلوں میں عشق مصطفیٰ صلی اللہ علیہ وسلم کے چراغ روشن کر رہے تھے، ڈاکٹر اقبال کے ہاں مولانا بریلوی کی آواز بازگشت سنائی دیتی ہے۔ ہندوستان کے بعض سیاسی و قومی رہنما انگریزوں کو مسلمانوں کا خیر خواہ سمجھتے تھے اور ہندوؤں کو بدخواہ۔ اور بعض رہنما ہندوؤں کو خیر خواہ سمجھتے تھے اور انگریزوں کو بدخواہ۔ مولانا بریلوی ہندوؤں اور انگریزوں دونوں کو مسلمانوں کا بدخواہ سمجھتے تھے، ہندوؤں کے خلاف انھوں نے جو جدوجہد کی اس کی تفصیل اوپر گزر چکی ہے۔ انگریزوں کے خلاف ان کے جذبات کا اندازہ اس واقعہ سے لگایا جاسکتا ہے کہ جب ۱۳۱۱ھ میں ندوۃ العلماء کا قیام عمل میں آیا تو اس کے منشور میں یہ بات بھی سامنے آئی:

زر گورنمنٹ انگریزی کا معاملہ خدا کے معاملوں کا پورا نمونہ ہے، اس کے معاملے دیکھ کر خدا کی رضا اور ناراضی کا حال کھل سکتا ہے یہ

۱۳۱۸ھ، ص ۱۲۳
 نوٹ: مولانا بریلوی کی سیاسی خدمات کے لیے مندرجہ ذیل ماخذ سے رجوع کریں:

- (1) ISHTIAQ HUSAIN: ULEMA IN POLITICS, KARACHI, 1973
- (2) محمد سعید احمد: انسائیکلو پیڈیا آف اسلام، جلد نمبر (۱)، جز ۵ بذیل رضا بریلوی
- (3) ABDUL RASHID: ISLAM IN INDO-PAK SUB-CONTINENT LAHORE, 1978
- (4) ANWAR ALI: MYSTICS AND THE MONARCHS, KARACHI, 1979 PP. 237-42

مولانا بریلوی نے اہل ندوہ کے اس خیال کی سخت گرفت کی، نہ صرف خلوت میں بلکہ خلوت میں بھی۔ چنانچہ ۱۳۱۸ھ میں پٹنہ کے عظیم الشان جلسہ عام میں (جو ایک ہفتہ جاری رہا اور جس میں ہندوستان کے سربراہ اور وہ صوفیہ و علماء شریک تھے) چار گھنٹے سے زیادہ طویل تقریر میں اس قسم کے خیالات پر بھی تنقید کی اور مسلمانان ہند کو اس سے باز رہنے کی تلقین کی۔ اس کے علاوہ اپنے رسائل اعلام الاعلام، تدبیر فلاح و نجات اور الطاری الداری میں انگریزوں کے خلاف جو کچھ لکھا ہے وہ اوپر گزر چکا۔

مولانا بریلوی نے آزادی و حریت کے لیے جو راہ متعین کی اس پر ان کے صاحبزادگان، خلفاء، تلامذہ اور متبعین چلتے رہے۔ چنانچہ مولانا بریلوی کے وصال کے تقریباً چار سال بعد ۱۹۲۵ء میں ان کے نامور خلیفہ مولانا محمد نعیم الدین مراد آبادی (م ۱۳۶۶ھ) نے مراد آباد میں الجمعیۃ العالیۃ المرکنیہ (آل انڈیائیسنی کانفرنس) کے نام سے ایک تنظیم کی بنیاد رکھی اور ملک کے طول و عرض میں اس کی شاخیں کھولیں، اسی سال علی گڑھ سے محمد عبدالقدیر بلگرامی کے رسالہ "ہندو مسلم اتحاد پر کھلا خط مہاتما گاندھی کے نام" میں پہلی مرتبہ تقسیم ہند کی مفصل تجویز سامنے آتی ہے۔ پانچ سال بعد جب ۱۹۳۰ء میں

۱۔ مولانا محمد نعیم الدین مراد آبادی کے حالات زندگی اور سیاسی خدمات کی تفصیلات کے لیے مطالعہ کریں: محمد مسعود احمد: تحریک آزادی ہند اور السواد الاعظم، مطبوعہ لاہور ۱۹۶۹ء

۲۔ تفصیلات کے لیے مطالعہ کریں: محمد جلال الدین: خطبات آل انڈیائیسنی کانفرنس، مطبوعہ لاہور ۱۹۶۸ء

۳۔ محمد عبدالقدیر: ہندو مسلم اتحاد پر کھلا خط مہاتما گاندھی کے نام، مطبوعہ مسلم یونیورسٹی پریس (علی گڑھ ۱۹۲۵ء)

۴۔ انیس احمد جعفری اور خواجہ عبدالحمید کمالی (سابق ڈائریکٹر اقبال اکادمی - کراچی) کا خیال ہے کہ یہ تجویز مولانا بریلوی کے محسن و کرمفرما مولانا عبدالقادر بدایونی کے صاحبزادے مولانا محمد عبدالقدیر بدایونی نے پیش کی تھی مگر پروفیسر محمد ایوب قادری نے اس سے اختلاف کیا ہے، ان کے خیال میں یہ تجویز عزیز الدین بلگرامی نے پیش کی تھی (دعا علم) تفصیلات کے لیے مطالعہ کریں:

(ا) رئیس احمد جعفری: اوراق گم گشتہ، لاہور ۱۹۶۸ء

(ب) خواجہ عبدالحمید کمالی: اقبال ریویو، شمارہ جنوری ۱۹۶۳ء

(ج) محمد ایوب قادری: الزہیر (بہاول پور) ۱۹۶۰ء

ڈاکٹر محمد اقبال نے سیاسی پلیٹ فارم سے تقسیم ہند کی تجویز پیش کی تو علماء میں غالباً سب سے پہلے مولانا نعیم الدین مراد آبادی نے ڈاکٹر اقبال کے موقف کی پرزور تائید کی۔ ۱۹۴۶ء میں قرارداد پاکستان کے بعد، ۱۹۴۶ء میں آل انڈیا سنی کانفرنس کے بنارس (بھارت) میں تاریخی اجلاس ہوئے تو ۲۹ اپریل ۱۹۴۶ء کے اجلاس میں متفقہ طور پر یہ قرارداد منظور کی گئی :

”آل انڈیا سنی کانفرنس کا یہ اجلاس مطالبہ پاکستان کی پرزور حمایت کرتا ہے اور اعلان کرتا ہے کہ علماء و مشائخ اہل سنت اسلامی حکومت کے قیام کی تحریک کو کامیاب بنانے کے لیے ہر امکانی قربانی کے واسطے تیار ہیں اور یہ اپنا فرض سمجھتے ہیں کہ ایسی حکومت قائم کریں جو قرآن کریم اور حدیث نبوی کی روشنی میں فقہی اصول کے مطابق ہو۔“

اسلامی حکومت کے مکمل لائحہ عمل کے لیے جو کمیٹی بنائی گئی اس میں دوسرے حضرات

شامل ہیں :

- (۱) سید محمد محدث کچھوچھوی (تلمیذ مولانا بریلوی)
- (۲) محمد نعیم الدین مراد آبادی (خلیفہ مولانا بریلوی)
- (۳) محمد مصطفیٰ رضا خاں بریلوی (فرزند مولانا بریلوی)
- (۴) محمد امجد علی اعظمی (خلیفہ مولانا بریلوی)
- (۵) عبد العظیم صدیقی (خلیفہ مولانا بریلوی و والد گرامی مولانا شاہ احمد نورانی)
- (۶) ابوالبرکات سید احمد (خلیفہ مولانا بریلوی و والد گرامی مولانا محمود احمد صنوی)
- (۷) شاہ فخر الدین سیالوی
- (۸) شاہ عبدالرحمن بھہر جوہڑی شریف

۱۔ ماہنامہ السواد الاعظم (مراد آباد) شعبان ۱۳۲۹ھ
۱۹۳۱ء
۲۔ سید محمد محدث کچھوچھوی: خطبہ صدارت جمہوریہ اسلامیہ، مطبوعہ مراد آباد ۱۹۴۶ء، ص ۲۹

(۹) سید زین الحسنات مانکی شریف

(۱۰) ابوالحسنات محمد احمد، لاہور

(۱۱) مولانا عبدالحماد بدایونی

(۱۲) دیوان سید آل رسول علی خاں لہ

الغرض مولانا احمد رضا خاں بریلوی، ان کے صاحبزادگان، خلفاء اور تلامذہ نے تحریک احیاء اسلام اور تحریک آزادی ہند میں قابل قدر خدمات انجام دیں خصوصاً پاکستان کی فکری اساس کی تعمیر و تشکیل میں جو اہم کردار ادا کیا وہ مؤرخین کی توجہ کا مستحق ہے، میاں عبدالرشید نے مولانا بریلوی اور ان کے متبعین کی سیاسی خدمات کا جائزہ لیتے ہوئے صحیح لکھا ہے:


WHEN PAKISTAN RESOLUTION WAS PASSED
IN 1940, THE EFFORTS OF HAZRAT BARELVI
BORE FRUITE AND ALL HIS ADHERENTS AND
SPIRITUAL LEADERS ROSE AS ONE MAN TO SUPPORT
PAKISTAN MOVEMENT. THUS THE CONTRIBUTION OF
HAZRAT BARELVI TOWARDS PAKISTAN IS NOT LESS
THAN THAT OF ALLAMA IBBAL AND QAID-I-AZAM ؒ

لہ ایضاً، ص ۲۹
نوٹ: مولانا بریلوی کے متبعین اور دوسرے علمائے اہل سنت و جماعت کی سیاسی خدمات کے لیے
مندرجہ ذیل ماخذ سے رجوع کریں:

(ا) محمد صادق قصوری: اکابر تحریک پاکستان، جلد اول، لاہور ۱۹۶۶ء

(ب) محمد صادق قصوری: اکابر تحریک پاکستان، جلد دوم، لاہور ۱۹۶۹ء

۲
MIAN ABDUL RASHEED: ISLAM IN INDO-PAK
SUB-CONTINENT LAHORE, 1977,



الأمثال للناس والله بكل شئ عليم ﴿١٣٨﴾

(۷)

وصال

اولاد و اخلاف و احباب

اولاد — خلفاء — تلامذہ — احباب

(۷)

دنیاے اسلام کا یہ عظیم انسان جس نے ملت اسلامیہ کو تعزذلت سے نکال کر اوج شریا تک پہنچایا۔ جس نے اپنے ناموس کو ناموس اسلام و ناموس مصطفیٰ صلی اللہ علیہ وسلم پر قربان کر دیا۔ جس کی عظمت کا عرب و عجم نے اعتراف کیا۔ جس نے نصف صدی تک گلشن اسلام کو اپنے خون جگر سے سینچا۔ ہاں یہ عظیم انسان فریضہ تجدیدِ احیاء دین متین کی تکمیل کے بعد ۲۵ صفر المنظر ۱۳۲۰ھ / ۱۹۲۱ء یوم جمعۃ المبارک اپنے مولیٰ کے حضور حاضر ہو گیا، قدس اللہ تعالیٰ سرہ العزیز۔

وصال کے وقت برادرِ خورد مولانا محمد حسن رضا خاں کے صاحبزادے مولانا حسین رضا خاں موجود تھے، موصوف نے الوداعی سفر کا روح پرور منظر خود دیکھا اور بیان کیا ہے۔
انہیں کی زبانی سنیے :-

” وصیت نامہ تحریر کر لیا پھر اس پر خود عمل کر لیا، وصال شریف کے تمام کام گھڑی دیکھ کر ٹھیک وقت پر ارشاد ہوتے رہے، جب ۲ بجنے میں چار منٹ باقی تھے، وقت پوچھا، عرض کیا گیا، اس وقت ایک بجکر ۵۶ منٹ ہو رہے ہیں، فرمایا، ” گھڑی رکھ دو“۔ یکا یک ارشاد فرمایا، ” تصاویر ہٹا دو“؛ حاضرین کے دل میں خیال گزرا کہ یہاں تصاویر کا کیا کام، یہ خطرہ گزرتا تھا، خود ارشاد فرمایا، ” یہی کارڈ، لفافہ، روپیہ، پیسہ — پھر ذرا وقفہ سے برادرِ معظم مولانا محمد رضا خاں صاحب سے ارشاد فرمایا، ” وضو کر آؤ، قرآن عظیم لاؤ، ابھی وہ تشریف نہ لائے تھے کہ برادرِ م مولانا مصطفیٰ رضا خاں سے پھر ارشاد فرمایا، ” اب بیٹھے کیا کر رہے ہو، سورہ یسین شریف اور سورہ رعد شریف تلاوت کرو،“ — اب آپ کی عمر شریف سے چند منٹ رہ گئے ہیں، حسب الحکم دونوں سورتیں تلاوت

کی گئیں..... سفر کی دعائیں جن کا چلتے وقت پڑھنا مسنون ہے تمام و کمال بلکہ معمول شریف سے زائد پڑھیں پھر کلمہ طیبہ لا الہ الا اللہ محمد رسول اللہ پورا پڑھا، جب اس کی طاقت نہ رہی اور سینے پر دم آیا، ادھر نوٹوں کی حرکت اور ذکر پاس انفاس کا ختم ہونا تھا کہ چہرہ مبارک پر ایک لمعہ نور چمکا۔ اس کے غائب ہوتے ہی وہ جان نور جسم اطہر سے پرواز کر گئی۔ انا للہ وانا الیہ راجعون۔

آپ کی اولاد میں دو صاحب زادے اور پانچ صاحب زادیاں ہوئیں :

صاحب زادگان :

- ۱۔ مولانا حامد رضا خان^۱ (م ۱۳۶۲ھ / ۱۹۴۲ء)
- ۲۔ مولانا محمد مصطفیٰ رضا خاں^۲ (حیات ہیں اور بریلی میں مقیم)

۱۔ بدرالدین احمد: سوانح اعلیٰ حضرت، مطبوعہ لاہور، ص ۳۶۱-۳۶۲

۲۔ تفصیلی حالات کے لیے مندرجہ ذیل ماخذ سے رجوع کریں:

- (ا) نطف الدین بہاری: "حیات اعلیٰ حضرت"
 - (ب) محمود احمد قادری: "تذکرہ علمائے اہلسنت"، مطبوعہ کانپور، ص ۸۰-۸۲
 - (ج) محمد مسعود احمد: "فاضل بریلوی علمائے حجاز کی نظر میں"، مطبوعہ لاہور، ص ۸۷
 - (د) محمد صادق قصوری: "خلفائے اعلیٰ حضرت، جلد اول و دوم" (زیر طبع لاہور)
- ۳۔ تفصیلی حالات کے لیے مندرجہ ذیل ماخذ سے رجوع کریں:

- (ا) نطف الدین بہاری: "حیات اعلیٰ حضرت"، ص ۱۹
- (ب) محمود احمد قادری: "تذکرہ علمائے اہلسنت"، مطبوعہ کانپور، ص ۲۲۳-۲۲۴
- (ج) محمد مسعود احمد: "فاضل بریلوی علمائے حجاز کی نظر میں"، مطبوعہ لاہور، ص ۸۸
- (د) غلام معین الدین نعیمی: حیات صدرا لافاضل، مطبوعہ لاہور، ص ۱۸۰، ۱۹۰
- (ه) محمد صادق قصوری: خلفائے اعلیٰ حضرت (زیر طبع لاہور)

صاحبِ زاویاں

- ۱۔ مصطفائی بیگم
- ۲۔ کنیز حسن
- ۳۔ کنیز حسین
- ۴۔ کنیز حسنین
- ۵۔ مرتضائی بیگم لہ

بڑے صاحبزادے مولانا محمد حامد رضا خاں ماہ ربیع الاول ۱۲۹۲ھ میں بریلی میں پیدا ہوئے، کتب معقول و منقول والد ماجد سے پڑھیں، ۱۹ سال کی عمر میں فارغ التحصیل ہوئے، عربی زبان ادب پر بڑا عبور حاصل تھا، دارالعلوم منظر اسلام کے مہتمم ہوئے اور برسہا برس درس حدیث دیا، شاہ ابوالحسین نوری سے شرف بیعت و اجازت حاصل کیا، والد ماجد سے بھی اجازت و خلافت حاصل تھی، ۲۳ سال والد ماجد کے جانشین رہے، ۶۰ برس کی طویل عمر پائی۔ اور ۱۳۶۲ھ کو وصال فرمایا۔
 مولانا حامد رضا خاں صاحب تصنیف بزرگ تھے۔ الصارم الربانی، سدالفرار، حاشیہ رسالہ ملا جلال، نعتیہ دیوان اور مجموعہ فتاویٰ آپ سے یادگار ہے۔

آپ کے صاحبزادے مولانا محمد ابراہیم رضا خاں (م ۱۳۸۵ھ) کے صاحبزادگان مولانا اختر رضا خاں (فاضل جامعہ ازہر) اور مولانا محمد منان رضا خاں نے بریلی میں ادارہ اشاعت تصنیفات رضا قائم کیا اور مفید رسائل شائع کیے ہیں۔ مولانا اختر رضا خاں

۱۔ نطفہ اللین بہاری: حیات اعلیٰ حضرت، جلد اول، مطبوعہ کراچی، ص ۱۸۰، ۱۸۱

۲۔ دسمبر ۱۹۶۹ء مولانا محمد منان رضا خاں راقم کے غریب خانے پر تشریف لائے اور شرف ملاقات

بخشا۔ جناب سید ریاست علی قادری کی عنایت سے مندرجہ ذیل رسائل بھی طے جو ادارہ اشاعت تصنیفات رضا نے شائع کیے ہیں:-

۱۔ احمد رضا خاں: اعتقاد الاحباب فی الجہیل والمصطفیٰ وآلہ واصحابہ، ۱۲۹۸ھ مطبوعہ بریلی ۱۳۹۸ھ / ۱۹۶۸ء

۲۔ احمد رضا خاں: تجلیۃ السقم فی مسائل من نصف العلم (۱۳۲۱ھ) مطبوعہ بریلی ۱۹۰۳ء

دارالعلوم منظر اسلام کے شیخ الجامعہ بھی ہیں۔

مولانا بریلوی کے دوسرے صاحبزادے مولانا محمد مصطفیٰ ۲۲ ذی الحجہ ۱۳۱۰ھ کو بریلی میں پیدا ہوئے۔ برادر بزرگ مولانا حامد رضا خاں، شاہ رحیم الہی منگلوری سے استفادہ کیا اور والد ماجد سے معقولات و منقولات کی تکمیل کی۔ شاہ ابوالحسین نوری سے بیعت ہوئے اور والد ماجد نے اجازت و خلافت سے نوازا۔ پاک و ہند اور بیرونی ممالک میں بیشمار افراد آپ کے حلقہ ارادت میں داخل ہیں۔ خلفاء بھی بکثرت ہیں۔ علم و فضل میں مفتی صاحب کا پایہ بہت بلند ہے۔ اس کا اندازہ اس سے لگایا جاسکتا ہے کہ علمائے مکہ سید علوی مکی، سید محمد بن امین مکی وغیرہ نے آپ سے اجازت حدیث لی۔ فقاہت میں آپ کو خاص امتیاز حاصل ہے، فتویٰ مصطفویہ اس پر شاہد ہے۔ آپ نے ۱۳۲۸ھ میں ۱۸ سال کی عمر میں پہلا فتویٰ دیا اور آج ۱۳۴۰ھ میں فتویٰ دیتے ہوئے ۷۰ سال سے زیادہ عرصہ ہو گیا ہے۔ آپ نے پہلا حج ۱۳۲۳ھ میں کیا اور دوسرا ۱۳۹۰ھ میں۔

مفتی صاحب، صاحب فضیلت و کرامت اور صاحب تقویٰ ہیں، فتویٰ اور تقویٰ کا یکجا ملنا فی زمانہ نادر نظر آتا ہے۔ تصویر کشی کو وہ حرام سمجھتے ہیں اس لیے زندگی بھر تصویر نہ کھینچوائی۔ نس بندی کو وہ ناجائز سمجھتے ہیں اس لیے حکومت ہند کی پرواہ نہ کرتے ہوئے نس بندی کے خلاف فتویٰ دیا اور اس کو پورے ہندوستان میں مشہر کرایا اس سے ان کی حق گوئی و بیباکی کا بھی اندازہ ہوتا ہے۔

انھوں نے اشاعت و تبلیغ اسلام میں اہم کردار ادا کیا۔ ۱۳۴۳ھ جب شردھانڈے نے فتنہ ارتداد اٹھایا تو آپ نے ثابت قدمی سے اس کا مقابلہ کیا، اسی طرح ۱۳۶۶ھ میں آل انڈیا سنی کانفرنس (بنارس) میں بھی تاریخ ساز کردار انجام دیا، ملت اسلامیہ پر آپ کا احسان ہے۔

وہ صاحب شریعت اور عامل سنت سننہ ہیں، غریبوں سے پیار کرتے ہیں۔ اور امیروں سے اجتناب۔ ایک غریب کی عیادت کی خاطر گورنریو۔ پی اکبر علی خاں سے ملاقات

موقوف کردی اور گورنر ملاقات کیے بغیر چلا گیا۔ اس غریب پروری اور غمخواری کی وجہ سے مسلمان تو مسلمان غیر مسلم بھی آپ کی مجلس میں آتے ہیں۔ دیکھنے والے کہتے ہیں کہ آپ کو دیکھ کر خدا یاد آتا ہے۔ حضور صلی اللہ علیہ وسلم نے ولی کی یہی نشانی بتائی ہے۔ مفتی صاحب آج بھی بریلی میں صدر نشین مندر شاہ ہیں۔ دامت برکاتہم العالیہ! مفتی صاحب شعر و سخن کا بھی خاص ذوق رکھتے ہیں اور نوری تخلص فرماتے ہیں، ان کے اشعار میں دل نشینی و دل آویزی ہے۔ چند اشعار ملاحظہ ہوں:

وہ حسین کیا جو فتنے اٹھا کر چلے۔ حسین تم ہو فتنے مٹا کر چلے
 شب کو شبنم کی مانند رویا کیے۔ صورت گل وہ ہم کو منسا کر چلے
 جو ساقی کو شر کے چہرے سے نقاب اٹھے۔ ہر دل بنے میخانہ، ہر آنکھ ہو پیمانہ
 مست مئے الفت سے، مدہوش محبت سے۔ فرزانہ سے دیوانہ، دیوانہ سے فرزانہ
 ہر پھول میں بو تیری، ہر شمع میں ضو تیری۔ بابل سے ترابلس، پردانوں سے پرانہ
 بد سے بد کو لیا جس نے آغوش میں۔ کیا کسی سے وہ دامن بچا کر چلے؟
 جن کے دعوے تھے ہم ہی ہیں اہل زباں۔ سن کے قرآن زباںیں دبا کر چلے

بہت سے رسائل و کتب آپ سے یادگار ہیں۔ مؤلفات میں ملفوظات اعلیٰ حضرت (۱۳۳۸ھ) کے تین حصے اور الطاری الداری (۱۳۳۹ھ) کے تین حصے قابل ذکر ہیں اور تصنیفات میں تنویر الحجج، الحججۃ الباہرہ، القول العجیب، دقعات السنان اور طرق الہدی وغیرہ قابل ذکر ہیں۔ آپ نے بریلی میں دارالعلوم مظہر اسلام کی بنیاد رکھی (جس کے مہتمم مولانا خالد علی خاں صاحب ہیں) اور آپ ہی کے ایما سے بریلی میں رضالابری اور رضا اکیڈمی قائم کی گئی ہے جس کے لیے مولانا اختر رضا خاں اور مولانا محمد منان رضا خاں کوشاں ہیں۔

۱۔ مولانا محمد مصطفیٰ رضا خاں کے تفصیلی حالات کے لیے سید ریاست علی قادری کی تالیف مفتی اعظم مندر (کراچی) ۱۹۶۹ء مطالعہ کی جائے۔ (مسعود)

مولانا بریلوی کے خلفاء پاکستان و ہندوستان، حجاز مقدس اور دوسرے بلاد اسلامیہ میں پھیلے ہوئے تھے۔ یہاں حجاز مقدس اور پاک و ہند کے چند خلفاء کے نام درج کیے جاتے ہیں:

حرمین شریفین

(۱) شیخ محمد عبدالحسی	(۱۱) شیخ عبداللہ دھان	(۲۱) شیخ علی بن حسین
(۲) شیخ اسماعیل خلیل	(۱۲) شیخ بکر رفیع	(۲۲) شیخ محمد جمال
(۳) شیخ مصطفیٰ خلیل	(۱۳) شیخ ابی حسین مرزوقی	(۲۳) شیخ عبداللہ میرداد
(۴) شیخ مامون البری	(۱۴) شیخ حسن العجمی	(۲۴) سید سالم بن عمید روس
(۵) شیخ اسعد الدھان	(۱۵) شیخ الدلائل سید محمد سعید	(۲۵) سید ابوبکر بن سالم
(۶) شیخ عبدالرحمن	(۱۶) شیخ عمر المحروسی	(۲۶) شیخ محمد بن عثمان دھلان
(۷) شیخ علی بن حسین	(۱۷) شیخ عمر بن حمدان	(۲۷) شیخ محمد یوسف
(۸) شیخ عابد بن حسین	(۱۸) شیخ احمد خضراوی	(۲۸) شیخ عبد القادر کردی
(۹) شیخ جمال بن محمد مرزوقی	(۱۹) شیخ ابوالحسن محمد المرزوقی	(۲۹) شیخ محمد بن سید ابی بکر الرشیدی
(۱۰) شیخ عبداللہ بن ابی الخیر	(۲۰) شیخ حسین المالکی	(۳۰) شیخ محمد سعید بن سید محمد المنقرنی

پاکستان و ہندوستان

(۱) مولانا محمد حامد رضا خاں	(۷) مولانا احمد شرف اشرفی جیلانی	(۱۳) مولانا عمر بن ابوبکر
(۲) مولانا محمد مصطفیٰ رضا خاں	(۸) مولانا احمد مختار میرٹھی	(۱۴) مولانا ضیاء الدین احمد مہاجر مدنی
(۳) مولانا محمد ظفر الدین بہاری	(۹) مولانا عبد العظیم صدیقی میرٹھی	(۱۵) مولانا محمد شفیع بیلیپوری
(۴) مولانا سید محمد دیدار علی لوری	(۱۰) مولانا عبدالاحد درسی	(۱۶) مولانا محمد حسین رضا خاں
(۵) مولانا محمد مجید علی اعظمی	(۱۱) مولانا محمد رحیم بخش اردوی	(۱۷) مولانا محمد شریف کوٹلی لوہاراں
(۶) مولانا نعیم الدین مراد آبادی	(۱۲) مولانا لعل محمد خاں مدرسی	(۱۸) مولانا امام الدین کوٹلی لوہاراں

- (۱۹) مفتی غلام جان ہزاروی (۲۴) مولانا سید ابوالبرکات سید احمد قادری (۲۸) میر مومن علی جنیدی
 (۲۰) مولانا احمد حسین امر دہوی (۲۵) مولانا محمد عمر الدین ہزاروی (۲۹) حکیم غلام احمد فریدی
 (۲۱) مولانا عبدالسلام جبل پوری (۲۶) پروفیسر سید سلیمان اشرف بہار (۳۰) قاری محمد بشیر الدین جبل پوری
 (۲۲) مفتی محمد برہان الحق جبل پوری (۲۷) مولانا محمد حبیب اللہ میرٹھی (۳۱) قاضی عبدالوحید عظیم آبادی
 (۲۳) سید فتح علی شاہ کھڑک سیداں

ہندوستان و پاکستان اور ممالک اسلامیہ خصوصاً حرمین شریفین میں مولانا بریلوی کے بکثرت خلفاء تھے جن کی تعداد ۱۰۰ سے متجاوز ہے۔ تلامذہ کی تعداد زیادہ نہیں کیونکہ مولانا بریلوی نے ابتداء میں صرف چند سال درس و تدریس کے فرائض انجام دیئے، اس کے بعد دوسری علمی مصروفیتوں کی وجہ سے یہ سلسلہ چھوٹ گیا، لیکن جن حضرات نے مولانا بریلوی سے شرف تلمذ حاصل کیا۔ وہ علم و فضل میں نہایت ممتاز رہے۔ غالباً تلامذہ میں اب کوئی موجود نہیں البتہ خلفاء میں یہ حضرات اس وقت موجود ہیں :

۱۔ تفصیلات کے لیے مندرجہ ذیل مآخذ سے رجوع کریں :

(ا) حامد رضا خاں : الاجازات الیٰسنة لعلماء بکبة والمدینہ (۱۳۲۳ھ) ۱۹۰۴ء
 (مشمولہ رسائل رضویہ، جلد دوم، مطبوعہ لاہور، ۱۳۹۶ھ) ۱۹۷۶ء

(ب) محمد مسعود احمد : فاضل بریلوی علمائے حجاز کی نظر میں " مطبوعہ لاہور ص ۸۸-۹۰

(ج) محمد مسعود احمد : عبقری الشرق (انگریزی) مطبوعہ لاہور ۱۹۶۸ء، ص ۱۱

(د) محمد صادق قصوری : خلفائے اعلیٰ حضرت، جلد اول و دوم (زیر طبع، لاہور)

۲۔ تفصیلات کے لیے مندرجہ ذیل مآخذ سے رجوع کریں :

(ا) ظفر الدین بہاری : "حیات اعلیٰ حضرت"، مطبوعہ کراچی، ص ۲۱۲-۲۱۳

(ب) محمد مسعود احمد : "فاضل بریلوی علمائے حجاز کی نظر میں" مطبوعہ لاہور، ص ۹۰

(ج) محمود احمد قادری : "تذکرہ علمائے اہل سنت"، مطبوعہ کانپور

(د) محمد صادق قصوری : "اکابر تحریک پاکستان، مطبوعہ لاہور

(ه) عبدالحکیم شرف قادری : "تذکرہ اکابر اہل سنت" مطبوعہ لاہور

(۱) مولانا مفتی محمد مصطفیٰ رضا خاں (بریلی)


(۲) مولانا مفتی محمد برہان الحق (جبل پور)

(۳) مولانا مفتی ضیاء الدین (مدینہ منورہ)

مولانا بریلوی کے حلقہٴ احباب میں پاک و ہند کے ممتاز علماء و صوفیہ تھے، مولانا محمد ظفر الدین بہاری نے مندرجہ ذیل حضرات کے نام لکھے ہیں :-

- | | |
|----------------------------------|-----------------------------------|
| ۱۱۔ قاضی عبدالوحید عظیم آبادی | ۱۔ شاہ وصی احمد محدث سورتی |
| ۱۲۔ مولانا محمد عمر الدین ہزاروی | ۲۔ مولانا ہدایت الرسول لکھنوی |
| ۱۳۔ مولانا شاہ دیدار علی الوری | ۳۔ شاہ سلامت اللہ رام پوری |
| ۱۴۔ مولانا شاہ احمد مختار میرٹھی | ۴۔ شاہ ظہور الحسین رام پوری |
| ۱۵۔ شاہ حبیب اللہ میرٹھی | ۵۔ شاہ ریاست علی شاہ بھمان پوری |
| ۱۶۔ شاہ عبد اللہ الہ آبادی | ۶۔ مولانا اعظم شاہ شاہ بھمان پوری |
| ۱۷۔ مولانا مشاق احمد کانپوری | ۷۔ شاہ عبدالسلام جبل پوری |
| ۱۸۔ سید سلیمان اشرف بہاری | ۸۔ شاہ محمد فاخر الہ آبادی |
| ۱۹۔ مولانا رحیم بخش بہاری | ۹۔ شاہ علی حسین کچھوچھوی |
| ۲۰۔ شاہ عبدالغنی سہرا می | ۱۰۔ شاہ احمد اشرف کچھوچھوی |
| | ۲۱۔ مولانا احمد اللہ شادری |

وغیرہ وغیرہ



۱۔ ظفر الدین بہاری : حیات اعلیٰ حضرت، جلد اول، مطبوعہ کراچی،

۲۔ محمد مصطفیٰ رضا خاں : الملتفوظ، حصہ اول مطبوعہ کراچی، ص ۳۶



(۸)

تصنیفات

تصنیف و تالیف — انہماک مطالعہ — زود نویسی
 معیار تحقیق — تعداد تصانیف —
 شرح و حواشی — چند قلمی تصانیف —

(۸)

مولانا احمد رضا خاں بریلوی کے اوقات شبانہ روز میں زیادہ حصہ تصنیف و تالیف میں گزرتا — مولانا محمد حسین میرٹھی (جنہوں نے ۱۳۱۲ھ تک چند سال مولانا بریلوی کے دارالافتاء میں نقل فتاویٰ کی خدمت انجام دی۔) ۳۱ اگست ۱۸۹۴ء کو ۳۷ سال کی عمر میں اپنے ذاتی مشاہدات بیان کرتے ہوئے لکھتے ہیں :

» اعلیٰ حضرت ضعیف الجثہ اور نہایت قلیل الغذاء بزرگ تھے، اپنا وقت کبھی بیکار صرف نہیں فرماتے تھے، ہمہ وقت تالیف و تصنیف و فتاویٰ نویسی کا مشغلہ تھا، اسی وجہ سے زمان خانے میں تشریف رکھتے تھے کہ عوام کی باتوں میں کام نہیں ہوگا یا بہت ہی کم ہوگا۔ صرف پنجگانہ نماز کے لیے باہر تشریف لاتے تاکہ مسجد میں جماعت کے ساتھ نماز ادا کریں یا اتفاقاً کسی مہمان سے ملنے کو کسی وقت — البتہ عصر کی نماز کے بعد باہر ہی پھاٹک میں تشریف رکھتے تھے اور وہی وقت عام لوگوں کی ملاقات کا تھا، تمام عمر جماعت سے نماز التزائم پڑھی — لہٰذا

مولانا بریلوی کے مطالعہ کتب میں انہماک کا یہ عالم تھا کہ ایک ایک مہینے تک مسلسل شبانہ روز مطالعہ فرماتے حتیٰ کہ آنکھوں کی بنیائی تک متاثر ہو گئی، لیکن بعد میں بفضلہ تعالیٰ ٹھیک ہو گئی — مولانا بریلوی ایک جگہ کہتے ہیں :

» جمادی الاولیٰ ۱۲۰۳ھ میں بعض مہم تصانیف کے سبب ایک مہینہ کامل باریک خط کی کتابیں شبانہ روز علی الاطلاق دیکھنا ہوا، گرمی کا موسم تھا، دن

لہٰذا نطفہ الدین بہاری: حیات اعلیٰ حضرت، جلد اول، مطبوعہ کراچی، ص ۳۰-۳۱

کو اندر دالان میں کتاب دیکھتا اور لکھتا، اٹھائیسواں سال تھا۔“
مطالعہ میں انہماک کے علاوہ زود نویس کا یہ عالم تھا کہ آپ کے مسودات کو
بیک وقت چار چار آدمی نقل کرتے تو نقل نہ کر پاتے — مولانا ظفر الدین بہاری
لکھتے ہیں :

” یہ فضل و کمال اعلیٰ حضرت کی خصوصیات سے تھا کہ جس درجہ علم و فضل
میں کمال تھا اس درجہ نسخ، تعلق، شکستہ خطوط بھی بہت پاکیزہ تھے
اور حد درجہ گٹھا ہوا تحریر فرماتے تھے اور بہت ہی زود نویس، چار آدمی
نقل کرنے بیٹھ جاتے اور حضرت ایک ایک ورق تصنیف کر کے انہیں
نقل کرنے کو عنایت فرماتے۔ یہ چاروں نقل نہ کر پاتے کہ پانچواں ورق
تیار ہو جاتا ہے۔“

اسی طرح حاجی امداد اللہ مہاجر ملی رحمۃ اللہ علیہ کے خلیفہ شاہ کرامت اللہ خاں صاحب
دہلوی فرماتے تھے :

” مولانا احمد رضا خاں کی وہ ہستی ہے کہ علماء ہر باب میں ان کے محتاج ہیں۔ علمی
تبحر کا کمال یہ ہے کہ کوئی کتاب تصنیف فرمائیں اور چار منشی لکھنے کو بیٹھ
جائیں تو جس قدر وہ تصنیف فرمائیں گے، یہ چاروں حضرات نقل نہ کر
سکیں گے۔“ ۳

۱۔ محمد مصطفیٰ رضا خاں! المفوظ حصہ اول، مطبوعہ کراچی ص ۲۰
۲۔ ظفر الدین بہاری: حیات اعلیٰ حضرت، جلد اول، مطبوعہ کراچی ص ۴۳
نوٹ: ۱۳۱۶ھ میں ۲۸ سوالات پر مشتمل ایک عربی فتویٰ دورانوں میں تحریر کیا۔
۱۸۹۸
عربی رسالہ الدولۃ المکیہ، مکہ معظمہ میں صرف آٹھ گھنٹے میں یعنی ۲۶ ذی الحجہ اور ۲۷ ذی الحجہ
۱۳۲۳ھ کے درمیان تحریر کیا۔ ایک اور عربی رسالہ کفل الفقہ الفہم، مکہ معظمہ میں صرف
دو دن یعنی ۲۱ محرم اور ۲۳ محرم ۱۳۲۳ھ کے درمیان تحریر کیا (مسعود)

۳۔ ایضاً، ص ۱۳۲

اس سرعت تحریر پر خود علمائے حرمین حیران تھے جس کا ذکر مجھے کیا جا چکا ہے۔
 علالت اور شدید علالت کے دوران بھی تصنیف و تالیف کا سلسلہ بند نہ ہوتا۔ مولانا طہر الدین
 بہاری لکھتے ہیں:

« علالت کی وجہ سے رات کو اٹھ کر تے اور دن کو خود تحریر فرماتے۔ اور
 اس قدر حصہ تحریر فرماتے تھے کہ کسی شخصوں کو اعلیٰ حضرت کے ایک دن کے
 لکھے کی نقل کرنا دشوار ہوتا اور شب کو اسی طرح کام کیا جاتا تھا۔» لہ
 پھر یہ بھی نہیں کہ آپ کی نگارشات سرسری نوعیت کی ہوتیں، راقم کی نظر سے
 جو نگارشات گزریں وہ سب کی سب اعلیٰ پایہ کی تحقیقی نگارشات تھیں۔ ایک
 فتویٰ جس کا عنوان ہے:

شرح المطالب فی مبحث ابی طالب

(۱۳۱۶ھ / ۱۸۹۸ء)

صرف ۵ صفحات پر مشتمل ہے مگر اس میں ۱۳۰ کتابوں کے حوالے موجود ہیں۔
 مولانا بریلوی کے کثرت مطالعہ، تحقیق و تدقیق اور زود نویسگی کی طرف جب توجہ
 جاتی ہے تو ان کی تصانیف کی کثرت کو دیکھ کر تعجب نہیں ہوتا، گوئی نفسہ وہ حیران کن ہیں
 اور پاک ہند کے علمائے متقدمین میں بھی کوئی ایسا عالم نظر نہیں آتا جس کی تصانیف
 تنوع اور تعداد و کثرت کے لحاظ سے مولانا بریلوی کے ہم پلہ ہوں۔

مولانا بریلوی کی تصانیف کے بارے میں مختلف زمانوں میں مختلف حضرات
 نے مختلف تعداد لکھی ہے۔ اس سے اندازہ ہوتا ہے کہ تصانیف میں بتدریج مسلسل اضافہ

۱۔ ایضاً، ص ۳

۲۔ نوٹ: مولانا بریلوی نے تحقیق و ریسرچ سے متعلق اپنے افکار و خیالات رسالہ حجب العوارض

مقدمہ بہار (مطبوعہ لاہور، ص ۳-۸) میں پیش کیے ہیں، ان سے اندازہ ہوتا ہے کہ ان کا تحقیقی

معیار دور جدید کے محققین سے بھی بہت بلند تھا۔ (مسعود)

ہوتا رہا۔ مولانا رحمان علی نے ۱۳۰۵ھ میں جب اپنی کتاب تذکرہ علمائے ہند (فارسی) مرتب کی تو اس میں تصانیف کی تعداد کے بارے میں لکھا ہے:

در تصانیف و تے تا این زماں هفتاد و پنج مجلد سیدہ لہ

۱۳۲۳ھ میں خود مولانا بریلوی نے اپنی تصانیف کی تعداد ۲۰۰ سے زیادہ لکھی ہے:

۱۹۰۵

حسب کتابت زید علی ما تین

محرم ۱۳۲۴ھ میں مولانا محمد ظفر الدین بہاری نے مولانا عبد الجبار حیدر آبادی کی فرمائش پر مولانا بریلوی کی نگارشات سے متعلق ایک رسالہ مرتب کیا تھا جس کا عنوان ہے:

المجلد المعدد لتالیفات المحبد

(۱۳۲۴ھ / ۱۹۰۹ء)

یہ رسالہ مطبع حنفیہ، پٹنہ میں غالباً ۱۳۲۴ھ میں شائع ہوا۔ اس میں پچاس ۵ علوم و فنون پر ۳۵۰ تصانیف کی تفصیلات دی ہیں جس میں ۱۰۰ عربی میں ہیں، ۲۷ فارسی میں اور ۲۲۳ اردو میں۔ لیکن اسی کے ساتھ ساتھ مقدمہ کتاب میں یہ صراحت کر دی ہے:

در یہ مجموعہ مع ذیل بعض تالیفات اصحاب احباب محرم ۱۳۲۴ھ تک ساڑھے تین سو تصنیفیں ہیں۔ میں نہیں کہتا کہ سب اسی قدر ہیں بلکہ یہ صرف وہ ہیں جو اس وقت کے استقرار میں میرے پیش نظر ہیں۔ فضل خدا سے امید واثق ہے کہ اگر تفحص تام اور تمام قدیم و جدید سبوں پر نظر عام کی جائے تو کم و بیش پچاس رسالے اور لکھیں یہ

لہ رحمان علی: تذکرہ علمائے ہند، مطبوعہ لکھنؤ، ۱۳۲۲ھ، ص ۱۸

۱۶۸ (ا) احمد رضا خاں: الدولۃ المکیہ بالمادۃ الغیبیہ مطبوعہ کراچی، ص ۱۶۸

(ب) احمد رضا خاں: رسائل رضویہ، جلد دوم (مرتبہ مولانا عبد الحکیم اختر شاہ جہانپوری)

مطبوعہ لاہور، ص ۲۶۲، ۲۳۳

۳ ظفر الدین بہاری: المجلد المعدد لتالیفات المحبد، مطبوعہ پٹنہ، ص ۳

اس طرح ۱۳۲۷ھ تک مولانا بریلوی کی تصانیف کی تعداد ۴۰۰ کے لگ بھگ ہو جاتی ہے۔ مولانا بریلوی کے صاحبزادے مولانا حامد رضا خاں بریلوی نے "الدولۃ المکیہ" کے حاشیہ میں جہاں مولانا بریلوی نے اپنی ۲۰۰ تصانیف کا ذکر کیا ہے، لکھا ہے:

”سبحان اللہ تعالیٰ چارنگو سے زائد نہیں جن میں سے فتاویٰ مبارکہ بڑی تقطیع کے

بارہ ضخیم مجلدوں پر ہے یہ

رسالہ المجلد المعدد ۱۳۹۴ھ میں دوبارہ لاہور سے شائع ہوا تو مولانا محمود قادیانی

(استاد مدرسہ احسن المدارس، قدیم کانپور) نے صدر مجلس رضا، لاہور حکیم محمد موسیٰ امرتسری کو لکھا: —

”مجھے آپ نے پہلے باخبر نہیں فرمایا ورنہ میں "المجلد المعدد" کو "المجلد المفصل" کر دیتا۔ اعلیٰ حضرت قبلہ کی تصانیف مطبوعہ کی پوری تعداد خالقہ برکاتیہ، مارہرہ شریف (انڈیا) میں محفوظ ہے۔ مولانا مختار الدین (صدر شعبہ عربی مسلم یونیورسٹی، علی گڑھ) کے کتب خانے میں کچھ مخطوطات اور کچھ مطبوعات ضرور موجود ہیں۔“

مولانا ظفر الدین بہاڑی نے حیات اعلیٰ حضرت (جلد دوم) میں بھی تصانیف کا ذکر کیا ہے اور لکھا ہے:

اے حامد رضا خاں! حاشیہ الدولۃ المکیہ بالمداد الغیبیہ، مطبوعہ کراچی، ص ۱۶۹ نوٹ: لیکن ۴۰۰ میں سے اس وقت ۱۰۰ بھی شائع نہ ہوئیں۔ چنانچہ مولانا بریلوی نے لکھا ہے:

”فقیر کی ۴۰۰ تصانیف میں سے شاید ابھی ۱۰۰ بھی طبع نہ ہوئیں۔“

(ماہنامہ اعلیٰ حضرت (بریلی) شمارہ مئی ۱۹۶۵ء، ص ۱۰)

مکتوب بنام قاضی غلام حسین۔

۱۷ مکتوب محررہ ۱۵ فروری ۱۹۷۵ء بنام حکیم محمد موسیٰ امرتسری

» درحقیقت اعلیٰ حضرت کی تصانیف چھ سو سے زیادہ ہیں جن کا مفصل بیان

حیات اعلیٰ حضرت جلد دوم میں آتا ہے یہ

یہ بیان الجمل المعداد کی تدوین کے کئی سال بعد کا ہے اس لیے مزید تحقیق سے

تصانیف کی تعداد ۴۰۰ سے بڑھ کر ۶۰۰ ہو گئی ہے۔

۱۳۹۶ھ میں ممبئی سے ماہنامہ المیزان کا امام احمد رضا نمبر شائع ہوا ہے اس

۱۹۶۹ء میں پچاس سے زیادہ علوم پر مولانا بریلوی کی ۵۴۸ تصانیف کی تفصیلات موجود

ہیں یہ تفصیلات پاکستان سے شائع ہونے والی ایک ضخیم کتاب الوار رضا میں

میں شائع ہو گئی ہیں۔

مولانا بریلوی کے صاحبزادے مولانا مفتی محمد مصطفیٰ رضا خاں کے تلمیذ رشید

مولانا مفتی محمد اعجاز ولی خاں مرحوم نے اپنی تحقیق کی بنیاد پر مولانا بریلوی کی تصانیف

کی تعداد ۱۰۰۰ سے زیادہ لکھی ہیں۔ انہوں نے لکھا ہے :

صاحب التصانیف العالیہ والتالیفات الباہرۃ الاتی بلغت

اعدادها فوق الالف۔ کہ

محمود احمد قادری نے بھی یہی تعداد لکھی ہے۔

حال ہی میں دارالعلوم اشرفیہ (مبارک پور، ضلع اعظم گڑھ بھارت) میں مولانا بریلوی

کی تصانیف کی ایک فہرست تیار کی گئی ہے۔ چنانچہ مولانا محمد حسین اختر اعظمی لکھتے ہیں :

۱۔ ظفر الدین بہاری، حیات اعلیٰ حضرت، جلد اول، مطبوعہ کراچی، ص ۱۳

۲۔ المیزان (ممبئی)، امام احمد رضا نمبر ۱۳۹۶ھ، ص ۳۰۶-۳۲۳

۳۔ الوار رضا (لاہور)، مطبوعہ ۱۳۹۶ھ، ص ۳۲۸-۳۴۸

نوٹ: مفتی شجاعت علی قادری اپنی عربی تالیف مجدد الامۃ (مطبوعہ کراچی ۱۳۹۹ھ) کے صفحہ

۱۹۳ تا ۲۰۶ مولانا بریلوی کی ۱۶۴ کتابوں کی تفصیلات دی ہیں۔ (مسعود)

۴۔ اعجاز ولی خاں، ضمیمہ المتفقہ المنقذ، مطبوعہ لاہور۔ ص ۲۶۶

۵۔ محمود احمد قادری: تذکرہ علمائے اہل سنت، مطبوعہ کانپور۔ ۱۹۶۱ء، ص ۴۶

” اعلیٰ حضرت کے حواشی خود ان کے افاضات و افادات ہوتے ہیں لہٰذا“

اور دوسرے علماء کے حواشی کے بارے میں فرمایا کہ :

” کسی کتاب کی چند شرحیں، چند حواشی آگے رکھ کر کچھ اس سے کچھ اس

سے لے کے ایک شرح لکھ ڈالی۔ ۲۱“

مولانا بریلوی کی مطبوعہ وغیر مطبوعہ تصانیف مختلف مقامات میں محفوظ ہیں۔ قلمی

کتابوں کا ذخیرہ ہندوستان میں دارالعلوم منظر اسلام (بریلی) میں محفوظ ہے

ماہنامہ اعلیٰ حضرت لکھ (بریلی) میں اس علمی ذخیرہ سے ۳۴ علوم و فنون پر مولانا بریلوی

کی ۲۵۰ قلمی کتابوں کی تفصیلات دی ہیں، ان کتابوں میں بہت سی مولانا بریلوی کی

خودنوشتہ ہیں۔ یہاں چند کتابوں کا ذکر کیا جاتا ہے، مولانا بریلوی کی تصانیف

کی تفصیلات کے لیے ایک مبسوط مقالے کی ضرورت ہے۔ یہاں ان سب کا سامنا

مشکل ہے۔

علم فقہ

۱۔ شامئ العنبر فی ادب النداء امام المنبر، (عربی)، ۱۳۳۳ھ / ۱۵-۱۹۱۴ء

۲۔ حسن التعمیر لبیان حد التعمیر، (اردو)، ۱۳۳۵ھ / ۱۶-۱۹۱۶ء

۳۔ الکشف شافی فی حکم فونوگرافیا (اردو) ۱۳۳۸ھ / ۱۰-۱۹۱۰ء

۴۔ نور عینی فی الانتصار للامام العینی، (عربی)

۵۔ بتویب الاشباہ والنظائر، (عربی)

۱۔ نطف الدین بیاری، حیات اعلیٰ حضرت، جلد اول، مطبوعہ کراچی، ص ۱۳۸

۲۔ ایضاً، ص ۱۳۸

۳۔ ماہنامہ اعلیٰ حضرت (بریلی) شمارے اکتوبر دسمبر ۱۹۶۲ء

ریاضی

- ۱۔ المعنی المجلی للمعنی انظلی، (فارسی)، ۱۳۲۷ھ / ۱۹۰۹ء
- ۲۔ وجوه زوایا مثلث کردی، (فارسی)، ۱۳۲۹ھ / ۱۹۱۱ء
- ۳۔ مبحث المعادله ذات الدرجه الثانیه، (عربی) ۱۳۳۱ھ / ۱۳-۱۹۱۲ء
- ۴۔ زاویة الاختلاف المنظر، ۱۳۳۳ھ / ۱۵-۱۹۱۴ء

جبر و مقابلہ

- ۱۔ رسالہ جبر و مقابلہ، (فارسی)، ۱۳۲۹ھ / ۱۹۱۱ء
- ۲۔ حل سادہ تہائے درجہ سوم، (فارسی)، ۱۳۳۰ھ / ۱۲-۱۹۱۱ء
- ۳۔ حل المعادلات لقوی المعکبات، (فارسی)

تکسیر

- ۱۔ ۱۱۵۲ مربعات، (اردو)، ۱۳۲۷ھ / ۱۹۰۹ء

مثلث

- ۱۔ حاشیہ رسالہ در علم مثلث، (فارسی)، ۱۳۲۹ھ / ۱۹۱۱ء
- ۲۔ تلخیص در علم مثلث کردی، (فارسی) ۱۳۳۱ھ / ۱۳-۱۹۱۲ء

میت

- ۱۔ استخراج اصول قمر الخ، (فارسی) ۱۳۱۹ھ / ۱۹۰۱ء

۱۔ جناب سید ریاست علی قادری نے، ادارہ تحقیقات امم احمد رضا (کراچی) کی طرف سے اس حاشیہ کو متن کے ساتھ مرتب کر کے ۱۹۸۰ء میں شائع کر دیا ہے۔ (مسعود)

- ۲ - انکسری العشری، (عربی)، ۱۳۳۱ھ / ۱۳-۱۹۱۲ء
- ۳ - معدن علومی در سنین ہجری و عیسوی در وحی، (اردو)، ۱۳۲۶ھ / ۱۹۰۸ء
- ۴ - طلوع و غروب کواکب و قمر، (اردو)، ۱۳۳۷ھ / ۱۹-۱۹۱۸ء
- ۵ - قانون رویت اہلہ، (اردو) ۱۳۳۷ھ / ۱۹-۱۹۱۸ء
- ۶ - رویتہ الہلال، (اردو)، ۱۳۳۸ھ / ۲۰-۱۹۱۹ء
- ۷ - مقالہ مفردہ در نسبت نعین و جزر، (اردو)

توقیت

- ۱ - البریان القویم علی العرض والتقویم، (فارسی)، ۱۳۲۱ھ / ۴-۱۹۰۳ء
- ۲ - تسہیل تعدیل، (اردو)، ۱۳۲۹ھ / ۱۹۱۱ء
- ۳ - الجمل الدائرہ فی خطوط الدائرہ، (فارسی)، ۱۳۳۰ھ / ۱۲-۱۹۱۱ء
- ۴ - اوقات صلوات مکہ معظمہ، (اردو)، ۱۳۳۱ھ / ۱۳-۱۹۱۲ء
- ۵ - استخراج تقویات کواکب، (فارسی)، ۱۳۳۱ھ / ۱۳-۱۹۱۲ء
- ۶ - طلوع و غروب نیترین، (اردو)، ۱۳۳۲ھ / ۱۴-۱۹۱۳ء
- ۷ - سیول کواکب و تعدیل الایام، (اردو)، ۱۳۳۸ھ / ۲۰-۱۹۱۹ء
- ۸ - حاشیہ زبیدۃ المنتخب فی العمل بالربع، (عربی)

ارشاد طبعی

- ۱ - الوصیات فی المربعات، ۱۳۱۹ھ / ۲-۱۹۰۱ء

رو فلسفہ قدیمہ

- ۱ - النکتہ الملہمۃ فی حکمتہ لولہاء فلسفہ المشیمہ، (اردو)

رو فلسفہ جدیدہ

- ۱۔ فوز مبین در حرکت زمین، (اردو)، ۱۳۳۸ھ / ۱۹۱۹ء
- ۲۔ معین مبین بہر دور شمس و سکون زمین (اردو) ۱۳۳۸ھ / ۱۹۱۹ء

جفر

- ۱۔ الجداول الرضویہ لاعمال الجفریہ، (عربی)، ۱۳۲۲ھ / ۱۹۰۴-۵ء
- ۲۔ الرسائل الرضویہ للمسائل الجفریہ، (عربی)، ۱۳۲۲ھ / ۱۹۰۴-۵ء
- ۳۔ اسهل الکتب فی جمیع المنازل، (عربی)، ۱۳۳۱ھ / ۱۹۱۲-۱۳ء

نجوم

- ۱۔ مسؤلیات اسھام، (فارسی)، ۱۳۲۹ھ / ۱۹۱۱ء



(۹)

تحقیقات

کام کی رفتار ————— مولانا بریلوی کے اردو میں تذکرے —
 مولانا بریلوی کے عربی میں تذکرے ————— مولانا بریلوی
 کے انگریزی میں تذکرے —————



(۹)

مولانا بریلوی نے ۱۹۲۱ء میں انتقال فرمایا۔ یہ وہ زمانہ تھا جب کہ تحریک ترک موالات نے مسلمانان ہند کو سیلاب جذبات میں بہا کر حلیم و تدبیر اور مال اندیشی کے جوہر سے محروم کر دیا تھا۔ قائد اعظم محمد علی جناح اور ڈاکٹر محمد اقبال بھی اس جذباتی فضا میں خاموش نظر آتے ہیں مگر مولانا بریلوی نے نتائج و عواقب سے بے نیاز ہو کر کلمہ حق اس قوت سے بلند کیا کہ غیر تو غیر اپنے بھی خفا ہو گئے لیکن انھوں نے عظمت اسلام کی خاطر اس کی پرواہ نہ کی۔ ظاہر ہے ایسے حالات میں کیسے توقع رکھی جاسکتی ہے کہ مولانا بریلوی کے انتقال کے بعد ان کے بارے میں کوئی قابل ذکر چیز شائع ہوتی، یہ اسی وقت ممکن تھا جب زمانہ ان باتوں پر مہر تصدیق ثبت کر دے جن کی خاطر مولانا بریلوی نے ملامت خلاق کو خندہ پیشانی سے برداشت کیا اور جان عزیز جاں آفریں کے سپرد کر دی۔ جب وہ زمانہ آیا تو موافق و مخالف سب نے مولانا بریلوی کے کردار کو سراہا اور ان کی تعریف کی

مولانا بریلوی کے انتقال کے بعد مولانا محمود جان جو دھپوری کا منظوم ذکر رضا (۱۹۲۱ء) سامنے آتا ہے۔ پھر ۱۹۳۸ء تک کوئی قابل ذکر چیز سامنے نہ آئی۔ ۱۹۳۸ء میں مولانا ظفر الدین بہاری نے حیات اعلیٰ حضرت کا آغاز کیا جو ۱۹۵۰ء میں چار جلدوں میں مکمل ہوئی۔ ہنوز پہلی جلد شائع ہوئی ہے باقی جلدیں شاید ان کے صاحبزادے ڈاکٹر مختار الدین آرزو (صدر شعبہ عربی، مسلم یونیورسٹی، علی گڑھ) کے پاس محفوظ ہیں۔ حیات اعلیٰ حضرت کی پہلی جلد راقم کی نظر سے گزری ہے۔ یہ مواد کے لحاظ سے مستند کہی جاسکتی ہے کیونکہ مولانا بریلوی کے متعلق بیشتر معلومات ذاتی مشاہدات پر مبنی ہیں مگر ترتیب تدوین کے لحاظ سے یہ ایسی کتاب نہیں جو فضلہ کے سامنے پیش کی جاسکے، شاید اسی وجہ سے علمی دنیا میں اس کو

پذیرائی نہ مل سکی۔ شاہ مانا میاں قادری کی سوانح اعلیٰ حضرت بریلوی (مطبوعہ کراچی ۱۹۶۰ء) اور سید حامد علی قادری کی حیات طیبہ (مطبوعہ کراچی ۱۹۴۹ء) بھی قابل ذکر ہیں۔
 ۱۹۵۰ء اور ۱۹۶۸ء کے درمیان فاضل بریلوی پر کوئی قابل ذکر کتاب راقم کی نظر سے نہیں گزری۔ ۱۹۶۸ء اور ۱۹۷۱ء کے درمیان قاضی عبدالنبی گوکب نے مقالات یوم رضا کے عنوان سے تین جلدوں میں فضلار و دانشوروں کے تاثرات اور افکار و آراء شائع کیں۔ اس کے بعد مرکزی مجلس رضا، لاہور اور پاکستان و ہندوستان کے دوسرے فاضلوں اور اداروں نے بہت سا قابل ذکر مواد فراہم کیا، مثلاً:

۱۔ ادارہ تحقیقات امام احمد رضا، کراچی

۲۔ رضا میموریل کونسل کراچی

۳۔ رضا اکیڈمی، کراچی

۴۔ رضا پیپل کیشنز، لاہور

۵۔ بزم رضا، لاہور

۶۔ مکتبہ رضویہ، گجرات

۷۔ مجلس رضا، سرگئے عالمگیر

۸۔ ادارہ اشاعت تصنیفات رضا، بریلی

۹۔ رضا اکیڈمی، بریلی

۱۰۔ رضا ریسرچ سنٹر، علی گڑھ

۱۱۔ رضا اکیڈمی، مبارک پور، اعظم گڑھ

۱۲۔ مجلس رضا، انگلستان

وغیرہ وغیرہ

گزشتہ دس سال میں مولانا بریلوی پر اردو میں جو کام ہوئے اس کو سمیٹنے کے لیے ایک علیحدہ مقالہ کی ضرورت ہے۔ حال ہی میں مولانا محمد حسن رضا خاں (پٹنہ) نے مولانا بریلوی کے فقہی مقام پر پٹنہ یونیورسٹی میں ایک تحقیقی مقالہ پیش کر کے پی۔ ایچ۔ ڈی کی ڈگری لے لی ہے۔ چنانچہ موصوف ایک مکتوب میں لکھتے ہیں:

” پٹنہ یونیورسٹی سے اعلیٰ حضرت کے فقہی مقام پر تحقیق کر کے پی ایچ ڈی کی ڈگری حاصل کر لی ہے۔ تھیسس پانچ سو تیس صفحات پر ہے۔ ۹/۲۲ کو ڈگری مل گئی ہے یہ

۱۔ مکتوب مولانا محمد حسن رضا خاں از پٹنہ، مہرہ ۲۴، ستمبر ۱۹۷۹ء

عربی میں غالباً سب سے پہلے ازھر یونیورسٹی (قاہرہ) کے پروفیسر ڈاکٹر محی الدین الوانی (اہل حدیث) نے مولانا بریلوی پر ایک وقیع مقالہ لکھا جو مصر کے مشہور جریدے صوت الشرق (قاہرہ) میں شائع ہوا۔ جزوی طور پر مفتی اعجاز ولی خاں نے المستند المعتمدین مولانا محمد عبدالحکیم شرف قادری نے اجلی الاعلام میں اور غالباً مولانا افتخار احمد قادری نے الفضل الموصیٰ میں مولانا بریلوی کے حالات کا ذکر کیا ہے۔ پروفیسر مفتی سید شجاعت علی قادری نے مولانا بریلوی پر ایک مقالہ بعنوان :

الاستاذ احمد رضا خاں بین الفقہاء والاصولین

لکھا تھا لیکن ان کی عربی تصنیف مجدد الامتہ مولانا بریلوی کے تمام پہلوؤں پر حاوی ہے۔

انگریزی میں مولانا بریلوی پر زیادہ کام نہیں ہوا، راقم الحروف نے ایک مختصر تحقیقی مقالہ لکھا ہے۔ مغربی دنیا کے مستشرقین مولانا بریلوی کی شخصیت سے ناواقف رہے۔ چنانچہ لیڈن یونیورسٹی (ہالینڈ) کے شعبہ اسلامیات کے پروفیسر ڈاکٹر جے۔ ایم۔ ایس بلیان نے ایک مکتوب میں راقم کو لکھا :

(ترجمہ انگریزی) مجھے یہ اعتراف ہے کہ میں احمد رضا خاں کے نام تک سے واقف نہیں تھے

۱۔ صوت الشرق (قاہرہ)، فروری ۱۹۵۵ء

۲۔ فضل رسول بدایونی، المستند المعتمد، مطبوعہ لاہور، ص ۲۶۵-۲۷۴

۳۔ احمد رضا خاں، اجلی الاعلام، مطبوعہ استنبول ۱۹۵۵ء، ص ۲-۳

۴۔ احمد رضا خاں، الفضل الموصیٰ، مطبوعہ لاہور ۱۹۴۴ء

۵۔ شجاعت علی قادری، مجدد الامتہ، مطبوعہ کراچی ۱۹۴۹ء، صفحات ۲۱۸

۶۔ NEGLECTED GENIUS OF THE EAST LAHORE, 1978

۷۔ مکتوب محررہ، ۱۲، اپریل ۱۹۴۲ء از لیڈن

پھر ایک مکتوب میں لکھا:

(ترجمہ انگریزی) " بلاشبہ یہ بات تعجب خیز ہے کہ ڈبلیو۔سی۔ اسمتھ کی کتاب

" ماڈرن اسلام ان انڈیا اور ایم۔مجیب کی کتاب " دی انڈین مسلمز"

میں احمد رضا خاں کا ذکر نہیں کیا گیا۔"

پھر ایک اور مکتوب میں لکھا:

(ترجمہ انگریزی) یقیناً اس سلسلے میں بہت کچھ تحقیق کرنی ہے اور یہ بات

قابل افسوس ہے کہ برصغیر پاک و ہند میں اسلام کے بارے میں جو پیش رفت

ہوئی ہے ہمارے مغربی فضلا و محققین عام طور پر اسے نظر انداز کر دیتے ہیں۔

انگریزی کی بعض کتابوں میں مولانا بریلوی کا ذکر ملتا ہے مثلاً مندرجہ ذیل حضرات کی

تصانیف میں:

LEONARD BINDER ^{۳۰} (۱)

(۲) شیخ محمد اکرام ^{۴۲}

NIKKI R. KEDDIE ^۵ (۳)

۱۔ مکتوب محررہ ۲۸ دسمبر ۱۹۶۵ء از لیڈن

۲۔ مکتوب محررہ ۲۳ مارچ ۱۹۶۹ء از لیڈن

LEONARD BINDER: RELIGION AND ^{۳۰}

POLITICS IN PAKISTAN, LOS ANGELES, 1961. P-31-33

S.M. IKRAM: MODERN MUSLIM INDIA ^{۴۲}

AND THE BIRTH OF PAKISTAN, LAHORE, 1970, P. 116

NIKKI R. KEDDIE: SCHOLARS, SAINTS AND ^۵

SUFIS MUSLIM RELIGION INSTITUTION SINCE

1500, LONDON, 1972.

۴۔ ڈاکٹر اشتیاق حسین قریشیؒ

۵۔ میاں عبدالرشیدؒ

۶۔ سید انور علیؒ

حال ہی میں کیلیفورنیا یونیورسٹی (امریکہ) کے شعبہ تاریخ کی فاضلہ ڈاکٹر باربرا ٹسکاف نے ایک مقالہ لکھا ہے جس کا عنوان ہے :

THE REFORMIST 'ULAMA : MUSLIM RELIGIOUS

LEADERSHIP IN INDIA 1860-1900 (BERKELEY, 1974)

اس مقالے کے آٹھویں باب میں مولانا بریلوی اور ان کے مسلک کے بارے میں ۱۹ صفحات پر اظہار خیال کیا۔ یہ صفحات نظر ثانی کے لیے راقم کے پاس آئے تھے۔

— پروفیسر غلام سرور صاحب (صدر المنظمہ۔ الباکستان للدرعۃ الاسلامیہ، لاہور) نے ایک مکتوب میں راقم کو لکھا ہے کہ وہ مولانا بریلوی پر انگریزی میں ایک مبسوط مقالہ لکھنے کا ارادہ رکھتے ہیں۔ انگلستان میں پروفیسر عنایت الدین ملفوظات اعلیٰ حضرت کا انگریزی میں ترجمہ کر رہے ہیں۔ امید ہے کہ دسمبر ۱۹۷۹ء تک مکمل ہو جائے گا۔ مولانا بریلوی پر اگرچہ کافی کام ہو چکا ہے مگر ابھی ہمارے محققین اور مستشرقین اس طرف متوجہ نہیں ہوئے، ان کو متوجہ ہونا چاہیے اور مولانا بریلوی پر ہماری جامعات

۱۔ I. H. QURAISHI : ULEMA IN POLITICS KARACHI 1973

۲۔ ABDULRASHID : ISLAM IN INDO-PAK SUBCONTINENT LAHORE, 1978

۳۔ ANWAR ALI : MYSTICS AND THE MONARCHS,

KARACHI, 1979.

۴۔ مکتوب مورخہ ۲۸ مارچ ۱۹۷۹ء

۵۔ جامعہ سندھ (حیدرآباد) نے ایم۔ اے (اردو) کے نصاب میں مولانا بریلوی کا انتخاب کلام

شامل کیا ہے۔ ۱۹۷۹ء کے ایم۔ اے (سال اول) کے پرچے میں مولانا بریلوی سے متعلق دو سوالات

(باقی حاشیہ اگلے صفحہ پر)

اور تحقیقی اداروں میں کام ہونا چاہیے۔ ہندوستان میں ایک تحقیقی ادارہ قائم ہوا ہے جس کی خبر ورلڈ اسلامک مشن (بریڈ فورڈ، انگلستان) کے سیکریٹری کے خط سے ملی ہے۔ وہ لکھتے ہیں :-

”سنی عربی یونیورسٹی (مبارک پور) میں اعلیٰ حضرت علیہ الرحمۃ پر تحقیقی کام کرنے کے لیے ورلڈ اسلامک مشن کے زیر اہتمام ایک تصنیفی ادارہ بنام ”دائرة المعارف الرضویہ“ (امام احمد رضا ریسرچ اکیڈمی) قائم کیا گیا ہے۔ اس کے لیے مواد کی فراہمی کا کام بڑے زور شور سے ہو رہا ہے۔ مختلف فن کے ماہرین علماء کا ایک بورڈ بنا دیا گیا ہے اور اعلیٰ حضرت علیہ الرحمۃ کی زندگی پر مختلف موضوعات ان کے سپرد کر دیئے گئے ہیں۔ یہ

مرکز تعلیمات اسلامی (علی گڑھ) کی نگرانی میں رضا ریسرچ سنٹر قائم کیا گیا ہے جہاں مولانا بریلوی کی مطبوعات و مخطوطات کی اشاعت اور انگریزی، فرانسیسی اور عربی زبانوں میں ترجمہ کا انتظام کیا جا رہا ہے۔

مولانا احمد رضا خان بریلوی کی علمی شخصیت کو ملک اور بیرونی ممالک خصوصاً حرمین شریفین کے علماء و فضلاء نے بہت سراہا ہے، مختلف اہل قلم نے ان کے تاثرات کو جمع کیا ہے، تفصیلات کے لیے مندرجہ ذیل مآخذ سے رجوع کریں :-

(بقیہ حاشیہ صفحہ گزشتہ)۔ بھی نظر آئے۔ جامعہ پنجاب (لاہور) میں مولانا بریلوی کے ایک عربی رسالہ کو ایم۔ اے (عربی) میں بطور مونو گراف پیش کیا گیا تھا۔ مسلم یونیورسٹی، علی گڑھ میں ڈاکٹریٹ (عربی) کے ایک مقالے میں ڈاکٹر محمد علی نے مولانا بریلوی کی عربی شاعری کا ذکر کیا ہے۔ پٹنہ یونیورسٹی، پٹنہ میں مولانا حسین رضا، مولانا بریلوی کی فقہیت پر ڈاکٹریٹ کے لیے ایک مقالہ تیار کر رہے ہیں۔ (مسعود)

۱۔ مکتوب محررہ جمادی الاخریٰ ۱۳۹۵ھ بنام حکیم محمد موسیٰ امرتسری (صدر مرکزی مجلس رضا، لاہور)
۲۔ ماہی تعلیمات (علی گڑھ)، شمارہ نمبر ۱، ص ۱۶

۱. عبدالنبی کوکب: "مقالات یومِ رضا، جلد اول، دوم، سوم، مطبوعہ لاہور ۱۹۶۸ء
 ۲. المیزان (ہفت روزہ) امام احمد رضا نمبر ۱۹۶۴ء
 ۳. محمد حسین اختر: "امام احمد رضا اہل علم و دانش کی نظر میں" مطبوعہ الہ آباد ۱۹۶۴ء
 ۴. انوارِ رضا (لاہور)، مطبوعہ ۱۹۶۴ء
 ۵. محمد مسعود احمد: "فاضل بریلوی علمائے حجاز کی نظر میں" مطبوعہ لاہور ۱۹۶۸ء
 ۶. محمد مسعود احمد: "عاشقِ رسول، مطبوعہ لاہور ۱۹۶۶ء
 ۷. محمد مسعود احمد: عبقری الشرق (انگریزی)، مطبوعہ لاہور ۱۹۶۶ء
 ۸. شجاعت علی قادری: مجددِ الامتہ (عربی)، مطبوعہ کراچی ۱۹۶۹ء
 ۹. محمد مرید احمد چشتی: خیابانِ رضا، جلد اول، دوم (زیر طبع، لاہور)
- احقر کے ایک کرم فرما مولانا اسد نظامی، جہانیاں منڈی، ضلع ملتان نے مولانا بریلوی کے بعض موافق و مخالف علماء و فضلاء کے تاثرات قدیم اخبارات و رسائل سے جمع کیے ہیں۔ موصوف نے یہ تاثرات مع مفصل حوالہ جات ارسال فرمائے ہیں لیکن چونکہ رقم نے ان تاثرات کا اصل مآخذ سے تقابل نہیں کیا اس لیے نہ ان کی تصدیق کی جاسکتی ہے نہ تکذیب۔ اگر یہ تاثرات صحیح ہیں تو پھر ان کی روشنی میں مولانا بریلوی کی فضیلت علمی اور نمایاں نظر آتی ہے اور یہ معلوم ہوتا ہے کہ ان کے مخالفین نہ صرف ان سے متاثر تھے بلکہ غائبانہ استفادہ بھی کرتے تھے۔

۱۔ مولانا اسد نظامی نے جن حضرات کے تاثرات بھیجے ہیں ذیل میں ان کے ناموں کے ساتھ مفصل حوالے درج کیے جاتے ہیں:

- ۱۔ مولانا شبلی نعمانی (اندرون، لکھنؤ، اکتوبر ۱۹۱۳ء، ص ۱۷)
 - ۲۔ مولانا فضل عظیم بہاری (اہل حدیث) اخبار شمعہ منہ، میرٹھ، دسمبر ۱۹۱۶ء، ص ۵)
 - ۳۔ مولانا محمود الحسن دیوبندی (اخبار نظام الملک، کلکتہ، ۱۷ مئی ۱۹۲۰ء، ص ۴)
 - ۴۔ مولانا رشید احمد گنگوہی (سطح العلوم، دیوبند، ذیقعدہ ۱۳۲۵ھ، ص ۱۱۷)
- (باقی حاشیہ لکھے صفحہ پر)

الغرض مولانا بریلوی، ان کے صاحبزادگان، خلفاء اور تلامذہ نے اسلام اور پاکستان کے لیے قابل قدر خدمات انجام دی ہیں، ان کی بے لوث خدمات کا تقاضا ہے کہ پاکستان کے علمی ادارے مولانا بریلوی پر تحقیقی کام کریں۔۔۔ وہ اپنے دور کے ممتاز مفتی و فقیہ تھے، ان کی فقہی خدمات پر خاص طور پر کام کرنے کی ضرورت ہے۔ اس تحقیق سے مملکت اسلامیہ پاکستان کو بہت سے علمی اور آئینی فائدے حاصل ہو سکتے ہیں۔



بقیہ حاشیہ صفحہ گزشتہ

- ۵۔ مولانا محمد نور شاہ کشمیری (الہادی، دیوبند، جمادی الاول ۱۲۳۰ھ / ۱۹۱۲ء، ص ۲۱)
- ۶۔ سید سلیمان ندوی (الذوہ، لکھنؤ، اگست ۱۹۲۲ء، ص ۱۷)
- ۷۔ مفتی اعزاز علی دیوبندی (النور، تھانہ بھون، شوال الکریم ۱۳۲۶ھ / ۱۹۱۸ء، ص ۴)
- ۸۔ مولوی اشرف علی تھانوی (د)، النور، تھانہ بھون، جمادی الاول ۱۳۲۹ھ / ۱۹۱۸ء، ص ۱۴
- ۹۔ مولانا شبیر احمد عثمانی (الہادی، تھانہ بھون، ذی الحجہ ۱۳۲۹ھ، ص ۲۱)

(۱۰)

ماخذ و مراجع

صَلَّىٰ عَلَيْنَا
وَالصَّلَاةِ

زمین و زماں تمہارے لیے، مکین و مکاں تمہارے لیے
چنیں و چناں تمہارے لیے، بنے دو جہاں تمہارے لیے

دہن میں زباں تمہارے لیے، بدن میں ہے جاں تمہارے لیے
ہم آتے یہاں تمہارے لیے، اٹھیں بھی وہاں تمہارے لیے

فرشتے خدم، رسولِ حشم، تمام اُمم، غلامِ کرم
وجودِ عدم، حُدُث و قِدَم، جہاں میں عیاں تمہارے لیے

اصالتِ کُل، امامتِ کُل، سیادتِ کُل، امارتِ کُل
حکومتِ کُل، ولایتِ کُل، خدا کے یہاں تمہارے لیے

تمہاری چمک، تمہاری دمک، تمہاری جھلک، تمہاری مہک
زمین و فلک، سماک و سمک میں سکتے نشاں تمہارے لیے

(۱۰)

- احمد رضا خاں: الاحلی من الشکر لطلبہ سکر روس (۱۳۰۳ھ / ۱۸۸۵ء)
- احمد رضا خاں: انہی الاکید عن الصلوٰۃ وراء عدی التقلید (۱۳۰۵ھ / ۱۸۸۷ء)
- احمد رضا خاں: الرمزۃ القمیریہ فی الذب عن الخمریہ (۱۳۰۶ھ / ۱۸۸۸ء) مطبوعہ لاہور
- احمد رضا خاں: الحجۃ الفاکحہ لطیب التعین والفاکحہ (۱۳۰۷ھ / ۱۸۸۹ء)
- احمد رضا خاں: اعلام الاعلام بان ہندوستان دارالاسلام (۱۳۰۶ھ / ۱۸۸۸ء)
- احمد رضا خاں: اعز الکتاہ فی روضۃ نافع الزکوٰۃ (۱۳۰۹ھ / ۱۸۹۱ء) مطبوعہ بریلی
- احمد رضا خاں: ہادی الناس فی رسوم الاعراس (۱۳۱۲ھ / ۱۸۹۴ء) مطبوعہ لاہور
- احمد رضا خاں: الفضل المومنی فی معنی اذاح الحدیث فہو مذہبی (۱۳۱۳ھ / ۱۸۹۵ء) مطبوعہ بریلی
- احمد رضا خاں: المہاد الکاف علی حکم الضعاف (۱۳۱۳ھ / ۱۸۹۵ء)
- احمد رضا خاں: حاجز البحرین الواقی عن جمع الصلوٰتین (۱۳۱۲ھ / ۱۸۹۵ء)
- احمد رضا خاں: مدارج طبقات الحدیث (۱۳۱۳ھ / ۱۸۹۵ء)
- احمد رضا خاں: الاحادیث الروایہ لمدح الامیر المعادیہ (۱۳۱۳ھ / ۱۸۹۰ء)
- احمد رضا خاں: سفار اللہ فی صنو الجیب سزارہ وفعالہ (۱۳۱۵ھ / ۱۸۹۷ء) مطبوعہ بریلی
- احمد رضا خاں: شرح المطالب فی مجتہ ابی طالب (۱۳۱۶ھ / ۱۸۹۸ء) مطبوعہ لاہور
- احمد رضا خاں: مشرقسان قدس (۱۳۱۶ھ / ۱۸۹۸ء) مطبوعہ پٹنہ
- احمد رضا خاں: چراغ انس (۱۳۱۸ھ / ۱۹۰۰ء) مطبوعہ بریلی
- احمد رضا خاں: قصیدہ غوثیہ مع ترجمہ منظومہ (۱۳۲۱ھ / ۱۹۰۳ء) مطبوعہ لاہور
- احمد رضا خاں: الدولۃ المکیہ بالمادۃ الغیبیہ (۱۳۲۳ھ / ۱۹۰۵ء) مطبوعہ کراچی
- احمد رضا خاں: مواہب ارواح القدس نکشف حکم العرس (۱۳۲۳ھ / ۱۹۰۶ء) مطبوعہ لاہور

- احمد رضا خاں: کفل الفقیہ الفاضل فی احکام قرطاس الدائم (۱۳۲۴ھ) مطبوعہ لاہور ۱۹۰۶ء
- احمد رضا خاں: حدائق بخشش حصہ اول و دوم (۱۳۲۵ھ) مطبوعہ کراچی ۱۹۰۷ء
- احمد رضا خاں: البیان شافیا لفونوغرافیا (۱۳۲۶ھ) مطبوعہ لاہور ۱۹۰۸ء
- احمد رضا خاں: الفیوضات المملکیہ لمحہ الدولۃ المکیہ (۱۳۲۶ھ) مطبوعہ کراچی ۱۹۰۸ء
- احمد رضا خاں: فقہ شہنشاہ وان القلوب بید محبوب بعباء اللہ (۱۳۲۶ھ) مطبوعہ لاہور ۱۹۰۸ء
- احمد رضا خاں: ابریق المنار شموع المزار (۱۳۳۱ھ) مطبوعہ لاہور ۱۹۱۲ء
- احمد رضا خاں: السنیۃ الانیقہ فی فتاویٰ افریقہ (۱۳۳۶ھ) مطبوعہ بریلی ۱۹۱۷ء
- احمد رضا خاں: الاستمداد علی اجیال الارتداد (۱۳۳۷ھ) مطبوعہ لائل پور ۱۹۱۸ء
- احمد رضا خاں: الکلمۃ الملیمہ فی المحکمۃ المحکمۃ لولاء فلسفۃ المشتمہ (۱۳۳۸ھ) مطبوعہ بریلی ۱۹۱۹ء
- احمد رضا خاں: نزول آیات فرقان لیکون زمین و آسمان (۱۳۳۹ھ) مطبوعہ لکھنؤ ۱۹۲۰ء
- احمد رضا خاں: الحجۃ المومنین فی آیۃ الممتحنہ (۱۳۳۸ھ) مطبوعہ لاہور ۱۹۱۹ء
- احمد رضا خاں: العطا یا النبویہ فی الفتاویٰ الرضویہ، جلد اول، مطبوعہ لاہور ۱۹۱۹ء
- احمد رضا خاں: العطا یا النبویہ فی الفتاویٰ الرضویہ، جلد دوم، مطبوعہ لائل پور ۱۹۱۹ء
- احمد رضا خاں: العطا یا النبویہ فی الفتاویٰ الرضویہ، جلد سوم، (۱۳۴۱ھ) مطبوعہ لاہور ۱۹۲۱ء
- احمد رضا خاں: العطا یا النبویہ فی الفتاویٰ الرضویہ، جلد چہارم، (۱۳۴۲ھ) مطبوعہ لاہور ۱۹۲۲ء
- احمد رضا خاں: جوابہ البیان فی اسرار الارکان، مطبوعہ بریلی
- احمد رضا خاں: الاجازۃ المتینۃ لعلماء بکۃ والمدینۃ، مطبوعہ لاہور (۱۳۹۹ھ) ۱۹۷۶ء
- احمد رضا خاں: الاجازۃ الرضویہ لمجل مکتۃ البصیۃ، مطبوعہ لاہور (۱۳۹۹ھ) ۱۹۷۶ء
- احمد رضا خاں: کثیر الایمان فی ترجمۃ القرآن مع خزائن العرفان فی تفسیر القرآن، المجد احمد رضا الیدمی، کراچی ۱۹۷۶ء
- احمد رضا خاں: کثیر الایمان فی ترجمۃ القرآن مع خزائن العرفان فی تفسیر القرآن، چاند کنی، لاہور ۱۹۷۶ء
- احمد رضا خاں: الجوابہ والیواقیت فی علم التوقیت (مرتبہ مولانا ظفر الدین بہاری) مطبوعہ لاہور ۱۹۷۶ء
- احمد رضا خاں: اطائب الانیسر فی علم التکسیر
- احمد رضا خاں: سفر السفر عن الجفر بالجفر

- احمد رضا خاں: الزبدة الزكية لتحريم سجود التحية، مطبوعه بریلی
- احمد رضا خاں: مروج النجا لمخرج النساء، مطبوعه بریلی
- احمد رضا خاں: جلی الصوت لنبھی الدعوت امام الموت، مطبوعه بریلی۔
- احمد رضا خاں: حاشیہ رسالہ در علم لوکارشم (مرتبہ سیدیا علی قادری) مطبوعہ کراچی ۱۳۰۰ھ / ۱۹۸۰ء
- احمد رضا خاں: جبل النور فی نہی النساء عن زیارة القبور، مطبوعه بریلی
- احمد رضا خاں: مسائل سماع (مرتبہ مولوی عرفان علی)، مطبوعه لاہور
- احمد رضا خاں: حدائق بخشش حصہ سوم، مطبوعه بدایوں
- احمد رضا خاں: انفس الفکر فی قربان البقر، مطبوعه بریلی (۱۲۹۸ھ / ۱۸۸۰ء)
- احمد رضا خاں: دوام العیش فی الامة من قریش، مطبوعه بریلی (۱۳۳۱ھ / ۱۹۲۲ء)
- احمد رضا خاں: تدبیر فلاح و نجات و اصلاح (مکتبہ ۱۳۳۱ھ)، مطبوعه لاہور ۱۹۲۱ء
- احمد رضا خاں: حد الممتار حاشیہ ردالمحتار، حیدرآباد دکن (زیر طبع)
- احمد رضا خاں: اجلی الاعلام، مطبوعه استانبول (۱۳۹۵ھ / ۱۹۷۵ء)
- احمد رضا خاں: الفضل الموهبی (مترتبہ مولانا افتخار احمد)، مطبوعه لاہور ۱۳۹۷ھ / ۱۹۷۷ء
- احمد رضا خاں: سمع النداء فیما یورث العجز عن الماء، مطبوعه لاہور
- احمد رضا خاں: النور والنورق، لاستفار بام مطلق، مطبوعه لاہور
- احمد رضا خاں: النعی النمیم فی الماء المستیر، مطبوعه لاہور
- احمد رضا خاں: رجب السباحہ فی میاء لالیوی و جہا و جو فیہا فی المساحہ، مطبوعه لاہور
- احمد رضا خاں: الدقة والتبیان لعلم الرقة والسيلان، مطبوعه لاہور
- احمد رضا خاں: المطر السعيد علی بنت جنس الصعيد، مطبوعه لاہور
- احمد رضا خاں: الطراز المعلم فیما هو حدث من احوال الدم
- احمد رضا خاں: ترغم حمام المحبی فی محامد امام العلماء، (۱۳۰۵ھ / ۱۸۸۷ء)
- احمد رضا خاں: مجیر معظم شرح قصیدہ الکیہ اعظم، (۱۳۰۲ھ / ۱۸۸۴ء)
- احمد سرہندی: مکتوبات امام ربانی، دفتر اول، مطبوعه امرتسر (۱۳۳۳ھ / ۱۹۱۳ء)

- اختر الحمادی : امام لغت گویاں، مطبوعہ لاہور (۱۳۹۶ھ)
 اشرف علی : القرآن الحکیم مع ترجمہ و تفسیر، مطبوعہ لاہور ۱۹۶۷ء
 اعجاز ولی خاں : ضمیمہ المعتقد المنتقد، مطبوعہ لاہور
 الہی بخش ڈاکٹر عرفان رضا (قلمی) پشاور (۱۳۹۹ھ)
 باربر امٹکاف : ہندوستان میں مسلم مذہبی قیادت اور مصلح علماء (انگریزی)
 مطبوعہ برکلی ۱۹۶۳ء
 بدرالدین ہندی : مجمع الاولیاء، مخطوطہ انڈیا آفس لاہور، لندن نمبر ۶۴۵
 مکتوبہ ۱۰۴۳ھ / ۱۹۲۳ء
 حامد رضا خاں : سلامۃ اللہ لیل النہ من سبب العناد والفتنة، (۱۳۲۲ھ)
 ۱۹۱۳ء مطبوعہ بریلی
 حسن رضا خاں : آئینہ قیامت، مطبوعہ بریلی (۱۳۲۷ھ)
 ۱۹۰۹ء
 حسن نظامی : مہا تما گاندھی کا فیصلہ، مطبوعہ دہلی (۱۳۳۹ھ)
 ۱۹۲۰ء
 خدا بخش اطہر : مسلم لیگ، مطبوعہ لاہور (۱۳۵۹ھ)
 ۱۹۴۰ء
 رحمان علی : تذکرہ علمائے ہند (مترجم محمد ایوب قادری)، مطبوعہ ۱۳۸۱ھ
 ۱۹۶۱ء
 رحمان علی : تذکرہ علمائے ہند (فارسی)، مطبوعہ لکھنؤ ۱۳۳۳ھ
 ۱۹۱۳ء
 رفیع الدین شاہ محدث : قرآن شریف مترجم مطبوعہ دہلی ۱۳۶۱ھ
 ۱۹۴۲ء
 رئیس احمد جعفری : اوراق گم گشتہ، مطبوعہ لاہور ۱۳۸۸ھ
 ۱۹۶۸ء
 شاعر لکھنوی : تاریخ لغت گوئی میں حضرت رضا بریلوی کا منصب
 مطبوعہ لاہور ۱۳۹۶ھ
 شجاعت علی مفتی : مجدد الاممہ، مطبوعہ کراچی ۱۳۹۹ھ
 ۱۹۶۹ء
 شرکت خلیفہ : انوار رضا، مطبوعہ لاہور، ۱۳۹۶ھ
 شمس بریلوی : احمد رضا خاں کے لغتیہ کلام کا تحقیقی اور ادبی جائزہ، مطبوعہ کراچی
 ۱۹۶۹ء
 ظفر الدین بہارک : حیات اعلیٰ حضرت (۱۹۳۸ء) جلد اول، مطبوعہ کراچی
 ظفر الدین بہارک : سد الفرار لمہاجر بہار (۱۳۶۶ھ)، مطبوعہ پٹنہ
 ۱۹۴۷ء
 ظفر الدین بہارک : المجلد المعد لتالیفات المجدد (۱۳۲۷ھ) مطبوعہ پٹنہ
 ۱۹۰۹ء

- ظفر الدین بہاری: ۱۴ ویں صدی ہجری کے مجدد، مطبوعہ لاہور (۱۳۰۰ھ) ۱۹۸۰ء
- عبدالحکیم اختر شاہ بھٹا پوری: رسائل رضویہ، جلد اول (۱۳۹۲ھ) جلد دوم (۱۳۹۶ھ) ۱۹۷۳ء ۱۹۷۶ء
- عبدالحی لکھنوی حکیم: نزمیہ النواظر و مہجۃ المسامع والنواظر، جز ثامن مطبوعہ حیدرآباد دکن ۱۳۹۰ھ ۱۹۷۰ء
- عبدالقادر بدایونی ملّا: منتخب التواریخ (اردو)، جلد دوم، مطبوعہ لاہور ۱۳۸۲ھ ۱۹۶۲ء
- عبدالنبی کوکب قاضی: مقالات یوم رضا، جلد اول، دوم، سوم، مطبوعہ لاہور ۱۳۸۸-۹۱ھ ۱۹۶۸-۷۱ء
- غلام رسول مہر: ۱۸۵۷ء کے مجاہد، مطبوعہ لاہور ۱۳۹۱ھ ۱۹۷۱ء
- غلام معین الدین: حیات صدر الافاضل، مطبوعہ لاہور
- فضل رسول بدایونی: المستند المعتمد، مطبوعہ لاہور
- مانا میاں قادری: سوانح اعلیٰ حضرت بریلوی (۱۳۹۰ھ) مطبوعہ کراچی ۱۹۷۰ء
- محمد جمیل الرحمن قادیانی: تحقیقات قادریہ، مطبوعہ بریلی ۱۳۳۹ھ ۱۹۲۰ء
- محمد جلال الدین قادیانی: خطبات آل انڈیا سنی کانفرنس، مطبوعہ لاہور ۱۳۹۸ھ ۱۹۷۸ء
- محمد رفیع الدردی قادیانی: فاضل بریلوی کے معاشی نکات، مطبوعہ لاہور ۱۳۹۷ھ ۱۹۷۷ء
- محمد سلمان اشرف: النور، مطبوعہ علی گڑھ ۱۳۴۰ھ ۱۹۲۱ء
- محمد سلمان اشرف: الرشد، مطبوعہ علی گڑھ ۱۳۳۸ھ ۱۹۱۹ء
- محمد عبدالقدیر: ہندو مسلم اتحاد پر کھلا خط مہاتما گاندھی کے نام، مطبوعہ علی گڑھ ۱۹۲۵ء
- محمد عبدالوحید: دبارحق و ہدایت، مطبوعہ ٹپنہ ۱۳۱۸ھ ۱۹۰۰ء
- محمد صادق قصور: خلفائے اعلیٰ حضرت، جلد اول و دوم (زیر طبع، لاہور)
- محمد صادق قصور: اکابر تحریک پاکستان جلد اول (۱۳۹۶ھ) مطبوعہ لاہور جلد دوم (۱۳۹۹ھ) مطبوعہ لاہور ۱۹۷۶ء ۱۹۷۹ء
- محمد سرمد احمد چشتی: امام احمد رضا ارباب علم و دانش کی نظر میں، جلد اول و دوم (زیر طبع، لاہور)
- محمد سعید کچھوچھو: خطبہ جمہوریہ اسلامیہ، مطبوعہ مراد آباد ۱۳۶۶ھ ۱۹۴۶ء
- محمد سعود احمد: فاضل بریلوی اور ترک موالات، مطبوعہ لاہور ۱۳۹۱ھ ۱۹۷۱ء
- محمد سعود احمد: فاضل بریلوی علمائے حجاز کی نظر میں، مطبوعہ لاہور ۱۳۹۱ھ ۱۹۷۱ء
- محمد سعود احمد: عاشق رسول، مطبوعہ لاہور ۱۳۹۶ھ ۱۹۷۶ء

- محمد مسعود احمد: رضا بریلوی (انسائیکلو پیڈیا آف اسلام، جلد نمبر ۱، جز نمبر ۵، مطبوعہ لاہور)
- محمد مسعود احمد: تحریک آزادی ہند اور السواد الاعظم، مطبوعہ کراچی ۱۳۹۹ھ
- محمد مصطفیٰ رضا خاں: المفوظ حصہ اول، دوم، سوم، چہارم (۱۳۲۸ھ، مطبوعہ بریلی دہراچھی ۱۹۱۹ء)
- محمد مصطفیٰ رضا خاں: فصل الخنافة، مطبوعہ بریلی
- محمد مصطفیٰ رضا خاں: طرق المصی والارشاد الی احکام الامارة والجهاد (۱۳۳۱ھ، ۱۹۲۲ء)
- محمد مصطفیٰ رضا خاں: الطاری الداری حصہ اول، دوم، سوم، (۱۳۳۹ھ، مطبوعہ بریلی)
- محمد میاں قادری: خطبہ صدارت، مطبوعہ ستیا پور ۱۳۳۹ھ / ۱۹۲۰ء
- محمد نقی علی خاں: احسن الوعا لاداب الدعای مع ذیل المدعا ل حسن الوعا، مطبوعہ لاہور
- محمد نقی علی خاں: ہدایۃ البیریۃ الی الشریعۃ الاحمدیہ، مطبوعہ ستیا پور ۱۲۹۸ھ
- محمد نقی علی خاں: اصول الرشاد لجمع مبانی الفساد، مطبوعہ ستیا پور ۱۲۹۸ھ
- محمد نقی علی خاں: جواہر البیان فی اسرار الارکان، مطبوعہ ستیا پور ۱۲۹۸ھ
- محمد وارث جمال: امام شعروادب، مطبوعہ الہ آباد ۱۳۹۸ھ
- محمد حسین اختر: امام احمد رضا اہل دانش کی نظر میں، مطبوعہ الہ آباد ۱۳۹۶ھ
- محمد حسین اختر: المدیح النبوی (عربی) مطبوعہ سرائے میر (اعظم گڑھ) ۱۳۹۹ھ
- محمود احمد قادری: تذکرہ علمائے اہل سنت، مطبوعہ کانپور ۱۳۹۱ھ
- مقبول احمد قادری: پیغامات یوم رضا، مطبوعہ لاہور ۱۳۹۱ھ
- منور حسین: ملفوظات امیر ملت، مطبوعہ لاہور ۱۳۹۴ھ
- نذیر احمد مولوی: قرآن شریف مترجم، مطبوعہ دہلی ۱۳۲۳ھ

ABDUL RASHID : ISLAM IN INDO-PAK SUB-CONTINENT LAHORE, 1977.

ANWAR ALI : MYSTICS AND MONARCHS, KARACHI 1979.

BARBARA D. METCALF : THE REFORMIST ULAMA MUSLIM

RELIGIOUS LEADERSHIP IN INDIA-1860-1900 (BERKELEY, 1974)

ISHTIAQ HUSSAIN QURAISHI : ULEMA IN POLITICS, KARACHI, 1973.

LEONARD BINDER : - RELIGION AND POLITICS IN PAKISTAN,
LOS ANGELES, 1961.

MUHAMMAD MASOOD AHMED : NEGLECTED GENIUS OF THE
EAST, LAHORE, 1978

NIKKIR. KEDDI : SCHOLARS, SAINTS AND SUFIS

MUSLIM RELIGION INSTITUTIONS SINCE 1500 LONDON,
1972.

S. M. IKRAM : MODERN MUSLIM INDIA

AND THE BIRTH OF PAKISTAN'S LAHORE

1970.

جرائد

- اردو سے معلیٰ (علی گڑھ)، جون، ۱۳۳۰ھ / ۱۹۱۲ء
 اعلیٰ حضرت (بریلی)، اکتوبر تا دسمبر، ۱۳۸۲ھ / ۱۹۶۲ء
 اقبال ریویو (کراچی)، جنوری، ۱۹۷۳ء / ۱۳۹۳ھ
 البرضا (بریلی)، ذیقعدہ، ۱۳۳۸ھ / ۱۹۲۰ء
 الرضا (بریلی)، ذی الحجہ، ۱۳۳۸ھ / ۱۹۲۰ء
 الزبیر (بہاول پور)، آزادی نمبر، ۱۳۹۰ھ / ۱۹۷۰ء
 السواد الاعظم (مراد آباد)، جمادی الاول، ۱۳۳۸ھ / ۱۹۲۰ء
 السواد الاعظم (مراد آباد) شعبان المعظم، ۱۳۳۹ھ / ۱۹۲۱ء
 المیزان (ممبئی)، امام احمد رضا نمبر، ۱۳۹۶ھ / ۱۹۷۶ء
 الذوہ (لکھنؤ)، اکتوبر، ۱۹۱۳ء / ۱۳۳۲ھ
 الذوہ (لکھنؤ)، اگست، ۱۹۳۳ء / ۱۳۵۲ھ
 المنور (تمھانہ بھون)، شوال المکرم، ۱۳۳۶ھ / ۱۹۱۸ء

- النور (تھانہ بھون)، جمادی الاول ۱۳۳۹ھ / ۱۹۲۱ء
- الہادی (دیوبند)، جمادی الاول ۱۳۳۰ھ / ۱۹۱۲ء
- الہادی (دیوبند)، ذی الحجہ ۱۳۳۹ھ / ۱۹۲۱ء
- تحفہ خنفسیہ (پٹنہ)، رمضان المبارک ۱۳۱۸ھ / ۱۹۰۰ء
- تحفہ خنفسیہ (پٹنہ)، محرم الحرام ۱۳۲۶ھ / ۱۹۰۸ء
- تحفہ خنفسیہ (پٹنہ)، مابعد صفر المظفر ۱۳۲۶ھ / ۱۹۰۸ء
- تحفہ خنفسیہ (پٹنہ)، ربیع الثانی ۱۳۲۶ھ / ۱۹۰۸ء
- پاسبان (الہ آباد)، جولائی ۱۹۰۶ء / ۱۳۴۹ھ
- سلطان العلوم (دیوبند)، ذیقعدہ ۱۳۲۵ھ / ۱۹۰۶ء
- صوت الشرق (قاہرہ)، فروری ۱۹۴۵ء / ۱۳۹۵ھ

اخبارات

- | | |
|----------------------------------|----------------------------------|
| نوائے وقت (لاہور) ۱۴ ستمبر ۱۹۶۵ء | افق (کراچی)، ۲۲ جنوری ۱۹۶۹ء |
| نوائے وقت (لاہور) ۳ ستمبر ۱۹۶۵ء | جنگ (کراچی)، ۱۲ فروری ۱۹۶۶ء |
| مدینہ (بھٹنور)، یکم اپریل ۱۹۶۰ء | خلافت (ممبئی)، ۱۰ دسمبر ۱۹۱۹ء |
| سہ ماہیہ (لاہور) ۸ جون ۱۹۲۰ء | شخصہ ہند (میرٹھ)، دسمبر ۱۹۱۶ء |
| سہ ماہیہ (لاہور) ۷ نومبر ۱۹۲۲ء | نظام الملک (کلکتہ)، ۱۰ مئی ۱۹۲۰ء |
| | نوائے وقت (لاہور) ۱۳ اگست ۱۹۶۵ء |



مصنف کی دوسری مطبوعات

مصنفات

مقام طباعت

سند طباعت

عنوان کتاب

۱۹۶۳ء	میرپور خاص	۱۔ شاہ محمد غوث گوالیاری
۱۹۶۹ء	کراچی	۲۔ تذکرہ منظر مسعود
۱۹۶۱ء	لاہور	۳۔ فاضل بریلوی اور ترک موالات
۱۹۶۳ء	لاہور	۴۔ فاضل بریلوی علمائے حجاز کی نظر میں
۱۹۶۳ء	مؤلفہ	۵۔ سیرت مجدد الف ثانی
۱۹۶۳ء	کراچی	۶۔ حیات منظری
۱۹۶۶ء	لاہور	۷۔ عاشق رسول
۱۹۶۶ء	کراچی	۸۔ موج خیال
۱۹۶۸ء	مؤلفہ	۹۔ کلام الامام
۱۹۶۸ء	لاہور	۱۰۔ عبقری الشرق (انگریزی)
۱۹۶۸ء	لاہور	۱۱۔ عاشق الرسول مولانا محمد عبدالقدیر بدایونی
۱۹۶۸ء	لاہور	۱۲۔ حیات فاضل بریلوی
۱۹۶۹ء	لاہور	۱۳۔ تحریک آزادی ہند اور السواد الاعظم
۱۹۸۰ء	کراچی	۱۴۔ محبت کی نشانی
۱۹۸۱ء	لاہور	۱۵۔ اکرام امام احمد رضا
۱۹۸۱ء	لاہور	۱۶۔ حضرت مجدد الف ثانی اور ڈاکٹر اقبال
۱۹۸۱ء	لاہور	۱۷۔ گناہ بے گناہی
۱۹۸۱ء	کراچی	۱۸۔ دائرہ معارف امام احمد رضا

سند طباعت	مقام طباعت	مؤلفات عنوان کتاب
۱۹۶۷ء	کوئٹہ	۱۹ - دائمی تقویم
۱۹۶۸ء	کراچی	۲۰ - منظر الاخلاق
۱۹۶۹ء	کراچی	۲۱ - ارکان دین
۱۹۶۹ء	کراچی	۲۲ - مکاتیب منظہری
۱۹۶۹ء	کراچی	۲۳ - مواعظ منظہری
۱۹۶۹ء	کراچی	۲۴ - فتاویٰ منظہری
۱۹۶۶ء	لاہور	۲۵ - منظر العقائد
۱۹۶۸ء	لاہور	۲۶ - شاعر محبت
۱۹۸۱ء	کراچی (ذیر طبع)	۲۷ - امام احمد رضا اور عالم اسلام
		۲۸ - فتاویٰ مسعودی
		<u>تراجم</u>
۱۹۵۸ء	حیدرآباد سندھ	۲۹ - حیدرآباد کی معاشی تاریخ
۱۹۶۳ء	لاہور	۳۰ - تمدن ہند پر اسلامی اثرات
۱۹۶۲ء	ترجمہ	۳۱ - ویروناس کے دو شریف زادے
		<u>مقالہ ڈاکٹریٹ</u>
۱۹۷۰ء	مؤلفہ	۳۲ - اردو میں قرآنی تراجم و تفاسیر





نقشِ قرآن، بیرونی حاشیہ، ۲۰ سائے تیسرا پے
اندرونی حاشیہ عظمتِ قرآن پر آیت، کوئی سادہ
چاند کے ماہر ناسخہ "چاروں قتل، گورمعلم،



کچھ اور طریقے ، غمِ جاناں ، نہ بتائے
دیوانہ ہے ، جو قیس کو ، دیوانہ بتائے

اے راستہ والو! جسے کچھ ، واں کی خبر ہو
لہہ ہمیں ، یار کا ، کاشانہ بتائے!

ڈاکٹر غلام مصطفیٰ خاں

(ایم۔ اے، ایل۔ ایل۔ بی۔ پی۔ ایچ۔ ڈی، ڈی۔ لٹ)

سابق صدر شعبہ اردو، سندھ یونیورسٹی، حیدرآباد (سندھ) (پاکستان)

» اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں شمار ہوتے ہیں۔ ان کے فضل و کمال، ذہانت و فطانت، طباعی و درازی کے سامنے بڑے بڑے علماء و فضلاء یونیورسٹیوں کے اساتذہ، محققین و مستشرقین نظر میں نہیں جھپتے، مختصر یہ کہ وہ کونسا علم ہے جو انہیں نہیں آتا تھا، وہ کون سا فن ہے جس سے وہ واقف نہیں تھے؟

(سہت روزہ "افق" (کراچی)، شمارہ ۲۲، جنوری تا ۲۸، جنوری، ۱۹۶۹ء، ص ۱۰)




ڈاکٹر وحید اشرف

(ایم۔ اے، پی۔ ایچ۔ ڈی)

بڑودہ یونیورسٹی (بھارت)

» دنیائے اسلام میں ایسی شخصیتوں کی کمی نہیں جنہوں نے اپنے علم و عقل اور بصیرت سے ساری دنیا کو مستفیض و متبہر کیا ہے۔ ابن سینا، عمر خیام، امام رازی، امام غزالی، البیرونی، فارابی، ابن رشد وغیرہ وہ شخصیتیں ہیں جن کے علمی کارناموں پر رہتی دنیا تک فخر کیا جائے گا۔ ان میں کوئی فلسفہ و حکمت کا امام ہے، کوئی ریاضی و مہیت کا، کوئی فلسفہ اخلاق کا اور فلسفہ یونان کا۔ لیکن ان سب سے زیادہ حیرت انگیز شخصیت سمرقند مندوزستان میں پیدا ہوئی اور موجودہ صدی ہی میں اس نے دنیا کو الوداع کہا۔ مولانا احمد رضا خاں کی شخصیت ایسی پہلوار اور جامع علو ہے کہ آپ کے کسی پہلو پر سیر حاصل بحث کے لیے اس فن کا ماہر ہی اس سے عہدہ برا ہو سکتا ہے۔ «

(انوارِ رضا، مطبوعہ لاہور، ۱۹۷۷ء، ص ۵۴۷)



محمد

علی چار دفعہ مزین

شیخ عبدالفتاح ابوعدہ

پروفیسر کلیۃ الشریعۃ

(محمد بن سعود یونیورسٹی (ریاض) سعودی عرب) —
 ” میرے ایک دوست کہیں سفر پر جا رہے تھے، ان کے پاس فتاویٰ رضویہ کی
 ایک جلد موجود تھی۔ میں نے جلدی جلدی میں ایک عربی فتوے کا مطالعہ کیا، عبارت کی
 روانی اور کتاب سنت و اقوال سلف سے دلائل کے انبار دیکھ کر میں حیران و ششدر
 رہ گیا اور اس ایک ہی فتوے کے مطالعے کے بعد میں نے یہ رائے قائم کر لی کہ یہ شخص
 کوئی بڑا عالم اور اپنے وقت کا زبردست فقیہ ہے۔“ (ترجمہ عربی)
 (امام احمد رضا، ارباب علم و دانش کی نظر میں، ص ۱۹۴)



الحمد لله کریم



الجنة تحت ظلل السجود

ڈاکٹر محی الدین الوری

جامعہ ازہر، قاہرہ، (مصر)

پرانامقوله ہے کہ فرد واحد میں دو چیزیں جمع نہیں ہو سکتیں۔ تحقیقات علمیہ اور نازک خیالی — لیکن مولانا احمد رضا خاں نے اس تقلیدی نظریہ کے برعکس ثابت کر کے دکھا دیا۔ آپ عالم محقق ہونے کے ساتھ ساتھ بہترین نازک خیال شاعر بھی تھے۔
(ترجمہ عربی)

(صوت الشرق (قاہرہ) شمارہ فروری ۱۹۷۰ء، ص ۱۶، ۱۷)




ڈاکٹر ملک زاہد منظور

(ایم۔ اے۔ پی۔ ایچ۔ ڈی)

لکھنؤ یونیورسٹی، لکھنؤ (بھارت)

” مجدد اسلام حضرت مولانا احمد رضا خاں اگر ایک طرف تبصر علمی، زہد و تقویٰ اور روحانی تصرفات کے معیاری نمونہ تھے تو دوسری طرف رسول اکرم سے ان کی بے پناہ محبت و عقیدت بھی مثالی تھی۔ انھوں نے اپنی علمی اور دینی صلاحیتوں سے مسلمانوں میں بڑھتی انقلاب پیدا کیا اس کی شہادت ہماری پوری صدی سے رہی ہے۔“

(امام احمد رضا "ارباب علم و دانش کی نظر میں" ص ۱۲۷)



خدا تکھی طوفان استا کر دے
 کتیرے جبریوں میں اضرا ہندیں
 تجھے کتاب سے ممکن ہندیں فرانگ کو
 کتاب خواں مگر حرب کتاب ہندیں

۱۹۱۸
۶۱۹۹۶

کتبہ خورشید عالم کوہ قلم لاہور

۱۹۱۸

مصنف کی اہم مطبوعات

- | | | | |
|-------|--------------------------------------|-------|---|
| ۱۹۶۴ء | تمدن ہند پر اسلامی اثرات | لاہور | ① |
| ۱۹۶۶ء | موج خیال | کراچی | ② |
| ۱۹۸۰ء | محبت کی نشانی | کراچی | ③ |
| ۱۹۸۶ء | آخری پیغام | کراچی | ④ |
| ۱۹۸۶ء | فتاویٰ مسعودی | کراچی | ⑤ |
| ۱۹۹۰ء | جانِ جاناں | کراچی | ⑥ |
| ۱۹۹۲ء | قیامت | کراچی | ⑦ |
| ۱۹۹۳ء | جانِ جاں | کراچی | ⑧ |
| ۱۹۹۳ء | علمِ غیب | کراچی | ⑨ |
| ۱۹۹۴ء | تعظیم و توقیر | کراچی | ⑩ |
| ۱۹۹۴ء | نسبتوں کی بہاریں | کراچی | ⑪ |
| ۱۹۹۵ء | نئی نئی باتیں | کراچی | ⑫ |
| ۱۹۹۵ء | عورت اور پردہ | کراچی | ⑬ |
| ۱۹۹۵ء | قبلہ | کراچی | ⑭ |
| ۱۹۹۶ء | مصطفوی نظامِ معیشت | کراچی | ⑮ |
| ۱۹۹۶ء | فاروق اعظم کا غیر مسلموں سے حسن سلوک | کراچی | ⑯ |
| ۱۹۹۷ء | آئینہ حقائق | لاہور | ⑰ |
| ۱۹۹۷ء | صراطِ مستقیم | کراچی | ⑱ |
| ۱۹۹۷ء | روحِ اسلام | کراچی | ⑲ |

اغلاط سے مبرا جدید ایڈیشن

ملاحضات

امام احمد رضا خان محدث بریلوی

ادارہ تحقیقات امام احمد رضا (رجسٹرڈ) کراچی

۲۵، جابان مینشن، رضا چوک، ریگل، صدر کراچی، ۷۴۳۰۰
فون: ۴۴۲۵۱۵۰، پوسٹ باکس، ۴۸۹ ٹیلیگرام: المختار اسلام آباد، پاکستان

اغلاط سے مبرا جدید ایڈیشن

ملاحضات

امام احمد رضا خان محدث بریلوی

ادارہ تحقیقات امام احمد رضا (رجسٹرڈ) کراچی

۲۵، جابان مینشن، رضا چوک، ریگل، صدر کراچی، ۷۴۳۰۰
فون: ۴۴۲۵۱۵۰، پوسٹ باکس، ۴۸۹ ٹیلیگرام: المختار اسلام آباد، پاکستان